

महर्षि व्यास कृत

श्रीमद् भागवत

(दशम स्कंध)



Sanskrit text of

Bhāgavat

(10. Dasham Skandha)

SRIMAD BHAGAVAT : AN INTRODUCTION

Bhagavat Purana (also known as Srimad Bhagavata, Bhagavatam or Bhagwat) is the most popular and widely circulated of all the Puranas. The word '**Purana**' means 'narrative of olden times'. After the four vedas, the Puranas form the most sacred of the texts for devout Hindus. The highest philosophy found in Vedas and Upanishads was difficult for commoners to understand. Hence Puranas, which were recited at the time of sacrifices became popular. With the passage of time, Puranas involving different deities manifested.

Dear to devotees of Lord Vishnu, **Bhagavat Purana** consists of 18,000 verses, distributed amongst 332 chapters and divided into twelve cantos (*skandhas*). Sage Vyas, **author** of many great scriptures like Mahabharat and Vedas, compiled it. Bhagavat centers on the science of God and devotion to Him, and includes biographies of great devotees who followed the path of Bhakti and attained *moksha*. Though originally written in Sanskrit, Bhagavat has been explored and translated in major vernacular languages of India. Bhagavat holds a prominent position in India's voluminous written wisdom and exercises a more direct and powerful influence upon the opinions and feelings of the people than any other of the Puranas.

From academic point of view, Bhagavata is a narration of a **conversation** between King Parikshit and Sage Shukadeva. King Parikshit was cursed to die in seven days by Takshak, so he decided to relegate his stately duties and spend final days of his life in gaining knowledge about the goal of life. As he prepares for his impending death, Shukadeva, who has been searching for a suitable disciple to whom he might impart his great knowledge, approaches the king and agrees to teach him. Their conversation goes on uninterrupted for seven days, during which the sage explains that the ultimate aim of life lies in knowing the supreme absolute truth.

The most popular and characteristic part of Bhagavat is the **tenth canto**, which describes the life and works of Sri Krishna. The Bhagavata Purana depicts Krishna not as a Jagad-Guru (a teacher) as in the Bhagavad-Gita, but as a heroic lad brought up by cowherd parent, Nand and Yashoda, in a small village situated on the banks of Yamuna River. Young Krishna's childhood plays and acts of bravery in protecting villagers from demons steals the hearts of the cowherd girls (Gopis'). However, when Krishna leaves for Mathura on a mission, Gopis' love turns into grief. Their intense longing is presented as a model of devotion to the Lord. In a way, Bhagavat paved way to various schools of Bhakti Movement.

Bhagavata is the most complete and authoritative exposition of Vedic knowledge. It **covers** everything from the nature of the self to the origin of the universe, and touches upon all fields of knowledge. It raises and answers fundamental questions like what is life, what is a human being's role in life, what is meant by cycle of birth and death, what is the relation between God and man, what are ways of propitiating God etc. Bhagavata also adds fifth element of devotion (or divine service) besides well-known four aspects of life i.e. *dharma* (morality), *artha* (acquiring wealth), *kama* (pleasure) and *moksha* (liberation or salvation). Narrated in story-form its style is simple, lyrical and picturesque.

The **impact** of Bhagavata on Indian life over ages cannot be measured easily. It has served as the inspiration for countless works of literature, song, drama, painting, sculpture, folk-theatres and crafts. Dealing with exploits of Lord Krishna from childhood to Mahabharata battle, anecdotes and stories figure in one form or other in Vaishnava temple sculptures. Kaliya mardana, Gopika Vastra-harana, Gajendra-moksha, Govardhan-dharan are only few events which have kindled imagination of artistes and craftsmen through ages. All the important dance schools have themes from Bhagavata.

Find here the Sanskrit text of the Tenth canto of Srimad Bhagavat. To read principal stories of Bhagavat in Gujarati, please visit www.swargarohan.org, where you will also find exclusive reference on its Characters [Glossary section].



१. श्रीराजोवाच

कथितो वंशविस्तारो भवता सोमसूर्ययोः ।
 राजजां चोभयवंश्यानां चरितं परमाद्भुतम् ॥०१॥
 यदोश्च धर्मशीलस्य नितरां मुनिसत्तम ।
 तत्रांशेनावतीर्णस्य विष्णोर्वीर्याणि शंस नः ॥०२॥
 अवतीर्य यदोर्वशे भगवान्भूतभावनः ।
 कृतवान्यानि विश्वात्मा तानि नो वद विस्तरात् ॥०३॥
 निवृत्ततर्षैरुपगीयमानाद्भवौष्ठाच्छ्रोत्रमनोऽभिरामात् ।
 क उतमश्लोकगुणानुवादात्पुमान्विरज्येत विना पशुघ्नात् ॥०४॥
 पितामहा मे समरेऽमरञ्जयैर्देवव्रताद्यातिरथैस्तिमिङ्गिलैः ।
 दुरत्ययं कौरवसैन्यसागरं कृत्वातरन्वत्सपदं स्म यत्प्लवाः ॥०५॥
 द्रौण्यस्त्रविप्लुष्टमिदं मदङ्गं सन्तानबीजं कुरुपाण्डवानाम् ।
 जुगोप कुकषिं गत आतचक्रो मातुश्च मे यः शरणं गतायाः ॥०६॥
 वीर्याणि तस्याखिलदेहभाजामन्तर्बहिः पूरुष्कालरूपैः ।
 प्रयच्छतो मृत्युमुतामृतं च मायामनुष्यस्य वदस्व विद्वन् ॥०७॥
 रोहिण्यास्तनयः प्रोक्तो रामः सङ्कर्षणस्त्वया ।
 देवक्या गर्भसम्बन्धः कुतो देहान्तरं विना ॥०८॥
 कस्मान्मुकुन्दो भगवान्पितुर्गेहाद्व्रजं गतः ।
 क्व वासं जजातिभिः सार्धं कृतवान्सात्वतां पतिः ॥०९॥
 व्रजे वसन्किमकरोन्मधुपुर्यां च केशवः ।
 भ्रातरं चावधीत्कंसं मातुरद्धातदर्हणम् ॥१०॥
 देहं मानुष्माश्रित्य कति वर्षाणि वृष्णिभिः ।
 यदुपुर्यां सहावात्सीत्पत्न्यः कत्यभवन्प्रभोः ॥११॥
 एतदन्यच्च सर्वं मे मुने कृष्णविचेष्टितम् ।
 वक्तुमर्हसि सर्वज्ञ श्रद्धधानाय विस्तृतम् ॥१२॥
 नैषातिदुःसहा कषुन्मां त्यक्तोदमपि बाधते ।
 पिबन्तं त्वन्मुखाम्भोज च्युतं हरिकथामृतम् ॥१३॥

सूत उवाच

एवं निशम्य भृगुनन्दन साधुवादं ।
 वैयासकिः स भगवानथ विष्णुरातम् ॥
 प्रत्यर्च्य कृष्णचरितं कलिकल्मषघ्नं ।
 व्याहर्तुमारभत भागवतप्रधानः ॥१४॥

श्रीशुक उवाच

सम्यग्व्यवसिता बुद्धिस्तव राजर्षिसत्तम ।
 वासुदेवकथायां ते यज्जाता नैष्ठिकी रतिः ॥१५॥
 वासुदेवकथाप्रश्नः पुरुषांस्त्रीन्पुनाति हि ।
 वक्तारं प्रच्छकं श्रोतृस्तत्पादसलिलं यथा ॥१६॥
 भूमिर्दसनृपव्याज दैत्यानीकशतायुतैः ।
 आक्रान्ता भूरिभारेण ब्रह्माणं शरणं ययौ ॥१७॥
 गौर्भूत्वाश्रुमुखी खिन्ना क्रन्दन्ती करुणं विभोः ।
 उपस्थितान्तिके तस्मै व्यसनं समवोचत ॥१८॥
 ब्रह्मा तदुपधार्याथ सह देवैस्तया सह ।
 जगाम सत्रिनयनस्तीरं कषीरपयोनिधेः ॥१९॥
 तत्र गत्वा जगन्नाथं देवदेवं वृषाकपिम् ।
 पुरुषं पुरुषसूक्तेन उपतस्थे समाहितः ॥२०॥
 गिरं समाधौ गगने समीरितां निशम्य वेधास्त्रिदशानुवाच ह ।
 गां पौरुषीं मे शृणुतामराः पुनर्विधीयतामाशु तथैव मा चिरम् ॥२१॥
 पुरैव पुंसावधृतो धराज्वरो भवद्भिरंशैर्यदुषूपजन्यताम् ।
 स यावदुर्व्या भरमीश्वरेश्वरः स्वकालशक्त्या क्षपयंश्चरेद्भुवि ॥२२॥
 वसुदेवगृहे साकषाद्भगवान्पुरुषः परः ।
 जनिष्यते तत्प्रियार्थं सम्भवन्तु सुरस्त्रियः ॥२३॥
 वासुदेवकलानन्तः सहस्रवदनः स्वराट् ।
 अग्रतो भविता देवो हरेः प्रियचिकीर्ष्या ॥२४॥
 विष्णोर्माया भगवती यया सम्मोहितं जगत् ।
 आदिष्टा प्रभुणांशेन कार्यार्थं सम्भविष्यति ॥२५॥

श्रीशुक उवाच

इत्यादिश्यामरगणान्प्रजापतिपतिर्विभुः ।
 आश्वास्य च महीं गीर्भिः स्वधाम परमं ययौ ॥२६॥
 शूरसेनो यदुपतिर्मथुरामावसन्पुरीम् ।
 माथुराञ्छूरसेनांश्च विष्यान्बुभुजे पुरा ॥२७॥
 राजधानी ततः साभूत्सर्वयादवभूजाम् ।
 मथुरा भगवान्यत्र नित्यं सन्निहितो हरिः ॥२८॥
 तस्यां तु कर्हिचिच्छौरिर्वसुदेवः कृतोद्वहः ।

देवक्या सूर्यया सार्धं प्रयाणे रथमारुहत् ॥२९॥
 उग्रसेनसुतः कंसः स्वसुः प्रियचिकीर्ष्या ।
 रश्मीन्हयानां जग्राह रौक्मै रथशतैर्वृतः ॥३०॥
 चतुःशतं पारिबर्हं गजानां हेममालिनाम् ।
 अश्वानामयुतं सार्धं रथानां च त्रिष्टशतम् ॥३१॥
 दासीनां सुकुमारीणां द्वे शते समलङ्कृते ।
 दुहित्रे देवकः प्रादाद्याने दुहितृवत्सलः ॥३२॥
 शङ्खतूर्यमृदङ्गाश्च नेदुर्दुन्दुभयः समम् ।
 प्रयाणप्रक्रमे तात वरवध्वोः सुमङ्गलम् ॥३३॥
 पथि प्रग्रहिणं कंसमाभाष्याहाशरीरवाक् ।
 अस्यास्त्वामष्टमो गर्भो हन्ता यां वहसेऽबुध ॥३४॥
 इत्युक्तः स खलः पापो भोजानां कुलपांसनः ।
 भगिनीं हन्तुमारब्धं खड्गपाणिः कचेऽग्रहीत् ॥३५॥
 तं जुगुप्सितकर्माणं नृशंसं निरपन्नपम् ।
 वसुदेवो महाभाग उवाच परिसान्त्वयन् ॥३६॥

श्रीवसुदेव उवाच

श्लाघनीयगुणः शूरैर्भवान्भोजयशस्करः ।
 स कथं भगिनीं हन्यात्स्त्रियमुद्धाहपर्वणि ॥३७॥
 मृत्युर्जन्मवतां वीर देहेन सह जायते ।
 अद्य वाब्दशतान्ते वा मृत्युर्वै प्राणिनां ध्रुवः ॥३८॥
 देहे पञ्चत्वमापन्ने देही कर्मानुगोऽवशः ।
 देहान्तरमनुप्राप्य प्राक्तनं त्यजते वपुः ॥३९॥
 व्रजंस्तिष्ठन्पदैकेन यथैवैकेन गच्छति ।
 यथा तृणजलौकैवं देही कर्मगतिं गतः ॥४०॥
 स्वप्ने यथा पश्यति देहमीदृशं मनोरथेनाभिनिविष्टचेतनः ।
 दृष्टश्रुताभ्यां मनसानुचिन्तयन्प्रपद्यते तत्किमपि ह्यपस्मृतिः ॥४१॥
 यतो यतो धावति दैवचोदितं मनो विकारात्मकमाप पञ्चसु ।
 गुणेषु मायारोचितेषु देह्यसौ प्रपद्यमानः सह तेन जायते ॥४२॥
 ज्योतिर्यथैवोदकपार्थिवेष्वदः ।
 समीरवेगानुगतं विभाव्यते ॥
 एवं स्वमायारचितेष्वसौ पुमान् ।
 गुणेषु रागानुगतो विमुह्यति ॥४३॥

तस्मान्न कस्यचिद्द्रोहमाचरेत्स तथाविधः ।
 आत्मनः कषेममन्विच्छन्द्रोग्धुर्वै परतो भयम् ॥४४॥
 एषा तवानुजा बाला कृपणा पुत्रिकोपमा ।
 हन्तुं नार्हसि कल्याणीमिमां त्वं दीनवत्सलः ॥४५॥

श्रीशुक उवाच

एवं स सामभिर्भेदैर्बोध्यमानोऽपि दारुणः ।
 न न्यवर्तत कौरव्य पुरुषादाननुव्रतः ॥४६॥
 निर्बन्धं तस्य तं जत्रात्वा विचिन्त्यानकदुन्दुभिः ।
 प्राप्तं कालं प्रतिव्योढुमिदं तत्रान्वपद्यत ॥४७॥
 मृत्युर्बुद्धिमतापोह्यो यावद्बुद्धिबलोदयम् ।
 यद्यसौ न निवर्तत नापराधोऽस्ति देहिनः ॥४८॥
 प्रदाय मृत्यवे पुत्रान्मोचये कृपणामिमाम् ।
 सुता मे यदि जायेरन्मृत्युर्वा न म्रियेत चेत् ॥४९॥
 विपर्ययो वा किं न स्याद्गतिर्धातुर्दुरत्यया ।
 उपस्थितो निवर्तत निवृत्तः पुनरापतेत् ॥५०॥
 अग्नेर्यथा दारुवियोगयोगयोरदृष्टतोऽन्यन्न निमित्तमस्ति ।
 एवं हि जन्तोरपि दुर्विभाव्यः शरीरसंयोगवियोगहेतुः ॥५१॥
 एवं विमृश्य तं पापं यावदात्मनिदर्शनम् ।
 पूजयामास वै शौरिर्बहुमानपुरःसरम् ॥५२॥
 प्रसन्नवदनाम्भोजो नृशंसं निरपत्रपम् ।
 मनसा दूयमानेन विहसन्निदमब्रवीत् ॥५३॥

श्रीवसुदेव उवाच

न ह्यस्यास्ते भयं सौम्य यद्वै साहाशरीरवाक् ।
 पुत्रान्समर्पयिष्येऽस्या यतस्ते भयमुत्थितम् ॥५४॥

श्रीशुक उवाच

स्वसुर्वधान्निवृत्ते कंसस्तद्वाक्यसारवित् ।
 वसुदेवोऽपि तं प्रीतः प्रशस्य प्राविशद्बृहम् ॥५५॥
 अथ काल उपावृत्ते देवकी सर्वदेवता ।
 पुत्रान्प्रसुषुवे चाष्टौ कन्यां चैवानुवत्सरम् ॥५६॥
 कीर्तिमन्तं प्रथमजं कंसायानकदुन्दुभिः ।
 अर्पयामास कृच्छ्रेण सोऽनृतादतिविह्वलः ॥५७॥
 किं दुःसहं नु साधूनां विदुषां किमपेकषितम् ।

किमकार्यं कदर्याणां दुस्त्यजं किं धृतात्मनाम् ॥५८॥
 दृष्ट्वा समत्वं तच्छौरैः सत्ये चैव व्यवस्थितिम् ।
 कंसस्तुष्टमना राजन्प्रहसन्निदमब्रवीत् ॥५९॥
 प्रतियातु कुमारोऽयं न ह्यस्मादस्ति मे भयम् ।
 अष्टमाद्युवयोर्गर्भान्मृत्युर्मे विहितः किल ॥६०॥
 तथेति सुतमादाय ययावानकदुन्दुभिः ।
 नाभ्यनन्दत तद्वाक्यमसतोऽविजितात्मनः ॥६१॥
 नन्दाद्या ये व्रजे गोपा याश्चामीषां च योषितः ।
 वृष्णयो वसुदेवाद्या देवक्याद्या यदुस्त्रियः ॥६२॥
 सर्वे वै देवताप्राया उभयोरपि भारत ।
 जत्रातयो बन्धुसुहृदो ये च कंसमनुव्रताः ॥६३॥
 एतत्कंसाय भगवाञ्छशंसाभ्येत्य नारदः ।
 भूमेर्भारायमाणानां दैत्यानां च वधोद्यमम् ॥६४॥
 ऋषेर्विनिर्गमे कंसो यदून्मत्वा सुरानिति ।
 देवक्या गर्भसम्भूतं विष्णुं च स्ववधं प्रति ॥६५॥
 देवकीं वसुदेवं च निगृह्य निगडैर्गृहे ।
 जातं जातमहन्पुत्रं तयोरजनशङ्कया ॥६६॥
 मातरं पितरं भ्रातृन्सर्वांश्च सुहृदस्तथा ।
 घ्नन्ति ह्यसुतृपो लुब्धा राजानः प्रायशो भुवि ॥६७॥
 आत्मानमिह सञ्जातं जानन्प्राग्विष्णुना हतम् ।
 महासुरं कालनेमिं यदुभिः स व्यरुध्यत ॥६८॥
 उग्रसेनं च पितरं यदुभोजान्धकाधिपम् ।
 स्वयं निगृह्य बुभुजे शूरसेनान्महाबलः ॥६९॥

* * *

०२. श्रीशुक उवाच

प्रलम्बबकचाणूर तृणावर्तमहाशनैः ।
 मुष्टिकारिष्टद्विविद पूतनाकेशीधनुकैः ॥०१॥
 अन्यैश्चासुरभूपालैर्बाणभौमादिभिर्युतः ।
 यदूनां कदनं चक्रे बली मागधसंश्रयः ॥०२॥
 ते पीडिता निविविशुः कुरुपञ्चालकेकयान् ।
 शाल्वान्विदर्भान्निष्धान्विदेहान्कोशलानपि ॥०३॥
 एके तमनुरुन्धाना जत्रातयः पर्युपासते ।

हतेषु ष्टसु बालेषु देवक्या औग्रसेनिना ॥०४॥
 सप्तमो वैष्णवं धाम यमनन्तं प्रचक्षते ।
 गर्भो बभूव देवक्या हर्षोऽकविवर्धनः ॥०५॥
 भगवानपि विश्वात्मा विदित्वा कंसजं भयम् ।
 यदूनां निजनाथानां योगमायां समादिशत् ॥०६॥
 गच्छ देवि व्रजं भद्रे गोपगोभिरलङ्कृतम् ।
 रोहिणी वसुदेवस्य भार्यास्ते नन्दगोकुले ।
 अन्याश्च कंससंविग्ना विवरेषु वसन्ति हि ॥०७॥
 देवक्या जठरे गर्भं शेषाख्यं धाम मामकम् ।
 तत्सन्निकृष्य रोहिण्या उदरे सन्निवेशय ॥०८॥
 अथाहमंशभागेन देवक्याः पुत्रतां शुभे ।
 प्राप्स्यामि त्वं यशोदायां नन्दपत्न्यां भविष्यसि ॥०९॥
 अर्चिष्यन्ति मनुष्यास्त्वां सर्वकामवरेश्वरीम् ।
 धूपोपहारबलिभिः सर्वकामवरप्रदाम् ॥१०॥
 नामधेयानि कुर्वन्ति स्थानानि च नरा भुवि ।
 दुर्गेति भद्रकालीति विजया वैष्णवीति च ॥११॥
 कुमुदा चण्डिका कृष्णा माधवी कन्यकेति च ।
 माया नारायणीशानी शारदेत्यम्बिकेति च ॥१२॥
 गर्भसङ्कर्षणां वै प्राहुः सङ्कर्षणं भुवि ।
 रामेति लोकरमणाद्वलभद्रं बलोच्छ्रयात् ॥१३॥
 सन्दिष्टैवं भगवता तथेत्योमिति तद्वचः ।
 प्रतिगृह्य परिक्रम्य गां गता तत्तथाकरोत् ॥१४॥
 गर्भं प्रणीते देवक्या रोहिणीं योगनिद्रया ।
 अहो विस्रंसितो गर्भ इति पौरा विचुकुशुः ॥१५॥
 भगवानपि विश्वात्मा भक्तानामभयङ्करः ।
 आविवेशांशभागेन मन आनकदुन्दुभेः ॥१६॥
 स बिभ्रत्पौरुषं धाम भ्राजमानो यथा रविः ।
 दुरासदोऽतिदुर्धर्षो भूतानां सम्बभूव ह ॥१७॥
 ततो जगन्मङ्गलमच्युतांशं समाहितं शूरसुतेन देवी ।
 दधार सर्वात्मकमात्मभूतं काष्ठा यथानन्दकरं मनस्तः ॥१८॥
 सा देवकी सर्वजगन्निवास निवासभूता नितरां न रेजे ।
 भोजेन्द्रगेहेऽग्निशिखेव रुद्धा सरस्वती जज्ञानखले यथा सती ॥१९॥

तां वीक्ष्य कंसः प्रभयाजितान्तरां ।
 विरोचयन्तीं भवनं शुचिस्मिताम् ॥
 आहैष् मे प्राणहरो हरिर्गुहां ।
 ध्रुवं श्रितो यन्न पुरेयमीदृशी ॥२०॥

किमद्य तस्मिन्करणीयमाशु मे यदर्थतन्त्रो न विहन्ति विक्रमम् ।
 स्त्रियाः स्वसुर्गुरुमत्या वधोऽयं यशः श्रियं हन्त्यनुकालमायुः ॥२१॥
 स एष जीवन्खलु सम्परेतो वर्तेत योऽत्यन्तनृशंसितेन ।
 देहे मृते तं मनुजाः शपन्ति गन्ता तमोऽन्धं तनुमानिनो ध्रुवम् ॥२२॥

इति घोरतमाद्वावात्सन्निवृतः स्वयं प्रभुः ।
 आस्ते प्रतीक्षंस्तज्जन्म हरेर्वैरानुबन्धकृत् ॥२३॥

आसीनः संविशंस्तिष्ठन्भुञ्जानः पर्यटन्महीम् ।
 चिन्तयानो हृषीकेशमपश्यतन्मयं जगत् ॥२४॥

ब्रह्मा भवश्च तत्रैत्य मुनिभिर्नारदादिभिः ।
 देवैः सानुचरैः साकं गीर्भिवृष्णमैडयन् ॥२५॥

सत्यव्रतं सत्यपरं त्रिसत्यं ।
 सत्यस्य योनिं निहितं च सत्ये ॥

सत्यस्य सत्यमृतसत्यनेत्रं ।
 सत्यात्मकं त्वां शरणं प्रपन्नाः ॥२६॥

एकायनोऽसौ द्विफलस्त्रिमूलश्चतुरसः पञ्चविधः षडात्मा ।
 सप्तत्वगष्टविटपो नवाकषो दशच्छदी द्विखगो ह्यादिवृक्षः ॥२७॥
 त्वमेक एवास्य सतः प्रसूतिस्त्वं सन्निधानं त्वमनुग्रहश्च ।
 त्वन्मायया संवृतचेतसस्त्वां पश्यन्ति नाना न विपश्चितो ये ॥२८॥

बिभर्षि रूपाण्यवबोध आत्मा कषेमाय लोकस्य चराचरस्य ।
 सत्त्वोपपन्नानि सुखावहानि सतामभद्राणि मुहुः खलानाम् ॥२९॥
 त्वय्यम्बुजाकषाखिलसत्त्वधाम्नि समाधिनावेशितचेतसैके ।
 त्वत्पादपोतेन महत्कृतेन कुर्वन्ति गोवत्सपदं भवाब्धिम् ॥३०॥

स्वयं समुत्तीर्य सुदुस्तरं युमन् ।
 भवार्णवं भीममदभसौहृदाः ॥

भवत्पदाम्भोरुहनावमत्र ते ।
 निधाय याताः सदनुग्रहो भवान् ॥३१॥

येऽन्येऽरविन्दाक्ष विमुक्तमानिनस् ।
 त्वय्यस्तभावादविशुद्धबुद्धयः ॥

आरुह्य कृच्छ्रेण परं पदं ततः ।
 पतन्त्यधोऽनादृत्युष्मदङ्घ्रयः ॥३२॥
 तथा न ते माधव तावकाः क्वचिद्भ्रश्यन्ति मार्गात्त्वयि बद्धसौहृदाः ।
 त्वयाभिगुप्सा विचरन्ति निर्भया विनायकानीकपमूर्धसु प्रभो ॥३३॥
 सत्त्वं विशुद्धं श्रयते भवान्स्थितौ ।
 शरीरिणां श्रेयौपायनं वपुः ॥
 वेदक्रियायोगतपःसमाधिभिस् ।
 तवार्हणं येन जनः समीहते ॥३४॥
 सत्त्वं न चेद्घातरिदं निजं भवेद् ।
 विजज्ञानमजज्ञानभिदापमार्जनम् ॥
 गुणप्रकाशैरनुमीयते भवान् ।
 प्रकाशते यस्य च येन वा गुणः ॥३५॥
 न नामरूपे गुणजन्मकर्मभिर्निरूपितव्ये तव तस्य साकषिणः ।
 मनोवचोभ्यामनुमेयवर्त्मनो देव क्रियायां प्रतियन्त्यथापि हि ॥३६॥
 श्कृण्वन्गृणन्संस्मरयंश्च चिन्तयन् ।
 नामानि रूपाणि च मङ्गलानि ते ॥
 क्रियासु यस्त्वच्चरणारविन्दयोर् ।
 आविष्टचेता न भवाय कल्पते ॥३७॥
 दिष्ट्या हरेऽस्या भवतः पदो भुवो ।
 भारोऽपनीतस्तव जन्मनेशितुः ॥
 दिष्ट्याङ्कितां त्वत्पदकैः सुशोभनैर् ।
 द्रक्ष्याम गां द्यां च तवानुकम्पिताम् ॥३८॥
 न तेऽभवस्येश भवस्य कारणं विना विनोदं बत तर्कयामहे ।
 भवो निरोधः स्थितिरप्यविद्यया कृता यतस्त्वय्यभयाश्रयात्मनि ॥३९॥
 मत्स्याश्वकच्छपनृसिंहवराहंस ।
 राजन्यविप्रविबुधेषु कृतावतारः ॥
 त्वं पासि नस्त्रिभुवनं च यथाधुनेश ।
 भारं भुवो हर यदूतम वन्दनं ते ॥४०॥
 दिष्ट्याम्ब ते कुकषिगतः परः पुमान् ।
 अंशेन साकषाद्भगवान्भवाय नः ॥
 माभूद्भयं भोजपतेर्मुमूर्षोर् ।
 गोप्सा यदूनां भविता तवात्मजः ॥४१॥

श्रीशुक उवाच

इत्यभिष्टूय पुरुषं यद्रूपमनिदं यथा ।
 ब्रह्मेशानौ पुरोधाय देवाः प्रतिययुर्दिवम् ॥४२॥
 * * *

०३. श्रीशुक उवाच

अथ सर्वगुणोपेतः कालः परमशोभनः ।
 यर्होवाजनजन्मर्क्षं शान्तर्क्षग्रहतारकम् ॥०१॥
 दिशः प्रसेदुर्गगनं निर्मलोडुगणोदयम् ।
 मही मङ्गलभूयिष्ठ पुरग्रामव्रजाकरा ॥०२॥
 नद्यः प्रसन्नसलिला हृदा जलरुहश्रियः ।
 द्विजालिकुलसन्नाद स्तवका वनराजयः ॥०३॥
 ववौ वायुः सुखस्पर्शः पुण्यगन्धवहः शुचिः ।
 अग्नयश्च द्विजातीनां शान्तास्तत्र समिन्धत ॥०४॥
 मनांस्यासन्नप्रसन्नानि साधूनामसुरद्रुहाम् ।
 जायमानेऽजने तस्मिन्नेदुर्दुन्दुभयः समम् ॥०५॥
 जगुः किन्नरगन्धर्वास्तुष्टुवुः सिद्धचारणाः ।
 विद्यार्थश्च ननृतुरप्सरोभिः समं मुदा ॥०६॥
 मुमुचुर्मुनयो देवाः सुमनांसि मुदान्विताः ।
 मन्दं मन्दं जलधरा जगर्जुरनुसागरम् ॥०७॥
 निशीथे तमौद्भूते जायमाने जनार्दने ।
 देवक्यां देवरूपिण्यां विष्णुः सर्वगुहाशयः ।
 आविरासीद्यथा प्राच्यां दिशीन्दुरिव पुष्कलः ॥०८॥
 तमद्भुतं बालकमम्बुजेक्षणं चतुर्भुजं शङ्खगदाद्युदायुधम् ।
 श्रीवत्सलक्ष्मं गलशोभिकौस्तुभं पीताम्बरं सान्द्रपयोदसौभगम् ॥०९॥
 महार्हवैदूर्यकिरीटकण्डल त्विषा परिष्वक्तसहस्रकुन्तलम् ।
 उद्धामकाञ्च्यङ्गदकङ्कणादिभिर्विरोचमानं वसुदेव ऐक्षत ॥१०॥
 स विस्मयोत्फुल्लविलोचनो हरिं सुतं विलोक्यानकदुन्दुभिस्तदा ।
 कृष्णावतारोत्सवसम्भ्रमोऽस्पृशन्मुदा द्विजेभ्योऽयुतमाप्लुतो गवाम् ॥११॥
 अथैनमस्तौदवधार्य पूरुषं परं नताङ्गः कृतधीः कृताञ्जलिः ।
 स्वरोचिषा भारत सूतिकागृहं विरोचयन्तं गतभीः प्रभाववित् ॥१२॥

श्रीवसुदेव उवाच

विदितोऽसि भवान्साकषात्पुरुषः प्रकृतेः परः ।

केवलानुभवानन्द स्वरूपः सर्वबुद्धिदृक् ॥१३॥
 स एव स्वप्रकृत्येदं सृष्ट्वाग्रे त्रिगुणात्मकम् ।
 तदनु त्वं ह्यप्रविष्टः प्रविष्ट इव भाव्यसे ॥१४॥
 यथेमेऽविकृता भावास्तथा ते विकृतैः सह ।
 नानावीर्याः पृथग्भूता विराजं जनयन्ति हि ॥१५॥
 सन्निपत्य समुत्पाद्य दृश्यन्तेऽनुगता इव ।
 प्रागेव विद्यमानत्वान्न तेषामिह सम्भवः ॥१६॥

एवं भवान्बुद्ध्यनुमेयलक्षणैर्ग्राह्यैर्गुणैः सन्नपि तद्गुणाग्रहः ।
 अनावृतत्वाद्बहिरन्तरं न ते सर्वस्य सर्वात्मन आत्मवस्तुनः ॥१७॥
 य आत्मनो दृश्यगुणेषु सन्निति व्यवस्यते स्वव्यतिरेकतोऽबुधः ।
 विनानुवादं न च तन्मनीषितं सम्यग्यतस्त्यक्तमुपाददत्पुमान् ॥१८॥

त्वतोऽस्य जन्मस्थितिसंयमान्विभो ।
 वदन्त्यनीहादगुणादविक्रियात् ॥
 त्वयीश्वरे ब्रह्मणि नो विरुध्यते ।
 त्वदाश्रयत्वादुपचर्यते गुणैः ॥१९॥
 स त्वं त्रिलोकस्थितये स्वमायया ।
 विभर्षि शुक्लं खलु वर्णमात्मनः ॥
 सर्गाय रक्तं रजसोपबृंहितं ।
 कृष्णं च वर्णं तमसा जनात्यये ॥२०॥

त्वमस्य लोकस्य विभो रिरकषिषुर्गृहेऽवतीर्णोऽसि ममाखिलेश्वर ।
 राजन्यसंजन्नासुरकोटियूथपैर्निर्व्यूह्यमाना निहनिष्यसे चमूः ॥२१॥

अयं त्वसभ्यस्तव जन्म नौ गृहे ।
 श्रुत्वाग्रजांस्ते न्यवधीत्सुरेश्वर ॥
 स तेऽवतारं पुरुषैः समर्पितं ।
 श्रुत्वाधुनैवाभिसरत्युदायुधः ॥२२॥

श्रीशुक उवाच

अथैनमात्मजं वीक्ष्य महापुरुषलक्षणम् ।
 देवकी तमुपाधावत्कंसाद्गीता सुविस्मिता ॥२३॥

श्रीदेवक्युवाच

रूपं यत्तत्प्राहुरव्यक्तमाद्यं ।
 ब्रह्म ज्योतिर्निर्गुणं निर्विकारम् ॥

सत्तामात्रं निर्विशेषं निरीहं ।
 स त्वं साकषाद्विष्णुरध्यात्मदीपः ॥२४॥
 नष्टे लोके द्विपरार्धावसाने महाभूतेष्वादिभूतं गतेषु ।
 व्यक्तेऽव्यक्तं कालवेगेन याते भवानेकः शिष्यतेऽशेषसंज्ञः ॥२५॥
 योऽयं कालस्तस्य तेऽव्यक्तबन्धो ।
 चेष्टामाहुश्चेष्टते येन विश्वम् ॥
 निमेषादिर्वत्सरान्तो महीयांस् ।
 तं त्वेशानं कषेमधाम प्रपद्ये ॥२६॥
 मर्त्यो मृत्युव्यालभीतः पलायन्लोकान्सर्वान्निर्भयं नाध्यगच्छत् ।
 त्वत्पादाब्जं प्राप्य यदृच्छयाद्य सुस्थः शेते मृत्युरस्मादपैति ॥२७॥
 स त्वं घोरादुग्रसेनात्मजान्नस्त्राहि त्रस्तान्भृत्यवित्रासहासि ।
 रूपं चेदं पौरुषं ध्यानधिष्ण्यं मा प्रत्यक्षं मांसदृशां कृषीष्ठाः ॥२८॥
 जन्म ते मय्यसौ पापो मा विद्यान्मधुसूदन ।
 समुद्विजे भवद्धेतोः कंसादहमधीरधीः ॥२९॥
 उपसंहर विश्वात्मन्नदो रूपमलौकिकम् ।
 शङ्खचक्रगदापद्म श्रिया जुष्टं चतुर्भुजम् ॥३०॥
 विश्वं यदेतत्स्वतनौ निशान्ते यथावकाशं पुरुषः परो भवान् ।
 विभर्ति सोऽयं मम गर्भगोऽभूद्दहो नृलोकस्य विडम्बनं हि तत् ॥३१॥

श्रीभगवानुवाच

त्वमेव पूर्वसर्गेऽभूः पृश्निः स्वायम्भुवे सति ।
 तदायं सुतपा नाम प्रजापतिरकल्मषः ॥३२॥
 युवां वै ब्रह्मणादिष्टौ प्रजासर्गे यदा ततः ।
 सन्नियम्येन्द्रियग्रामं तेपाथे परमं तपः ॥३३॥
 वर्षातातपहिम घर्मकालगुणाननु ।
 सहमानौ श्वासरोध विनिर्धूतमनोमलौ ॥३४॥
 शीर्णपर्णानिलाहारावुपशान्तेन चेतसा ।
 मत्तः कामानभीप्सन्तौ मदाराधनमीहतुः ॥३५॥
 एवं वां तप्यतोस्तीव्रं तपः परमदुष्करम् ।
 दिव्यवर्षसहस्राणि द्वादशेयुर्मदात्मनोः ॥३६॥
 तदा वां परितुष्टोऽहममुना वपुषानघे ।
 तपसा श्रद्धया नित्यं भक्त्या च हृदि भावितः ॥३७॥
 प्रादुरासं वरदराड्युवयोः कामदित्सया ।

व्रियतां वर इत्युक्ते मादृशो वां वृतः सुतः ॥३८॥
 अजुष्टग्राम्यविष्यावनपत्यौ च दम्पती ।
 न वद्राथेऽपवर्गं मे मोहितौ देवमायया ॥३९॥
 गते मयि युवां लब्ध्वा वरं मत्सदृशं सुतम् ।
 ग्राम्यान्भोगानभुञ्जाथां युवां प्राप्तमनोरथौ ॥४०॥
 अदृष्ट्वान्यतमं लोके शीलौदार्यगुणैः समम् ।
 अहं सुतो वामभवं पृश्निगर्भ इति श्रुतः ॥४१॥
 तयोर्वा पुनरेवाहमदित्यामास कश्यपात् ।
 उपेन्द्र इति विख्यातो वामनत्वाच्च वामनः ॥४२॥
 तृतीयेऽस्मिन्भवेऽहं वै तेनैव वपुषाथ वाम् ।
 जातो भूयस्तयोरेव सत्यं मे व्याहृतं सति ॥४३॥
 एतद्वां दर्शितं रूपं प्राग्जन्मस्मरणाय मे ।
 नान्यथा मद्भवं जज्ञानं मर्त्यलिङ्गेन जायते ॥४४॥
 युवां मां पुत्रभावेन ब्रह्मभावेन चासकृत् ।
 चिन्तयन्तौ कृतस्नेहौ यास्येथे मद्गतिं पराम् ॥४५॥

श्रीशुक उवाच

इत्युक्त्वासीद्धरिस्तूष्णीं भगवानात्ममायया ।
 पित्रोः सम्पश्यतोः सद्यो बभूव प्राकृतः शिशुः ॥४६॥
 ततश्च शौरिर्भगवत्प्रचोदितः ।
 सुतं समादाय स सूतिकागृहात् ॥
 यदा बहिर्गन्तुमियेषु तर्ह्यजा ।
 या योगमायाजनि नन्दजायया ॥४७॥

तथा हृतप्रत्ययसर्ववृत्तिषु द्वाःस्थेषु पौरैष्वपि शायितेष्वथ ।
 द्वारश्च सर्वाः पिहिता दुरत्यया बृहत्कपाटायसकीलशृङ्खलैः ॥४८॥
 ताः कृष्णवाहे वसुदेव आगते स्वयं व्यवर्यन्त यथा तमो रवेः ।
 ववर्ष पर्जन्य उपांशुगर्जितः शेषोऽन्वगाद्वारि निवारयन्फणैः ॥४९॥
 मघोनि वष्ट्यसकृद्यमानुजा गम्भीरतयोघजवोर्मिफेनिला ।
 भयानकावर्तशताकुला नदी मार्गं ददौ सिन्धुरिव श्रियः पतेः ॥५०॥
 नन्दव्रजं शौरिरूपेत्य तत्र तान् ।
 गोपान्प्रसुप्तानुपलभ्य निद्रया ॥
 सुतं यशोदाशयने निधाय तत् ।
 सुतामुपादाय पुनर्गृहानगात् ॥५१॥

देवक्याः शयने न्यस्य वसुदेवोऽथ दारिकाम् ।
 प्रतिमुच्य पदोर्लोहमास्ते पूर्ववदावृतः ॥५२॥
 यशोदा नन्दपत्नी च जातं परमबुध्यत ।
 न तल्लिङ्गं परिश्रान्ता निद्रयापगतस्मृतिः ॥५३॥

* * *

०४. श्रीशुक उवाच

बहिरन्तःपुरद्वारः सर्वाः पूर्ववदावृताः ।
 ततो बालध्वनिं श्रुत्वा गृहपालाः समुत्थिताः ॥०१॥
 ते तु तूर्णमुपव्रज्य देवक्या गर्भजन्म तत् ।
 आचख्युर्भोजराजाय यदुद्विग्नः प्रतीक्षते ॥०२॥
 स तल्पात्तूर्णमुत्थाय कालोऽयमिति विह्वलः ।
 सूतीगृहमगात्तूर्णं प्रस्खलन्मुक्तमूर्धजः ॥०३॥
 तमाह भ्रातरं देवी कृपणा करुणं सती ।
 स्नुषेयं तव कल्याण स्त्रियं मा हन्तुमर्हसि ॥०४॥
 बहवो हिंसिता भ्रातः शिशवः पावकोपमाः ।
 त्वया दैवनिःसृष्टेन पुत्रिकैका प्रदीयताम् ॥०५॥
 नन्वहं ते ह्यवरजा दीना हतसुता प्रभो ।
 दातुमर्हसि मन्दाया अङ्गेमां चरमां प्रजाम् ॥०६॥

श्रीशुक उवाच

उपगुह्यात्मजामेवं रुदत्या दीनदीनवत् ।
 याचितस्तां विनिर्भर्त्स्य हस्तादाचिच्छिदे खलः ॥०७॥
 तां गृहीत्वा चरणयोर्जातमात्रां स्वसुः सुताम् ।
 अपोथयच्छिलापृष्ठे स्वार्थोन्मूलितसौहृदः ॥०८॥
 सा तद्धस्तात्समुत्पत्य सद्यो देव्यम्बरं गता ।
 अदृश्यतानुजा विष्णोः सायुधाष्टमहाभुजा ॥०९॥
 दिव्यस्रगम्बरालेप रत्नाभरणभूषिता ।
 धनुःशूलेषुचर्मासि शङ्खचक्रगदाधरा ॥१०॥
 सिद्धचारणगन्धर्वैरप्सरःकिन्नरोरगैः ।
 उपाहतोरुबलिभिः स्तूयमानेदमब्रवीत् ॥११॥
 किं मया हतया मन्द जातः खलु तवान्तकृत् ।
 यत्र क्व वा पूर्वशत्रुर्मा हिंसीः कृपणान्वृथा ॥१२॥
 इति प्रभाष्य तं देवी माया भगवती भुवि ।

बहुनामनिकेतेषु बहुनामा बभूव ह ॥१३॥
 तयाभिहितमाकर्ण्य कंसः परमविस्मितः ।
 देवकीं वसुदेवं च विमुच्य प्रश्रितोऽब्रवीत् ॥१४॥
 अहो भगिन्यहो भाम मया वां बत पाप्मना ।
 पुरुषाद इवापत्यं बहवो हिंसिताः सुताः ॥१५॥
 स त्वहं त्यक्तकारुण्यस्त्यक्तजजातिसुहृत्खलः ।
 कान्लोकान्वै गमिष्यामि ब्रह्महेव मृतः श्वसन् ॥१६॥
 दैवमप्यनृतं वक्ति न मर्त्या एव केवलम् ।
 यद्विश्रम्भादहं पापः स्वसुर्निहतवाञ्छिशून् ॥१७॥
 मा शोचतं महाभागावात्मजान्स्वकृतं भुजः ।
 जान्तवो न सदैकत्र दैवाधीनास्तदासते ॥१८॥
 भुवि भौमानि भूतानि यथा यान्त्यपयान्ति च ।
 नायमात्मा तथैतेषु विपर्येति यथैव भूः ॥१९॥
 यथानेवंविदो भेदो यत आत्मविपर्ययः ।
 देहयोगवियोगौ च संसृतिर्न निवर्तते ॥२०॥
 तस्माद्भद्रे स्वतनयान्मया व्यापादितानपि ।
 मानुशोच यतः सर्वः स्वकृतं विन्दतेऽवशः ॥२१॥
 यावद्धतोऽस्मि हन्तास्मी त्यात्मानं मन्यतेऽस्वदृक् ।
 तावत्तदभिमान्यजत्रो बाध्यबाधकतामियात् ॥२२॥
 क्षमध्वं मम दौरात्म्यं साधवो दीनवत्सलाः ।
 इत्युक्त्वाश्रुमुखः पादौ श्यालः स्वस्रोरथाग्रहीत् ॥२३॥
 मोचयामास निगडाद्विश्रब्धः कन्यकागिरा ।
 देवकीं वसुदेवं च दर्शयन्नात्मसौहृदम् ॥२४॥
 भ्रातुः समनुत्सस्य कषान्तरोषा च देवकी ।
 व्यसृजद्वसुदेवश्च प्रहस्य तमुवाच ह ॥२५॥
 एवमेतन्महाभाग यथा वदसि देहिनाम् ।
 अजज्ञानप्रभवाहंधीः स्वपरेति भिदा यतः ॥२६॥
 शोकहर्षभयद्वेष लोभमोहमदान्विताः ।
 मिथो घ्नन्तं न पश्यन्ति भावैर्भावं पृथग्दृशः ॥२७॥

श्रीशुक उवाच

कंस एवं प्रसन्नाभ्यां विशुद्धं प्रतिभाषितः ।
 देवकीवसुदेवाभ्यामनुजजातोऽविशद्गृहम् ॥२८॥

तस्यां रात्र्यां व्यतीतायां कंस आहूय मन्त्रिणः ।
 तेभ्य आचष्ट तत्सर्वं यदुक्तं योगनिद्रया ॥२९॥
 आकर्ण्य भर्तुर्गदितं तमूर्चुर्देवशत्रवः ।
 देवान्प्रति कृतामर्षा दैतेया नातिकोविदाः ॥३०॥
 एवं चेत्तर्हि भोजेन्द्र पुरग्रामव्रजादिषु ।
 अनिर्दशान्निर्दशांश्च हनिष्यामोऽद्य वै शिशून् ॥३१॥
 किमुद्यमैः करिष्यन्ति देवाः समरभीरवः ।
 नित्यमुद्विग्नमनसो ज्याघोषैर्धनुषस्तव ॥३२॥
 अस्यतस्ते शरव्रातैर्हन्यमानाः समन्ततः ।
 जिजीविष्व उत्सृज्य पलायनपरा ययुः ॥३३॥
 केचित्प्राञ्जलयो दीना न्यस्तशस्त्रा दिवौकसः ।
 मुक्तकच्छशिखाः केचिद्भीताः स्म इति वादिनः ॥३४॥
 न त्वं विस्मृतशस्त्रास्त्रान्विरथान्भयसंवृतान् ।
 हंस्यन्यासक्तविमुखान्भग्नचापानयुध्यतः ॥३५॥
 किं कषेमशूरैर्विबुधैरसंयुगविकत्थनैः ।
 रहोजुषा किं हरिणा शम्भुना वा वनौकसा ।
 किमिन्द्रेणाल्पवीर्येण ब्रह्मणा वा तपस्यता ॥३६॥
 तथापि देवाः सापत्यान्नोपेक्ष्या इति मन्महे ।
 ततस्तन्मूलखनने नियुङ्क्वास्माननुव्रतान् ॥३७॥
 यथामयोऽङ्गे समुपेकषितो नृभिर्न शक्यते रूढपदश्चिकित्सितुम् ।
 यथेन्द्रियग्राम उपेकषितस्तथा रिपुर्महान्बद्धबलो न चाल्यते ॥३८॥
 मूलं हि विष्णुर्देवानां यत्र धर्मः सनातनः ।
 तस्य च ब्रह्मगोविप्रास्तपो यजज्ञाः सदकषिणाः ॥३९॥
 तस्मात्सर्वात्मना राजन्ब्राह्मणान्ब्रह्मवादिनः ।
 तपस्विनो यज्ञशीलान्गाश्च हन्मो हविर्दुघाः ॥४०॥
 विप्रा गावश्च वेदाश्च तपः सत्यं दमः शमः ।
 श्रद्धा दया तितिकषा च क्रतवश्च हरेस्तनूः ॥४१॥
 स हि सर्वसुराध्यकषो ह्यसुरद्विङ्गुहाशयः ।
 तन्मूला देवताः सर्वाः सेधराः सचतुर्मुखाः ।
 अयं वै तद्वधोपायो यदृषीणां विहिंसनम् ॥४२॥

श्रीशुक उवाच

एवं दुर्मन्त्रिभिः कंसः सह सम्मन्त्र्य दुर्मतिः ।

ब्रह्महिंसां हितं मेने कालपाशावृतोऽसुरः ॥४३॥
 सन्दिश्य साधुलोकस्य कदने कदनप्रियान् ।
 कामरूपधरान्दिकषु दानवान्गृहमाविशत् ॥४४॥
 ते वै रजःप्रकृतयस्तमसा मूढचेतसः ।
 सतां विद्वेष्माचेरुरारादागतमृत्यवः ॥४५॥
 आयुः श्रियं यशो धर्मं लोकानाशिष् एव च ।
 हन्ति श्रेयांसि सर्वाणि पुंसो महदतिक्रमः ॥४६॥

* * *

०५. श्रीशुक उवाच

नन्दस्त्वात्मज उत्पन्ने जाताह्लादो महामनाः ।
 आहूय विप्रान्वेदजज्ञान्स्नातः शुचिरलङ्कृतः ॥०१॥
 वाचयित्वा स्वस्त्ययनं जातकर्मात्मजस्य वै ।
 कारयामास विधिवत्पितृदेवार्चनं तथा ॥०२॥
 धेनूनां नियुते प्रादाद्विप्रेभ्यः समलङ्कृते ।
 तिलाद्रीन्सप्त रत्नौघं शातकौम्भाम्बरावृतान् ॥०३॥
 कालेन स्नानशौचाभ्यां संस्कारैस्तपसेज्यया ।
 शुध्यन्ति दानैः सन्तुष्ट्या द्रव्याण्यात्मात्मविद्यया ॥०४॥
 सौमङ्गल्यगिरो विप्राः सूतमागधवन्दिनः ।
 गायकाश्च जगुर्नेदुर्भर्यो दुन्दुभयो मुहुः ॥०५॥
 व्रजः सम्मृष्टसंसिक्त द्वाराजिरगृहान्तरः ।
 चित्रध्वजपताकास्रक् चैलपल्लवतोरणैः ॥०६॥
 गावो वृषा वत्सतरा हरिद्रातैलरूषिताः ।
 विचित्रधातुबर्हस्रग् वस्त्रकाञ्चनमालिनः ॥०७॥
 महार्हवस्त्राभरण कञ्चुकोष्णीष्भूषिताः ।
 गोपाः समाययू राजन्नानोपायनपाणयः ॥०८॥
 गोप्यश्चाकर्ण्य मुदिता यशोदायाः सुतोद्भवम् ।
 आत्मानं भूष्यां चक्रुर्वस्त्राकल्पाञ्जनादिभिः ॥०९॥
 नवकुङ्कुमकिञ्जल्क मुखपङ्कजभूतयः ।
 बलिभिस्त्वरितं जग्मुः पृथुश्रोण्यश्चलत्कुचाः ॥१०॥
 गोप्यः सुमृष्टमणिकुण्डलनिष्ककण्ठ्यश्च ।
 चित्राम्बराः पथि शिखाच्युतमाल्यवर्षाः ॥
 नन्दालयं सवलया व्रजतीर्विरेजुर् ।

व्यालोलकुण्डलपयोधरहारशोभाः	॥११॥
ता आशिषः प्रयुञ्जानाश्विरं पाहीति बालके ।	
हरिद्राचूर्णतैलाद्भिः सिञ्चन्त्योऽजनमुज्जगुः	॥१२॥
अवाद्यन्त विचित्राणि वादित्राणि महोत्सवे ।	
कृष्णे विश्वेश्वरेऽनन्ते नन्दस्य व्रजमागते	॥१३॥
गोपाः परस्परं हृष्टा दधिकषीरघृताम्बुभिः ।	
आसिञ्चन्तो विलिम्पन्तो नवनीतैश्च चिकषिपुः	॥१४॥
नन्दो महामनास्तेभ्यो वासोऽलङ्कारगोधनम् ।	
सूतमागधवन्दिभ्यो येऽन्ये विद्योपजीविनः	॥१५॥
तैस्तैः कामैरदीनात्मा यथोचितमपूजयत् ।	
विष्णोराराधनार्थाय स्वपुत्रस्योदयाय च	॥१६॥
रोहिणी च महाभागा नन्दगोपाभिनन्दिता ।	
व्यचरद्विव्यवासस्रक् कण्ठाभरणभूषिता	॥१७॥
तत आरभ्य नन्दस्य व्रजः सर्वसमृद्धिमान् ।	
हरेर्निवासात्मगुणै रमाक्रीडमभून्नृप	॥१८॥
गोपान्गोकुलरकषायां निरूप्य मथुरां गतः ।	
नन्दः कंसस्य वार्षिक्यं करं दातुं कुरुद्वह	॥१९॥
वसुदेव उपश्रुत्य भ्रातरं नन्दमागतम् ।	
जत्रात्वा दत्तकरं राजत्रे ययौ तदवमोचनम्	॥२०॥
तं दृष्ट्वा सहसोत्थाय देहः प्राणमिवागतम् ।	
प्रीतः प्रियतमं दोर्भ्यां सस्वजे प्रेमविह्वलः	॥२१॥
पूजितः सुखमासीनः पृष्ट्वानामयमादृतः ।	
प्रसक्तधीः स्वात्मजयोरिदमाह विशाम्पते	॥२२॥
दिष्ट्या भ्रातः प्रवयस इदानीमप्रजस्य ते ।	
प्रजाशायानिवृत्तस्य प्रजा यत्समपद्यत	॥२३॥
दिष्ट्या संसारचक्रेऽस्मिन्वर्तमानः पुनर्भवः ।	
उपलब्धो भवानद्य दुर्लभं प्रियदर्शनम्	॥२४॥
नैकत्र प्रियसंवासः सुहृदां चित्रकर्मणाम् ।	
ओघेन व्यूह्यमानानां प्लवानां स्रोतसो यथा	॥२५॥
कच्चित्पशव्यं निरुजं भूर्यम्बुतृणवीरुधम् ।	
बृहद्वनं तदधुना यत्रास्से त्वं सुहृद्वृतः	॥२६॥
भ्रातर्मम सुतः कच्चिन्मात्रा सह भवद्व्रजे ।	

तातं भवन्तं मन्वानो भवद्भ्यामुपलालितः ॥२७॥
 पुंसस्त्रिवर्गो विहितः सुहृदो ह्यनुभावितः ।
 न तेषु क्लिश्यमानेषु त्रिवर्गोऽर्थाय कल्पते ॥२८॥

श्रीनन्द उवाच

अहो ते देवकीपुत्राः कंसेन बहवो हताः ।
 एकावशिष्टावरजा कन्या सापि दिवं गता ॥२९॥
 नूनं ह्यदृष्टनिष्ठोऽयमदृष्टपरमो जनः ।
 अदृष्टमात्मनस्तत्त्वं यो वेद न स मुह्यति ॥३०॥

श्रीवसुदेव उवाच

करो वै वार्षिको दत्तो राजत्रे दृष्टा वयं च वः ।
 नेह स्थेयं बहुतिथं सन्त्युत्पाताश्च गोकुले ॥३१॥

श्रीशुक उवाच

इति नन्दादयो गोपाः प्रोक्तास्ते शौरिणा ययुः ।
 अनोभिरनडुद्युक्तैस्तमनुजत्राप्य गोकुलम् ॥३२॥

* * *

०६. श्रीशुक उवाच

नन्दः पथि वचः शौरेर्न मृषेति विचिन्तयन् ।
 हरिं जगाम शरणमुत्पातागमशङ्कितः ॥०१॥
 कंसेन प्रहिता घोरा पूतना बालघातिनी ।
 शिशूश्चचार निघ्नन्ती पुरग्रामव्रजादिषु ॥०२॥
 न यत्र श्रवणादीनि रकषोघ्नानि स्वकर्मसु ।
 कुर्वन्ति सात्वतां भर्तुर्यातुधान्यश्च तत्र हि ॥०३॥
 सा खेचर्येकदोत्पत्य पूतना नन्दगोकुलम् ।
 योषित्वा माययात्मानं प्राविशत्कामचारिणी ॥०४॥

तां केशबन्धव्यतिष्ठकमल्लिकां ।
 बृहन्नितम्बस्तनकृच्छ्रमध्यमाम् ॥
 सुवाससं कल्पितकर्णभूष्ण ।
 त्विषोल्लसत्कुन्तलमण्डिताननाम् ॥०५॥
 वल्गुस्मितापाङ्गविसर्गवीकषितैर् ।
 मनो हरन्तीं वनितां व्रजौकसाम् ॥
 अमंसताम्भोजकरेण रूपिणीं ।
 गोप्यः श्रियं द्रष्टुमिवागतां पतिम् ॥०६॥

बालग्रहस्तत्र विचिन्वती शिशून्यदृच्छया नन्दगृहेऽसदन्तकम् ।
 बालं प्रतिच्छन्ननिजोरुतेजसं ददर्श तल्पेऽग्निमिवाहितं भसि ॥०७॥
 विबुध्य तां बालकमारिकाग्रहं चराचरात्मा स निमीलितेक्षणः ।
 अनन्तमारोपयदङ्कमन्तकं यथोरगं सुप्तमबुद्धिरज्जुधीः ॥०८॥
 तां तीक्ष्णचित्तामतिवामचेष्टितां वीक्ष्यान्तरा कोष्परिच्छदासिवत् ।
 वरस्त्रियं तत्प्रभया च धर्षिते निरीक्ष्यमाणे जननी ह्यतिष्ठताम् ॥०९॥
 तस्मिन्स्तनं दुर्जरवीर्यमुल्बणं ।
 घोराङ्कमादाय शिशोर्ददावथ ॥
 गाढं कराभ्यां भगवान्प्रपीड्य तत् ।
 प्राणैः समं रोषसमन्वितोऽपिबत् ॥१०॥
 सा मुञ्च मुञ्चालमिति प्रभाषिणी निष्पीड्यमानाखिलजीवमर्मणि ।
 विवृत्य नेत्रे चरणौ भुजौ मुहुः प्रस्विन्नगात्रा कषिपती रुरोद ह ॥११॥
 तस्याः स्वनेनातिगभीररंहसा साद्रिर्मही यौश्च चचाल सग्रहा ।
 रसा दिशश्च प्रतिनेदिरे जनाः पेतुः कषितौ वज्रनिपातशङ्कया ॥१२॥
 निशाचरीत्थं व्यथितस्तना व्यसुर् ।
 व्यादाय केशांश्चरणौ भुजावपि ॥
 प्रसार्य गोष्ठे निजरूपमास्थिता ।
 वज्राहतो वृत्र इवापतन्नृप ॥१३॥
 पतमानोऽपि तद्देहस्त्रिगव्यूत्यन्तरद्रुमान् ।
 चूर्णयामास राजेन्द्र महदासीत्तद्द्रुतम् ॥१४॥
 ईषामात्रोग्रदंष्ट्रास्यं गिरिकन्दरनासिकम् ।
 गण्डशैलस्तनं रौद्रं प्रकीर्णारुणमूर्धजम् ॥१५॥
 अन्धकूपगभीराक्षं पुलिनारोहभीष्णम् ।
 बद्धसेतुभुजोर्वङ्घ्रि शून्यतोयद्दोदरम् ॥१६॥
 सन्तत्रसुः स्म तद्वीक्ष्य गोपा गोप्यः कलेवरम् ।
 पूर्वं तु तन्निःस्वनित भिन्नहृत्कर्णमस्तकाः ॥१७॥
 बालं च तस्या ऊरसि क्रीडन्तमकुतोभयम् ।
 गोप्यस्तूर्णं समभ्येत्य जगृहूर्जातसम्भ्रमाः ॥१८॥
 यशोदारोहिणीभ्यां ताः समं बालस्य सर्वतः ।
 रकषां विदधिरे सम्यग्गोपुच्छभ्रमणादिभिः ॥१९॥
 गोमूत्रेण स्नापयित्वा पुनर्गोरजसार्भकम् ।
 रकषां चक्रुश्च शकृता द्वादशाङ्गेषु नामभिः ॥२०॥

गोप्यः संस्पृष्टसलिला अङ्गेषु करयोः पृथक् ।
 न्यस्यात्मन्यथ बालस्य बीजन्यासमकुर्वत ॥२१॥
 अव्यादजोऽङ्घ्रि मणिमांस्तव जान्वथोरु ।
 यजत्रोऽच्युतः कटितटं जठरं हयास्यः ॥
 हृत्केशवस्त्वदुर ईश इनस्तु कण्ठं ।
 विष्णुर्भुजं मुखमुरुक्रम ईश्वरः कम् ॥२२॥
 चक्रयग्रतः सहगदो हरिरस्तु पश्चात् ।
 त्वत्पार्श्वयोर्धनुरसी मधुहाजनश्च ॥
 कोणेषु शङ्ख उरुगाय उपर्युपेन्द्रस् ।
 तार्क्ष्यः कषितौ हलधरः पुरुषः समन्तात् ॥२३॥

इन्द्रियाणि हृषीकेशः प्राणान्नारायणोऽवतु ।
 श्वेतद्वीपपतिश्चित्तं मनो योगेश्वरोऽवतु ॥२४॥
 पृश्निगर्भस्तु ते बुद्धिमात्मानं भगवान्परः ।
 क्रीडन्तं पातु गोविन्दः शयानं पातु माधवः ॥२५॥
 व्रजन्तमव्याद्वैकुण्ठ आसीनं त्वां श्रियः पतिः ।
 भुञ्जानं यज्ञभुक्पातु सर्वग्रहभयङ्करः ॥२६॥
 डाकिन्यो यातुधान्यश्च कुष्माण्डा येऽर्भकग्रहाः ।
 भूतप्रेतपिशाचाश्च यक्षरकषोविनायकाः ॥२७॥
 कोटरा रेवती ज्येष्ठा पूतना मातृकादयः ।
 उन्मादा ये ह्यपस्मारा देहप्राणेन्द्रियद्रुहः ॥२८॥
 स्वप्नदृष्टा महोत्पाता वृद्धा बालग्रहाश्च ये ।
 सर्वे नश्यन्तु ते विष्णोर्नामग्रहणभीरवः ॥२९॥

श्रीशुक उवाच

इति प्रणयबद्धाभिर्गोपीभिः कृतरक्षणम् ।
 पाययित्वा स्तनं माता सन्न्यवेशयदात्मजम् ॥३०॥
 तावन्नन्दादयो गोपा मथुराया व्रजं गताः ।
 विलोक्य पूतनादेहं बभूवुरतिविस्मिताः ॥३१॥
 नूनं बतर्षिः सञ्जातो योगेशो वा समास सः ।
 स एव दृष्टो ह्युत्पातो यदाहानकदुन्दुभिः ॥३२॥
 कलेवरं परशुभिश्छित्त्वा तत्ते व्रजौकसः ।
 दूरे कषित्वावयवशो न्यदहन्काष्ठवेष्टितम् ॥३३॥
 दह्यमानस्य देहस्य धूमश्चागुरुसौरभः ।

उत्थितः कृष्णनिर्भुक्त सपद्याहतपाप्मनः ॥३४॥
 पूतना लोकबालघ्नी राक्षसी रुधिराशना ।
 जिघांसयापि हरये स्तनं दत्त्वाप सद्गतिम् ॥३५॥
 किं पुनः श्रद्धया भक्त्या कृष्णाय परमात्मने ।
 यच्छन्प्रियतमं किं नु रक्तास्तन्मातरो यथा ॥३६॥
 पद्भ्यां भक्तहृदिस्थाभ्यां वन्द्याभ्यां लोकवन्दितैः ।
 अङ्गं यस्याः समाक्रम्य भगवानपि तत्स्तनम् ॥३७॥
 यातुधान्यपि सा स्वर्गमवाप जननीगतिम् ।
 कृष्णभुक्तस्तनकषीराः किमु गावोऽनुमातरः ॥३८॥
 पयांसि यासामपिबत्पुत्रस्नेहस्नुतान्यलम् ।
 भगवान्देवकीपुत्रः कैवल्यद्यखिलप्रदः ॥३९॥
 तासामविरतं कृष्णे कुर्वतीनां सुतेक्षणम् ।
 न पुनः कल्पते राजन्संसारोऽजज्ञानसम्भवः ॥४०॥
 कटधूमस्य सौरभ्यमवघ्राय व्रजौकसः ।
 किमिदं कुत एवेति वदन्तो व्रजमाययुः ॥४१॥
 ते तत्र वर्णितं गोपैः पूतनागमनादिकम् ।
 श्रुत्वा तन्निधनं स्वस्ति शिशोश्चासन्सुविस्मिताः ॥४२॥
 नन्दः स्वपुत्रमादाय प्रेत्यागतमुदारधीः ।
 मूर्ध्न्युपाघ्राय परमां मुदं लेभे कुरुद्वह ॥४३॥
 य एतत्पूतनामोक्षं कृष्णस्यार्भकमद्भुतम् ।
 श्मृणुयाच्छ्रद्धया मर्त्यो गोविन्दे लभते रतिम् ॥४४॥

* * *

०७. श्रीराजोवाच

येन येनावतारेण भगवान्हरिरीश्वरः ।
 करोति कर्णरम्याणि मनोजज्ञानि च नः प्रभो ॥०१॥
 यच्छृण्वतोऽपैत्यरतिर्वितृष्णा सत्त्वं च शुद्ध्यत्यचिरेण पुंसः ।
 भक्तिर्हरौ तत्पुरुषे च सख्यं तदेव हारं वद मन्यसे चेत् ॥०२॥
 अथान्यदपि कृष्णस्य तोकाचरितमद्भुतम् ।
 मानुषं लोकमासाद्य तज्जातिमनुरुन्धतः ॥०३॥

श्रीशुक उवाच

कदाचिदौत्थानिककौतुकाप्लवे जन्मर्क्षयोगे समवेतयोषिताम् ।
 वादित्रगीतद्विजमन्त्रवाचकैश्चकार सूनोरभिषेचनं सती ॥०४॥

नन्दस्य पत्नी कृतमज्जनादिकं विप्रैः कृतस्वस्त्ययनं सुपूजितैः ।
 अन्नाद्यवासःस्रगभीष्टधेनुभिः सञ्जातनिद्राक्षमशीशयच्छनैः ॥०५॥
 औत्थानिकौत्सुक्यमना मनस्विनी समागतान्पूजयती व्रजौकसः ।
 नैवाश्रूणोद्वै रुदितं सुतस्य सा रुदन्स्तनार्थी चरणावुदकषिपत् ॥०६॥
 अधःशयानस्य शिशोरनोऽल्पक प्रवालमृद्विघ्नहंतं व्यवर्तत ।
 विध्वस्तनानारसकुप्यभाजनं व्यत्यस्तचक्राक्षविभिन्नकूबरम् ॥०७॥
 दृष्ट्वा यशोदाप्रमुखा व्रजस्त्रिय ।
 औत्थानिके कर्मणि याः समागताः ॥
 नन्दादयश्चाद्भुतदर्शनाकुलाः ।
 कथं स्वयं वै शकटं विपर्यगात् ॥०८॥
 ऊचुरव्यवसितमतीन्गोपान्गोपीश्च बालकाः ।
 रुदतानेन पादेन कषिसमेतन्न संशयः ॥०९॥
 न ते श्रद्धधिरे गोपा बालभाषितमित्युत ।
 अप्रमेयं बलं तस्य बालकस्य न ते विदुः ॥१०॥
 रुदन्तं सुतमादाय यशोदा ग्रहशङ्किता ।
 कृतस्वस्त्ययनं विप्रैः सूक्तैः स्तनमपाययत् ॥११॥
 पूर्ववत्स्थापितं गोपैर्बलिभिः सपरिच्छदम् ।
 विप्रा हुत्वार्ययां चक्रुर्दध्यक्षतकुशाम्बुभिः ॥१२॥
 येऽसूयानृतदम्भेर्षा हिंसामानविवर्जिताः ।
 न तेषां सत्यशीलानामाशिषो विफलाः कृताः ॥१३॥
 इति बालकमादाय सामर्ग्यजुरुपाकृतैः ।
 जलैः पवित्रौष्धिभिरभिषिच्य द्विजोत्तमैः ॥१४॥
 वाचयित्वा स्वस्त्ययनं नन्दगोपः समाहितः ।
 हुत्वा चाग्निं द्विजातिभ्यः प्रादादन्नं महागुणम् ॥१५॥
 गावः सर्वगुणोपेता वासःस्रगुक्ममालिनीः ।
 आत्मजाभ्युदयार्थाय प्रादाते चान्वयुञ्जत ॥१६॥
 विप्रा मन्त्रविदो युक्तास्तैर्याः प्रोक्तास्तथाशिषः ।
 ता निष्फला भविष्यन्ति न कदाचिदपि स्फुटम् ॥१७॥
 एकदारोहमारूढं लालयन्ती सुतं सती ।
 गरिमाणं शिशोर्वोढुं न सेहे गिरिकूटवत् ॥१८॥
 भूमौ निधाय तं गोपी विस्मिता भारपीडिता ।
 महापुरुष्मादध्यौ जगतामास कर्मसु ॥१९॥

दैत्यो नाम्ना तृणावर्तः कंसभृत्यः प्रणोदितः ।
 चक्रवातस्वरूपेण जहारासीनमर्भकम् ॥२०॥
 गोकुलं सर्वमावृण्वन्मुष्णंश्चकषूंषि रेणुभिः ।
 ईरयन्सुमहाघोर शब्देन प्रदिशो दिशः ॥२१॥
 मुहूर्तमभवद्रोष्ठं रजसा तमसावृतम् ।
 सुतं यशोदा नापश्यत्स्मिन्न्यस्तवती यतः ॥२२॥
 नापश्यत्कश्चनात्मानं परं चापि विमोहितः ।
 तृणावर्तनिसृष्टाभिः शर्कराभिरुपद्रुतः ॥२३॥
 इति खरपवनचक्रपांशुवर्षे सुतपदवीमबलाविलक्ष्य माता ।
 अतिकरुणमनुस्मरन्त्यशोचद्भुवि पतिता मृतवत्सका यथा गौः ॥२४॥
 रुदितमनुनिशम्य तत्र गोप्यो भृशमनुतप्तधियोऽश्रुपूर्णमुख्यः ।
 रुरुदुरनुपलभ्य नन्दसूनुं पवन उपारतपांशुवर्षेगे ॥२५॥
 तृणावर्तः शान्तरयो वात्यारूपधरो हरन् ।
 कृष्णं नभोगतो गन्तुं नाशक्नोद्भूरिभारभृत् ॥२६॥
 तमश्मानं मन्यमान आत्मनो गुरुमत्तया ।
 गले गृहीत उत्स्रष्टुं नाशक्नोदद्भुतार्भकम् ॥२७॥
 गलग्रहणनिश्चेष्टो दैत्यो निर्गतलोचनः ।
 अव्यक्तरावो न्यपतत्सहबालो व्यसुर्व्रजे ॥२८॥
 तमन्तरिकषात्पतितं शिलायां विशीर्णसर्वावयवं करालम् ।
 पुरं यथा रुद्रशरेण विद्धं स्त्रियो रुदत्यो ददृशुः समेताः ॥२९॥
 प्रादाय मात्रे प्रतिहत्य विस्मिताः कृष्णं च तस्योरसि लम्बमानम् ।
 तं स्वस्तिमन्तं पुरुषादनीतं विहायसा मृत्युमुखात्प्रमुक्तम् ।
 गोप्यश्च गोपाः किल नन्दमुख्या लब्ध्वा पुनः प्रापुरतीव मोदम् ॥३०॥
 अहो बतात्यद्भुतमेषु रक्षसा बालो निवृत्तिं गमितोऽभ्यगात्पुनः ।
 हिंस्रः स्वपापेन विहिंसितः खलः साधुः समत्वेन भयाद्विमुच्यते ॥३१॥
 किं नस्तपश्चीर्णमधोक्षजार्चनं ।
 पूर्तेष्टदत्तमुत भूतसौहृदम् ॥
 यत्सम्परेतः पुनरेव बालको ।
 दिष्ट्या स्वबन्धून्प्रणयन्नुपस्थितः ॥३२॥
 दृष्ट्वाद्भुतानि बहुशो नन्दगोपो बृहद्वने ।
 वसुदेववचो भूयो मानयामास विस्मितः ॥३३॥
 एकदार्भकमादाय स्वाङ्कमारोप्य भामिनी ।

प्रस्नुतं पाययामास स्तनं स्नेहपरिप्लुता ॥३४॥
 पीतप्रायस्य जननी सुतस्य रुचिरस्मितम् ।
 मुखं लालयती राजञ्जृम्भतो ददृशे इदम् ॥३५॥
 खं रोदसी ज्योतिरनीकमाशाः सूर्येन्दुवह्निश्चसनाम्बुधींश्च ।
 द्वीपान्नगांस्तद्गुह्निर्त्वनानि भूतानि यानि स्थिरजङ्गमानि ॥३६॥
 सा वीक्ष्य विश्वं सहसा राजन्सञ्जातवेपथुः ।
 सम्मील्य मृगशावाकषी नेत्रे आसीत्सुविस्मिता ॥३७॥

* * *

०८. श्रीशुक उवाच

गर्गः पुरोहितो राजन्यदूनां सुमहातपाः ।
 व्रजं जगाम नन्दस्य वसुदेवप्रचोदितः ॥०१॥
 तं दृष्ट्वा परमप्रीतः प्रत्युत्थाय कृताञ्जलिः ।
 आनर्चाधोक्षजधिया प्रणिपातपुरःसरम् ॥०२॥
 सूपविष्टं कृतातिथ्यं गिरा सूनृतया मुनिम् ।
 नन्दयित्वाब्रवीद्ब्रह्मन्पूर्णस्य करवाम किम् ॥०३॥
 महद्विचलनं नृणां गृहिणां दीनचेतसाम् ।
 निःश्रेयसाय भगवन्कल्पते नान्यथा क्वचित् ॥०४॥
 ज्योतिषामयनं साकषायतज्जगानमतीन्द्रियम् ।
 प्रणीतं भवता येन पुमान्वेद परावरम् ॥०५॥
 त्वं हि ब्रह्मविदां श्रेष्ठः संस्कारान्कर्तुमर्हसि ।
 बालयोरनयोर्नृणां जन्मना ब्राह्मणो गुरुः ॥०६॥

श्रीगर्ग उवाच

यदूनामहमाचार्यः ख्यातश्च भुवि सर्वदा ।
 सुतं मया संस्कृतं ते मन्यते देवकीसुतम् ॥०७॥
 कंसः पापमतिः सख्यं तव चानकदुन्दुभेः ।
 देवक्या अष्टमो गर्भो न स्त्री भवितुमर्हति ॥०८॥
 इति सञ्चिन्तयञ्छ्रुत्वा देवक्या दारिकावचः ।
 अपि हन्ता गताशङ्कस्तर्हि तन्नोऽनयो भवेत् ॥०९॥

श्रीनन्द उवाच

अलकषितोऽस्मिन्नहसि मामकैरपि गोव्रजे ।
 कुरु द्विजातिसंस्कारं स्वस्तिवाचनपूर्वकम् ॥१०॥

श्रीशुक उवाच

एवं सम्प्रार्थितो विप्रः स्वचिकीर्षितमेव तत् ।
चकार नामकरणं गूढो रहसि बालयोः ॥११॥

श्रीगर्ग उवाच

अयं हि रोहिणीपुत्रो रमयन्सुहृदो गुणैः ।
आख्यास्यते राम इति बलाधिक्याद्बलं विदुः ।
यद्नामपृथग्भावात्सङ्कर्षणमुशन्त्यपि ॥१२॥
आसन्वर्णास्त्रयो ह्यस्य गृह्णतोऽनुयुगं तनूः ।
शुक्लो रक्तस्तथा पीत इदानीं कृष्णतां गतः ॥१३॥
प्रागयं वसुदेवस्य क्वचिज्जातस्तवात्मजः ।
वासुदेव इति श्रीमानभिजत्राः सम्प्रचक्षते ॥१४॥
बहूनि सन्ति नामानि रूपाणि च सुतस्य ते ।
गुणकर्मानुरूपाणि तान्यहं वेद नो जनाः ॥१५॥
एष वः श्रेय आधास्यद्रोपगोकुलनन्दनः ।
अनेन सर्वदुर्गाणि यूयमञ्जस्तरिष्यथ ॥१६॥
पुरानेन व्रजपते साधवो दस्युपीडिताः ।
अराजके रक्ष्यमाणा जिग्युर्दस्यून्समेधिताः ॥१७॥
य एतस्मिन्महाभागाः प्रीतिं कुर्वन्ति मानवाः ।
नारयोऽभिभवन्त्येतान्विष्णुपकषानिवासुराः ॥१८॥
तस्मान्नन्दात्मजोऽयं ते नारायणसमो गुणैः ।
श्रिया कीर्त्यानुभावेन गोपायस्व समाहितः ॥१९॥

श्रीशुक उवाच

इत्यात्मानं समादिश्य गर्गे च स्वगृहं गते ।
नन्दः प्रमुदितो मेने आत्मानं पूर्णमाशिषाम् ॥२०॥
कालेन व्रजताल्पेन गोकुले रामकेशवौ ।
जानुभ्यां सह पाणिभ्यां रिङ्गमाणौ विजह्नुतुः ॥२१॥
तावद्घ्नियुग्ममनुकृष्य सरीसृपन्तौ ।
घोष्प्रघोष्चिरं व्रजकर्दमेषु ॥
तन्नादहृष्टमनसावनुसृत्य लोकं ।
मुग्धप्रभीतवदुपेयतुरन्ति मात्रोः ॥२२॥
तन्मातरौ निजसुतौ घृणया स्नुवन्त्यौ ।
पङ्काङ्गरागरुचिरावुपगृह्य दोर्भ्याम् ॥
दत्त्वा स्तनं प्रपिबतोः स्म मुखं निरीक्ष्य ।

मुग्धस्मिताल्पदशनं ययतुः प्रमोदम् ॥२३॥
 यर्ह्यङ्गनादर्शनीयकुमारलीलाव् ।
 अन्तर्ब्रजे तदबलाः प्रगृहीतपुच्छैः ॥
 वत्सैरितस्तत उभावनुकृष्यमाणौ ।
 प्रेक्षन्त्य उज्झितगृहा जहृषुर्हसन्त्यः ॥२४॥
 श्क्रुङ्ग्यग्निदंष्ट्रयसिजलद्विजकण्टकेभ्यः ।
 क्रीडापरावतिचलौ स्वसुतौ निषेद्धुम् ॥
 गृह्याणि कर्तुमपि यत्र न तज्जनन्यौ ।
 शेकात आपतुरलं मनसोऽनवस्थाम् ॥२५॥
 कालेनाल्पेन राजर्षे रामः कृष्णश्च गोकुले ।
 अघृष्टजानुभिः पद्भिर्विचक्रमतुरञ्जसा ॥२६॥
 ततस्तु भगवान्कृष्णो वयस्यैर्व्रजबालकैः ।
 सहरामो व्रजस्त्रीणां चिक्रीडे जनयन्मुदम् ॥२७॥
 कृष्णस्य गोप्यो रुचिरं वीक्ष्य कौमारचापलम् ।
 श्क्रुण्वन्त्याः किल तन्मातुरिति होचुः समागताः ॥२८॥
 वत्सान्मुञ्चन्क्वचिदसमये क्रोशसञ्जातहासः ।
 स्तेयं स्वाद्वत्यथ दधिपयः कल्पितैः स्तेययोगैः ॥
 मर्कान्भोक्ष्यन्विभजति स चेन्नाति भाण्डं भिन्नति ।
 द्रव्यालाभे सगृहकुपितो यात्युपक्रोशय तोकान् ॥२९॥
 हस्ताग्राह्ये रचयति विधिं पीठकोलूखलाद्यैश् ।
 छिद्रं ह्यन्तर्निहितवयुनः शिष्यभाण्डेषु तद्वित् ॥
 ध्वान्तागारे धृतमणिगणं स्वाङ्गमर्थप्रदीपं ।
 काले गोप्यो यर्हि गृहकृत्येषु सुव्यग्रचिताः ॥३०॥
 एवं धाष्टर्यान्युशति कुरुते मेहनादीनि वास्तौ ।
 स्तेयोपायैर्विरचितकृतिः सुप्रतीको यथास्ते ॥
 इत्थं स्त्रीभिः सभयनयनश्रीमुखालोकिनीभिर् ।
 व्याख्यातार्था प्रहसितमुखी न ह्युपालब्धुमैच्छत् ॥३१॥
 एकदा क्रीडमानास्ते रामाद्या गोपदारकाः ।
 कृष्णो मृदं भकषितवानिति मात्रे न्यवेदयन् ॥३२॥
 सा गृहीत्वा करे कृष्णमुपालभ्य हितैषिणी ।
 यशोदा भयसम्भ्रान्त प्रेक्षणाक्षमभाप्त ॥३३॥
 कस्मान्मृदमदान्तात्मन्भवान्भकषितवान्ब्रह्मः ।

वदन्ति तावका ह्येते कुमारास्तेऽग्रजोऽप्ययम् ॥३४॥
 नाहं भकषितवानम्ब सर्वे मिथ्याभिशांसिनः ।
 यदि सत्यगिरस्तर्हि समक्षं पश्य मे मुखम् ॥३५॥
 यद्येवं तर्हि व्यादेही त्युक्तः स भगवान्हरिः ।
 व्यादत्ताव्याहृतैश्वर्यः क्रीडामनुजबालकः ॥३६॥
 सा तत्र ददृशे विश्वं जगत्स्थास्नु च खं दिशः ।
 साद्रिद्वीपाब्धिभूगोलं सवाय्वग्नीन्दुतारकम् ॥३७॥
 ज्योतिश्चक्रं जलं तेजो नभस्वान्वियदेव च ।
 वैकारिकाणीन्द्रियाणि मनो मात्रा गुणास्त्रयः ॥३८॥
 एतद्विचित्रं सहजीवकाल स्वभावकर्माशयलिङ्गभेदम् ।
 सूक्तोस्तनौ वीक्ष्य विदारितास्ये व्रजं सहात्मानमवाप शङ्काम् ॥३९॥
 किं स्वप्न एतदुत देवमाया किं वा मदीयो बत बुद्धिमोहः ।
 अथो अमुष्यैव ममार्भकस्य यः कश्चनौत्पत्तिक आत्मयोगः ॥४०॥
 अथो यथावन्न वितर्कगोचरं चेतोमनःकर्मवचोभिरञ्जसा ।
 यदाश्रयं येन यतः प्रतीयते सुदुर्विभाव्यं प्रणतास्मि तत्पदम् ॥४१॥
 अहं ममासौ पतिरेषु मे सुतो व्रजेश्वरस्याखिलवित्तपा सती ।
 गोप्यश्च गोपाः सहगोधनाश्च मे यन्माययेत्थं कुमतिः स मे गतिः ॥४२॥
 इत्थं विदिततत्त्वायां गोपिकायां स ईश्वरः ।
 वैष्णवीं व्यतनोन्मायां पुत्रस्नेहमयीं विभुः ॥४३॥
 सद्यो नष्टस्मृतिर्गोपी सारोप्यारोहमात्मजम् ।
 प्रवृद्धस्नेहकलिल हृदयासीद्यथा पुरा ॥४४॥
 त्रय्या चोपनिष्ङ्गिश्च साङ्ख्ययोगैश्च सात्वतैः ।
 उपगीयमानमाहात्म्यं हरिं सामन्यतात्मजम् ॥४५॥

श्रीराजोवाच

नन्दः किमकरोद्ब्रह्मन्श्रेय एवं महोदयम् ।
 यशोदा च महाभागा पपौ यस्याः स्तनं हरिः ॥४६॥
 पितरौ नान्वविन्देतां कृष्णोदारार्भकेहितम् ।
 गायन्त्यद्यापि कवयो यल्लोकशमलापहम् ॥४७॥

श्रीशुक उवाच

द्रोणो वसूनां प्रवरो धरया भार्यया सह ।
 करिष्यमाण आदेशान्ब्रह्मणस्तमुवाच ह ॥४८॥
 जातयोर्नो महादेवे भुवि विश्वेश्वरे हरौ ।

भक्तिः स्यात्परमा लोके ययाञ्जो दुर्गतिं तरेत् ॥४९॥
 अस्त्वित्युक्तः स भगवान्ब्रजे द्रोणो महायशाः ।
 जजत्रे नन्द इति ख्यातो यशोदा सा धराभवत् ॥५०॥
 ततो भक्तिर्भगवति पुत्रीभूते जनार्दने ।
 दम्पत्योर्नितरामासीद्रोपगोपीषु भारत ॥५१॥
 कृष्णो ब्रह्मण आदेशं सत्यं कर्तुं ब्रजे विभुः ।
 सह्रामो वसंश्चक्रे तेषां प्रीतिं स्वलीलया ॥५२॥

* * *

०९. श्रीशुक उवाच

एकदा गृहदासीषु यशोदा नन्दगेहिनी ।
 कर्मान्तरनियुक्तासु निर्ममन्थ स्वयं दधि ॥०१॥
 यानि यानीह गीतानि तद्बालचरितानि च ।
 दधिनिर्मन्थने काले स्मरन्ती तान्यगायत ॥०२॥
 कषौमं वासः पृथुकटितटे बिभ्रती सूत्रनद्धं ।
 पुत्रस्नेहस्नुतकुचयुगं जातकम्पं च सुभूः ॥
 रज्ज्वाकर्ष्र्मभुजचलत्कङ्कणौ कुण्डले च ।
 स्विन्नं वक्त्रं कबरविगलन्मालती निर्ममन्थ ॥०३॥
 तां स्तन्यकाम आसाद्य मथ्नन्तीं जननीं हरिः ।
 गृहीत्वा दधिमन्थानं न्यषेधत्प्रीतिमावहन् ॥०४॥

तमङ्कमारूढमपाययत्स्तनं स्नेहस्नुतं सस्मितमीक्षती मुखम् ।
 अतृप्तमुत्सृज्य जवेन सा ययावुत्सिच्यमाने पयसि त्वधिश्रिते ॥०५॥
 सञ्जातकोपः स्फुरितारुणाधरं सन्दश्य दद्भिर्दधिमन्थभाजनम् ।
 भित्त्वा मृषाश्रुदृष्टदशमना रहो जघास हैयङ्गवमन्तरं गतः ॥०६॥
 उत्तार्य गोपी सुश्रुतं पयः पुनः प्रविश्य संदश्य च दध्यमत्रकम् ।
 भग्नं विलोक्य स्वसुतस्य कर्म तज्जहास तं चापि न तत्र पश्यती ॥०७॥
 उलूखलाङ्घ्रेरुपरि व्यवस्थितं मर्काय कामं ददतं शिचि स्थितम् ।
 हैयङ्गवं चौर्यविशङ्कितेक्षणं निरीक्ष्य पश्चात्सुतमागमच्छनैः ॥०८॥
 तामात्तयष्टिं प्रसमीक्ष्य सत्वरस् ।
 ततोऽवरुह्यापससार भीतवत् ॥
 गोप्यन्वधावन्न यमाप योगिनां ।
 क्षमं प्रवेष्टुं तपसेरितं मनः ॥०९॥
 अन्वञ्चमाना जननी बृहच्चलच् छोणीभराक्रान्तगतिः सुमध्यमा ।

जवेन विसंसितकेशबन्धन च्युतप्रसूनानुगतिः परामृशत् ॥१०॥
 कृतागसं तं प्ररुदन्तमकषिणी कण्ठमञ्जन्मषिणी स्वपाणिना ।
 उद्वीक्षमाणं भयविह्वलेक्षणं हस्ते गृहीत्वा भिष्यन्त्यवागुरत् ॥११॥
 त्यक्त्वा यष्टिं सुतं भीतं विजत्रायाभकवत्सला ।
 इयेष् किल तं बद्धुं दाम्नातद्वीर्यकोविदा ॥१२॥
 न चान्तर्न बहिर्यस्य न पूर्वं नापि चापरम् ।
 पूर्वापरं बहिश्चान्तर्जगतो यो जगच्च यः ॥१३॥
 तं मत्वात्मजमव्यक्तं मर्त्यलिङ्गमधोक्षजम् ।
 गोपिकोलूखले दाम्ना बबन्ध प्राकृतं यथा ॥१४॥
 तद्दाम बध्यमानस्य स्वार्भकस्य कृतागसः ।
 द्रव्यङ्गुलोनमभूतेन सन्दधेऽन्यच्च गोपिका ॥१५॥
 यदासीत्तदपि न्यूनं तेनान्यदपि सन्दधे ।
 तदपि द्रव्यङ्गुलं न्यूनं यद्यदादत्त बन्धनम् ॥१६॥
 एवं स्वगेहदामानि यशोदा सन्दधत्यपि ।
 गोपीनां सुस्मयन्तीनां स्मयन्ती विस्मिताभवत् ॥१७॥
 स्वमातुः स्विन्नगात्राया विस्रस्तकबरस्रजः ।
 दृष्ट्वा परिश्रमं कृष्णः कृपयासीत्स्वबन्धने ॥१८॥
 एवं सन्दर्शिता ह्यङ्ग हरिणा भृत्यवश्यता ।
 स्ववशेनापि कृष्णेन यस्येदं सेश्वरं वशे ॥१९॥
 नेमं विरिञ्चो न भवो न श्रीरप्यङ्गसंश्रया ।
 प्रसादं लेभिरे गोपी यत्तत्प्राप विमुक्तिदात् ॥२०॥
 नायं सुखापो भगवान्देहिनां गोपिकासुतः ।
 जत्रानिनां चात्मभूतानां यथा भक्तिमतामिह ॥२१॥
 कृष्णस्तु गृहकृत्येषु व्यग्रायां मातरि प्रभुः ।
 अद्राकषीदर्जुनौ पूर्वं गुह्यकौ धनदात्मजौ ॥२२॥
 पुरा नारदशापेन वृक्षतां प्रापितौ मदात् ।
 नलकूवरमणिग्रीवाविति ख्यातौ श्रियान्वितौ ॥२३॥

* * *

१०. श्रीराजोवाच

कथ्यतां भगवन्नेतत्तयोः शापस्य कारणम् ।
 यत्तद्विगर्हितं कर्म येन वा देवर्षेस्तमः ॥०१॥

श्रीशुक उवाच

रुद्रस्यानुचरौ भूत्वा सुदृप्तौ धनदात्मजौ ।
 कैलासोपवने रम्ये मन्दाकिन्यां मदोत्कटौ ॥०२॥
 वारुणीं मदिरां पीत्वा मदाघूर्णितलोचनौ ।
 स्त्रीजनैरनुगायद्विश्वेरतुः पुष्पिते वने ॥०३॥
 अन्तः प्रविश्य गङ्गायामम्भोजवनराजिनि ।
 चिक्रीडतुर्युवतिभिर्गजाविव करेणुभिः ॥०४॥
 यदृच्छया च देवर्षिर्भगवांस्तत्र कौरव ।
 अपश्यन्नारदो देवौ कषीबाणौ समबुध्यत ॥०५॥
 तं दृष्ट्वा व्रीडिता देव्यो विवस्त्राः शापशङ्किताः ।
 वासांसि पर्यधुः शीघ्रं विवस्त्रौ नैव गुह्यकौ ॥०६॥
 तौ दृष्ट्वा मदिरामतौ श्रीमदान्धौ सुरात्मजौ ।
 तयोरनुग्रहार्थाय शापं दास्यन्निदं जगौ ॥०७॥

श्रीनारद उवाच

न ह्यन्यो जुष्टो जोष्यान्बुद्धिभ्रंशो रजोगुणः ।
 श्रीमदादाभिजात्यादिर्यत्र स्त्री द्यूतमासवः ॥०८॥
 हन्यन्ते पशवो यत्र निर्दयैरजितात्मभिः ।
 मन्यमानैरिमं देहमजरामृत्यु नश्वरम् ॥०९॥
 देवसंजत्रितमप्यन्ते कृमिविड्भस्मसंजत्रितम् ।
 भूतधुक्तकृते स्वार्थं किं वेद निरयो यतः ॥१०॥
 देहः किमन्नदातुः स्वं निषेकुर्मातुरेव च ।
 मातुः पितुर्वा बलिनः क्रेतुरग्नेः शुनोऽपि वा ॥११॥
 एवं साधारणं देहमव्यक्तप्रभवाप्ययम् ।
 को विद्वानात्मसात्कृत्वा हन्ति जन्तून्तेऽसतः ॥१२॥
 असतः श्रीमदान्धस्य दारिद्र्यं परमञ्जनम् ।
 आत्मौपम्येन भूतानि दरिद्रः परमीक्षते ॥१३॥
 यथा कण्टकविद्धाङ्गो जन्तोर्नेच्छति तां व्यथाम् ।
 जीवसाम्यं गतो लिङ्गैर्न तथाविद्धकण्टकः ॥१४॥
 दरिद्रो निरहंस्तम्भो मुक्तः सर्वमदैरिह ।
 कृच्छ्रं यदृच्छयाप्नोति तद्धि तस्य परं तपः ॥१५॥
 नित्यं कषुत्कषामदेहस्य दरिद्रस्यान्नकाङ्कषिणः ।
 इन्द्रियाण्यनुशुष्यन्ति हिंसापि विनिवर्तते ॥१६॥
 दरिद्रस्यैव युज्यन्ते साधवः समदर्शिनः ।

सद्भिः कषिणोति तं तर्षं तत आराद्विशुद्ध्यति ॥१७॥
 साधूनां समचित्तानां मुकुन्दचरणैषिणाम् ।
 उपेक्ष्यैः किं धनस्तम्भैरसद्भिरसदाश्रयैः ॥१८॥
 तदहं मत्तयोर्माध्व्या वारुण्या श्रीमदान्धयोः ।
 तमोमदं हरिष्यामि स्त्रैणयोरजितात्मनोः ॥१९॥
 यदिमौ लोकपालस्य पुत्रौ भूत्वा तमःप्लुतौ ।
 न विवाससमात्मानं विजानीतः सुदुर्मदौ ॥२०॥
 अतोऽर्हतः स्थावरतां स्यातां नैवं यथा पुनः ।
 स्मृतिः स्यान्मत्प्रसादेन तत्रापि मदनुग्रहात् ॥२१॥
 वासुदेवस्य सान्निध्यं लब्ध्वा दिव्यशरच्छते ।
 वृत्ते स्वर्लोकतां भूयो लब्धभक्ती भविष्यतः ॥२२॥

श्रीशुक उवाच

एवमुक्त्वा स देवर्षिर्गतो नारायणाश्रमम् ।
 नलकूवरमणिग्रीवावासतुर्यमलार्जुनौ ॥२३॥
 ऋषेर्भागवतमुख्यस्य सत्यं कर्तुं वचो हरिः ।
 जगाम शनकैस्तत्र यत्रास्तां यमलार्जुनौ ॥२४॥
 देवर्षिर्मे प्रियतमो यदिमौ धनदात्मजौ ।
 तत्तथा साधयिष्यामि यद्गीतं तन्महात्मना ॥२५॥
 इत्यन्तरेणार्जुनयोः कृष्णस्तु यमयोर्ययौ ।
 आत्मनिर्वेशमात्रेण तिर्यग्गतमुलूखलम् ॥२६॥
 बालेन निष्कर्ष्यतान्वगुलूखलं तद् ।
 दामोदरेण तरसोत्कलिताङ्घ्रिबन्धौ ॥
 निष्पेततुः परमविक्रमितातिवेष ।
 स्कन्धप्रवालविटपौ कृतचण्डशब्दौ ॥२७॥
 तत्र श्रिया परमया ककुभः स्फुरन्तौ ।
 सिद्धावुपेत्य कुजयोरिव जातवेदाः ॥
 कृष्णं प्रणम्य शिरसाखिललोकनाथं ।
 बद्धाञ्जली विरजसाविदमूचतुः स्म ॥२८॥
 कृष्ण कृष्ण महायोगिंस्त्वमाद्यः पुरुषः परः ।
 व्यक्ताव्यक्तमिदं विश्वं रूपं ते ब्राह्मणा विदुः ॥२९॥
 त्वमेकः सर्वभूतानां देहास्वात्मेन्द्रियेश्वरः ।
 त्वमेव कालो भगवान्विष्णुरव्यय ईश्वरः ॥३०॥

त्वं महान्प्रकृतिः सूक्ष्मा रजःसत्त्वतमोमयी ।
 त्वमेव पुरुषोऽध्यक्षः सर्वकषेत्रविकारवित् ॥३१॥
 गृह्यमाणैस्त्वमग्राह्यो विकारैः प्राकृतैर्गुणैः ।
 को न्विहार्हति विजत्रातुं प्राक्सिद्धं गुणसंवृतः ॥३२॥
 तस्मै तुभ्यं भगवते वासुदेवाय वेधसे ।
 आत्मद्योतगुणैश्छन्न महिम्ने ब्रह्मणे नमः ॥३३॥
 यस्यावतारा जत्रायन्ते शरीरेष्वशरीरिणः ।
 तैस्तैरतुल्यातिशयैर्वीर्यैर्देहिष्वसङ्गतैः ॥३४॥
 स भवान्सर्वलोकस्य भवाय विभवाय च ।
 अवतीर्णोऽशभागेन साम्प्रतं पतिराशिषाम् ॥३५॥
 नमः परमकल्याण नमः परममङ्गल ।
 वासुदेवाय शान्ताय यदूनां पतये नमः ॥३६॥
 अनुजानीहि नौ भूमंस्तवानुचरकिङ्करौ ।
 दर्शनं नौ भगवत ऋषेरासीदनुग्रहात् ॥३७॥
 वाणी गुणानुकथने श्रवणौ कथायां ।
 हस्तौ च कर्मसु मनस्तव पादयोर्नः ॥
 स्मृत्यां शिरस्तव निवासजगत्प्रणामे ।
 दृष्टिः सतां दर्शनेऽस्तु भवतनूनाम् ॥३८॥

श्रीशुक उवाच

इत्थं सङ्कीर्तितस्ताभ्यां भगवान्गोकुलेश्वरः ।
 दाम्ना चोलूखले बद्धः प्रहसन्नाह गुह्यकौ ॥३९॥

श्रीभगवानुवाच

जत्रातं मम पुरैवैतदृषिणा करुणात्मना ।
 यच्छ्रीमदान्धयोर्वाग्भिर्विभ्रंशोऽनुग्रहः कृतः ॥४०॥
 साधूनां समचित्तानां सुतरां मत्कृतात्मनाम् ।
 दर्शनान्नो भवेद्वन्धः पुंसोऽक्ष्णोः सवितुर्यथा ॥४१॥
 तद्रच्छतं मत्परमौ नलकूवर सादनम् ।
 सञ्जातो मयि भावो वामीप्सितः परमोऽभवः ॥४२॥

श्रीशुक उवाच

इत्युक्तौ तौ परिक्रम्य प्रणम्य च पुनः पुनः ।
 बद्धोलूखलमामन्त्र्य जग्मतुर्दिशमुत्तराम् ॥४३॥

* * *

११. श्रीशुक उवाच

गोपा नन्दादयः श्रुत्वा द्रुमयोः पततो रवम् ।
 तत्राजग्मुः कुरुश्रेष्ठ निर्घातभयशङ्किताः ॥०१॥
 भूम्यां निपतितौ तत्र ददृशुर्यमलार्जुनौ ।
 बभ्रमुस्तदविजत्राय लक्ष्यं पतनकारणम् ॥०२॥
 उलूखलं विकर्णतं दाम्ना बद्धं च बालकम् ।
 कस्येदं कुत आश्चर्यमुत्पात इति कातराः ॥०३॥
 बाला ऊचुरनेनेति तिर्यग्गतमुलूखलम् ।
 विकर्णता मध्यगेन पुरुषावप्यचक्षमहि ॥०४॥
 न ते तदुक्तं जगृहुर्न घटेतेति तस्य तत् ।
 बालस्योत्पाटनं तर्वोः केचित्सन्दिग्धचेतसः ॥०५॥
 उलूखलं विकर्णतं दाम्ना बद्धं स्वमात्मजम् ।
 विलोक्य नन्दः प्रहसद् वदनो विमुमोच ह ॥०६॥
 गोपीभिः स्तोभितोऽनृत्यद्भगवान्बालवत्क्वचित् ।
 उद्गायति क्वचिन्मुग्धस्तद्वशो दारुयन्त्रवत् ॥०७॥
 बिभर्ति क्वचिदाज्ञसः पीठकोन्मानपादुकम् ।
 बाहुकषेपं च कुरुते स्वानां च प्रीतिमावहन् ॥०८॥
 दर्शयंस्तद्विदां लोक आत्मनो भृत्यवश्यताम् ।
 ब्रजस्योवाह वै हर्षं भगवान्बालचेष्टितैः ॥०९॥
 क्रीणीहि भोः फलानीति श्रुत्वा सत्वरमच्युतः ।
 फलार्थी धान्यमादाय ययौ सर्वफलप्रदः ॥१०॥
 फलविक्रयिणी तस्य च्युतधान्यकरद्वयम् ।
 फलैरपूरयद्रत्नैः फलभाण्डमपूरि च ॥११॥
 सरित्तीरगतं कृष्णं भग्नार्जुनमथाह्वयत् ।
 रामं च रोहिणी देवी क्रीडन्तं बालकैर्भृशम् ॥१२॥
 नोपेयातां यदाहूतौ क्रीडासङ्गेन पुत्रकौ ।
 यशोदां प्रेष्यामास रोहिणी पुत्रवत्सलाम् ॥१३॥
 क्रीडन्तं सा सुतं बालैरतिवेलं सहाग्रजम् ।
 यशोदाजोहवीत्कृष्णं पुत्रस्नेहस्नुतस्तनी ॥१४॥
 कृष्ण कृष्णारविन्दाक्ष तात एहि स्तनं पिब ।
 अलं विहारैः कषुत्कषान्तः क्रीडाश्रान्तोऽसि पुत्रक ॥१५॥
 हे रामागच्छ ताताशु सानुजः कुलनन्दन ।

प्रातरेव कृताहारस्तद्भवान्भोकुमर्हति ॥१६॥
 प्रतीक्षते त्वां दाशार्ह भोक्ष्यमाणो व्रजाधिपः ।
 एह्यावयोः प्रियं धेहि स्वगृहान्यात बालकाः ॥१७॥
 धूलिधूसरिताङ्गस्त्वं पुत्र मज्जनमावह ।
 जन्मर्क्ष तेऽद्य भवति विप्रेभ्यो देहि गाः शुचिः ॥१८॥
 पश्य पश्य वयस्यांस्ते मातृमृष्टान्स्वलङ्कृतान् ।
 त्वं च स्नातः कृताहारो विहरस्व स्वलङ्कृतः ॥१९॥
 इत्थं यशोदा तमशेषशेखरं मत्वा सुतं स्नेहनिबद्धधीर्नृप ।
 हस्ते गृहीत्वा सहराममच्युतं नीत्वा स्ववाटं कृतवत्यथोदयम् ॥२०॥

श्रीशुक उवाच

गोपवृद्धा महोत्पाताननुभूय बृहद्वने ।
 नन्दादयः समागम्य व्रजकार्यममन्त्रयन् ॥२१॥
 तत्रोपानन्दनामाह गोपो जज्ञानवयोऽधिकः ।
 देशकालार्थतत्त्वज्ञः प्रियकृद्रामकृष्णयोः ॥२२॥
 उत्थातव्यमितोऽस्माभिर्गोकुलस्य हितैषिभिः ।
 आयान्त्यत्र महोत्पाता बालानां नाशहेतवः ॥२३॥
 मुक्तः कथञ्चिद्राक्षस्या बालघ्न्या बालको ह्यसौ ।
 हरेरनुग्रहान्मनमनश्चोपरि नापतत् ॥२४॥
 चक्रवातेन नीतोऽयं दैत्येन विपदं वियत् ।
 शिलायां पतितस्तत्र परित्रातः सुरेश्वरैः ॥२५॥
 यन्न म्रियेत द्रुमयोरन्तरं प्राप्य बालकः ।
 असावन्यतमो वापि तदप्यच्युतरक्षणम् ॥२६॥
 यावदौत्पातिकोऽरिष्टो व्रजं नाभिभवेदितः ।
 तावद्बालानुपादाय यास्यामोऽन्यत्र सानुगाः ॥२७॥
 वनं वृन्दावनं नाम पशव्यं नवकाननम् ।
 गोपगोपीगवां सेव्यं पुण्याद्रितृणवीरुधम् ॥२८॥
 तत्रत्राद्यैव यास्यामः शकटान्युङ्क्त मा चिरम् ।
 गोधनान्यग्रतो यान्तु भवतां यदि रोचते ॥२९॥
 तच्छ्रुत्वैकधियो गोपाः साधु साध्विति वादिनः ।
 व्रजान्स्वान्स्वान्समायुज्य ययू रूढपरिच्छदाः ॥३०॥
 वृद्धान्बालान्स्त्रियो राजन्सर्वोपकरणानि च ।
 अनःस्वारोप्य गोपाला यत्ता आत्तरासनाः ॥३१॥

गोधनानि पुरस्कृत्य शृङ्गाण्यापूर्य सर्वतः ।
 तूर्यघोषेण महता ययुः सहपुरोहिताः ॥३२॥
 गोप्यो रूढथा नूत्र कुचकुङ्कुमकान्तयः ।
 कृष्णलीला जगुः प्रीत्या निष्ककण्ठ्यः सुवाससः ॥३३॥
 तथा यशोदारोहिण्यावेकं शकटमास्थिते ।
 रेजतुः कृष्णरामाभ्यां तत्कथाश्रवणोत्सुके ॥३४॥
 वृन्दावनं सम्प्रविश्य सर्वकालसुखावहम् ।
 तत्र चक्रुर्ब्रजावासं शकटैरर्धचन्द्रवत् ॥३५॥
 वृन्दावनं गोवर्धनं यमुनापुलिनानि च ।
 वीक्ष्यासीदुत्तमा प्रीती राममाधवयोर्नृप ॥३६॥
 एवं ब्रजौकसां प्रीतिं यच्छन्तौ बालचेष्टितैः ।
 कलवाक्यैः स्वकालेन वत्सपालौ बभूवतुः ॥३७॥
 अविदूरे ब्रजभुवः सह गोपालदारकैः ।
 चारयामासतुर्वत्सान्नानाक्रीडापरिच्छदौ ॥३८॥
 क्वचिद्वादयतो वेणुं कषेपणैः कषिपतः क्वचित् ।
 क्वचित्पादैः किङ्किणीभिः क्वचित्कृत्रिमगोवृषैः ॥३९॥
 वृषायमाणौ नर्दन्तौ युयुधाते परस्परम् ।
 अनुकृत्य रुतैर्जन्तूँश्चेरतुः प्राकृतौ यथा ॥४०॥
 कदाचिद्यमुनातीरे वत्सांश्चारयतोः स्वकैः ।
 वयस्यैः कृष्णबलयोर्जिघांसुर्देत्य आगमत् ॥४१॥
 तं वत्सरूपिणं वीक्ष्य वत्सयूथगतं हरिः ।
 दर्शयन्बलदेवाय शनैर्मुग्ध इवासदत् ॥४२॥
 गृहीत्वापरपादाभ्यां सहलाङ्गूलमच्युतः ।
 भ्रामयित्वा कपित्थाग्रे प्राहिणोद्गतजीवितम् ।
 स कपित्थैर्महाकायः पात्यमानैः पपात ह ॥४३॥
 तं वीक्ष्य विस्मिता बालाः शशंसुः साधु साध्विति ।
 देवाश्च परिसन्तुष्टा बभूवुः पुष्पवर्षिणः ॥४४॥
 तौ वत्सपालकौ भूत्वा सर्वलोकैकपालकौ ।
 सप्रातराशौ गोवत्सांश्चारयन्तौ विचेरतुः ॥४५॥
 स्वं स्वं वत्सकुलं सर्वे पाययिष्यन्त एकदा ।
 गत्वा जलाशयाभ्याशं पाययित्वा पपुर्जलम् ॥४६॥
 ते तत्र ददृशुर्बाला महासत्त्वमवस्थितम् ।

तत्रसुर्वज्रनिर्भिन्नं गिरेः श्कृङ्गमिव च्युतम् ॥४७॥
 स वै बको नाम महानसुरो बकरूपधृक् ।
 आगत्य सहसा कृष्णं तीक्ष्णतुण्डोऽग्रसद्वली ॥४८॥
 कृष्णं महाबकग्रस्तं दृष्ट्वा रामादयोऽर्भकाः ।
 बभूवुरिन्द्रियाणीव विना प्राणं विचेतसः ॥४९॥
 तं तालुमूलं प्रदहन्तमग्निवद्रोपालसूनुं पितरं जगद्गुरोः ।
 चच्छर्द सद्योऽतिरूषाक्षतं बकस्तुण्डेन हन्तुं पुनरभ्यपद्यत ॥५०॥
 तमापतन्तं स निगृह्य तुण्डयोर्दोर्भ्यां बकं कंससखं सतां पतिः ।
 पश्यत्सु बालेषु ददार लीलया मुदावहो वीरणवद्विवोकसाम् ॥५१॥
 तदा बकारिं सुरलोकवासिनः समाकिरन्नन्दनमल्लिकादिभिः ।
 समीडिरे चानकशङ्खसंस्तवैस्तद्वीक्ष्य गोपालसुता विसिस्मिरे ॥५२॥
 मुक्तं बकास्यादुपलभ्य बालका रामादयः प्राणमिवेन्द्रियो गणः ।
 स्थानागतं तं परिरभ्य निर्वृताः प्रणीय वत्सान्ब्रजमेत्य तज्जगुः ॥५३॥
 श्रुत्वा तद्विस्मिता गोपा गोप्यश्वातिप्रियादृताः ।
 प्रेत्यागतमिवोत्सुक्यादैक्षन्त तृषितेक्षणाः ॥५४॥
 अहो बतास्य बालस्य बहवो मृत्यवोऽभवन् ।
 अप्यासीद्विप्रियं तेषां कृतं पूर्वं यतो भयम् ॥५५॥
 अथाप्यभिवन्त्येनं नैव ते घोरदर्शनाः ।
 जिघांसयैनमासाद्य नश्यन्त्यग्नौ पतङ्गवत् ॥५६॥
 अहो ब्रह्मविदां वाचो नासत्याः सन्ति कर्हिचित् ।
 गर्गो यदाह भगवानन्वभावि तथैव तत् ॥५७॥
 इति नन्दादयो गोपाः कृष्णरामकथां मुदा ।
 कुर्वन्तो रममाणाश्च नाविन्दन्भववेदनाम् ॥५८॥
 एवं विहारैः कौमारैः कौमारं जहतुर्व्रजे ।
 निलायनैः सेतुबन्धैर्मर्कटोत्प्लवनादिभिः ॥५९॥

* * *

१२. श्रीशुक उवाच

क्वचिद्वनाशाय मनो दधद्ब्रजात्प्रातः समुत्थाय वयस्यवत्सपान् ।
 प्रबोधयञ्छृङ्गरवेण चारुणा विनिर्गतो वत्सपुरःसरो हरिः ॥०१॥
 तेनैव साकं पृथुकाः सहस्रशः स्निग्धाः सुशिग्वेत्रविषाणवेणवः ।
 स्वान्स्वान्सहस्रोपरिसङ्ख्ययान्वितान्वत्सान्पुरस्कृत्य विनिर्ययुर्मुदा ॥०२॥
 कृष्णवत्सैरसङ्ख्यातैर्यथीकृत्य स्ववत्सकान् ।

चारयन्तोऽर्भलीलाभिर्विजहुस्तत्र तत्र ह ॥०३॥
 फलप्रबालस्तवक सुमनःपिच्छधातुभिः ।
 काचगुञ्जामणिस्वर्ण भूषिता अप्यभूष्यन् ॥०४॥
 मुष्णन्तोऽन्योन्यशिव्यादीन्जत्रातानाराच्य चिकषिपुः ।
 तत्रत्याश्च पुनर्दूराद्धसन्तश्च पुनर्ददुः ॥०५॥
 यदि दूरं गतः कृष्णो वनशोभेक्षणाय तम् ।
 अहं पूर्वमहं पूर्वमिति संस्पृश्य रेमिरे ॥०६॥
 केचिद्वेणून्वादयन्तो ध्मान्तः श्क्रुङ्गाणि केचन ।
 केचिद्भृङ्गैः प्रगायन्तः कूजन्तः कोकिलैः परे ॥०७॥
 विच्छायाभिः प्रधावन्तो गच्छन्तः साधुहंसकैः ।
 बकैरुपविशन्तश्च नृत्यन्तश्च कलापिभिः ॥०८॥
 विकर्णतः कीशबालानारोहन्तश्च तैर्दुमान् ।
 विकुर्वन्तश्च तैः साकं प्लवन्तश्च पलाशिषु ॥०९॥
 साकं भेकैर्विलङ्घन्तः सरितः स्रवसम्प्लुताः ।
 विहसन्तः प्रतिच्छायाः शपन्तश्च प्रतिस्वनान् ॥१०॥
 इत्थं सतां ब्रह्मसुखानुभूत्या दास्यं गतानां परदैवतेन ।
 मायाश्रितानां नरदारकेण साकं विजहुः कृतपुण्यपुञ्जाः ॥११॥
 यत्पादपांसुर्बहुजन्मकृच्छृतो ।
 धृतात्मभिर्योगिभिरप्यलभ्यः ॥
 स एव यद्दृग्विष्यः स्वयं स्थितः ।
 किं वर्ण्यते दिष्टमतो व्रजौकसाम् ॥१२॥

अथाघनामाभ्यपतन्महासुरस्तेषां सुखक्रीडनवीक्षणाक्षमः ।
 नित्यं यदन्तर्निजजीवितेप्सुभिः पीतामृतैरप्यमरैः प्रतीक्ष्यते ॥१३॥
 दृष्ट्वार्भकान्कृष्णमुखानघासुरः ।
 कंसानुशिष्टः स बकीबकानुजः ॥
 अयं तु मे सोदरनाशकृतयोर् ।
 द्वयोर्ममैतं सबलं हनिष्ये ॥१४॥

एते यदा मत्सुहृदोस्तिलापः कृतास्तदा नष्टसमा व्रजौकसः ।
 प्राणे गते वर्ष्मसु का नु चिन्ता प्रजासवः प्राणभृतो हि ये ते ॥१५॥
 इति व्यवस्याजगरं बृहद्वपुः स योजनायाममहाद्रिपीवरम् ।
 धृत्वाद्भुतं व्यातगुहाननं तदा पथि व्यशेत ग्रसनाशया खलः ॥१६॥
 धराधरोष्ठो जलदोत्तरोष्ठो दर्याननान्तो गिरिश्क्रुङ्गदंष्ट्रः ।

ध्वान्तान्तरास्यो वितताध्वजिह्वः परुषानिलश्वासदवेक्षणोष्णः ॥१७॥
 दृष्ट्वा तं तादृशं सर्वे मत्वा वृन्दावनश्रियम् ।
 व्याताजगरतुण्डेन ह्युत्प्रेक्षन्ते स्म लीलया ॥१८॥
 अहो मित्राणि गदत सत्त्वकूटं पुरः स्थितम् ।
 अस्मत्सङ्ग्रसनव्यात् व्यालतुण्डायते न वा ॥१९॥
 सत्यमर्ककरारक्तमुतराहनुवद्धनम् ।
 अधराहनुवद्रोधस्तत्प्रतिच्छाययारुणम् ॥२०॥
 प्रतिस्पर्धते सूक्कभ्यां सव्यासव्ये नगोदरे ।
 तुङ्गश्ऋङ्गालयोऽप्येतास्तद्वंष्ट्राभिश्च पश्यत ॥२१॥
 आस्तृतायाममार्गोऽयं रसनां प्रतिगर्जति ।
 एषां अन्तर्गतं ध्वान्तमेतदप्यन्तराननम् ॥२२॥
 दावोष्णखरवातोऽयं श्वासवद्भाति पश्यत ।
 तद्गन्धसत्त्वदुर्गन्धोऽप्यन्तरामिष्णुगन्धवत् ॥२३॥
 अस्मान्किमत्र ग्रसिता निविष्टानयं तथा चेद्वकवद्विनङ्क्षयति ।
 क्षणादनेनेति बकार्युशन्मुखं वीक्ष्योद्धसन्तः करताडनैर्ययुः ॥२४॥
 इत्थं मिथोऽतथ्यमतज्जभाषितं ।
 श्रुत्वा विचिन्त्येत्यमृषा मृषायते ॥
 रकषो विदित्वाखिलभूतहृत्स्थितः ।
 स्वानां निरोद्धुं भगवान्मनो दधे ॥२५॥
 तावत्प्रविष्टास्त्वसुरोदरान्तरं परं न गीर्णाः शिशवः सवत्साः ।
 प्रतीक्षमाणेन बकारिवेशनं हतस्वकान्तस्मरणेन रक्षसा ॥२६॥
 तान्वीक्ष्य कृष्णः सकलाभयप्रदो ।
 ह्यनन्यनाथान्स्वकरादवच्युतान् ॥
 दीनांश्च मृत्योर्जठराग्निघासान् ।
 घृणार्दितो दिष्टकृतेन विस्मितः ॥२७॥
 कृत्यं किमत्रास्य खलस्य जीवनं ।
 न वा अमीषां च सतां विहिंसनम् ॥
 द्वयं कथं स्यादिति संविचिन्त्य ।
 जत्रात्वाविशतुण्डमशेषद्विगघरिः ॥२८॥
 तदा घनच्छदा देवा भयाद्वाहेति चुक्रुशुः ।
 जहृषुर्ये च कंसाद्याः कौणपास्त्वघबान्धवाः ॥२९॥
 तच्छ्रुत्वा भगवान्कृष्णस्त्वव्ययः सार्भवत्सकम् ।

चूर्णीचिकीर्षोरात्मानं तरसा ववृधे गले ॥३०॥
 ततोऽतिकायस्य निरुद्धमार्गिणो ह्युद्गीर्णदृष्टेर्भ्रमतस्त्वितस्ततः ।
 पूर्णोऽन्तरङ्गे पवनो निरुद्धो मूर्धन्विनिर्भिद्य विनिर्गतो बहिः ॥३१॥
 तेनैव सर्वेषु बहिर्गतेषु प्राणेषु वत्सान्सुहृदः परेतान् ।
 दृष्ट्या स्वयोत्थाप्य तदन्वितः पुनर्वक्त्रान्मुकुन्दो भगवान्विनिर्ययौ ॥३२॥
 पीनाहिभोगोत्थितमद्भुतं महज्ज्योतिः स्वधाम्ना ज्वलयद्विशो दश ।
 प्रतीक्ष्य खेऽवस्थितमीशनिर्गमं विवेश तस्मिन्मिष्टां दिवोकसाम् ॥३३॥
 ततोऽतिहृष्टाः स्वकृतोऽकृतार्हणं ।
 पुष्पैः सुगा अप्सरसश्च नर्तनैः ॥
 गीतैः सुरा वाद्यधराश्च वाद्यकैः ।
 स्तवैश्च विप्रा जयनिःस्वनैर्गणाः ॥३४॥
 तदद्भुतस्तोत्रसुवाद्यगीतिका जयादिनैकोत्सवमङ्गलस्वनान् ।
 श्रुत्वा स्वधाम्नोऽन्त्यज आगतोऽचिराद्दृष्ट्वा महीशस्य जगाम विस्मयम् ॥३५॥
 राजन्नाजगरं चर्म शुष्कं वृन्दावनेऽद्भुतम् ।
 व्रजौकसां बहुतिथं बभूवाक्रीडगह्वरम् ॥३६॥
 एतत्कौमारजं कर्म हरेरात्माहिमोक्षणम् ।
 मृत्योः पौगण्डके बाला दृष्ट्वोचुर्विस्मिता व्रजे ॥३७॥
 नैतद्विचित्रं मनुजार्भमायिनः परावराणां परमस्य वेधसः ।
 अघोऽपि यत्स्पर्शनधौतपातकः प्रापात्मसाम्यं त्वसतां सुदुर्लभम् ॥३८॥
 सकृद्यदङ्गप्रतिमान्तराहिता मनोमयी भागवती ददौ गतिम् ।
 स एव नित्यात्मसुखानुभूत्यभि व्युदस्तमायोऽन्तर्गतो हि किं पुनः ॥३९॥

श्रीसूत उवाच

इत्थं द्विजा यादवदेवदत्तः श्रुत्वा स्वरातुश्चरितं विचित्रम् ।
 पप्रच्छ भूयोऽपि तदेव पुण्यं वैयासकिं यन्निगृहीतचेताः ॥४०॥

श्रीराजोवाच

ब्रह्मन्कालान्तरकृतं तत्कालीनं कथं भवेत् ।
 यत्कौमारे हरिकृतं जगुः पौगण्डकेऽर्भकाः ॥४१॥
 तद्ब्रूहि मे महायोगिन्परं कौतूहलं गुरो ।
 नूनमेतद्धरेरेव माया भवति नान्यथा ॥४२॥
 वयं धन्यतमा लोके गुरोऽपि क्षत्रबन्धवः ।
 वयं पिबामो मुहुस्त्वत्तः पुण्यं कृष्णकथामृतम् ॥४३॥

श्रीसूत उवाच

इत्थं स्म पृष्टः स तु बादरायणिस् ।
 तत्स्मारितानन्तहृताखिलेन्द्रियः ॥
 कृच्छ्रात्पुनर्लब्धबहिर्दृशिः शनैः ।
 प्रत्याह तं भागवतोत्तमोत्तम ॥४४॥

* * *

१३. श्रीशुक उवाच

साधु पृष्टं महाभाग त्वया भागवतोत्तम ।
 यन्नूतनयसीशस्य श्ऋण्वन्नपि कथां मुहुः ॥०१॥
 सतामयं सारभृतां निसर्गो यदर्थवाणीश्रुतिचेतसामपि ।
 प्रतिक्षणं नव्यवदच्युतस्य यत्स्त्रिया विटानामिव साधु वार्ता ॥०२॥
 श्ऋणुष्वावहितो राजन्नपि गुह्यं वदामि ते ।
 ब्रूयुः स्निग्धस्य शिष्यस्य गुरवो गुह्यमप्युत ॥०३॥
 तथाघवदनान्मृत्यो रकषित्वा वत्सपालकान् ।
 सरित्पुलिनमानीय भगवानिदमब्रवीत् ॥०४॥
 अहोऽतिरम्यं पुलिनं वयस्याः स्वकेलिसम्पन्नमृदुलाच्छबालुकम् ।
 स्फुटत्सरोगन्धहृतालपत्रिक ध्वनिप्रतिध्वानलसद्द्रुमाकुलम् ॥०५॥
 अत्र भोक्तव्यमस्माभिर्दिवारूढं कषुधार्दिताः ।
 वत्साः समीपेऽपः पीत्वा चरन्तु शनकैस्तृणम् ॥०६॥
 तथेति पाययित्वार्भा वत्सानारुध्य शाद्वले ।
 मुक्त्वा शिक्यानि बुभुजुः समं भगवता मुदा ॥०७॥
 कृष्णस्य विष्वक्पुरुराजिमण्डलैर् ।
 अभ्याननाः फुल्लदृशो व्रजार्भकाः ॥
 सहोपविष्टा विपिने विरेजुश् ।
 छदा यथाम्भोरुहकर्णिकायाः ॥०८॥
 केचित्पुष्पैर्दलैः केचित्पल्लवैरङ्कुरैः फलैः ।
 शिग्भिस्त्वग्भिर्दृष्टिश्च बुभुजुः कृतभाजनाः ॥०९॥
 सर्वे मिथो दर्शयन्तः स्वस्वभोज्यरुचिं पृथक् ।
 हसन्तो हासयन्तश्चा भ्यवजहुः सहेश्वराः ॥१०॥
 बिभ्रद्वेणुं जठरपटयोः श्ऋङ्गवेत्रे च ककषे ।
 वामे पाणौ मसृणकवलं तत्फलान्यङ्गुलीषु ॥
 तिष्ठन्मध्ये स्वपरिसुहृदो हासयन्नर्मभिः स्वैः ।
 स्वर्गं लोके मिप्ति बुभुजे यज्ञभुग्बालकेलिः ॥११॥

भारतैवं वत्सपेषु भुञ्जानेष्वच्युतात्मसु ।
 वत्सास्त्वन्तर्वने दूरं विविशुस्तृणलोभिताः ॥१२॥
 तान्दृष्ट्वा भयसन्त्रस्तानूचे कृष्णोऽस्य भीभयम् ।
 मित्राण्याशान्मा विरमते हानेष्ये वत्सकानहम् ॥१३॥
 इत्युक्त्वाद्विदरीकुञ्ज गह्वरेष्वात्मवत्सकान् ।
 विचिन्वन्भगवान्कृष्णः सपाणिकवलो ययौ ॥१४॥
 अम्भोजन्मजनिस्तदन्तरगतो मायार्भकस्येशितुर् ।
 द्रष्टुं मञ्जु महित्वमन्यदपि तद्वत्सानितो वत्सपान् ॥
 नीत्वान्यत्र कुरुद्वहान्तरदधात्खेऽवस्थितो यः पुरा ।
 दृष्ट्वाघासुरमोक्षणं प्रभवतः प्राप्तः परं विस्मयम् ॥१५॥
 ततो वत्सानदृष्ट्वैत्य पुलिनेऽपि च वत्सपान् ।
 उभावपि वने कृष्णो विचिकाय समन्ततः ॥१६॥
 क्वाप्यदृष्ट्वान्तर्विपिने वत्सान्पालांश्च विश्ववित् ।
 सर्वं विधिकृतं कृष्णः सहसावजगाम ह ॥१७॥
 ततः कृष्णो मुदं कर्तुं तन्मातृणां च कस्य च ।
 उभयायितमात्मानं चक्रे विश्वकृदीश्वरः ॥१८॥
 यावद्वत्सपवत्सकाल्पकवपुर्यावत्कराङ्घ्र्यादिकं ।
 यावद्यष्टिविषाणवेणुदलशिग्यावद्विभूषाम्बरम् ॥
 यावच्छीलगुणाभिधाकृतिवयो यावद्विहारादिकं ।
 सर्वं विष्णुमयं गिरोऽङ्गवदजः सर्वस्वरूपो बभौ ॥१९॥
 स्वयमात्मात्मगोवत्सान्प्रतिवार्यात्मवत्सपैः ।
 क्रीडन्नात्मविहारैश्च सर्वात्मा प्राविशद्व्रजम् ॥२०॥
 तत्तद्वत्सान्पृथङ्नीत्वा तत्तद्गोष्ठे निवेश्य सः ।
 तत्तदात्माभवद्राजंस्तत्तत्सद्यः प्रविष्टवान् ॥२१॥
 तन्मातरो वेणुरवत्वरोत्थिता उत्थाप्य दोर्भिः परिरभ्य निर्भरम् ।
 स्नेहस्नुतस्तन्यपयःसुधासवं मत्वा परं ब्रह्म सुतानपाययन् ॥२२॥
 ततो नृपोन्मर्दनमज्जलेपना लङ्काररकषातिलकाशनादिभिः ।
 संलालितः स्वाचरितैः प्रहर्ष्यन्सायं गतो यामयमेन माधवः ॥२३॥
 गावस्ततो गोष्ठमुपेत्य सत्वरं हुङ्कारघोषैः परिहूतसङ्गतान् ।
 स्वकान्स्वकान्वत्सतरानपाययन्मुहुर्लिहन्त्यः स्रवदौधसं पयः ॥२४॥
 गोगोपीनां मातृतास्मिन्नासीत्स्नेहर्धिकां विना ।
 पुरोवदास्वपि हरेस्तोकता मायया विना ॥२५॥

व्रजौकसां स्वतोकेषु स्नेहवल्ल्याब्दमन्वहम् ।
 शनैर्निःसीम ववृधे यथा कृष्णे त्वपूर्ववत् ॥२६॥
 इत्थमात्मात्मनात्मानं वत्सपालमिषेण सः ।
 पालयन्वत्सपो वर्षं चिक्रीडे वनगोष्ठयोः ॥२७॥
 एकदा चारयन्वत्सान्सरामो वनमाविशत् ।
 पञ्चषासु त्रियामासु हायनापूरणीष्वजः ॥२८॥
 ततो विदूराच्चरतो गावो वत्सानुपव्रजम् ।
 गोवर्धनाद्रिशिरसि चरन्त्यो ददृशुस्तृणम् ॥२९॥
 दृष्ट्वाथ तत्स्नेहवशोऽस्मृतात्मा स गोव्रजोऽत्यात्मपदुर्गमार्गः ।
 द्विपात्ककुद्ग्रीव उदास्यपुच्छोऽगाद्बुङ्कृतैरासुपया जवेन ॥३०॥
 समेत्य गावोऽधो वत्सान्वत्सवत्योऽप्यपाययन् ।
 गिलन्त्य इव चाङ्गानि लिहन्त्यः स्वौधसं पयः ॥३१॥
 गोपास्तद्रोधनायास मौध्यलज्जोरुमन्युना ।
 दुर्गाध्वकृच्छ्रतोऽभ्येत्य गोवत्सैर्ददृशुः सुतान् ॥३२॥
 तदीक्षणोत्प्रेमरसाप्लुताशया जातानुरागा गतमन्यवोऽर्भकान् ।
 उदुह्य दोर्भिः परिरभ्य मूर्धनि घाणैरवापुः परमां मुदं ते ॥३३॥
 ततः प्रवयसो गोपास्तोकाक्षेप्सुनिर्वृताः ।
 कृच्छ्राच्छनैरपगतास्तदनुस्मृत्युदश्रवः ॥३४॥
 व्रजस्य रामः प्रेमर्ध्वीक्ष्यौत्कण्ठ्यमनुक्षणम् ।
 मुक्तस्तनेष्वपत्येष्वप्यहेतुविदचिन्तयत् ॥३५॥
 किमेतदद्भुतमिव वासुदेवेऽखिलात्मनि ।
 व्रजस्य सात्मनस्तोकेष्वपूर्वं प्रेम वर्धते ॥३६॥
 केयं वा कुत आयाता दैवी वा नार्युतासुरी ।
 प्रायो मायास्तु मे भर्तुर्नान्या मेऽपि विमोहिनी ॥३७॥
 इति सञ्चिन्त्य दाशार्हो वत्सान्सवयसानपि ।
 सर्वानाचष्ट वैकुण्ठं चकषुषा वयुनेन सः ॥३८॥
 नैते सुरेशा ऋष्यो न चैते त्वमेव भासीश भिदाश्रयेऽपि ।
 सर्वं पृथक्त्वं निगमात्कथं वदेत्युक्तेन वृत्तं प्रभुणा बलोऽवैत् ॥३९॥
 तावदेत्यात्मभूरात्म मानेन त्रुट्यनेहसा ।
 पुरोवदाब्दं क्रीडन्तं ददृशे सकलं हरिम् ॥४०॥
 यावन्तो गोकुले बालाः सवत्साः सर्व एव हि ।
 मायाशये शयाना मे नाद्यापि पुनरुत्थिताः ॥४१॥

इत एतेऽत्र कुत्रत्या मन्मायामोहितेतरे ।
 तावन्त एव तत्राब्दं क्रीडन्तो विष्णुना समम् ॥४२॥
 एवमेतेषु भेदेषु चिरं ध्यात्वा स आत्मभूः ।
 सत्याः के कतरे नेति जज्ञातुं नेष्टे कथञ्चन ॥४३॥
 एवं सम्मोहयन्विष्णुं विमोहं विश्वमोहनम् ।
 स्वयैव माययाजोऽपि स्वयमेव विमोहितः ॥४४॥
 तम्यां तमोवन्नैहारं खद्योतार्चिरिवाहनि ।
 महतीतरमायैशयं निहन्त्यात्मनि युञ्जतः ॥४५॥
 तावत्सर्वे वत्सपालाः पश्यतोऽजस्य तत्क्षणात् ।
 व्यदृश्यन्त घनश्यामाः पीतकौशेयवाससः ॥४६॥
 चतुर्भुजाः शङ्खचक्र गदाराजीवपाणयः ।
 किरीटिनः कुण्डलिनो हारिणो वनमालिनः ॥४७॥
 श्रीवत्साङ्गददोरत्र कम्बुकङ्कणपाणयः ।
 नूपुरैः कटकैर्भाताः कटिसूत्राङ्गुलीयकैः ॥४८॥
 आङ्घ्रिमस्तकमापूर्णास्तुलसीनवदामभिः ।
 कोमलैः सर्वगात्रेषु भूरिपुण्यवदर्पितैः ॥४९॥
 चन्द्रिकाविशदस्मरैः सारुणापाङ्गवीकषितैः ।
 स्वकार्थानामिव रजः सत्त्वाभ्यां स्रष्टृपालकाः ॥५०॥
 आत्मादिस्तम्बपर्यन्तैर्मूर्तिमद्भिश्चराचरैः ।
 नृत्यगीताद्यनेकार्हेः पृथक्पृथगुपासिताः ॥५१॥
 अणिमाद्यैर्महिमभिरजाद्याभिर्विभूतिभिः ।
 चतुर्विंशतिभिस्तत्त्वैः परीता महदादिभिः ॥५२॥
 कालस्वभावसंस्कार कामकर्मगुणादिभिः ।
 स्वमहिध्वस्तमहिभिर्मूर्तिमद्भिर्रूपासिताः ॥५३॥
 सत्यजज्ञानानन्तानन्द मात्रैकरसमूर्तयः ।
 अस्पृष्टभूरिमाहात्म्या अपि ह्युपनिष्टृशाम् ॥५४॥
 एवं सकृद्ददर्शाजः परब्रह्मात्मनोऽखिलान् ।
 यस्य भासा सर्वमिदं विभाति सचराचरम् ॥५५॥
 ततोऽतिकुतुकोद्भृत्य स्तिमितैकादशेन्द्रियः ।
 तद्धाम्नाभूदजस्तूष्णीं पूर्वेव्यन्तीव पुत्रिका ॥५६॥
 इतीरेशेऽतर्क्ये निजमहिमनि स्वप्रमितिके ।
 परत्राजातोऽतन्निरसनमुखब्रह्मकमितौ ॥

अनीशेऽपि द्रष्टुं किमिदमिति वा मुह्यति सति ।
 चच्छादाजो जज्ञात्वा सपदि परमोऽजाजवनिकाम् ॥५७॥
 ततोऽर्वाक्प्रतिलब्धाक्षः कः परेतवदुत्थितः ।
 कृच्छ्रादुन्मील्य वै दृष्टीराचष्टेदं सहात्मना ॥५८॥
 सपद्येवाभितः पश्यन्दिशोऽपश्यत्पुरःस्थितम् ।
 वृन्दावनं जनाजीव्य द्रुमाकीर्णं समाप्रियम् ॥५९॥
 यत्र नैसर्गदुर्वैराः सहासन्नृमृगादयः ।
 मित्राणीवाजितावास द्रुतरुट्पर्कादिकम् ॥६०॥
 तत्रोद्धत्पशुपवंशशिशुत्वनाट्यं ।
 ब्रह्माद्वयं परमनन्तमगाधबोधम् ॥
 वत्सान्सखीनिव पुरा परितो विचिन्वद् ।
 एकं सपाणिकवलं परमेष्ठ्यचष्ट ॥६१॥
 दृष्ट्वा त्वरेण निजधोरणतोऽवतीर्य ।
 पृथ्व्यां वपुः कनकदण्डमिवाभिपात्य ॥
 स्पृष्ट्वा चतुर्मुकुटकोटिभिरङ्घ्रियुगमं ।
 नत्वा मुदश्रुसुजलैरकृताभिषेकम् ॥६२॥
 उत्थायोत्थाय कृष्णस्य चिरस्य पादयोः पतन् ।
 आस्ते महित्वं प्राग्दृष्टं स्मृत्वा स्मृत्वा पुनः पुनः ॥६३॥
 शनैरथोत्थाय विमृज्य लोचने मुकुन्दमुद्रीक्ष्य विनम्रकन्धरः ।
 कृताञ्जलिः प्रश्रयवान्समाहितः सवेपथुर्गद्गदयैलतेलया ॥६४॥

* * *

१४. श्रीब्रह्मोवाच

नौमीड्य तेऽभवपुषे तडिदम्बराय ।
 गुञ्जावतंसपरिपिच्छलसन्मुखाय ॥
 वन्यस्रजे कवलवेत्रविषाणवेणु ।
 लक्ष्मश्रिये मृदुपदे पशुपाङ्गजाय ॥०१॥
 अस्यापि देव वपुषो मदनुग्रहस्य स्वेच्छामयस्य न तु भूतमयस्य कोऽपि ।
 नेशे महि त्ववसितुं मनसान्तरेण साकषात्तवैव किमुतात्मसुखानुभूतेः ॥०२॥
 जज्ञाने प्रयासमुदपास्य नमन्त एव ।
 जीवन्ति सन्मुखरितां भवदीयवार्ताम् ॥
 स्थाने स्थिताः श्रुतिगतां तनुवाञ्जनोभिर् ।
 ये प्रायशोऽजित जितोऽप्यसि तैस्त्रिलोक्याम् ॥०३॥

श्रेयःसृतिं भक्तिमुदस्य ते विभो ।
 क्लिश्यन्ति ये केवलबोधलब्धये ॥
 तेषामसौ क्लेशल एव शिष्यते ।
 नान्यद्यथा स्थूलतुषावघातिनाम् ॥०४॥

पुरेह भूमन्बहवोऽपि योगिनस्त्वदर्पितेहा निजकर्मलब्धया ।
 विबुध्य भक्त्यैव कथोपनीतया प्रपेदिरेऽञ्जोऽच्युत ते गतिं पराम् ॥०५॥
 तथापि भूमन्महिमागुणस्य ते विबोद्धुमर्हत्यमलान्तरात्मभिः ।
 अविक्रियात्स्वानुभवादरूपतो ह्यनन्यबोध्यात्मतया न चान्यथा ॥०६॥
 गुणात्मनस्तेऽपि गुणान्विमातुं हितावतीऋनस्य क ईशिरेऽस्य ।
 कालेन यैर्वा विमिताः सुकल्पैर्भूपांशवः खे मिहिका द्युभासः ॥०७॥
 तत्तेऽनुकम्पां सुसमीक्षमाणो भुञ्जान एवात्मकृतं विपाकम् ।
 हृद्वाग्वपुर्भिर्विदधन्नमस्ते जीवेत यो मुक्तिपदे स दायभाक् ॥०८॥
 पश्येश मेऽनार्यमनन्त आद्ये परात्मनि त्वय्यपि मायिमायिनि ।
 मायां वितत्येकषितुमात्मवैभवं ह्यहं कियानैच्छमिवाचिर्गनौ ॥०९॥
 अतः क्षमस्वाच्युत मे रजोभुवो ह्यजानतस्त्वत्पृथगीशमानिनः ।
 अजावलेपान्धतमोऽन्धचकषुष् एषोऽनुकम्प्यो मयि नाथवानिति ॥१०॥

क्वाहं तमोमहदहंखचराग्निवार्भू ।
 संवेष्टिताण्डघटसप्तवितस्तिकायः ॥
 क्वेदृग्विधाविगणिताण्डपराणुचर्या ।
 वाताध्वरोमविवरस्य च ते महित्वम् ॥११॥

उत्कषेपणं गर्भगतस्य पादयोः किं कल्पते मातुरधोक्षजागसे ।
 किमस्तिनास्तिव्यपदेशभूषितं तवास्ति कुकषेः कियदप्यनन्तः ॥१२॥
 जगत्त्रयान्तोदधिसम्प्लवोदे नारायणस्योदरनाभिनालात् ।
 विनिर्गतोऽजस्तिवति वाङ्मन वै मृषा किन्त्वीश्वर त्वन्न विनिर्गतोऽस्मि ॥१३॥
 नारायणस्त्वं न हि सर्वदेहिनामात्मास्यधीशाखिललोकसाकषी ।
 नारायणोऽङ्गं नरभूजलायनात्तच्चापि सत्यं न तवैव माया ॥१४॥

तच्चेज्जलस्थं तव सज्जगद्वपुः ।
 किं मे न दृष्टं भगवंस्तदैव ॥
 किं वा सुदृष्टं हृदि मे तदैव ।
 किं नो सपद्येव पुनर्व्यदर्शि ॥१५॥

अत्रैव मायाधमनावतारे ह्यस्य प्रपञ्चस्य बहिः स्फुटस्य ।
 कृत्स्नस्य चान्तर्जठरे जनन्या मायात्वमेव प्रकटीकृतं ते ॥१६॥

यस्य कुकषाविदं सर्वं सात्मं भाति यथा तथा ।
 तत्त्वय्यपीह तत्सर्वं किमिदं मायया विना ॥१७॥
 अथैव त्वदृतेऽस्य किं मम न ते मायात्वमादर्शितम् ।
 एकोऽसि प्रथमं ततो व्रजसुहृद्वत्साः समस्ता अपि ॥
 तावन्तोऽसि चतुर्भुजास्तदखिलैः साकं मयोपासितास् ।
 तावन्त्येव जगन्त्यभूस्तदमितं ब्रह्माद्वयं शिष्यते ॥१८॥
 अजानतां त्वत्पदवीमनात्मन्यात्मात्मना भासि वितत्य मायाम् ।
 सृष्टाविवाहं जगतो विधान इव त्वमेषोऽन्त इव त्रिनेत्रः ॥१९॥
 सुरेष्वृषिष्वीश तथैव नृष्वपि तिर्यकषु यादःस्वपि तेऽजनस्य ।
 जन्मासतां दुर्मदनिग्रहाय प्रभो विधातः सदनुग्रहाय च ॥२०॥
 को वेत्ति भूमन्भगवन्परात्मन्योगेश्वरोतीर्भवतस्त्रिलोक्याम् ।
 क्व वा कथं वा कति वा कदेति विस्तारयन्क्रीडसि योगमायाम् ॥२१॥
 तस्मादिदं जगदशेषमसत्स्वरूपं ।
 स्वप्नाभमस्तधिष्णं पुरुदुःखदुःखम् ॥
 त्वय्येव नित्यसुखबोधतनावनन्ते ।
 मायात उद्यदपि यत्सदिवावभाति ॥२२॥
 एकस्त्वमात्मा पुरुषः पुराणः सत्यः स्वयंज्योतिरनन्त आद्यः ।
 नित्योऽक्षरोऽजस्रसुखो निरञ्जनः पूर्णाद्वयो मुक्त उपाधितोऽमृतः ॥२३॥
 एवंविधं त्वां सकलात्मनामपि स्वात्मानमात्मात्मतया विचक्षते ।
 गुर्वर्कलब्धोपनिष्टसुचकषुषा ये ते तरन्तीव भवानृताम्बुधिम् ॥२४॥
 आत्मानमेवात्मतयाविजानतां तेनैव जातं निखिलं प्रपञ्चितम् ।
 जज्ञानेन भूयोऽपि च तत्प्रलीयते रज्ज्वामहेर्भोगभवाभवौ यथा ॥२५॥
 अजज्ञानसंजगौ भवबन्धमोकषौ द्वौ नाम नान्यौ स्त ऋतज्ञभावात् ।
 अजस्रचित्यात्मनि केवले परे विचार्यमाणे तरणाविवाहनी ॥२६॥
 त्वामात्मानं परं मत्वा परमात्मानमेव च ।
 आत्मा पुनर्बहिर्मृग्य अहोऽजजनताजता ॥२७॥
 अन्तर्भवेऽनन्त भवन्तमेव ह्यतत्यजन्तो मृगयन्ति सन्तः ।
 असन्तमप्यन्त्यहिमन्तरेण सन्तं गुणं तं किमु यन्ति सन्तः ॥२८॥
 अथापि ते देव पदाम्बुजद्वय प्रसादलेशानुगृहीत एव हि ।
 जानाति तत्त्वं भगवन्महिम्नो न चान्य एकोऽपि चिरं विचिन्वन् ॥२९॥
 तदस्तु मे नाथ स भूरिभागो भवेऽत्र वान्यत्र तु वा तिरश्चाम् ।
 येनाहमेकोऽपि भवज्जनानां भूत्वा निषेवे तव पादपल्लवम् ॥३०॥

अहोऽतिधन्या व्रजगोरमण्यः स्तन्यामृतं पीतमतीव ते मुदा ।
यासां विभो वत्सतरात्मजात्मना यत्तृसयेऽद्यापि न चालमध्वराः ॥३१॥

अहो भाग्यमहो भाग्यं नन्दगोपव्रजौकसाम् ।
यन्मित्रं परमानन्दं पूर्णं ब्रह्म सनातनम् ॥३२॥

एषां तु भाग्यमहिमाच्युत तावदास्ताम् ।
एकादशैव हि वयं बत भूरिभागाः ॥

एतद्धृषीकचष्कैरसकृत्पिबामः ।
शर्वादयोऽङ्घ्र्युदजमध्वमृतासवं ते ॥३३॥

तद्भूरिभाग्यमिह जन्म किमप्यटव्यां ।
यद्रोकुलेऽपि कतमाङ्घ्रिजोऽभिषेकम् ॥

यज्जीवितं तु निखिलं भगवान्मुकुन्दस् ।
त्वद्यापि यत्पदरजः श्रुतिमृग्यमेव ॥३४॥

एषां घोष्णिवासिनामुत भवान्किं देव रातेति नश् ।
चेतो विश्वफलात्फलं त्वदपरं कुत्राप्ययन्मुह्यति ॥

सद्वेषादिव पूतनापि सकुला त्वामेव देवापिता ।
यद्धामार्थसुहृत्प्रियात्मतनयप्राणाशयास्त्वत्कृते ॥३५॥

तावद्रागादयः स्तेनास्तावत्कारागृहं गृहम् ।
तावन्मोहोऽङ्घ्रिनिगडो यावत्कृष्ण न ते जनाः ॥३६॥

प्रपञ्चं निष्प्रपञ्चोऽपि विडम्बयसि भूतले ।
प्रपन्नजनतानन्द सन्दोहं प्रथितुं प्रभो ॥३७॥

जानन्त एव जानन्तु किं बहूक्त्या न मे प्रभो ।
मनसो वपुषो वाचो वैभवं तव गोचरः ॥३८॥

अनुजानीहि मां कृष्ण सर्वं त्वं वेत्सि सर्वदृक् ।
त्वमेव जगतां नाथो जगदेतत्तवार्पितम् ॥३९॥

श्रीकृष्ण वृष्णिकुलपुष्करजोष्दायिन् ।
क्षमानिर्जरद्विजपशूदधिवृद्धिकारिन् ॥

उद्धर्मशार्वरहर कषितिराक्षसधुग् ।
आकल्पमार्कमर्हन्भगवन्नमस्ते ॥४०॥

* * *

१४. श्रीशुक उवाच

इत्यभिष्टय भूमानं त्रिः परिक्रम्य पादयोः ।
नत्वाभीष्टं जगद्धाता स्वधाम प्रत्यपद्यत ॥४१॥

ततोऽनुजत्राप्य भगवान्स्वभुवं प्रागवस्थितान् ।
 वत्सान्पुलिनमानिन्ये यथापूर्वसखं स्वकम् ॥४२॥
 एकस्मिन्नपि यातेऽब्दे प्राणेशं चान्तरात्मनः ।
 कृष्णमायाहता राजन्क्षणार्थं मेनिरेऽर्भकाः ॥४३॥
 किं किं न विस्मरन्तीह मायामोहितचेतसः ।
 यन्मोहितं जगत्सर्वमभीक्षणं विस्मृतात्मकम् ॥४४॥
 ऊचुश्च सुहृदः कृष्णं स्वागतं तेऽतिरंहसा ।
 नैकोऽप्यभोजि कवल एहीतः साधु भुज्यताम् ॥४५॥
 ततो हसन्हृषीकेशोऽभ्यवहृत्य सहार्भकैः ।
 दर्शयंश्चर्माजगरं न्यवर्तत वनाद्ग्रजम् ॥४६॥
 बर्हप्रसूनवनधातुविचित्रिताङ्गः ।
 प्रोद्दामवेणुदलशृङ्गरोत्सवाद्यः ॥
 वत्सान्गृणन्ननुगगीतपवित्रकीर्तिर्
 गोपीदृगुत्सवदृशिः प्रविवेश गोष्ठम् ॥४७॥

अद्यानेन महाव्यालो यशोदानन्दसूनुना ।
 हतोऽविता वयं चास्मादिति बाला व्रजे जगुः ॥४८॥

श्रीराजोवाच

ब्रह्मन्परोद्भवे कृष्णे इयान्प्रेमा कथं भवेत् ।
 योऽभूत्पूर्वस्तोकेषु स्वोद्भवेष्वपि कथ्यताम् ॥४९॥

श्रीशुक उवाच

सर्वेषामपि भूतानां नृप स्वात्मैव वल्लभः ।
 इतरेऽपत्यविताद्यास्तद्वल्लभतयैव हि ॥५०॥
 तद्राजेन्द्र यथा स्नेहः स्वस्वकात्मनि देहिनाम् ।
 न तथा ममतालम्बि पुत्रवित्तगृहादिषु ॥५१॥
 देहात्मवादिनां पुंसामपि राजन्यसतम ।
 यथा देहः प्रियतमस्तथा न ह्यनु ये च तम् ॥५२॥
 देहोऽपि ममताभाक्चेत्तर्ह्यसौ नात्मवत्प्रियः ।
 यज्जीर्यत्यपि देहेऽस्मिन्जीविताशा बलीयसी ॥५३॥
 तस्मात्प्रियतमः स्वात्मा सर्वेषामपि देहिनाम् ।
 तदर्थमेव सकलं जगदेतच्चराचरम् ॥५४॥
 कृष्णमेनमवेहि त्वमात्मानमखिलात्मनाम् ।
 जगद्धिताय सोऽप्यत्र देहीवाभाति मायया ॥५५॥

वस्तुतो जानतामत्र कृष्णं स्थास्नु चरिष्णु च ।
 भगवद्रूपमखिलं नान्यद्वस्त्वह किञ्चन ॥५६॥
 सर्वेषामपि वस्तूनां भावार्थो भवति स्थितः ।
 तस्यापि भगवान्कृष्णः किमतद्वस्तु रूप्यताम् ॥५७॥
 समाश्रिता ये पदपल्लवप्लवं महत्पदं पुण्ययशो मुरारेः ।
 भवाम्बुधिर्वत्सपदं परं पदं पदं पदं यद्विपदां न तेषाम् ॥५८॥
 एतत्ते सर्वमाख्यातं यत्पृष्टोऽहमिह त्वया ।
 तत्कौमारे हरिकृतं पौगण्डे परिकीर्तितम् ॥५९॥
 एतत्सुहृद्भिश्चरितं मुरारेरघार्दनं शाद्वलजेमनं च ।
 व्यक्तेतरद्रूपमजोर्वभिष्टवं शृङ्खण्वन्गृणन्नेति नरोऽखिलार्थान् ॥६०॥
 एवं विहारैः कौमारैः कौमारं जहतुर्ब्रजे ।
 निलायनैः सेतुबन्धैर्मर्कटोत्प्लवनादिभिः ॥६१॥

* * *

१५. श्रीशुक उवाच

ततश्च पौगण्डवयःश्रीतौ व्रजे ।
 बभूवतुस्तौ पशुपालसम्मतौ ॥
 गाश्चारयन्तौ सखिभिः समं पदैर् ।
 वृन्दावनं पुण्यमतीव चक्रतुः ॥०१॥
 तन्माधवो वेणुमुदीरयन्वृतो गोपैर्गुणद्धिः स्वयशो बलान्वितः ।
 पशून्पुरस्कृत्य पशव्यमाविशद्विहर्तुकामः कुसुमाकरं वनम् ॥०२॥
 तन्मञ्जुघोषालिमृगद्विजाकुलं महन्मनःप्रख्यपयःसरस्वता ।
 वातेन जुष्टं शतपत्रगन्धिना निरीक्ष्य रन्तुं भगवान्मनो दधे ॥०३॥
 स तत्र तत्रारुणपल्लवश्रिया फलप्रसूनोरुभरेण पादयोः ।
 स्पृशच्छिखान्वीक्ष्य वनस्पतीन्मुदा स्मयन्निवाहाग्रजमादिपूरुषः ॥०४॥

श्रीभगवानुवाच

अहो अमी देववरामरार्चितं पादाम्बुजं ते सुमनःफलार्हणम् ।
 नमन्त्युपादाय शिखाभिरात्मनस्तमोऽपहत्यै तरुजन्म यत्कृतम् ॥०५॥
 एतेऽलिनस्तव यशोऽखिललोकतीर्थं ।
 गायन्त आदिपुरुषानुपथं भजन्ते ॥
 प्रायो अमी मुनिगणा भवदीयमुख्या ।
 गूढं वनेऽपि न जहत्यनघात्मदैवम् ॥०६॥
 नृत्यन्त्यमी शिखिन ईड्य मुदा हरिण्यः ।

कुर्वन्ति गोप्य इव ते प्रियमीक्षणेन ॥
 सूक्तैश्च कोकिलगणा गृहमागताय ।
 धन्या वनौकस इयान्हि सतां निसर्गः ॥०७॥
 धन्येयमद्य धरणी तृणवीरुधस्त्वत् ।
 पादस्पृशो द्रुमलताः करजाभिमृष्टाः ॥
 नद्योऽद्रयः खगमृगाः सदयावलोकैर् ।
 गोप्योऽन्तरेण भुजयोरपि यत्स्पृहा श्रीः ॥०८॥

श्रीशुक उवाच

एवं वृन्दावनं श्रीमत्कृष्णः प्रीतमनाः पशून् ।
 रेमे सञ्चारयन्नद्रेः सरिद्रोधःसु सानुगः ॥०९॥
 क्वचिद्गायति गायत्सु मदान्धालिष्वनुव्रतैः ।
 उपगीयमानचरितः पथि सङ्कर्षणान्वितः ॥१०॥
 अनुजल्पति जल्पन्तं कलवाक्यैः शुकं क्वचित् ।
 क्वचित्सवल्लु कूजन्तमनुकूजति कोकिलम् ॥
 क्वचिच्च कालहंसानामनुकूजति कूजितम् ।
 अभिनृत्यति नृत्यन्तं बर्हिणं हासयन्क्वचित् ॥११॥
 मेघगम्भीरया वाचा नामभिर्दूरगान्पशून् ।
 क्वचिदाह्वयति प्रीत्या गोगोपालमनोजया ॥१२॥
 चकोरक्रौञ्चचक्राह्व भारद्वाजांश्च बर्हिणः ।
 अनुरौति स्म सत्त्वानां भीतवद्व्याघ्रसिंहयोः ॥१३॥
 क्वचित्क्रीडापरिश्रान्तं गोपोत्सङ्गोपबर्हणम् ।
 स्वयं विश्रमयत्यार्यं पादसंवाहनादिभिः ॥१४॥
 नृत्यतो गायतः क्वापि वल्गतो युध्यतो मिथः ।
 गृहीतहस्तौ गोपालान्हसन्तौ प्रशशंसतुः ॥१५॥
 क्वचित्पल्लवतल्पेषु नियुद्धश्रमकर्षितः ।
 वृक्षमूलाश्रयः शेते गोपोत्सङ्गोपबर्हणः ॥१६॥
 पादसंवाहनं चक्रुः केचित्तस्य महात्मनः ।
 अपरे हतपाप्मानो व्यजनैः समवीजयन् ॥१७॥
 अन्ये तदनुरूपाणि मनोजत्रानि महात्मनः ।
 गायन्ति स्म महाराज स्नेहक्लिन्नधियः शनैः ॥१८॥
 एवं निगूढात्मगतिः स्वमायया गोपात्मजत्वं चरितैर्विडम्बयन् ।
 रेमे रमालालितपादपल्लवो ग्राम्यैः समं ग्राम्यवदीशचेष्टितः ॥१९॥

श्रीदामा नाम गोपालो रामकेशवयोः सखा ।
 सुबलस्तोककृष्णाद्या गोपाः प्रेम्णेदमब्रुवन् ॥२०॥
 राम राम महाबाहो कृष्ण दुष्टनिबर्हण ।
 इतोऽविदूरे सुमहद्वनं तालालिसङ्कुलम् ॥२१॥
 फलानि तत्र भूरीणि पतन्ति पतितानि च ।
 सन्ति किन्त्ववरुद्धानि धेनुकेन दुरात्मना ॥२२॥
 सोऽतिवीर्योऽसुरो राम हे कृष्ण खररूपधृक् ।
 आत्मतुल्यबलैरन्यैर्जत्रातिभिर्बहुभिर्वृतः ॥२३॥
 तस्मात्कृतनराहाराद्भीतैर्नृभिरमित्रहन् ।
 न सेव्यते पशुगणैः पकषिसङ्घैर्विवर्जितम् ॥२४॥
 विद्यन्तेऽभुक्तपूर्वाणि फलानि सुरभीणि च ।
 एष वै सुरभिर्गन्धो विषूचीनोऽवगृह्यते ॥२५॥
 प्रयच्छ तानि नः कृष्ण गन्धलोभितचेतसाम् ।
 वाञ्छास्ति महती राम गम्यतां यदि रोचते ॥२६॥
 एवं सुहृद्वचः श्रुत्वा सुहृत्प्रियचिकीर्ष्या ।
 प्रहस्य जग्मतुर्गोपैर्वृतौ तालवनं प्रभू ॥२७॥
 बलः प्रविश्य बाहुभ्यां तालान्सम्परिकम्पयन् ।
 फलानि पातयामास मतङ्गज इवौजसा ॥२८॥
 फलानां पततां शब्दं निशम्यासुररासभः ।
 अभ्यधावत्कषितितलं सनगं परिकम्पयन् ॥२९॥
 समेत्य तरसा प्रत्यग्द्वाभ्यां पद्भ्यां बलं बली ।
 निहत्योरसि काशब्दं मुञ्चन्पर्यसरत्खलः ॥३०॥
 पुनरासाद्य संरब्ध उपक्रोष्टा पराकिस्थितः ।
 चरणावपरौ राजन्बलाय प्राकषिपद्गुषा ॥३१॥
 स तं गृहीत्वा प्रपदोर्भ्रामयित्वैकपाणिना ।
 चिकषेप तृणराजाग्रे भ्रामणत्यक्तजीवितम् ॥३२॥
 तेनाहतो महातालो वेपमानो बृहच्छिराः ।
 पार्श्वस्थं कम्पयन्भग्नः स चान्यं सोऽपि चापरम् ॥३३॥
 बलस्य लीलयोत्सृष्ट खरदेहहताहताः ।
 तालाश्वकम्पिरे सर्वे महावातेरिता इव ॥३४॥
 नैतच्चित्रं भगवति ह्यनन्ते जगदीश्वरे ।
 ओतप्रोतमिदं यस्मिंस्तन्तुष्वङ्ग यथा पटः ॥३५॥

ततः कृष्णं च रामं च जज्ञातयो धेनुकस्य ये ।
 क्रोष्टारोऽभ्यद्रवन्सर्वे संरब्धा हतबान्धवाः ॥३६॥
 तांस्तानापततः कृष्णो रामश्च नृप लीलया ।
 गृहीतपश्चाच्चरणान्प्राहिणोत्तृणराजसु ॥३७॥
 फलप्रकरसङ्कीर्णं दैत्यदेहैर्गतासुभिः ।
 रराज भूः सतालाग्रैर्घनैरिव नभस्तलम् ॥३८॥
 तयोस्तत्सुमहत्कर्म निशम्य विबुधादयः ।
 मुमुचुः पुष्पवर्षाणि चक्रुर्वाद्यानि तुष्टुवुः ॥३९॥
 अथ तालफलान्यादन्मनुष्या गतसाध्वसाः ।
 तृणं च पशवश्चेरुर्हतधेनुककानने ॥४०॥
 कृष्णः कमलपत्राक्षः पुण्यश्रवणकीर्तनः ।
 स्तूयमानोऽनुगैर्गोपैः साग्रजो ब्रजमाव्रजत् ॥४१॥
 तं गोरजश्छुरितकुन्तलबद्धबर्हं ।
 वन्यप्रसूनरुचिरेक्षणचारुहासम् ॥
 वेणुम्क्वणन्तमनुगैरुपगीतकीर्तिं ।
 गोप्यो दिदृकषितदृशोऽभ्यगमन्समेताः ॥४२॥
 पीत्वा मुकुन्दमुखसारधमकषिभृङ्गैस् ।
 तापं जहुर्विरहजं ब्रजयोषितोऽहि ॥
 तत्सत्कृतिं समधिगम्य विवेश गोष्ठं ।
 सव्रीडहासविनयं यदपाङ्गमोक्षम् ॥४३॥
 तयोर्यशोदारोहिण्यौ पुत्रयोः पुत्रवत्सले ।
 यथाकामं यथाकालं व्यधत्तां परमाशिषः ॥४४॥
 गताध्वानश्रमौ तत्र मज्जनोन्मर्दनादिभिः ।
 नीवीं वसित्वा रुचिरां दिव्यस्रग्गन्धमण्डितौ ॥४५॥
 जनन्युपहतं प्राश्य स्वाद्यन्नमुपलालितौ ।
 संविश्य वरशय्यायां सुखं सुषुपतुर्व्रजे ॥४६॥
 एवं स भगवान्कृष्णो वृन्दावनचरः क्वचित् ।
 ययौ राममृते राजन्कालिन्दीं सखिभिर्वृतः ॥४७॥
 अथ गावश्च गोपाश्च निदाघातपपीडिताः ।
 दुष्टं जलं पपुस्तस्यास्तृष्णार्ता विष्टूषितम् ॥४८॥
 विषाम्भस्तदुपस्पृश्य दैवोपहतचेतसः ।
 निपेतुर्व्यसवः सर्वे सलिलान्ते कुरुद्वह ॥४९॥

वीक्ष्य तान्वै तथाभूतान्कृष्णो योगेश्वरेश्वरः ।
 ईक्षयामृतवर्षिण्या स्वनाथान्समजीवयत् ॥५०॥
 ते सम्प्रतीतस्मृतयः समुत्थाय जलान्तिकात् ।
 आसन्सुविस्मिताः सर्वे वीक्षमाणाः परस्परम् ॥५१॥
 अन्वमंसत तद्राजन्गोविन्दानुग्रहेकषितम् ।
 पीत्वा विषं परेतस्य पुनरुत्थानमात्मनः ॥५२॥

* * *

१६. श्रीशुक उवाच

विलोक्य दूषितां कृष्णां कृष्णः कृष्णाहिना विभुः ।
 तस्या विशुद्धिमन्विच्छन्सर्प तमुदवासयत् ॥०१॥

श्रीराजोवाच

कथमन्तर्जलेऽगाधे न्यगृह्णाद्भगवानहिम् ।
 स वै बहुयुगावासं यथासीद्विप्र कथ्यताम् ॥०२॥
 ब्रह्मन्भगवतस्तस्य भूमनः स्वच्छन्दवर्तिनः ।
 गोपालोदारचरितं कस्तृप्येतामृतं जुष्न् ॥०३॥

श्रीशुक उवाच

कालिन्धां कालियस्यासीध्रदः कश्चिद्विषाग्निना ।
 श्रप्यमाणपया यस्मिन्पतन्त्युपरिगाः खगाः ॥०४॥
 विप्रुष्मता विष्दोर्मि मारुतेनाभिमर्शिताः ।
 म्रियन्ते तीरगा यस्य प्राणिनः स्थिरजङ्गमाः ॥०५॥
 तं चण्डवेगविष्वीर्यमवेक्ष्य तेन ।
 दुष्टां नदीं च खलसंयमनावतारः ॥
 कृष्णः कदम्बमधिरुह्य ततोऽतितुङ्गम् ।
 आस्फोट्य गाद्रशनो न्यपतद्विषोदे ॥०६॥
 सर्पहृदः पुरुष्सारनिपातवेग ।
 सङ्कषोभितोरगविषोच्छवसिताम्बुराशिः ॥
 पर्यक्प्लुतो विष्कषायबिभीष्णोर्मिर् ।
 धावन्धनुःशतमनन्तबलस्य किं तत् ॥०७॥
 तस्य हृदे विहरतो भुजदण्डघूर्ण ।
 वार्धोष्मङ्ग वरवारणविक्रमस्य ॥
 आश्रुत्य तत्स्वसदनाभिभवं निरीक्ष्य ।
 चकषुःश्रवाः समसरत्तदमृष्यमाणः ॥०८॥

तं प्रेक्षणीयसुकुमारघनावदातं ।
 श्रीवत्सपीतवसनं स्मितसुन्दरास्यम् ॥
 क्रीडन्तमप्रतिभयं कमलोदराङ्घ्रिं ।
 सन्दश्य मर्मसु रुषा भुजया चछाद ॥०९॥
 तं नागभोगपरिवीतमदृष्टचेष्टम् ।
 आलोक्य तत्प्रियसखाः पशुपा भृशार्ताः ॥
 कृष्णेऽर्पितात्मसुहृदर्थकलत्रकामा ।
 दुःखानुशोकभयमूढिधयो निपेतुः ॥१०॥
 गावो वृषा वत्सतर्यः क्रन्दमानाः सुदुःखिताः ।
 कृष्णे न्यस्तेक्षणा भीता रुदन्त्य इव तस्थिरे ॥११॥
 अथ व्रजे महोत्पातास्त्रिविधा ह्यतिदारुणाः ।
 उत्पेतुर्भुवि दिव्यात्मन्यासन्नभयशंसिनः ॥१२॥
 तानालक्ष्य भयोद्विग्ना गोपा नन्दपुरोगमाः ।
 विना रामेण गाः कृष्णं जत्रात्वा चारयितुं गतम् ॥१३॥
 तैर्दुर्निमित्तैर्निधनं मत्वा प्राप्तमतद्विदः ।
 तत्प्राणास्तन्मनस्कास्ते दुःखशोकभयातुराः ॥१४॥
 आबालवृद्धवनिताः सर्वेऽङ्ग पशुवृत्तयः ।
 निर्जग्मुर्गोकुलाद्दीनाः कृष्णदर्शनलालसाः ॥१५॥
 तांस्तथा कातरान्वीक्ष्य भगवान्माधवो बलः ।
 प्रहस्य किञ्चिन्नोवाच प्रभावजत्रोऽनुजस्य सः ॥१६॥
 तेऽन्वेष्मणा दयितं कृष्णं सूचितया पदैः ।
 भगवल्लक्षणैर्जग्मुः पदव्या यमुनातटम् ॥१७॥
 ते तत्र तत्राब्जयवाङ्कुशाशनि ध्वजोपपन्नानि पदानि विशपतेः ।
 मार्गे गवामन्यपदान्तरान्तरे निरीक्षमाणा ययुरङ्ग सत्त्वराः ॥१८॥
 अन्तर्हृदे भुजगभोगपरीतमारात् ।
 कृष्णं निरीहमुपलभ्य जलाशयान्ते ॥
 गोपांश्च मूढिधृष्णान्परितः पशूँश्च ।
 सङ्क्रन्दतः परमकश्मलमापुरार्ताः ॥१९॥
 गोप्योऽनुरक्तमनसो भगवत्यनन्ते ।
 तत्सौहृदस्मितविलोकगिरः स्मरन्त्यः ॥
 ग्रस्तेऽहिना प्रियतमे भृशदुःखतप्ताः ।
 शून्यं प्रियव्यतिहतं ददृशुस्त्रिलोकम् ॥२०॥

ताः कृष्णमातरमपत्यमनुप्रविष्टां ।
 तुल्यव्यथाः समनुगृह्य शुचः स्रवन्त्यः ॥
 तास्ता व्रजप्रियकथाः कथयन्त्य आसन् ।
 कृष्णाननेऽर्पितदृशो मृतकप्रतीकाः ॥२१॥
 कृष्णप्राणान्निर्विशतो नन्दादीन्वीक्ष्य तं हृदम् ।
 प्रत्यषेधत्स भगवान्नामः कृष्णानुभाववित् ॥२२॥
 इत्थम्स्वगोकुलमनन्यगतिं निरीक्ष्य ।
 सस्त्रीकुमारमतिदुःखितमात्महेतोः ॥
 आजत्राय मर्त्यपदवीमनुवर्तमानः ।
 स्थित्वा मुहूर्तमुदतिष्ठदुरङ्गबन्धात् ॥२३॥
 तत्प्रथ्यमानवपुषा व्यथितात्मभोगस् ।
 त्यक्तवोन्नमय्य कुपितः स्वफणान्भुजङ्गः ॥
 तस्थौ श्वसञ्छ्वसनरन्ध्रविषाम्बरीष् ।
 स्तब्धेक्षणोल्मुकमुखो हरिमीक्षमाणः ॥२४॥
 तं जिह्वया द्विशिखया परिलेलिहानं ।
 द्वे सूक्वणी ह्यतिकरालविषाग्निदृष्टिम् ॥
 क्रीडन्नमुं परिससार यथा खगेन्द्रो ।
 बभ्राम सोऽप्यवसरं प्रसमीक्षमाणः ॥२५॥
 एवं परिभ्रमहतौजसमुन्नतांसम् ।
 आनम्य तत्पृथुशिरःस्वधिरूढ आद्यः ॥
 तन्मूर्धरत्ननिकरस्पर्शातिताम्र ।
 पादाम्बुजोऽखिलकलादिगुरुर्नर्त ॥२६॥
 तं नर्तुमुद्यतमवेक्ष्य तदा तदीय ।
 गन्धर्वसिद्धमुनिचारणदेवध्वः ॥
 प्रीत्या मृदङ्गपणवानकवाद्यगीत ।
 पुष्पोपहारनुतिभिः सहसोपसेदुः ॥२७॥
 यद्यच्छिरो न नमतेऽङ्ग शतैकशीर्ष्णस् ।
 तत्तन्ममर्द खरदण्डधरोऽङ्घ्रिपातैः ॥
 कषीणायुषो भ्रमत उल्बणमास्यतोऽसृङ् ।
 नस्तौ वमन्परमकश्मलमाप नागः ॥२८॥
 तस्याकषिभिर्गलमुद्धमतः शिरःसु ।
 यद्यत्समुन्नमति निःश्वसतो रूषोच्चैः ॥

नृत्यन्पदानुनमयन्दमयां बभूव ।
 पुष्पैः प्रपूजित इवेह पुमान्पुराणः ॥२९॥
 तच्चित्रताण्डवविरुग्नफणासहस्रो ।
 रक्तं मुखैरुरु वमन्नृप भग्नगात्रः ॥
 स्मृत्वा चराचरगुरुं पुरुषं पुराणं ।
 नारायणं तमरणं मनसा जगाम ॥३०॥
 कृष्णस्य गर्भजगतोऽतिभरावसन्नं ।
 पाष्णिप्रहारपरिरुग्नफणातपत्रम् ॥
 दृष्ट्वाहिमाद्यमुपसेदुरमुष्य पत्न्य ।
 आर्ताः क्षथद्वसनभूष्णकेशबन्धाः ॥३१॥
 तास्तं सुविग्नमनसोऽथ पुरस्कृतार्भाः ।
 कायं निधाय भुवि भूतपतिं प्रणेमुः ॥
 साध्व्यः कृताञ्जलिपुटाः शमलस्य भर्तुर् ।
 मोकषेप्सवः शरणदं शरणं प्रपन्नाः ॥३२॥

नागपत्न्य ऊचुः

न्याय्यो हि दण्डः कृतकिल्बिषेऽस्मिंस् ।
 तवावतारः खलनिग्रहाय ॥
 रिपोः सुतानामपि तुल्यदृष्टिर् ।
 धत्से दमं फलमेवानुशंसन् ॥३३॥

अनुग्रहोऽयं भवतः कृतो हि नो दण्डोऽसतां ते खलु कल्मषापहः ।
 यद्दन्दशूकत्वममुष्य देहिनः क्रोधोऽपि तेऽनुग्रह एव सम्मतः ॥३४॥
 तपः सुतप्तं किमनेन पूर्वं निरस्तमानेन च मानदेन ।
 धर्मोऽथ वा सर्वजनानुकम्पया यतो भवांस्तुष्यति सर्वजीवः ॥३५॥
 कस्यानुभावोऽस्य न देव विद्महे तवाङ्घ्रिरेणुस्परशाधिकारः ।
 यद्वाञ्छया श्रीर्ललनाचरत्तपो विहाय कामान्सुचिरं धृतव्रता ॥३६॥
 न नाकपृष्ठं न च सार्वभौमं ।
 न पारमेष्ठ्यं न रसाधिपत्यम् ॥
 न योगसिद्धीरपुनर्भवं वा ।
 वाञ्छन्ति यत्पादरजःप्रपन्नाः ॥३७॥

तदेषु नाथाप दुरापमन्यैस्तमोजनिः क्रोधवशोऽप्यहीशः ।
 संसारचक्रे भ्रमतः शरीरिणो यदिच्छतः स्याद्विभवः समक्षः ॥३८॥
 नमस्तुभ्यं भगवते पुरुषाय महात्मने ।

भूतावासाय	भूताय	पराय	परमात्मने	॥३९॥
जज्ञानविजज्ञाननीधये		ब्रह्मणेऽनन्तशक्तये		
अगुणायविकाराय	नमस्ते	प्राकृताय	च	॥४०॥
कालाय	कालनाभाय	कालावयवसाकषिणे		
विश्वाय	तदुपद्रष्टे	तत्कर्त्रे	विश्वहेतवे	॥४१॥
भूतमात्रेन्द्रियप्राण		मनोबुद्ध्याशयात्मने		
त्रिगुणेनाभिमानेन		गूढस्वात्मानुभूतये		॥४२॥
नमोऽनन्ताय	सूक्ष्माय	कूटस्थाय	विपश्चिते	
नानावादानुरोधाय		वाच्यवाचकशक्तये		॥४३॥
नमः	प्रमाणमूलाय	कवये	शास्त्रयोनये	
प्रवृत्ताय	निवृत्ताय	निगमाय	नमो नमः	॥४४॥
नमः	कृष्णाय	रामाय	वसुदेवसुताय च	
प्रद्युम्नायानिरुद्धाय	सात्वतां	पतये	नमः	॥४५॥
नमो	गुणप्रदीपाय	गुणात्मच्छादनाय	च	
गुणवृत्त्युपलक्ष्याय	गुणद्रष्टे	स्वसंविदे		॥४६॥
अव्याकृतविहाराय		सर्वव्याकृतसिद्धये		
हृषीकेश	नमस्तेऽस्तु	मुनये	मौनशीलिने	॥४७॥
परावरगतिजत्राय	सर्वाध्यकषाय	ते	नमः	
अविश्वाय	च विश्वाय	तद्द्रष्टेऽस्य	च हेतवे	॥४८॥
त्वं	ह्यस्य	जन्मस्थितिसंयमान्विभो		
गुणैरनीहोऽकृतकालशक्तिधृक्				॥
तत्तत्स्वभावान्प्रतिबोधयन्सतः				
समीक्षयामोघविहार		ईहसे		॥४९॥
तस्यैव		तेऽमूस्तनवस्त्रिलोक्यां		
शान्ता	अशान्ता	उत	मूढयोनयः	॥
शान्ताः	प्रियास्ते	ह्यधुनावितुं	सतां	
स्थातुश्च	ते	धर्मपरीप्सयेहतः		॥५०॥
अपराधः	सकृद्भर्त्रा	सोढ्यः	स्वप्रजाकृतः	
क्षन्तुमर्हसि	शान्तात्मन्मूढस्य	त्वामजानतः		॥५१॥
अनुगृहीष्व	भगवन्प्राणांस्त्यजति	पन्नगः		
स्त्रीणां नः	साधुशोच्यानां	पतिः	प्राणः प्रदीयताम्	॥५२॥
विधेहि	ते	किङ्करीणामनुष्ठेयं	तवाज्ञया	

यच्छ्रद्धयानुतिष्ठन्वै मुच्यते सर्वतो भयात् ॥५३॥

श्रीशुक उवाच

इत्थं स नागपत्नीभिर्भगवान्समभिष्टुतः ।

मूर्च्छितं भग्नशिरसं विससर्जाङ्घ्रिकुट्टनैः ॥५४॥

प्रतिलब्धेन्द्रियप्राणः कालियः शनकैर्हरिम् ।

कृच्छ्रात्समुच्छ्वसन्दीनः कृष्णं प्राह कृताञ्जलिः ॥५५॥

कालिय उवाच

वयं खलाः सहोत्पत्त्या तमसा दीर्घमन्यवः ।

स्वभावो दुस्त्यजो नाथ लोकानां यदसद्ग्रहः ॥५६॥

त्वया सृष्टमिदं विश्वं धातर्गुणविसर्जनम् ।

नानास्वभाववीर्योजो योनिबीजाशयाकृति ॥५७॥

वयं च तत्र भगवन्सर्पा जात्युरुमन्यवः ।

कथं त्यजामस्त्वन्मायां दुस्त्यजां मोहिताः स्वयम् ॥५८॥

भवान्हि कारणं तत्र सर्वजत्रो जगदीश्वरः ।

अनुग्रहं निग्रहं वा मन्यसे तद्विधेहि नः ॥५९॥

श्रीशुक उवाच

इत्याकर्ण्य वचः प्राह भगवान्कार्यमानुषः ।

नात्र स्थेयं त्वया सर्प समुद्रं याहि मा चिरम् ।

स्वजत्रात्यपत्यदाराढ्यो गोनृभिर्भुज्यते नदी ॥६०॥

य एतत्संस्मरेन्मर्त्यस्तुभ्यं मदनुशासनम् ।

कीर्तयन्नुभयोः सन्ध्योर्न युष्मद्भयमाप्नुयात् ॥६१॥

योऽस्मिन्स्नात्वा मदाक्रीडे देवादींस्तर्पयेज्जलैः ।

उपोष्य मां स्मरन्नर्चेत्सर्वपापैः प्रमुच्यते ॥६२॥

द्वीपं रमणकं हित्वा हृदमेतमुपाश्रितः ।

यद्भयात्स सुपर्णस्त्वां नाद्यान्मत्पादलाञ्छितम् ॥६३॥

श्रीऋषिरुवाच

मुक्तो भगवता राजन्कृष्णेनाद्भुतकर्मणा ।

तं पूजयामास मुदा नागपत्न्यश्च सादरम् ॥६४॥

दिव्याम्बरसङ्गणिभिः परार्थैरपि भूष्णैः ।

दिव्यगन्धानुलेपैश्च महत्योत्पलमालया ॥६५॥

पूजयित्वा जगन्नाथं प्रसाद्य गरुडध्वजम् ।

ततः प्रीतोऽभ्यनुजत्रातः परिक्रम्याभिवन्द्य तम् ॥६६॥

सकलत्रसुहृत्पुत्रो द्वीपमब्धेर्जगाम ह ।
 तदैव सामृतजला यमुना निर्विषाभवत् ।
 अनुग्रहाद्भगवतः क्रीडामानुषूपिणः ॥६७॥

* * *

१७. श्रीराजोवाच

नागालयं रमणकं कथं तत्याज कालियः ।
 कृतं किं वा सुपर्णस्य तेनैकेनासमञ्जसम् ॥०१॥

श्रीशुक उवाच

उपहार्यैः सर्पजनैर्मासि मासीह यो बलिः ।
 वानस्पत्यो महाबाहो नागानां प्राङ्गिरूपितः ॥०२॥
 स्वं स्वं भागं प्रयच्छन्ति नागाः पर्वणि पर्वणि ।
 गोपीथायात्मनः सर्वे सुपर्णाय महात्मने ॥०३॥
 विष्वीर्यमदाविष्टः काद्रवेयस्तु कालियः ।
 कदर्थीकृत्य गरुडं स्वयं तं बुभुजे बलिम् ॥०४॥
 तच्छ्रुत्वा कुपितो राजन्भगवान्भगवत्प्रियः ।
 विजिघांसुर्महावेगः कालियं समपाद्रवत् ॥०५॥

तमापतन्तं तरसा विषायुधः प्रत्यभ्ययादुत्थितनैकमस्तकः ।

दद्भिः सुपर्णं व्यदशद्ददायुधः करालजिह्वोच्छ्वसितोग्रलोचनः ॥०६॥

तं ताक्षर्यपुत्रः स निरस्य मन्युमान् ।

प्रचण्डवेगो मधुसूदनासनः ॥

पकषेण सत्येन हिरण्यरोचिषा ।

जघान कद्रुसुतमुग्रविक्रमः ॥०७॥

सुपर्णपकषाभिहतः कालियोऽतीव विह्वलः ।

ह्रदं विवेश कालिन्द्यास्तदगम्यं दुरासदम् ॥०८॥

तत्रैकदा जलचरं गरुडो भक्ष्यमीप्सितम् ।

निवारितः सौभरिणा प्रसह्य कषुधितोऽहरत् ॥०९॥

मीनान्सुदुःखितान्दृष्ट्वा दीनान्मीनपतौ हते ।

कृपया सौभरिः प्राह तत्रत्यकषेममाचरन् ॥१०॥

अत्र प्रविश्य गरुडो यदि मत्स्यान्स खादति ।

सद्यः प्राणैर्वियुज्येत सत्यमेतद्ब्रवीम्यहम् ॥११॥

तत्कालियः परं वेद नान्यः कश्चन लेलिहः ।

अवात्सीद्गरुडाद्भीतः कृष्णेन च विवासितः ॥१२॥

कृष्णं हृदाद्विनिष्क्रान्तं दिव्यस्रग्गन्धवाससम् ।
 महामणिगणाकीर्णं जाम्बूनदपरिष्कृतम् ॥१३॥
 उपलभ्योत्थिताः सर्वे लब्धप्राणा इवासवः ।
 प्रमोदनिभृतात्मानो गोपाः प्रीत्याभिरेभिरे ॥१४॥
 यशोदा रोहिणी नन्दो गोप्यो गोपाश्च कौरव ।
 कृष्णं समेत्य लब्धेहा आसन्शुष्का नगा अपि ॥१५॥
 रामश्चाच्युतमालिङ्ग्य जहासास्यानुभाववित् ।
 प्रेम्णा तमङ्कमारोप्य पुनः पुनरुदक्षत ।
 गावो वृषा वत्सतयो लेभिरे परमां मुदम् ॥१६॥
 नन्दं विप्राः समागत्य गुरवः सकलत्रकाः ।
 ऊचुस्ते कालियग्रस्तो दिष्ट्या मुक्तस्तवात्मजः ॥१७॥
 देहि दानं द्विजातीनां कृष्णनिर्मुक्तिहेतवे ।
 नन्दः प्रीतमना राजन्गाः सुवर्णं तदादिशत् ॥१८॥
 यशोदापि महाभागा नष्टलब्धप्रजा सती ।
 परिष्वज्याङ्कमारोप्य मुमोचाश्रुकलां मुहुः ॥१९॥
 तां रात्रिं तत्र राजेन्द्र कषुत्तृड्भ्यां श्रमकर्षिताः ।
 ऊषुर्ग्रयौकसो गावः कालिन्धा उपकूलतः ॥२०॥
 तदा शुचिवनोद्भूतो दावाग्निः सर्वतो व्रजम् ।
 सुप्तं निशीथ आवृत्य प्रदग्धुमुपचक्रमे ॥२१॥
 तत उत्थाय सम्भ्रान्ता दह्यमाना व्रजौकसः ।
 कृष्णं ययुस्ते शरणं मायामनुजमीश्वरम् ॥२२॥
 कृष्ण कृष्ण महाभग हे रामामितविक्रम ।
 एष् घोरतमो वह्निस्तावकान्ग्रसते हि नः ॥२३॥
 सुदुस्तरान्नः स्वान्पाहि कालाग्नेः सुहृदः प्रभो ।
 न शक्नुमस्त्वच्चरणं सन्त्यक्तुमकुतोभयम् ॥२४॥
 इत्थं स्वजनवैक्लव्यं निरीक्ष्य जगदीश्वरः ।
 तमग्निमपिबतीव्रमनन्तोऽनन्तशक्तिधृक् ॥२५॥

* * *

१८. श्रीशुक उवाच

अथ कृष्णः परिवृतो जज्ञातिभिर्मुदितात्मभिः ।
 अनुगीयमानो न्यविशद्व्रजं गोकुलमण्डितम् ॥०१॥
 व्रजे विक्रीडतोरेवं गोपालच्छद्ममायया ।

ग्रीष्मो	नामर्तुरभवन्नातिप्रेयाञ्छरीरिणाम्	॥०२॥
स च	वृन्दावनगुणैर्वसन्त इव लकषितः	
यत्रास्ते	भगवान्साकषाद्रामेण सह केशवः	॥०३॥
यत्र	निर्झरनिर्हाद निवृत्तस्वनङ्गिलिकम्	
शश्वत्तच्छीकरर्जीष्	द्रुममण्डलमण्डितम्	॥०४॥
सरित्सरःप्रस्रवणोर्मिवायुना	कह्लारकञ्जोत्पलरेणुहारिणा	
न विद्यते यत्र वनौकसां दवो	निदाघवहन्यर्कभवोऽतिशाद्वले	॥०५॥
अगाधतोयहृदिनीतटोर्मिभिर्द्रवत्पुरीष्याः	पुलिनैः समन्ततः	
न यत्र चण्डांशुकरा विषोल्बणा भुवो	रसं शाद्वलितं च गृह्णते	॥०६॥
वनं कुसुमितं	श्रीमन्नदच्चित्रमृगद्विजम्	
गायन्मयूरभ्रमरं	कूजत्कोकिलसारसम्	॥०७॥
क्रीडिष्यमाणस्तत्त्रण्णो	भगवान्बलसंयुतः	
वेणुं विरणयन्गोपैर्गोधनैः	संवृतोऽविशत्	॥०८॥
प्रवालबर्हस्तबक	स्रग्धातुकृतभूष्णाः	
रामकृष्णादयो गोपा	ननृतुर्युयुधुर्जगुः	॥०९॥
कृष्णस्य नृत्यतः	केचिज्जगुः केचिदवादयन्	
वेणुपाणितलैः श्ऋङ्गैः	प्रशशंसुरथापरे	॥१०॥
गोपजातिप्रतिच्छन्ना	देवा गोपालरूपिणौ	
ईडिरे कृष्णरामौ च	नटा इव नटं नृप	॥११॥
भ्रमणैर्लङ्घनैः	कषेपैरास्फोटनविकर्णैः	
चिक्रीडतुर्नियुद्धेन	काकपक्षधरौ क्वचित्	॥१२॥
क्वचिन्नृत्यत्सु चान्येषु	गायकौ वादकौ स्वयम्	
शशंसतुर्महाराज साधु	साध्विति वादिनौ	॥१३॥
क्वचिद्विल्वैः क्वचित्कुम्भैः	क्वचामलकमुष्टिभिः	
अस्पृश्यनेत्रबन्धाद्यैः	क्वचिन्मृगखगेहया	॥१४॥
क्वचिच्च	दर्दुरप्लावैर्विविधैरुपहासकैः	
कदाचित्स्यन्दोलिकया	कहिचिन्नृपचेष्टया	॥१५॥
एवं तौ लोकसिद्धाभिः	क्रीडाभिश्चेतुर्वने	
नद्यद्रिद्रोणिकुञ्जेषु	काननेषु सरःसु च	॥१६॥
पशूंश्चारयतोर्गोपैस्तद्वने	रामकृष्णयोः	
गोपरूपी प्रलम्बोऽगादसुरस्तज्जिहीर्ष्या	॥१७॥	
तं विद्वानपि दाशार्हो	भगवान्सर्वदर्शनः	

अन्वमोदत तत्सख्यं वधं तस्य विचिन्तयन् ॥१८॥
 तत्रोपाहूय गोपालान्कृष्णः प्राह विहारवित् ।
 हे गोपा विहरिष्यामो द्वन्द्वीभूय यथायथम् ॥१९॥
 तत्र चक्रुः परिवृढौ गोपा रामजनार्दनौ ।
 कृष्णसङ्घट्टिनः केचिदासन्नामस्य चापरे ॥२०॥
 आचेरुर्विविधाः क्रीडा वाह्यवाहकलक्षणाः ।
 यत्रारोहन्ति जेतारो वहन्ति च पराजिताः ॥२१॥
 वहन्तो वाह्यमानाश्च चारयन्तश्च गोधनम् ।
 भाण्डीरकं नाम वटं जग्मुः कृष्णपुरोगमाः ॥२२॥
 रामसङ्घट्टिनो यर्हि श्रीदामवृष्भादयः ।
 क्रीडायां जयिनस्तांस्तानूहुः कृष्णादयो नृप ॥२३॥
 उवाह कृष्णो भगवान्श्रीदामानं पराजितः ।
 वृष्भं भद्रसेनस्तु प्रलम्बो रोहिणीसुतम् ॥२४॥
 अविष्ट्वं मन्यमानः कृष्णं दानवपुङ्गवः ।
 वहन्द्रुततरं प्रागादवरोहणतः परम् ॥२५॥

तमुद्वहन्धरणिधरेन्द्रगौरवं ।
 महासुरो विगतरयो निजं वपुः ॥
 स आस्थितः पुरटपरिच्छदो बभौ ।
 तडिद्युमानुडुपतिवाडिवाम्बुदः ॥२६॥
 निरीक्ष्य तद्वपुरलमम्बरे चरत् ।
 प्रदीप्तदृग्भुकुटितटोग्रदंष्ट्रकम् ॥
 ज्वलच्छिखं कटककिरीटकण्डल ।
 त्विषाद्भुतं हलधर ईषदत्रसत् ॥२७॥

अथागतस्मृतिरभयो रिपुं बलो विहाय सार्थमिव हरन्तमात्मनः ।
 रुषाहनच्छरसि दृढेन मुष्टिना सुराधिपो गिरिमिव वज्ररंहसा ॥२८॥
 स आहतः सपदि विशीर्णमस्तको मुखाद्वमन्बुधिरमपस्मृतोऽसुरः ।
 महारवं व्यसुरपतत्समीरयन्गिरिर्यथा मघवत आयुधाहतः ॥२९॥
 दृष्ट्वा प्रलम्बं निहतं बलेन बलशालिना ।
 गोपाः सुविस्मिता आसन्साधु साध्विति वादिनः ॥३०॥
 आशिषोऽभिगृणन्तस्तं प्रशशंसुस्तदर्हणम् ।
 प्रेत्यागतमिवालिङ्ग्य प्रेमविह्वलचेतसः ॥३१॥
 पापे प्रलम्बे निहते देवाः परमनिर्वृताः ।

अभ्यवर्णनं माल्यैः शशंसुः साधु साध्विति ॥३२॥

* * *

१९. श्रीशुक उवाच

क्रीडासक्तेषु गोपेषु तद्रावो दूरचारिणीः ।

स्वैरं चरन्त्यो विविशुस्तृणलोभेन गह्वरम् ॥०१॥

अजा गावो महिष्यश्च निर्विशन्त्यो वनाद्वनम् ।

ईषीकाटवीं निर्विविशुः क्रन्दन्त्यो दावतर्षिताः ॥०२॥

तेऽपश्यन्तः पशून्गोपाः कृष्णरामादयस्तदा ।

जातानुतापा न विदुर्विचिन्वन्तो गवां गतिम् ॥०३॥

तृणैस्तत्खुरदच्छिन्नैर्गोष्पदैरङ्कितैर्गवाम् ।

मार्गमन्वगमन्सर्वे नष्टाजीव्या विचेतसः ॥०४॥

मुञ्जाटव्यां भ्रष्टमार्गं क्रन्दमानं स्वगोधनम् ।

सम्प्राप्य तृषिताः श्रान्तास्ततस्ते सन्न्यवर्तयन् ॥०५॥

ता आहूता भगवता मेघगम्भीरया गिरा ।

स्वनाम्नां निनदं श्रुत्वा प्रतिनेदुः प्रहर्षिताः ॥०६॥

ततः समन्ताद्भवधूमकेतुर्यदृच्छयाभूत्क्षयकृद्वनौकसाम् ।

समीरितः सारथिनोल्बणोल्मुकैर्विलेलिहानः स्थिरजङ्गमान्महान् ॥०७॥

तमापतन्तं परितो दवाग्निं गोपाश्च गावः प्रसमीक्ष्य भीताः ।

ऊचुश्च कृष्णं सबलं प्रपन्ना यथा हरिं मृत्युभयार्दिता जनाः ॥०८॥

कृष्ण कृष्ण महावीर हे रामामोघ विक्रम ।

दावाग्निना दह्यमानान्प्रपन्नांस्त्रातुमर्हथः ॥०९॥

नूनं त्वद्धान्धवाः कृष्ण न चार्हन्त्यवसादितुम् ।

वयं हि सर्वधर्मज्ञ त्वन्नाथास्त्वत्परायणाः ॥१०॥

श्रीशुक उवाच

वचो निशम्य कृपणं बन्धूनां भगवान्हरिः ।

निमीलयत मा भैष्ट लोचनानीत्यभाप्त ॥११॥

तथेति मीलिताकषेषु भगवानग्निमुल्बणम् ।

पीत्वा मुखेन तान्कृच्छ्राद्योगाधीशो व्यमोचयत् ॥१२॥

ततश्च तेऽकषीण्युन्मील्य पुनर्भाण्डीरमापिताः ।

निशम्य विस्मिता आसन्नात्मानं गाश्च मोचिताः ॥१३॥

कृष्णस्य योगवीर्यं तद्योगमायानुभावितम् ।

दावाग्नेरात्मनः कषेमं वीक्ष्य ते मेनिरेऽमरम् ॥१४॥

गाः सन्निवर्त्य सायाह्ने सहरामो जनार्दनः ।
 वेणुं विरणयन्गोष्ठमगाद्रोपैरभिष्टुतः ॥१५॥
 गोपीनां परमानन्द आसीद्रोविन्ददर्शने ।
 क्षणं युगशतमिव यासां येन विनाभवत् ॥१६॥

* * *

२०. श्रीशुक उवाच

तयोस्तदद्भुतं कर्म दावाग्नेर्मोक्षमात्मनः ।
 गोपाः स्त्रीभ्यः समाचख्युः प्रलम्बवधमेव च ॥०१॥
 गोपवृद्धाश्च गोप्यश्च तदुपाकर्ण्य विस्मिताः ।
 मेनिरे देवप्रवरौ कृष्णरामौ व्रजं गतौ ॥०२॥
 ततः प्रावर्तत प्रावृट्सर्वसत्त्वसमुद्भवा ।
 विद्योतमानपरिधिर्विस्फूर्जितनभस्तला ॥०३॥
 सान्द्रनीलाम्बुदैव्याम सविद्युत्स्तनयित्नुभिः ।
 अस्पष्टज्योतिराच्छन्नं ब्रह्मेव सगुणं बभौ ॥०४॥
 अष्टौ मासान्निपीतं यद्भूम्याश्वोदमयं वसु ।
 स्वगोभिर्मोकुमारेभे पर्जन्यः काल आगते ॥०५॥
 तडिद्वन्तो महामेघाश्चण्ड श्वसन वेपिताः ।
 प्रीणनं जीवनं ह्यस्य मुमुचुः करुणा इव ॥०६॥
 तपःकृशा देवमीढा आसीद्वर्षीयसी मही ।
 यथैव काम्यतपसस्तनुः सम्प्राप्य तत्फलम् ॥०७॥
 निशामुखेषु खद्योतास्तमसा भान्ति न ग्रहाः ।
 यथा पापेन पाष्ण्डा न हि वेदाः कलौ युगे ॥०८॥
 श्रुत्वा पर्जन्यनिनदं मण्डुकाः ससृजुर्गिरः ।
 तूष्णीं शयानाः प्राग्यद्वद्ब्राह्मणा नियमात्यये ॥०९॥
 आसन्ननुत्पथगामिन्यः कषुद्रनद्योऽनुशुष्यतीः ।
 पुंसो यथास्वतन्त्रस्य देहद्रविण सम्पदः ॥१०॥
 हरिता हरिभिः शष्पैरिन्द्रगोपैश्च लोहिता ।
 उच्छिलीन्ध्रकृतच्छाया नृणां श्रीरिव भूरभूत् ॥११॥
 कषेत्राणि शष्यसम्पद्भिः कर्ष्काणां मुदं ददुः ।
 मानिनामनुतापं वै दैवाधीनमजानताम् ॥१२॥
 जलस्थलौकसः सर्वे नववारिनिषेवया ।
 अबिभ्रन्नुचिरं रूपं यथा हरिनिषेवया ॥१३॥

सरिद्धिः	सङ्गतः	सिन्धुशुकषोभ	श्वसनोर्मिमान्	
अपक्वयोगिनश्चितं	कामाक्तं	गुणयुग्यथा	॥१४॥	
गिरयो	वर्षाराभिर्हन्यमाना	न	विव्यथुः	
अभिभूयमाना	व्यसनैर्यथाधोक्षजचेतसः		॥१५॥	
मार्गा	बभूवुः	सन्दिग्धास्तृणैश्छन्ना	ह्यसंस्कृताः	
नाभ्यस्यमानाः	श्रुतयो	द्विजैः	कालेन	चाहताः
॥१६॥				
लोकबन्धुषु	मेघेषु	विद्युतश्चलसौहृदाः		
स्थैर्यं	न	चक्रुः	कामिन्यः	पुरुषेषु
गुणिष्विव	॥१७॥			
धनुर्वियति	माहेन्द्रं	निर्गुणं	च	गुणिन्यभात्
व्यक्ते	गुणव्यतिकरेऽगुणवान्पुरुषो	यथा	॥१८॥	
न	रराजोडुपश्छन्नः	स्वज्योत्स्नाराजितैर्घनैः		
अहंमत्या	भासितया	स्वभासा	पुरुषो	यथा
॥१९॥				
मेघागमोत्सवा	हृष्टाः	प्रत्यनन्दञ्छिखण्डिनः		
गृहेषु	तप्तनिर्विण्णा	यथाच्युतजनागमे	॥२०॥	
पीत्वापः	पादपाः	पद्मिरासन्नानात्ममूर्तयः		
प्राक्कषामास्तपसा	श्रान्ता	यथा	कामानुसेवया	॥२१॥
सरःस्वशान्तरोधःसु	न्यषुरङ्गापि	सारसाः		
गृहेष्वशान्तकृत्येषु	ग्राम्या	इव	दुराशयाः	॥२२॥
जलौघैर्निरभिद्यन्त	सेतवो	वर्ष्तीश्वरे		
पाण्डिनामसद्वादैर्वेदमार्गाः	कलौ	यथा	॥२३॥	
व्यमुञ्चन्वायुभिर्नुन्ना	भूतेभ्यश्चामृतं	घनाः		
यथाशिषो	विशपतयः	काले	काले	द्विजेरिताः
॥२४॥				
एवं	वनं	तद्वर्षिष्ठं	पक्वखर्जुरजम्बुमत्	
गोगोपालैर्वृतो	रन्तुं	सबलः	प्राविशद्धरिः	॥२५॥
धेनवो	मन्दगामिन्य	ऊधोभारेण	भूयसा	
ययुर्भगवताहूता	द्रुतं	प्रीत्या	स्नुतस्तनाः	॥२६॥
वनौकसः	प्रमुदिता	वनराजीर्मधुच्युतः		
जलधारा	गिरेर्नादादासन्ना	ददृशे	गुहाः	॥२७॥
क्वचिद्वनस्पतिक्रोडे	गुहायां	चाभिवर्षितं		
निर्विशय	भगवान्नेमे	कन्दमूलफलाशनः	॥२८॥	
दध्योदनं	समानीतं	शिलायां	सलिलान्तिके	
सम्भोजनीयैर्बुभुजे	गोपैः	सङ्कर्ष्णान्वितः	॥२९॥	

शाद्वलोपरि संविश्य चर्वतो मीलितेक्षणान् ।
 तृप्तान्वृषान्वत्सतरान्गाश्च स्वोधोभरश्रमाः ॥३०॥
 प्रावृष्टिश्रयं च तां वीक्ष्य सर्वकालसुखावहाम् ।
 भगवान्पूजयां चक्रे आत्मशक्त्युपबृंहिताम् ॥३१॥
 एवं निवसतोस्तस्मिन्नामकेशवयोर्व्रजे ।
 शरत्समभवद्यथा स्वच्छाम्ब्वपरुषानिला ॥३२॥
 शरदा नीरजोत्पत्या नीराणि प्रकृतिं ययुः ।
 भ्रष्टानामिव चेतांसि पुनर्योगनिषेवया ॥३३॥
 व्योम्नोऽब्धं भूतशाबल्यं भुवः पङ्कमपां मलम् ।
 शरज्जहाराश्रमिणां कृष्णे भक्तिर्यथाशुभम् ॥३४॥
 सर्वस्वं जलदा हित्वा विरेजुः शुभ्वर्चसः ।
 यथा त्यक्तैष्णाः शान्ता मुनयो मुक्तकिल्बिषाः ॥३५॥
 गिरयो मुमुचुस्तोयं क्वचिन्न मुमुचुः शिवम् ।
 यथा जत्रानामृतं काले जत्रानिनो ददते न वा ॥३६॥
 नैवाविदन्कषीयमाणं जलं गाधजलेचराः ।
 यथायुरन्वहं क्षय्यं नरा मूढाः कुटुम्बिनः ॥३७॥
 गाधवारिचरास्तापमविन्दञ्छरदर्कजम् ।
 यथा दरिद्रः कृपणः कुटुम्ब्यविजितेन्द्रियः ॥३८॥
 शनैः शनैर्जहुः पङ्कं स्थलान्यामं च वीरुधः ।
 यथाहंममतां धीराः शरीरादिष्वनात्मसु ॥३९॥
 निश्चलाम्बुरभूतूष्णीं समुद्रः शरदागमे ।
 आत्मन्युपरते सम्यङ्भ्रुनिर्युपरतागमः ॥४०॥
 केदारेभ्यस्त्वपोऽगृह्णन्कर्षा दृढसेतुभिः ।
 यथा प्राणैः स्रवज्जत्रानं तन्निरोधेन योगिनः ॥४१॥
 शरदर्काशुजांस्तापान्भूतानामुडुपोऽहरत् ।
 देहाभिमानजं बोधो मुकुन्दो व्रजयोषिताम् ॥४२॥
 खमशोभत निर्मेघं शरद्विमलतारकम् ।
 सत्त्वयुक्तं यथा चित्तं शब्दब्रह्मार्थदर्शनम् ॥४३॥
 अखण्डमण्डलो व्योम्नि रराजोडुगणैः शशी ।
 यथा यदुपतिः कृष्णो वृष्णिचक्रावृतो भुवि ॥४४॥
 आश्लिष्य समशीतोष्णं प्रसूनवनमारुतम् ।
 जनास्तापं जहूर्गोप्यो न कृष्णहतचेतसः ॥४५॥

गावो मृगाः खगा नार्यः पुष्पिण्यः शरदाभवन् ।
 अन्वीयमानाः स्ववृषैः फलैरीशक्रिया इव ॥४६॥
 उदहृष्यन्वारिजानि सूर्योत्थाने कुमुद्विना ।
 राजत्रा तु निर्भया लोका यथा दस्यून्विना नृप ॥४७॥
 पुरग्रामेष्वाग्रयणैरिन्द्रियैश्च महोत्सवैः ।
 बभौ भूः पक्वशष्याद्या कलाभ्यां नितरां हरेः ॥४८॥
 वणिङ्मुनिनृपस्नाता निर्गम्यार्थान्प्रपेदिरे ।
 वर्षुद्धा यथा सिद्धाः स्वपिण्डान्काल आगते ॥४९॥

* * *

२१. श्रीशुक उवाच

इत्थं शरत्स्वच्छजलं पद्माकरसुगन्धिना ।
 न्यविशद्वायुना वातं स गोगोपालकोऽच्युतः ॥०१॥
 कुसुमितवनराजिशुष्मिभृङ्ग द्विजकुलघुष्टसरःसरिन्महीध्रम् ।
 मधुपतिरवगाह्य चारयन्गाः सहपशुपालबलश्चुकूज वेणुम् ॥०२॥
 तद्ब्रजस्त्रिय आश्रुत्य वेणुगीतं स्मरोदयम् ।
 काश्चित्परोक्षं कृष्णस्य स्वसखीभ्योऽन्ववर्णयन् ॥०३॥
 तद्वर्णयितुमारब्धाः स्मरन्त्यः कृष्णचेष्टितम् ।
 नाशकन्स्मरवेगेन विकषिप्तमनसो नृप ॥०४॥
 बर्हापीडं नटवरवपुः कर्णयोः कर्णिकारं ।
 बिभ्रद्वासः कनककपिशं वैजयन्तीं च मालाम् ॥
 रन्धान्वेणोरधरसुधयापूरयन्गोपवृन्दैर् ।
 वृन्दारण्यं स्वपदरमणं प्राविशद्गीतकीर्तिः ॥०५॥
 इति वेणुरवं राजन्सर्वभूतमनोहरम् ।
 श्रुत्वा ब्रजस्त्रियः सर्वा वर्णयन्त्योऽभिरेभिरे ॥०६॥

श्रीगोप्य ऊचुः

अक्षण्वतां फलमिदं न परं विदामः ।
 सख्यः पशूननविवेशयतोर्वयस्यैः ॥
 वक्त्रं ब्रजेशसुतयोरनवेणुजुष्टं ।
 यैर्वा निपीतमनुरक्तकटाक्षमोक्षम् ॥०७॥

चूतप्रवालबर्हस्तबकोत्पलाब्ज मालानुपृक्तपरिधानविचित्रवेशौ ।
 मध्ये विरेजतुरलं पशुपालगोष्ठ्यां रङ्गे यथा नटवरौ क्वच गायमानौ ॥०८॥
 गोप्यः किमाचरदयं कुशलं स्म वेणुर् ।

दामोदराधरसुधामपि गोपिकानाम् ॥
 भुङ्क्ते स्वयं यदवशिष्टरसं हृदिन्यो ।
 हृष्यत्वचोऽश्रु मुमुचुस्तरवो यथार्यः ॥०९॥
 वृन्दावनं सखि भुवो वितनोति कीर्त्तिं ।
 यद्देवकीसुतपदाम्बुजलब्धलक्ष्मि ॥
 गोविन्दवेणुमनु मतमयूरनृत्यं ।
 प्रेक्ष्याद्रिसान्ववरतान्यसमस्तसत्त्वम् ॥१०॥
 धन्याः स्म मूढगतयोऽपि हरिण्य एता ।
 या नन्दनन्दनमुपातविचित्रवेशम् ॥
 आकर्ष्य वेणुरणितं सहकृष्णसाराः ।
 पूजां दधुर्विरचितां प्रणयावलोकैः ॥११॥
 कृष्णं निरीक्ष्य वनितोत्सवरूपशीलं ।
 श्रुत्वा च तत्क्वणितवेणुविविक्तगीतम् ॥
 देव्यो विमानगतयः स्मरनुन्नसारा ।
 भश्यत्प्रसूनकबरा मुमुहुर्विनीव्यः ॥१२॥
 गावश्च कृष्णमुखनिर्गतवेणुगीत ।
 पीयूष्मुत्तभितकर्णपुटैः पिबन्त्यः ॥
 शावाः स्नुतस्तनपयःकवलाः स्म तस्थुर् ।
 गोविन्दमात्मनि दृशाश्रुकलाः स्पृशन्त्यः ॥१३॥
 प्रायो बताम्ब विहगा मुनयो वनेऽस्मिन् ।
 कृष्णेकषितं तदुदितं कलवेणुगीतम् ॥
 आरुह्य ये द्रुमभुजान्बुचिरप्रवालान् ।
 श्क्रृष्वन्ति मीलितदृशो विगतान्यवाचः ॥१४॥
 नद्यस्तदा तदुपधार्य मुकुन्दगीतम् ।
 आवर्तलकषितमनोभवभग्नवेगाः ॥
 आलिङ्गनस्थगितमूर्मिभुजैर्मुखरेर् ।
 गृह्णन्ति पादयुगलं कमलोपहाराः ॥१५॥
 दृष्ट्वातपे व्रजपशून्सह रामगोपैः ।
 सञ्चारयन्तमनु वेणुमुदीरयन्तम् ॥
 प्रेमप्रवृद्ध उदितः कुसुमावलीभिः ।
 सख्युर्व्यधात्स्ववपुषाम्बुद आतपन्नम् ॥१६॥
 पूर्णाः पुलिन्ध उरुगायपदाब्जराग ।

श्रीकुङ्कुमेन दयितास्तनमण्डितेन ॥
 तद्दर्शनस्मररुजस्तृणरूषितेन ।
 लिम्पन्त्य आननकुचेषु जहुस्तदाधिम् ॥१७॥
 हन्तायमद्रिरबला हरिदासवर्यो ।
 यद्रामकृष्णचरणस्परशप्रमोदः ॥
 मानं तनोति सहगोगणयोस्तयोर्यत् ।
 पानीयसूयवसकन्दरकन्दमूलैः ॥१८॥
 गा गोपकैरनुवनं नयतोरुदार ।
 वेणुस्वनैः कलपदैस्तनुभृत्सु सख्यः ॥
 अस्पन्दनं गतिमतां पुलकस्तरुणां ।
 निर्योगपाशकृतलक्षणयोर्विचित्रम् ॥१९॥

एवंविधा भगवतो या वृन्दावनचारिणः ।
 वर्णयन्त्यो मिथो गोप्यः क्रीडास्तन्मयतां ययुः ॥२०॥

* * *

२२. श्रीशुक उवाच

हेमन्ते प्रथमे मासि नन्दव्रजकमारिकाः ।
 चेर्हविष्यं भुञ्जानाः कात्यायन्यर्चनव्रतम् ॥०१॥
 आप्लुत्याम्भसि कालिन्ध्या जलान्ते चोदितेऽरुणे ।
 कृत्वा प्रतिकृतिं देवीमानर्चुर्नृप सैकतीम् ॥०२॥
 गन्धैर्मात्यैः सुरभिभिर्बलिभिर्धूपदीपकैः ।
 उच्चावचैश्वोपहारैः प्रवालफलतण्डुलैः ॥०३॥
 कात्यायनि महामाये महायोगिन्यधीश्वरि ।
 नन्दगोपसुतं देवि पतिं मे कुरु ते नमः ।
 इति मन्त्रं जपन्त्यस्ताः पूजां चक्रुः कमारिकाः ॥०४॥
 एवं मासं व्रतं चेरुः कुमार्यः कृष्णचेतसः ।
 भद्रकालीं समानर्चुर्भूयान्नन्दसुतः पतिः ॥०५॥
 ऊष्स्युत्थाय गोत्रैः स्वैरन्योन्याबद्धबाहवः ।
 कृष्णमुच्चैर्जगुर्यान्त्यः कालिन्ध्यां स्नातुमन्वहम् ॥०६॥
 नद्याः कदाचिदागत्य तीरे निकषिष्य पूर्ववत् ।
 वासांसि कृष्णं गायन्त्यो विजहुः सलिले मुदा ॥०७॥
 भगवांस्तदभिप्रेत्य कृष्णो योगेश्वरेश्वरः ।
 वयस्यैरावृतस्तत्र गतस्तत्कर्मसिद्धये ॥०८॥

तासां वासांस्युपादाय नीपमारुह्य सत्वरः ।
 हसद्भिः प्रहसन्बालैः परिहासमुवाच ह ॥०९॥
 अत्रागत्याबलाः कामं स्वं स्वं वासः प्रगृह्यताम् ।
 सत्यं ब्रवाणि नो नर्म यद्युयं व्रतकर्षिताः ॥१०॥
 न मयोदितपूर्वं वा अनृतं तदिमे विदुः ।
 एकैकशः प्रतीच्छध्वं सहैवेति सुमध्यमाः ॥११॥
 तस्य तत्क्ष्वेलितं दृष्ट्वा गोप्यः प्रेमपरिप्लुताः ।
 व्रीडिताः प्रेक्ष्य चान्योन्यं जातहासा न निर्ययुः ॥१२॥
 एवं ब्रुवति गोविन्दे नर्मणाकषिसचेतसः ।
 आकण्ठमग्नाः शीतोदे वेपमानास्तमब्रुवन् ॥१३॥
 मानयं भोः कृथास्त्वां तु नन्दगोपसुतं प्रियम् ।
 जानीमोऽङ्ग व्रजश्लाघ्यं देहि वासांसि वेपिताः ॥१४॥
 श्यामसुन्दर ते दास्यः करवाम तवोदितम् ।
 देहि वासांसि धर्मज्ञ नो चेद्राजत्रे ब्रुवाम हे ॥१५॥

श्रीभगवानुवाच

भवत्यो यदि मे दास्यो मयोक्तं वा करिष्यथ ।
 अत्रागत्य स्ववासांसि प्रतीच्छत शुचिस्मिताः ।
 नो चेन्नाहं प्रदास्ये किं क्रुद्धो राजा करिष्यति ॥१६॥
 ततो जलाशयात्सर्वा दारिकाः शीतवेपिताः ।
 पाणिभ्यां योनिमाच्छाद्य प्रोत्तेरुः शीतकर्षिताः ॥१७॥
 भगवानाहता वीक्ष्य शुद्ध भावप्रसादितः ।
 स्कन्धे निधाय वासांसि प्रीतः प्रोवाच सस्मितम् ॥१८॥
 यूयं विवस्त्रा यदपो धृतव्रता व्यगाहतैतत्तदु देवहेलनम् ।
 बद्ध्वाञ्जलिं मूर्ध्न्यपनुत्तयैहसः कृत्वा नमोऽधोवसनं प्रगृह्यताम् ॥१९॥
 इत्यच्युतेनाभिहितं व्रजाबला मत्वा विवस्त्राप्लवनं व्रतच्युतिम् ।
 तत्पूर्तिकामास्तदशेषकर्मणां साकषात्कृतं नेमुरवद्यमृग्यतः ॥२०॥
 तास्तथावनता दृष्ट्वा भगवान्देवकीसुतः ।
 वासांसि ताभ्यः प्रायच्छत्करुणस्तेन तोषितः ॥२१॥
 दृढं प्रलब्धास्त्रपया च हापिताः ।
 प्रस्तोभिताः क्रीडनवच्च कारिताः ॥
 वस्त्राणि चैवापहतान्यथाप्यमुं ।
 ता नाभ्यसूयन्प्रियसङ्गनिर्वृताः ॥२२॥

परिधाय स्ववासांसि प्रेष्ठसङ्गमसज्जिताः ।
 गृहीतचिता नो चेलुस्तस्मिन्नलज्जायितेक्षणाः ॥२३॥
 तासां विजत्राय भगवान्स्वपादस्पर्शकाम्यया ।
 धृतव्रतानां सङ्कल्पमाह दामोदरोऽबलाः ॥२४॥
 सङ्कल्पो विदितः साध्व्यो भवतीनां मदर्चनम् ।
 मयानुमोदितः सोऽसौ सत्यो भवितुमर्हति ॥२५॥
 न मय्यावेशितधियां कामः कामाय कल्पते ।
 भर्जिता क्वथिता धानाः प्रायो बीजाय नेशते ॥२६॥
 याताबला व्रजं सिद्धा मयेमा रंस्यथा क्षपाः ।
 यदुद्दिश्य व्रतमिदं चेरुरार्यार्चनं सतीः ॥२७॥

श्रीशुक उवाच

इत्यादिष्टा भगवता लब्धकामाः कुमारिकाः ।
 ध्यायन्त्यस्तत्पदाम्भोजम्कृच्छ्रान्निर्विविशुर्व्रजम् ॥२८॥
 अथ गोपैः परिवृतो भगवान्देवकीसुतः ।
 वृन्दावनाद्गतो दूरं चारयन्गाः सहाग्रजः ॥२९॥
 निदघार्कातपे तिग्मे छायाभिः स्वाभिरात्मनः ।
 आतपत्रायितान्वीक्ष्य द्रुमानाह व्रजौकसः ॥३०॥
 हे स्तोककृष्ण हे अंशो श्रीदामन्सुबलार्जुन ।
 विशाल वृषभौजस्विन्देवप्रस्थ वरूथप ॥३१॥
 पश्यतैतान्महाभागान्परार्थैकान्तजीवितान् ।
 वातवर्षातपहिमान्सहन्तो वारयन्ति नः ॥३२॥
 अहो एषां वरं जन्म सर्व प्राण्युपजीवनम् ।
 सुजनस्येव येषां वै विमुखा यान्ति नार्थिनः ॥३३॥
 पत्रपुष्पफलच्छाया मूलवल्कलदारुभिः ।
 गन्धनिर्यासभस्मास्थि तोकमैः कामान्वितन्वते ॥३४॥
 एतावज्जन्मसाफल्यं देहिनामिह देहिषु ।
 प्राणैरर्थैर्धिया वाचा श्रेयआचरणं सदा ॥३५॥
 इति प्रवालस्तबक फलपुष्पदलोत्करैः ।
 तरूणां नम्रशाखानां मध्यतो यमुनां गतः ॥३६॥
 तत्र गाः पाययित्वापः सुमृष्टाः शीतलाः शिवाः ।
 ततो नृप स्वयं गोपाः कामं स्वादु पपुर्जलम् ॥३७॥
 तस्या उपवने कामं चारयन्तः पशून्नृप ।

कृष्णरामावुपागम्य कषुधार्ता इदमब्रवन् ॥३८॥

* * *

२३. श्रीगोप ऊचुः

राम राम महाबाहो कृष्ण दुष्टनिबर्हण ।
एषा वै बाधते कषुन्नस्तच्छान्तिं कर्तुमर्हथः ॥०१॥

श्रीशुक उवाच

इति विजत्रापितो गोपैर्भगवान्देवकीसुतः ।

भक्ताया विप्रभार्यायाः प्रसीदन्निदमब्रवीत् ॥०२॥

प्रयात देवयजनं ब्राह्मणा ब्रह्मवादिनः ।

सत्रमाङ्गिरसं नाम ह्यासते स्वर्गकाम्यया ॥०३॥

तत्र गत्वौदनं गोपा याचतास्मद्विसर्जिताः ।

कीर्तयन्तो भगवत आर्यस्य मम चाभिधाम् ॥०४॥

इत्यादिष्टा भगवता गत्वा याचन्त ते तथा ।

कृताञ्जलिपुटा विप्रान्दण्डवत्पतिता भुवि ॥०५॥

हे भूमिदेवाः श्क्रृणुत कृष्णस्यादेशकारिणः ।

प्रासाञ्जानीत भद्रं वो गोपान्नो रामचोदितान् ॥०६॥

गाश्चारयन्तावविदूर ओदनं रामाच्युतौ वो लप्तो बुभुकषितौ ।

तयोर्द्विजा ओदनमर्थिनोर्यदि श्रद्धा च वो यच्छत धर्मवित्तमाः ॥०७॥

दीकषायाः पशुसंस्थायाः सौत्रामण्याश्च सत्तमाः ।

अन्यत्र दीकषितस्यापि नान्नमश्नन्हि दुष्यति ॥०८॥

इति ते भगवद्याच्चां श्क्रृण्वन्तोऽपि न शुश्रुवुः ।

कषुद्राशा भूरिकर्माणो बालिशा वृद्धमानिनः ॥०९॥

देशः कालः पृथग्द्रव्यं मन्त्रतन्त्रत्विजोऽग्नयः ।

देवता यजमानश्च क्रतुर्धर्मश्च यन्मयः ॥१०॥

तं ब्रह्म परमं साकषाद्भगवन्तमधोक्षजम् ।

मनुष्यदृष्ट्या दुष्प्रजजा मर्त्यात्मानो न मेनिरे ॥११॥

न ते यदोमिति प्रोचुर्न नेति च परन्तप ।

गोपा निराशाः प्रत्येत्य तथोचुः कृष्णरामयोः ॥१२॥

तदुपाकर्ण्य भगवान्प्रहस्य जगदीश्वरः ।

व्याजहार पुनर्गोपान्दर्शयन्लौकिकीं गतिम् ॥१३॥

मां जत्रापयत पत्नीभ्यः ससङ्कर्षणमागतम् ।

दास्यन्ति काममन्नं वः स्निग्धा मय्युषिता धिया ॥१४॥

गत्वाथ पत्नीशालायां दृष्ट्वासीनाः स्वलङ्कृताः ।
 नत्वा द्विजसतीर्गोपाः प्रश्रिता इदमब्रुवन् ॥१५॥
 नमो वो विप्रपत्नीभ्यो निबोधत वचांसि नः ।
 इतोऽविदूरे चरता कृष्णेनेहेषिता वयम् ॥१६॥
 गाश्चारयन्स गोपालैः सरामो दूरमागतः ।
 बुभुकषितस्य तस्यान्नं सानुगस्य प्रदीयताम् ॥१७॥
 श्रुत्वाच्युतमुपायातं नित्यं तद्दर्शनोत्सुकाः ।
 तत्कथाकषिसमनसो बभूवुर्जातसम्भ्रमाः ॥१८॥
 चतुर्विधं बहुगुणमन्नमादाय भाजनैः ।
 अभिसस्रुः प्रियं सर्वाः समुद्रमिव निम्नगाः ॥१९॥
 निषिध्यमानाः पतिभिर्भ्रातृभिर्बन्धुभिः सुतैः ।
 भगवत्युत्तमश्लोके दीर्घश्रुत धृताशयाः ॥२०॥
 यमुनोपवनेऽशोक नवपल्लवमण्डिते ।
 विचरन्तं वृतं गोपैः साग्रजं ददृशुः स्त्रियः ॥२१॥
 श्यामं हिरण्यपरिधिं वनमाल्यबर्हं ।
 धातुप्रवालनटवेष्मनव्रतांसे ॥
 विन्यस्तहस्तमितरेण धुनानमब्जं ।
 कर्णोत्पलालककपोलमुखाब्जहासम् ॥२२॥
 प्रायःश्रुतप्रियतमोदयकर्णपूरैर् ।
 यस्मिन्निमग्नमनसस्तमथाकषिरन्द्रैः ॥
 अन्तः प्रवेश्य सुचिरं परिरभ्य तापं ।
 प्राज्ञं यथाभिमतयो विजहूर्नरेन्द्र ॥२३॥
 तास्तथा त्यक्तसर्वाशाः प्राप्ता आत्मदिदृक्षया ।
 विजत्रायाखिलदृग्दृष्टा प्राह प्रहसिताननः ॥२४॥
 स्वागतं वो महाभागा आस्यतां करवाम किम् ।
 यन्नो दिदृक्षया प्राप्ता उपपन्नमिदं हि वः ॥२५॥
 नन्वद्धा मयि कुर्वन्ति कुशलाः स्वार्थदर्शिनः ।
 अहैतुक्यव्यवहितां भक्तिमात्मप्रिये यथा ॥२६॥
 प्राणबुद्धिमनःस्वात्म दारापत्यधनादयः ।
 यत्सम्पर्कात्प्रिया आसंस्ततः को न्वपरः प्रियः ॥२७॥
 तद्यात देवयजनं पतयो वो द्विजातयः ।
 स्वसत्रं पारयिष्यन्ति युष्माभिर्गृहमेधिनः ॥२८॥

श्रीपत्न्य ऊचुः

मैवं विभोऽर्हति भवान्गदितुं ळशंसं ।
 सत्यं कुरुष्व निगमं तव पदमूलम् ॥
 प्रासा वयं तुलसिदाम पदावसृष्टं ।
 केशैर्निवोढुमतिलङ्घ्य समस्तबन्धून् ॥२९॥
 गृह्णन्ति नो न पतयः पितरौ सुता वा ।
 न भ्रातृबन्धुसुहृदः कुत एव चान्ये ॥
 तस्माद्भवत्प्रपदयोः पतितात्मनां नो ।
 नान्या भवेद्गतिररिन्दम तद्विधेहि ॥३०॥

श्रीभगवानुवाच

पतयो नाभ्यसूयेरन्पितृभ्रातृसुतादयः ।
 लोकाश्च वो मयोपेता देवा अप्यनुमन्वते ॥३१॥
 न प्रीतयेऽनुरागाय ह्यङ्गसङ्गो नृणामिह ।
 तन्मनो मयि युञ्जाना अचिरान्मामवाप्स्यथ ॥३२॥
 श्रवणाद्दर्शनाद्धानान्मयि भावोऽनुकीर्तनात् ।
 न तथा सन्निकर्षेण प्रतियात ततो गृहान् ॥३३॥

श्रीशुक उवाच

इत्युक्त्वा द्विजपत्न्यस्ता यज्ञवाटं पुनर्गताः ।
 ते चानसूयवस्ताभिः स्त्रीभिः सत्रमपारयन् ॥३४॥
 तत्रैका विधृता भर्त्रा भगवन्तं यथाश्रुतम् ।
 हृडोपगुह्य विजहौ देहं कर्मानुबन्धनम् ॥३५॥
 भगवानपि गोविन्दस्तेनैवान्नेन गोपकान् ।
 चतुर्विधेनाशयित्वा स्वयं च बुभुजे प्रभुः ॥३६॥
 एवं लीलानरवपुर्लोकमनुशीलयन् ।
 रेमे गोगोपगोपीनां रमयन्नूपवाक्कृतैः ॥३७॥
 अथानुस्मृत्य विप्रास्ते अन्वतप्यन्कृतागसः ।
 यद्विश्वेश्वरयोर्याञ्जामहन्म नृविडम्बयोः ॥३८॥
 दृष्ट्वा स्त्रीणां भगवति कृष्णे भक्तिमलौकिकीम् ।
 आत्मानं च तथा हीनमनुतप्सा व्यगर्हयन् ॥३९॥
 धिग्जन्म नस्त्रिवृत्तद्विग्रतं धिग्बहुज्ञताम् ।
 धिक्कुलं धिक्क्रियादाक्ष्यं विमुखा ये त्वधोक्षजे ॥४०॥
 नूनं भगवतो माया योगिनामपि मोहिनी ।

यद्वयं गुरवो नृणां स्वार्थे मुह्यामहे द्विजाः ॥४१॥
 अहो पश्यत नारीणामपि कृष्णे जगद्गुरौ ।
 दुरन्तभावं योऽविध्यन्मृत्युपाशान्गृहाभिधान् ॥४२॥
 नासां द्विजातिसंस्कारो न निवासो गुरावपि ।
 न तपो नात्ममीमांसा न शौचं न क्रियाः शुभाः ॥४३॥
 तथापि ह्युत्तमःश्लोके कृष्णे योगेश्वरेश्वरे ।
 भक्तिर्दृढा न चास्माकं संस्कारादिमतामपि ॥४४॥
 ननु स्वार्थविमूढानां प्रमत्तानां गृहेहया ।
 अहो नः स्मारयामास गोपवाक्यैः सतां गतिः ॥४५॥
 अन्यथा पूर्णकामस्य कैवल्याद्यशिषां पतेः ।
 ईशितव्यैः किमस्माभिरीशस्यैतद्विडम्बनम् ॥४६॥
 हित्वान्यान्भजते यं श्रीः पादस्पर्शाशयासकृत् ।
 स्वात्मदोषापवर्गेण तद्याच्चा जनमोहिनी ॥४७॥
 देशः कालः पृथग्द्रव्यं मन्त्रतन्त्रत्विजोऽग्नयः ।
 देवता यजमानश्च क्रतुर्धर्मश्च यन्मयः ॥४८॥
 स एव भगवान्साकषाद्विष्णुर्योगेश्वरेश्वरः ।
 जातो यदुष्वित्याश्रुण्म ह्यपि मूढा न विद्महे ॥४९॥
 तस्मै नमो भगवते कृष्णायाकुण्ठमेधसे ।
 यन्मायामोहितधियो भ्रमामः कर्मवर्त्मसु ॥५०॥
 स वै न आद्यः पुरुषः स्वमायामोहितात्मनाम् ।
 अविज्ञतानुभावानां क्षन्तुमर्हत्यतिक्रमम् ॥५१॥
 इति स्वाघमनुस्मृत्य कृष्णे ते कृतहेलनाः ।
 दिदृक्षवो ब्रजमथ कंसाद्धीता न चाचलन् ॥५२॥

* * *

२४. श्रीशुक उवाच

भगवानपि तत्रैव बलदेवेन संयुतः ।
 अपश्यन्निवसन्गोपानिन्द्रयागकृतोद्यमान् ॥०१॥
 तदभिजज्ञोऽपि भगवान्सर्वात्मा सर्वदर्शनः ।
 प्रश्रयावनतोऽपृच्छद्बुद्धान्नन्दपुरोगमान् ॥०२॥
 कथ्यतां मे पितः कोऽयं सम्भ्रमो व उपागतः ।
 किं फलं कस्य वोद्देशः केन वा साध्यते मखः ॥०३॥
 एतद्ब्रूहि महान्कामो मह्यं शुश्रूष्वे पितः ।

न हि गोप्यं हि सधूनां कृत्यं सर्वात्मनामिह ।
 अस्त्यस्वपरदृष्टीनाममित्रोदास्तविद्विषाम् ॥०४॥
 उदासीनोऽरिवद्वर्ज्य ।
 आत्मवत्सुहृदुच्यते ॥०५॥
 ज्ञत्वाजज्ञत्वा च कर्माणि जनोऽयमनुतिष्ठति ।
 विदुषः कर्मसिद्धिः स्याद्यथा नाविदुषो भवेत् ॥०६॥
 तत्र तावत्क्रियायोगो भवतां किं विचारितः ।
 अथ वा लौकिकस्तन्मे पृच्छतः साधु भण्यताम् ॥०७॥

श्रीनन्द उवाच

पर्जन्यो भगवानिन्द्रो मेघास्तस्यात्ममूर्तयः ।
 तेऽभिवर्ष्ति भूतानां प्रीणनं जीवनं पयः ॥०८॥
 तं तात वयमन्ये च वार्मुचां पतिमीश्वरम् ।
 द्रव्यैस्तद्रेतसा सिद्धैर्यजन्ते क्रतुभिर्नराः ॥०९॥
 तच्छेषेणोपजीवन्ति त्रिवर्गफलहेतवे ।
 पुंसां पुरुष्काराणां पर्जन्यः फलभावनः ॥१०॥
 य एनं विसृजेद्धर्मं परम्पर्यागतं नरः ।
 कामाद्द्वेषाद्भयाल्लोभात्स वै नाप्नोति शोभनम् ॥११॥

श्रीशुक उवाच

वचो निशम्य नन्दस्य तथान्येषां व्रजौकसाम् ।
 इन्द्राय मन्युं जनयन्पितरं प्राह केशवः ॥१२॥

श्रीभगवानुवाच

कर्मणा जायते जन्तुः कर्मणैव प्रलीयते ।
 सुखं दुःखं भयं कषेमं कर्मणैवाभिपद्यते ॥१३॥
 अस्ति चेदीश्वरः कश्चित्फलरूप्यन्यकर्मणाम् ।
 कर्तारं भजते सोऽपि न ह्यकर्तुः प्रभुर्हि सः ॥१४॥
 किमिन्द्रेणेह भूतानां स्वस्वकर्मानुवर्तिनाम् ।
 अनीशेनान्यथा कर्तुं स्वभावविहितं नृणाम् ॥१५॥
 स्वभावतन्त्रो हि जनः स्वभावमनुवर्तते ।
 स्वभावस्थमिदं सर्वं सदेवासुरमानुषम् ॥१६॥
 देहानुच्चावचाञ्जन्तुः प्राप्योत्सृजति कर्मणा ।
 शत्रुर्मित्रमुदासीनः कर्मैव गुरुरीश्वरः ॥१७॥
 तस्मात्सम्पूजयेत्कर्म स्वभावस्थः स्वकर्मकृत् ।

अञ्जसा येन वर्तेत तदेवास्य हि दैवतम् ॥१८॥
 आजीव्यैकतरं भावं यस्त्वन्यमुपजीवति ।
 न तस्माद्विन्दते कषेमं जारान्नार्यसती यथा ॥१९॥
 वर्तेत ब्रह्मणा विप्रो राजन्यो रक्षया भुवः ।
 वैश्यस्तु वार्तया जीवेच्छूद्रस्तु द्विजसेवया ॥२०॥
 कृषिवाणिज्यगोरकषा कुसीदं तूर्यमुच्यते ।
 वार्ता चतुर्विधा तत्र वयं गोवृत्तयोऽनिशम् ॥२१॥
 सत्त्वं रजस्तम इति स्थित्युत्पत्त्यन्तहेतवः ।
 रजसोत्पद्यते विश्वमन्योन्यं विविधं जगत् ॥२२॥
 रजसा चोदिता मेघा वण्न्त्यम्बूनि सर्वतः ।
 प्रजास्तैरेव सिध्यन्ति महेन्द्रः किं करिष्यति ॥२३॥
 न नः पुरोजनपदा न ग्रामा न गृहा वयम् ।
 वनौकसस्तात नित्यं वनशैलनिवासिनः ॥२४॥
 तस्माद्गवां ब्राह्मणानामद्रेऽश्वारभ्यतां मखः ।
 य इन्द्रयागसम्भारास्तैरयं साध्यतां मखः ॥२५॥
 पच्यन्तां विविधाः पाकाः सूपान्ताः पायसादयः ।
 संयावापूपशष्कुल्यः सर्वदोहश्च गृह्यताम् ॥२६॥
 ह्यन्तामग्नयः सम्यग्ब्राह्मणैर्ब्रह्मवादिभिः ।
 अन्नं बहुगुणं तेभ्यो देयं वो धेनुदकषिणाः ॥२७॥
 अन्येभ्यश्चाश्वचाण्डाल पतितेभ्यो यथार्हतः ।
 यवसं च गवां दत्त्वा गिरये दीयतां बलिः ॥२८॥
 स्वलङ्कृता भुक्तवन्तः स्वनुलिसाः सुवाससः ।
 प्रदकषिणां च कुरुत गोविप्रानलपर्वतान् ॥२९॥
 एतन्मम मतं तात क्रियतां यदि रोचते ।
 अयं गोब्राह्मणाद्रीणां मह्यं च दयितो मखः ॥३०॥

श्रीशुक उवाच

कालात्मना भगवता शक्रदर्पजिघांसया ।
 प्रोक्तं निशम्य नन्दाद्याः साध्वगृह्णन्त तद्वचः ॥३१॥
 तथा च व्यदधुः सर्वं यथाह मधुसूदनः ।
 वाचयित्वा स्वस्त्ययनं तद्रव्येण गिरिद्विजान् ॥३२॥
 उपहृत्य बलीन्सम्यगादृता यवसं गवाम् ।
 गोधनानि पुरस्कृत्य गिरिं चक्रुः प्रदकषिणम् ॥३३॥

अनांस्यनडुयुक्तानि ते चारुह्य स्वलङ्कृताः ।
 गोप्यश्च कृष्णवीर्याणि गायन्त्यः सद्विजाशिषः ॥३४॥
 कृष्णस्त्वन्यतमं रूपं गोपविश्रम्भणं गतः ।
 शैलोऽस्मीति ब्रुवन्भूरि बलिमादद्बृहद्वपुः ॥३५॥
 तस्मै नमो व्रजजनैः सह चक्र आत्मनात्मने ।
 अहो पश्यत शैलोऽसौ रूपी नोऽनुग्रहं व्यधात् ॥३६॥
 एषोऽवजानतो मर्त्यान्कामरूपी वनौकसः ।
 हन्ति ह्यस्मै नमस्यामः शर्मणे आत्मनो गवाम् ॥३७॥
 इत्यद्रिगोद्विजमखं वासुदेवप्रचोदिताः ।
 यथा विधाय ते गोपा सहकृष्णा व्रजं ययुः ॥३८॥

* * *

२५. श्रीशुक उवाच

इन्द्रस्तदात्मनः पूजां विजत्राय विहतां नृप ।
 गोपेभ्यः कृष्णनाथेभ्यो नन्दादिभ्यश्चुकोप ह ॥०१॥
 गणं सांवर्तकं नाम मेघानां चान्तकारीणाम् ।
 इन्द्रः प्रचोदयत्क्रुद्धो वाक्यं चाहेशमान्युत ॥०२॥
 अहो श्रीमदमाहात्म्यं गोपानां काननौकसाम् ।
 कृष्णं मर्त्यमुपाश्रित्य ये चक्रुर्देवहेलनम् ॥०३॥
 यथादृष्टैः कर्ममयैः क्रतुभिर्नामनौनिभैः ।
 विद्यामान्वीकषिकीं हित्वा तितीर्ष्ति भवार्णवम् ॥०४॥
 वाचालं बालिशं स्तब्धमज्ञं पण्डितमानिनम् ।
 कृष्णं मर्त्यमुपाश्रित्य गोपा मे चक्रुरप्रियम् ॥०५॥
 एषां श्रियावलिसानां कृष्णेनाध्मापितात्मनाम् ।
 धुनुत श्रीमदस्तम्भं पशून्नयत सङ्क्षयम् ॥०६॥
 अहं चैरावतं नागमारुह्यानुव्रजे व्रजम् ।
 मरुद्गणैर्महावेगैर्नन्दगोष्ठजिघांसया ॥०७॥

श्रीशुक उवाच

इत्थं मघवताज्ञसा मेघा निर्मुक्तबन्धनाः ।
 नन्दगोकुलमासारैः पीडयामासुरोजसा ॥०८॥
 विद्योतमाना विद्युद्भिः स्तनन्तः स्तनयित्नुभिः ।
 तीव्रैर्मरुद्गणैर्नुन्ना ववृषुर्जलशर्कराः ॥०९॥
 स्थूणास्थूला वर्ष्पारा मुञ्चत्स्वभ्रेष्वभीक्षणशः ।

जलौघैः प्लाव्यमाना भूर्नादृश्यत नतोन्नतम् ॥१०॥
अत्यासारातिवातेन पशवो जातवेपनाः ।
गोपा गोप्यश्च शीतार्ता गोविन्दं शरणं ययुः ॥११॥
शिरः सुतांश्च कायेन प्रच्छाद्यासारपीडिताः ।
वेपमाना भगवतः पादमूलमुपाययुः ॥१२॥
कृष्ण कृष्ण महाभाग त्वन्नाथं गोकुलं प्रभो ।
त्रातुमर्हसि देवान्नः कुपिताद्भक्तवत्सल ॥१३॥
शिलावर्षातिवातेन हन्यमानमचेतनम् ।
निरीक्ष्य भगवान्मेने कुपितेन्द्रकृतं हरिः ॥१४॥
अपर्त्वत्युल्बणं वर्ष्मतिवातं शिलामयम् ।
स्वयागे विहतेऽस्माभिरिन्द्रो नाशाय वर्ष्ति ॥१५॥
तत्र प्रतिविधिं सम्यगात्मयोगेन साधये ।
लोकेशमानिनां मौढ्याद्धनिष्ये श्रीमदं तमः ॥१६॥
न हि सद्भावयुक्तानां सुराणामीशविस्मयः ।
मत्तोऽसतां मानभङ्गः प्रशमायोपकल्पते ॥१७॥
तस्मान्मच्छरणं गोष्ठं मन्नाथं मत्परिग्रहम् ।
गोपाये स्वात्मयोगेन सोऽयं मे व्रत आहितः ॥१८॥
इत्युक्तवैकेन हस्तेन कृत्वा गोवर्धनाचलम् ।
दधार लीलया विष्णुश्छत्राकमिव बालकः ॥१९॥
अथाह भगवान्गोपान्हेऽम्ब तात व्रजौकसः ।
यथोपजोषं विशत गिरिगर्तं सगोधनाः ॥२०॥
न त्रास इह वः कार्यो मद्धस्ताद्रिनिपातनात् ।
वातवर्षर्भयेनालं तत्राणं विहितं हि वः ॥२१॥
तथा निर्विशुर्गतं कृष्णाश्वासितमानसः ।
यथावकाशं सधनाः सव्रजाः सोपजीविनः ॥२२॥
कषुत्तृड्व्यथां सुखापेकषां हित्वा तैर्व्रजवासिभिः ।
वीक्ष्यमाणो दधाराद्रिं सप्ताहं नाचलत्पदात् ॥२३॥
कृष्णयोगानुभावं तं निशम्येन्द्रोऽतिविस्मितः ।
निस्तम्भो भ्रष्टसङ्कल्पः स्वान्मेघान्सन्न्यवारयत् ॥२४॥
खं व्यभ्रमुदितादित्यं वातवर्षं च दारुणम् ।
निशम्योपरतं गोपान्गोवर्धनधरोऽब्रवीत् ॥२५॥
निर्यात त्यजत त्रासं गोपाः सस्त्रीधनार्भकाः ।

उपारतं वातवर्षं व्युदप्रायाश्च निम्नगाः ॥२६॥
 ततस्ते निर्ययुर्गोपाः स्वं स्वमादाय गोधनम् ।
 शकटोढोपकरणं स्त्रीबालस्थविराः शनैः ॥२७॥
 भगवानपि तं शैलं स्वस्थाने पूर्ववत्प्रभुः ।
 पश्यतां सर्वभूतानां स्थापयामास लीलया ॥२८॥
 तं प्रेमवेगान्निर्भृता व्रजौकसो ।
 यथा समीयुः परिरम्भणादिभिः ॥
 गोप्यश्च सस्नेहमपूजयन्मुदा ।
 दध्यक्षताद्भिर्युजुः सदाशिषः ॥२९॥
 यशोदा रोहिणी नन्दो रामश्च बलिनां वरः ।
 कृष्णमालिङ्ग्य युयुजुराशिषः स्नेहकातराः ॥३०॥
 दिवि देवगणाः सिद्धाः साध्या गन्धर्वचारणाः ।
 तुष्टुवुर्मुमुचुस्तुष्टाः पुष्पवर्षाणि पार्थिव ॥३१॥
 शङ्खदुन्दुभयो नेदुर्दिवि देवप्रचोदिताः ।
 जगुर्गन्धर्वपतयस्तुम्बुरुप्रमुखा नृप ॥३२॥
 ततोऽनुरक्तैः पशुपैः परिश्रितो राजन्स्वगोष्ठं सबलोऽव्रजद्धरिः ।
 तथाविधान्यस्य कृतानि गोपिका गायन्त्य ईयुर्मुदिता हृदिस्पृशः ॥३३॥

* * *

२६. श्रीशुक उवाच

एवंविधानि कर्माणि गोपाः कृष्णस्य वीक्ष्य ते ।
 अतद्वीर्यविदः प्रोचुः समभ्येत्य सुविस्मिताः ॥०१॥
 बालकस्य यदेतानि कर्माण्यत्यद्भुतानि वै ।
 कथमर्हत्यसौ जन्म ग्राम्येष्वात्मजुगुप्सितम् ॥०२॥
 यः सप्तहायनो बालः करेणैकेन लीलया ।
 कथं बिभ्रद्विरिवरं पुष्करं गजराडिव ॥०३॥
 तोकेनामीलिताकषेण पूतनाया महौजसः ।
 पीतः स्तनः सह प्राणैः कालेनेव वयस्तनोः ॥०४॥
 हिन्वतोऽधः शयानस्य मास्यस्य चरणवुदक् ।
 अनोऽपतद्विपर्यस्तं रुदतः प्रपदाहतम् ॥०५॥
 एकहायन आसीनो ह्रियमाणो विहायसा ।
 दैत्येन यस्तृणावर्तमहन्कण्ठग्रहातुरम् ॥०६॥
 क्वचिद्वैयङ्गवस्तैन्ये मात्रा बद्ध उदूखले ।

गच्छन्नर्जुनयोर्मध्ये बाहुभ्यां तावपातयत् ॥०७॥
 वने सञ्चारयन्वत्सान्सरामो बालकैर्वृतः ।
 हन्तुकामं बकं दोर्भ्यां मुखतोऽरिमपाटयत् ॥०८॥
 वत्सेषु वत्सरूपेण प्रविशन्तं जिघांसया ।
 हत्वा न्यपातयत्तेन कपित्थानि च लीलया ॥०९॥
 हत्वा रासभदैतेयं तद्वन्धूंश्च बलान्वितः ।
 चक्रे तालवनं कषेमं परिपक्वफलान्वितम् ॥१०॥
 प्रलम्बं घातयित्वाग्रं बलेन बलशालिना ।
 अमोचयद्ब्रजपशून्गोपांश्चारण्यवह्नितः ॥११॥
 आशीविष्टमाहीन्द्रं दमित्वा विमदं हृदात् ।
 प्रसह्योद्वास्य यमुनां चक्रेऽसौ निर्विषोदकाम् ॥१२॥
 दुस्त्यजश्चानुरागोऽस्मिन्सर्वेषां नो व्रजौकसाम् ।
 नन्द ते तनयेऽस्मासु तस्याप्यौत्पतिकः कथम् ॥१३॥
 क्व ससहायनो बालः क्व महाद्रिविधारणम् ।
 ततो नो जायते शङ्का व्रजनाथ तवात्मजे ॥१४॥

श्रीनन्द उवाच

श्रूयतां मे वचो गोपा व्येतु शङ्का च वोऽर्भके ।
 एनम्कुमारमुद्दिश्य गर्गो मे यदुवाच ह ॥१५॥
 वर्णास्त्रयः किलास्यासन्गृह्णतोऽनुयुगं तनूः ।
 शुक्लो रक्तस्तथा पीत इदानीं कृष्णतां गतः ॥१६॥
 प्रागयं वसुदेवस्य क्वचिज्जातस्तवात्मजः ।
 वासुदेव इति श्रीमानभिजजाः सम्प्रचक्षते ॥१७॥
 बहूनि सन्ति नामानि रूपाणि च सुतस्य ते ।
 गुण कर्मानुरूपाणि तान्यहं वेद नो जनाः ॥१८॥
 एष वः श्रेय आधास्यद्रोपगोकुलनन्दनः ।
 अनेन सर्वदुर्गाणि यूयमञ्जस्तरिष्यथ ॥१९॥
 पुरानेन व्रजपते साधवो दस्युपीडिताः ।
 अराजके रक्ष्यमाणा जिग्युर्दस्यून्समेधिताः ॥२०॥
 य एतस्मिन्महाभागे प्रीतिं कुर्वन्ति मानवाः ।
 नारयोऽभिभवन्त्येतान्विष्णुपकषानिवासुराः ॥२१॥
 तस्मान्नन्द कुमारोऽयं नारायणसमो गुणैः ।
 श्रिया कीर्त्यानुभावेन तत्कर्मसु न विस्मयः ॥२२॥

इत्यद्धा मां समादिश्य गर्गे च स्वगृहं गते ।
 मन्ये नारायणस्यांशं कृष्णमक्लिष्टकारिणम् ॥२३॥
 इति नन्दवचः श्रुत्वा गर्गगीतं तं व्रजौकसः ।
 मुदिता नन्दमानर्चुः कृष्णं च गतविस्मयाः ॥२४॥
 देवे वर्ष्ति यज्ञविप्लवरुषा वज्रास्मवर्षानिलैः ।
 सीदत्पालपशुस्त्रियात्मशरणं दृष्ट्वानुकम्प्युत्स्मयन् ॥
 उत्पाट्यैककरेण शैलमबलो लीलोच्छिनीन्ध्रं यथा ।
 बिभ्रद्गोष्ठमपान्महेन्द्रमदभित्प्रीयान्न इन्द्रो गवाम् ॥२५॥

* * *

२७. श्रीशुक उवाच

गोवर्धने धृते शैले आसाराद्रकषिते व्रजे ।
 गोलोकादाव्रजत्कृष्णं सुरभिः शक्र एव च ॥०१॥
 विविक्त उपसङ्गम्य व्रीडीतः कृतहेलनः ।
 पस्पर्श पादयोरेनं किरीटेनार्कवर्चसा ॥०२॥
 दृष्टश्रुतानुभावोऽस्य कृष्णस्यामिततेजसः ।
 नष्टत्रिलोकेशमद इदमाह कृताञ्जलिः ॥०३॥

इन्द्र उवाच

विशुद्धसत्त्वं तव धाम शान्तं तपोमयं ध्वस्तरजस्तमस्कम् ।
 मायामयोऽयं गुणसम्प्रवाहो न विद्यते ते ग्रहणानुबन्धः ॥०४॥
 कुतो नु तद्धेतव ईश तत्कृता लोभादयो येऽबुधलिङ्गभावाः ।
 तथापि दण्डं भगवान्बिभर्ति धर्मस्य गुप्त्यै खलनिग्रहाय ॥०५॥
 पिता गुरुस्त्वं जगतामधीशो दुरत्ययः काल उपातदण्डः ।
 हिताय चेच्छातनुभिः समीहसे मानं विधुन्वन्जगदीशमानिनाम् ॥०६॥
 ये मद्विधाजत्रा जगदीशमानिनस्त्वां वीक्ष्य कालेऽभयमाशु तन्मदम् ।
 हित्वार्यमार्गं प्रभजन्त्यपस्मया ईहा खलानामपि तेऽनुशासनम् ॥०७॥
 स त्वं ममैश्वर्यमदप्लुतस्य कृतागसस्तेऽविदुषः प्रभावम् ।
 क्षन्तुं प्रभोऽथार्हसि मूढचेतसो मैवं पुनर्भून्मतिरीश मेऽसती ॥०८॥
 तवावतारोऽयमधोक्षजेह भुवो भराणामुरुभारजन्मनाम् ।
 चमूपतीनामभवाय देव भवाय युष्मच्चरणानुवर्तिनाम् ॥०९॥
 नमस्तुभ्यं भगवते पुरुषाय महात्मने ।
 वासुदेवाय कृष्णाय सात्वतां पतये नमः ॥१०॥
 स्वच्छन्दोपातदेहाय विशुद्धजज्ञानमूर्तये ।

सर्वस्मै सर्वबीजाय सर्वभूतात्मने नमः ॥११॥
 मयेदं भगवन्गोष्ठ नाशायासारवायुभिः ।
 चेष्टितं विहते यजत्रे मानिना तीव्रमन्युना ॥१२॥
 त्वयेशानुगृहीतोऽस्मि ध्वस्तस्तम्भो वृथोद्यमः ।
 ईश्वरं गुरुमात्मानं त्वामहं शरणं गतः ॥१३॥

श्रीशुक उवाच

एवं सङ्कीर्तितः कृष्णो मघोना भगवानमुम् ।
 मेघगम्भीरया वाचा प्रहसन्निदमब्रवीत् ॥१४॥

श्रीभगवानुवाच

मया तेऽकारि मघवन्मखभङ्गोऽनुगृहता ।
 मदनुस्मृतये नित्यं मत्तस्येन्द्रश्रिया भृशम् ॥१५॥
 मामैश्वर्यश्रीमदान्धो दण्ड पाणिं न पश्यति ।
 तं भ्रंशयामि सम्पद्भ्यो यस्य चेच्छाम्यनुग्रहम् ॥१६॥
 गम्यतां शक्र भद्रं वः क्रियतां मेऽनुशासनम् ।
 स्थीयतां स्वाधिकारेषु युक्तैर्वः स्तम्भवर्जितैः ॥१७॥
 अथाह सुरभिः कृष्णमभिवन्द्य मनस्विनी ।
 स्वसन्तानैरुपामन्त्र्य गोपरूपिणमीश्वरम् ॥१८॥

सुरभिरुवाच

कृष्ण कृष्ण महायोगिन्विश्वात्मन्विश्वसम्भव ।
 भवता लोकनाथेन सनाथा वयमच्युत ॥१९॥
 त्वं नः परमकं दैवं त्वं न इन्द्रो जगत्पते ।
 भवाय भव गोविप्र देवानां ये च साधवः ॥२०॥
 इन्द्रं नस्त्वाभिषेक्ष्यामो ब्रह्मणा चोदिता वयम् ।
 अवतीर्णोऽसि विश्वात्मन्भूमेर्भारापनुत्तये ॥२१॥

शुक्रश्च उवाच

एवं कृष्णमुपामन्त्र्य सुरभिः पयसात्मनः ।
 जलैराकाशगङ्गाया ऐरावतकरोद्धृतैः ॥२२॥
 इन्द्रः सुरर्षिभिः साकं चोदितो देवमातृभिः ।
 अभ्यसिञ्चत दाशार्हं गोविन्द इति चाभ्यधात् ॥२३॥
 तत्रागतास्तुम्बुरुनारदादयो गन्धर्वविद्याधरसिद्धचारणाः ।
 जगुर्यशो लोकमलापहं हरेः सुराङ्गनाः सन्ननृतुर्मुदान्विताः ॥२४॥

तं तुष्टुवुर्देवनिकायकेतवो ह्यवाकिरंश्चाद्भुतपुष्पवृष्टिभिः ।

लोकाः परां निर्वृतिमाप्नुवंस्त्रयो गावस्तदा गामनयन्पयोद्भुताम् ॥२५॥
 नानारसौघाः सरितो वृकषा आसन्मधुस्रवाः ।
 अकृष्टपच्यौषधयो गिरयोऽभिभ्रनुन्मणीन् ॥२६॥
 कृष्णेऽभिषिक्त एतानि सर्वाणि कुरुनन्दन ।
 निर्वैराण्यभवंस्तात क्रूराण्यपि निसर्गतः ॥२७॥
 इति गोगोकुलपतिं गोविन्दमभिषिच्य सः ।
 अनुजजातो ययौ शक्रो वृतो देवादिभिर्दिवम् ॥२८॥

* * *

२८. श्रीबादरायणिरुवाच

एकादश्यां निराहारः समभ्यर्च्य जनार्दनम् ।
 स्नातुं नन्दस्तु कालिन्ध्यां द्वादश्यां जलमाविशत् ॥०१॥
 तं गृहीत्वानयद्भृत्यो वरुणस्यासुरोऽन्तिकम् ।
 अवजन्नायासुरीं वेलां प्रविष्टमुदकं निशि ॥०२॥
 चुक्रुशुस्तमपश्यन्तः कृष्ण रामेति गोपकाः ।
 भगवांस्तदुपश्रुत्य पितरं वरुणाहृतम् ।
 तदन्तिकं गतो राजन्स्वानामभयदो विभुः ॥०३॥
 प्राप्तं वीक्ष्य हृषीकेशं लोकपालः सपर्यया ।
 महत्या पूजयित्वाह तद्दर्शनमहोत्सवः ॥०४॥

श्रीवरुण उवाच

अद्य मे निभृतो देहोऽद्यैवार्थोऽधिगतः प्रभो ।
 त्वत्पादभाजो भगवन्नवापुः पारमध्वनः ॥०५॥
 नमस्तुभ्यं भगवते ब्रह्मणे परमात्मने ।
 न यत्र श्रूयते माया लोकसृष्टिविकल्पना ॥०६॥
 अजानता मामकेन मूढेनाकार्यवेदिना ।
 आनीतोऽयं तव पिता तद्भवान्क्षन्तुमर्हति ॥०७॥
 ममाप्यनुग्रहं कृष्ण कर्तुमर्हस्यशेषदक् ।
 गोविन्द नीयतामेषु पिता ते पितृवत्सल ॥०८॥

श्रीशुक उवाच

एवं प्रसादितः कृष्णो भगवानीश्वरेश्वरः ।
 आदायागात्स्वपितरं बन्धूनां चावहन्मुदम् ॥०९॥
 नन्दस्त्वतीन्द्रियं दृष्ट्वा लोकपालमहोदयम् ।
 कृष्णे च सन्नतिं तेषां जजातिभ्यो विस्मितोऽब्रवीत् ॥१०॥

ते चौत्सुक्यधियो राजन्मत्वा गोपास्तमीश्वरम् ।
 अपि नः स्वगतिं सूक्ष्मामुपाधास्यदधीश्वरः ॥११॥
 इति स्वानां स भगवान्विजत्रायाखिलदृक्स्वयम् ।
 सङ्कल्पसिद्धये तेषां कृपयैतदचिन्तयत् ॥१२॥
 जनो वै लोक एतस्मिन्नविद्याकामकर्मभिः ।
 उच्चावचासु गतिषु न वेद स्वां गतिं भ्रमन् ॥१३॥
 इति सञ्चिन्त्य भगवान्महाकारुणिको हरिः ।
 दर्शयामास लोकं स्वं गोपानां तमसः परम् ॥१४॥
 सत्यं जत्रानमनन्तं यद्ब्रह्मज्योतिः सनातनम् ।
 यद्धि पश्यन्ति मुनयो गुणापाये समाहिताः ॥१५॥
 ते तु ब्रह्महृदम्नीता मग्नाः कृष्णेन चोद्धृताः ।
 ददृशुर्ब्रह्मणो लोकं यत्राकूरोऽध्यगात्पुरा ॥१६॥
 नन्दादयस्तु तं दृष्ट्वा परमानन्दनिवृताः ।
 कृष्णं च तत्र च्छन्दोभिः स्तूयमानं सुविस्मिताः ॥१७॥

* * *

२९. श्रीबादरायणिरुवाच

भगवानपि ता रातूर्ईः शारदोत्फुल्लमल्लिकाः ।
 वीक्ष्य रन्तुं मनश्चक्रे योगमायामुपाश्रितः ॥०१॥
 तदोदुराजः ककुभः करैर्मुखं प्राच्या विलिम्पन्नरुणेन शन्तमैः ।
 स चर्ष्णीनामुदगाच्छुचो मृजन्प्रियः प्रियाया इव दीर्घदर्शनः ॥०२॥
 दृष्ट्वा कुमुद्वन्तमखण्डमण्डलं ।
 रमाननाभं नवकुङ्कुमारुणम् ॥
 वनं च तत्कोमलगोभी रञ्जितं ।
 जगौ कलं वामदृशां मनोहरम् ॥०३॥
 निशम्य गीतां तदनङ्गवर्धनं व्रजस्त्रियः कृष्णगृहीतमानसाः ।
 आजग्मुरन्योन्यमलकषितोद्यमाः स यत्र कान्तो जवलोलकुण्डलाः ॥०४॥
 दुहन्त्योऽभिययुः काश्चिद्दोहं हित्वा समुत्सुकाः ।
 पयोऽधिश्रित्य संयावमनुद्वास्यापरा ययुः ॥०५॥
 परिवेष्यन्त्यस्तद्वित्वा पाययन्त्यः शिशून्पयः ।
 शुश्रूषन्त्यः पतीन्काश्चिदश्रन्त्योऽपास्य भोजनम् ॥०६॥
 लिम्पन्त्यः प्रमृजन्त्योऽन्या अञ्जन्त्यः काश्च लोचने ।
 व्यत्यस्तवस्त्राभरणाः काश्चित्कृष्णान्तिकं ययुः ॥०७॥

ता वार्यमाणाः पतिभिः पितृभिर्भ्रातृबन्धुभिः ।
 गोविन्दापहृतात्मानो न न्यवर्तन्त मोहिताः ॥०८॥
 अन्तर्गृहगताः काश्चिद्रोप्योऽलब्धविनिर्गमाः ।
 कृष्णं तद्भावनायुक्ता दध्युर्मीलितलोचनाः ॥०९॥
 दुःसहप्रेष्विरह तीव्रतापधुताशुभाः ।
 ध्यानप्रासाच्युताक्षेष् निर्वृत्या कषीणमङ्गलाः ॥१०॥
 तमेव परमात्मानं जारबुद्ध्यापि सङ्गताः ।
 जहृर्गुणमयं देहं सद्यः प्रकषीणबन्धनाः ॥११॥

श्रीपरीकषिदुवाच

कृष्णं विदुः परं कान्तं न तु ब्रह्मतया मुने ।
 गुणप्रवाहोपरमस्तासां गुणाधियां कथम् ॥१२॥

श्रीशुक उवाच

उक्तं पुरस्तादेतते चैद्यः सिद्धिं यथा गतः ।
 द्विष्न्नपि हृषीकेशं किमुताधोक्षजप्रियाः ॥१३॥
 नृणां निःश्रेयसार्थाय व्यक्तिर्भगवतो नृप ।
 अव्ययस्याप्रमेयस्य निर्गुणस्य गुणात्मनः ॥१४॥
 कामं क्रोधं भयं स्नेहमैक्यं सौहृदमेव च ।
 नित्यं हरौ विदधतो यान्ति तन्मयतां हि ते ॥१५॥
 न चैवं विस्मयः कार्यो भवता भगवत्यजे ।
 योगेश्वरेश्वरे कृष्णे यत एतद्विमुच्यते ॥१६॥
 ता दृष्ट्वान्तिकमायाता भगवान्द्रजयोषितः ।
 अवदद्ददतां श्रेष्ठो वाचः पेशैर्विमोहयन् ॥१७॥

श्रीभगवानुवाच

स्वागतं वो महाभागाः प्रियं किं करवाणि वः ।
 व्रजस्यानामयं कच्चिद्ब्रूतागमनकारणम् ॥१८॥
 रजन्येषा घोररूपा घोरसत्त्वनिषेविता ।
 प्रतियात व्रजं नेह स्थेयं स्त्रीभिः सुमध्यमाः ॥१९॥
 मातरः पितरः पुत्रा भ्रातरः पतयश्च वः ।
 विचिन्वन्ति ह्यपश्यन्तो मा कृद्वं बन्धुसाध्वसम् ॥२०॥
 दृष्टं वनं कुसुमितं राकेशकररञ्जितम् ।
 यमुनानिललीलैजतरुपल्लवशोभितम् ॥२१॥
 तथात मा चिरं गोष्ठं शुश्रूष्वं पतीन्सतीः ।

क्रन्दन्ति वत्सा बालाश्च तान्पाययत दुह्यत ॥२२॥
 अथ वा मदभिस्नेहाद्भवत्यो यन्त्रिताशयाः ।
 आगता ह्युपपन्नं वः प्रीयन्ते मयि जन्तवः ॥२३॥
 भर्तुः शुश्रूषणं स्त्रीणां परो धर्मो ह्यमायया ।
 तद्वन्धूनां च कल्याणः प्रजानां चानुपोष्णम् ॥२४॥
 दुःशीलो दुर्भगो वृद्धो जडो रोग्यधनोऽपि वा ।
 पतिः स्त्रीभिर्न हातव्यो लोकेऽसुभिरपातकी ॥२५॥
 अस्वर्ग्यमयशस्यं च फल्गु कृच्छ्रं भयावहम् ।
 जुगुप्सितं च सर्वत्र ह्यौपपत्यं कुलस्त्रियः ॥२६॥
 श्रवणाद्दर्शनाद्ध्ययानान्मयि भावोऽनुकीर्तनात् ।
 न तथा सन्निकर्षेण प्रतियात ततो गृहान् ॥२७॥

श्रीशुक उवाच

इति विप्रियमाकर्ण्य गोप्यो गोविन्दभाषितम् ।
 विष्णुणा भग्नसङ्कल्पाश्चिन्तामापुर्दुरत्ययाम् ॥२८॥
 कृत्वा मुखान्यव शुचः श्वसनेन शुष्यद् ।
 बिम्बाधराणि चरणेन भुवः लिखन्त्यः ॥
 अस्मैरुपात्तमसिभिः कुचकुङ्कुमानि ।
 तस्थुर्मुजन्त्य उरुदुःखभराः स्म तूष्णीम् ॥२९॥
 प्रेष्ठं प्रियेतरमिव प्रतिभाष्माणं ।
 कृष्णं तदर्थविनिवर्तितसर्वकामाः ॥
 नेत्रे विमृज्य रुदितोपहते स्म किञ्चित् ।
 संरम्भगद्गदगिरोऽब्रुवतानुरक्ताः ॥३०॥

श्रीगोप्य ऊचुः

मैवं विभोऽर्हति भवान्गदितुं नृशंसं ।
 सन्त्यज्य सर्वविष्यांस्तव पादमूलम् ॥
 भक्ता भजस्व दुरवग्रह मा त्यजास्मान् ।
 देवो यथादिपुरुषो भजते मुमुकषून् ॥३१॥
 यत्पत्यपत्यसुहृदामनुवृत्तिरङ्ग ।
 स्त्रीणां स्वधर्म इति धर्मविदा त्वयोक्तम् ॥
 अस्त्वेवमेतदुपदेशपदे त्वयीशे ।
 प्रेष्ठो भवांस्तनुभृतां किल बन्धुरात्मा ॥३२॥
 कुर्वन्ति हि त्वयि रतिं कुशलाः स्व आत्मन् ।

नित्यप्रिये पतिसुतादिभिरार्तिदैः किम् ॥
 तन्नः प्रसीद परमेश्वर मा स्म छिन्द्या ।
 आशां धृतां त्वयि चिरादरविन्दनेत्र ॥३३॥
 चित्तं सुखेन भवतापहतं गृहेषु ।
 यन्निर्विशत्युत करावपि गृह्यकृत्ये ॥
 पादौ पदं न चलतस्तव पादमूलाद् ।
 यामः कथं व्रजमथो करवाम किं वा ॥३४॥
 सिञ्चाङ्ग नस्त्वदधरामृतपूरकेण ।
 हासावलोककलगीतजहृच्छयाग्निम् ॥
 नो चेद्वयं विरहजाग्न्युपयुक्तदेहा ।
 ध्यानेन याम पदयोः पदवीं सखे ते ॥३५॥
 यर्हम्बुजाक्ष तव पादतलं रमाया ।
 दत्तक्षणं क्वचिदरण्यजनप्रियस्य ॥
 अस्प्राक्ष्म तत्प्रभृति नान्यसमक्षमञ्जः ।
 स्थातुंस्त्वयाभिरमिता बत पारयामः ॥३६॥
 श्रीर्यत्पदाम्बुजरजश्वकमे तुलस्या ।
 लब्ध्वापि वक्षसि पदं किल भृत्यजुष्टम् ॥
 यस्याः स्ववीक्षण उतान्यसुरप्रयासस् ।
 तद्वद्वयं च तव पादरजः प्रपन्नाः ॥३७॥
 तन्नः प्रसीद वृजिनार्दन तेऽन्घ्रिमूलं ।
 प्राप्ता विसृज्य वसतीस्त्वदुपासनाशाः ॥
 त्वत्सुन्दरस्मितनिरीक्षणतीव्रकाम ।
 तप्तात्मनां पुरुषभूष्ण देहि दास्यम् ॥३८॥
 वीक्ष्यालकावृतमुखं तव कुण्डलश्री ।
 गण्डस्थलाधरसुधं हसितावलोकम् ॥
 दत्ताभयं च भुजदण्डयुगं विलोक्य ।
 वक्षः श्रियैकरमणं च भवाम दास्यः ॥३९॥
 का रुयङ्ग ते कलपदायतवेणुगीत ।
 सम्मोहितार्यचरितान्न चलेत्त्रिलोक्याम् ॥
 त्रैलोक्यसौभगमिदं च निरीक्ष्य रूपं ।
 यद्गोद्विजद्रुममृगाः पुलकान्यबिभ्रन् ॥४०॥
 व्यक्तं भवान्ब्रजभयार्तिहरोऽभिजातो ।

देवो यथादिपुरुषः सुरलोकगोप्ता ॥
 तन्नो निधेहि करपङ्कजमार्तबन्धो ।
 तप्तस्तनेषु च शिरःसु च किङ्करीणाम् ॥४१॥

श्रीशुक उवाच

इति विकलवितं तासां श्रुत्वा योगेश्वरेश्वरः ।
 प्रहस्य सदयं गोपीरात्मारामोऽप्यरीरमत् ॥४२॥
 ताभिः समेताभिरुदारचेष्टितः प्रियेक्षणोत्फुल्लमुखीभिरच्युतः ।
 उदारहासद्विजकुन्ददीधतिर्व्यरोचतैणाङ्क इवोडुभिर्वृतः ॥४३॥
 उपगीयमान उद्गायन्वनिताशतयूथपः ।
 मालां बिभ्रद्वैजयन्तीं व्यचरन्मण्डयन्वनम् ॥४४॥
 नद्याः पुलिनमाविश्य गोपीभिर्हिमवालुकम् ।
 जुष्टं ततरलानन्दि कुमुदामोदवायुना ॥४५॥
 बाहुप्रसारपरिरम्भकरालकोरु नीवीस्तनालभननर्मनखाग्रपातैः ।
 क्ष्वेल्यावलोकहसितैर्त्रैजसुन्दरीणामुत्तम्भयन्नतिपतिं रमयां चकार ॥४६॥
 एवं भगवतः कृष्णाल्लब्धमाना महात्मनः ।
 आत्मानं मेनिरे स्त्रीणां मानिन्यो ह्यधिकं भुवि ॥४७॥
 तासां तत्सौभगमदं वीक्ष्य मानं च केशवः ।
 प्रशमाय प्रसादाय तत्रैवान्तरधीयत ॥४८॥

* * *

३०. श्रीशुक उवाच

अन्तर्हिते भगवति सहसैव व्रजाङ्गनाः ।
 अतप्यंस्तमचकषाणाः करिण्य इव यूथपम् ॥०१॥
 गत्यानुरागस्मितविभ्रमेकषितैर्मनोरमालापविहारविभ्रमैः ।
 आकषिप्तचित्ताः प्रमदा रमापतेस्तास्ता विचेष्टा जगृहुस्तदात्मिकाः ॥०२॥
 गतिस्मितप्रेक्षणभाष्णादिषु प्रियाः प्रियस्य प्रतिरुद्धमूर्तयः ।
 असावहं त्वित्यबलास्तदात्मिका न्यवेदिषुः कृष्णविहारविभ्रमाः ॥०३॥
 गायन्त्य उच्चैरमुमेव संहता विचिक्चुरुन्मत्तकवद्वनाद्वनम् ।
 पप्रच्छुराकाशवदन्तरं बहिर्भूतेषु सन्तं पुरुषं वनस्पतीन् ॥०४॥
 दृष्टो वः कच्चिदश्वत्थ प्लक्ष न्यग्रोध नो मनः ।
 नन्दसूनुर्गतो हत्वा प्रेमहासावलोकनैः ॥०५॥
 कच्चित्कुरबकाशोक नागपुन्नागचम्पकाः ।
 रामानुजो मानिनीनामितो दर्पहरस्मितः ॥०६॥

कच्चिनुलसि कल्याणि गोविन्दचरणप्रिये ।
 सह त्वालिकुलैर्बिभ्रद्दृष्टस्तेऽतिप्रियोऽच्युतः ॥०७॥
 मालत्यदर्शि वः कच्चिन्मल्लिके जातियूथिके ।
 प्रीतिं वो जनयन्त्यातः करस्पर्शन माधवः ॥०८॥
 चूतप्रियालपनसासनकोविदार जम्ब्वर्कबिल्वबकुलामकदम्बनीपाः ।
 येऽन्ये परार्थभवका यमुनोपकूलाः शंसन्तु कृष्णपदवीं रहितात्मनां नः ॥०९॥
 किं ते कृतं कषिति तपो बत केशवाङ्घ्रि ।
 स्पर्शोत्सवोत्पुलकिताङ्गनहैर्विभासि ॥
 अप्यङ्घ्रिसम्भव उरुक्रमविक्रमाद्वा ।
 आहो वराहवपुषः परिरम्भणेन ॥१०॥
 अप्येणपत्न्युपगतः प्रिययेह गात्रैस् ।
 तन्वन्दृशां सखि सुनिर्वृतिमच्युतो वः ॥
 कान्ताङ्गसङ्गकुचकुङ्कुमरञ्जितायाः ।
 कुन्दस्रजः कुलपतेरिह वाति गन्धः ॥११॥
 बाहुं प्रियांस उपधाय गृहीतपद्मो ।
 रामानुजस्तुलसिकालिकुलैर्मदान्धैः ॥
 अन्वीयमान इह वस्तरवः प्रणामं ।
 किं वाभिनन्दति चरन्प्रणयावलोकैः ॥१२॥
 पृच्छतेमा लता बाहूनप्याश्लिष्टा वनस्पतेः ।
 नूनं तत्करजस्पृष्टा बिभ्रत्युत्पुलकान्यहो ॥१३॥
 इत्युन्मत्तवचो गोप्यः कृष्णान्वेषणकातराः ।
 लीला भगवतस्तास्ता ह्यनुचक्रुस्तदात्मिकाः ॥१४॥
 कस्याचित्पूतनायन्त्याः कृष्णायन्त्यपिबत्स्तनम् ।
 तोकयित्वा रुदत्यन्या पदाहन्शकटायतीम् ॥१५॥
 दैत्यायित्वा जहारान्यामेको कृष्णार्भभावनाम् ।
 रिङ्गयामास काप्यङ्घ्री कण्ठ्नी घोष्निःस्वनैः ॥१६॥
 कृष्णरामायिते द्वे तु गोपायन्त्यश्च काश्चन ।
 वत्सायतीं हन्ति चान्या तत्रैका तु बकायतीम् ॥१७॥
 आहूय दूरगा यद्वत्कृष्णस्तमनुवर्ततीम् ।
 वेपुं क्वणन्तीं क्रीडन्तीमन्याः शंसन्ति साध्विति ॥१८॥
 कस्याञ्चित्स्वभुजं न्यस्य चलन्त्याहापरा ननु ।
 कृष्णोऽहं पश्यत गतिं ललितामिति तन्मनाः ॥१९॥

मा भैष्ट वातवर्षाभ्यां तत्राणं विहितं मय ।
 इत्युक्तवैकेन हस्तेन यतन्त्युन्निदधेऽम्बरम् ॥२०॥
 आरुह्यैका पदाक्रम्य शिरस्याहापरां नृप ।
 दुष्टाहे गच्छ जातोऽहं खलानाम्ननु दण्डकृत् ॥२१॥
 तत्रैकोवाच हे गोपा दावाग्निं पश्यतोल्बणम् ।
 चकषूंष्याश्वपिदध्वं वो विधास्ये कषेममञ्जसा ॥२२॥
 बद्धान्यया स्रजा काचित्तन्वी तत्र उलूखले ।
 बध्नामि भाण्डभेतारं हैयङ्गवमुषं त्विति ।
 भीता सुदृक्पिधायस्यं भजे भीतिविडम्बनम् ॥२३॥
 एवं कृष्णं पृच्छमाना व्रणदावनलतास्तरून् ।
 व्यचक्षत वनोद्देशे पदानि परमात्मनः ॥२४॥
 पदानि व्यक्तमेतानि नन्दसूनुर्महात्मनः ।
 लक्ष्यन्ते हि ध्वजाम्भोज वज्राङ्कुशयवादिभिः ॥२५॥
 तैस्तैः पदैस्तत्पदवीमन्विच्छन्त्योऽग्रतोऽबलाः ।
 वध्वाः पदैः सुपृक्तानि विलोक्यार्ताः समब्रुवन् ॥२६॥
 कस्याः पदानि चैतानि याताया नन्दसूनुना ।
 अंसन्यस्तप्रकोष्ठायाः करेणोः करिणा यथा ॥२७॥
 अनयाराधितो नूनं भगवान्हरिरीश्वरः ।
 यन्नो विहाय गोविन्दः प्रीतो यामनयद्रहः ॥२८॥
 धन्या अहो अमी आल्यो गोविन्दाङ्घ्र्यब्जरेणवः ।
 यान्ब्रह्मेशौ रमा देवी दधुर्मूर्ध्न्यघनुत्तये ॥२९॥
 तस्या अमूनि नः कषोभं कुर्वन्त्युच्यैः पदानि यत् ।
 यैकापहत्य गोपीनाम्रहो भुङ्क्तेऽच्युताधरम् ॥
 न लक्ष्यन्ते पदान्यत्र तस्या नूनं तृणाङ्कुरैः ।
 खिद्यत्सुजाताङ्घ्रितलामुन्निन्ये प्रेयसीं प्रियः ॥३०॥
 इमान्यधिकमग्नानि पदानि वहतो वधूम् ।
 गोप्यः पश्यत कृष्णस्य भाराक्रान्तस्य कामिनः ।
 अत्रावरोपिता कान्ता पुष्पहेतोर्महात्मना ॥३१॥
 अत्र प्रसूनावचयः प्रियार्थं प्रेयसा कृतः ।
 प्रपदाक्रमण एते पश्यतासकले पदे ॥३२॥
 केशप्रसाधनं त्वत्र कामिन्याः कामिना कृतम् ।
 तानि चूडयता कान्तामुपविष्टमिह ध्रुवम् ॥३३॥

रेमे तथा चात्मरत आत्मारामोऽप्यखण्डितः ।
 कामिनां दर्शयन्दैर्न्यं स्त्रीणां चैव दुरात्मताम् ॥३४॥
 इत्येवं दर्शयन्त्यस्ताश्चेरुर्गोप्यो विचेतसः ।
 यां गोपीमनयत्कृष्णो विहायान्याः स्त्रियो वने ॥३५॥
 सा च मेने तदात्मानं वरिष्ठं सर्वयोषिताम् ।
 हित्वा गोपीः कामयाना मामसौ भजते प्रियः ॥३६॥
 ततो गत्वा वनोद्देशं दृष्ट्वा केशवमब्रवीत् ।
 न पारयेऽहं चलितुं नय मां यत्र ते मनः ॥३७॥
 एवमुक्तः प्रियामाह स्कन्ध आरुह्यतामिति ।
 ततश्चान्तर्दधे कृष्णः सा वधूर्न्वतप्यत ॥३८॥
 हा नाथ रमण प्रेष्ठ क्वासि क्वासि महाभुज ।
 दास्यास्ते कृपणाया मे सखे दर्शय सन्निधिम् ॥३९॥

श्रीशुक उवाच

अन्विच्छन्त्यो भगवतो मार्गं गोप्योऽविदूरितः ।
 ददृशुः प्रियविक्षेपान्मोहितां दुःखितां सखीम् ॥४०॥
 तथा कथितमाकर्ण्य मानप्राप्तिं च माधवात् ।
 अवमानं च दौरात्म्याद्विस्मयं परमं ययुः ॥४१॥
 ततोऽविशन्वनं चन्द्र ज्योत्स्ना यावद्विभाव्यते ।
 तमः प्रविष्टमालक्ष्य ततो निववृतुः स्त्रियः ॥४२॥
 तन्मनस्कास्तदलापास्तद्विचेष्टास्तदात्मिकाः ।
 तद्गुणानेव गायन्त्यो नात्मगाराणि सस्मरुः ॥४३॥
 पुनः पुलिनमागत्य कालिन्द्याः कृष्णभावनाः ।
 समवेता जगुः कृष्णं तदागमनकाङ्क्षिताः ॥४४॥

* * *

३१. गोप्य ऊचुः

जयति तेऽधिकं जन्मना व्रजः श्रयत इन्दिरा शश्वदत्र हि ।
 दयित दृश्यतां दिक्षु तावकास्त्वयि धृतासवस्त्वां विचिन्वते ॥०१॥
 शरदुदाशये साधुजातसत् सरसिजोदरश्रीमुषा दृशा ।
 सुरतनाथ तेऽशुल्कदासिका वरद निघ्नतो नेह किं वधः ॥०२॥
 विष्जलाप्ययाद्व्यालराक्षसाद्वर्ष्मारुताद्वैद्युतानलात् ।
 वृष्मयात्मजाद्विधृतो भयादृष्भ ते वयं रकषिता मुहुः ॥०३॥
 न खलु गोपीकानन्दनो भवानखिलदेहिनामन्तरात्मदृक् ।

विखनसार्थितो विश्वगुप्तये सख उदेयिवान्सात्वतां कुले ॥०४॥
 विरचिताभयं वृष्णिधूर्य ते चरणमीयुषां संसृतेर्भयात् ।
 करसरोरुहं कान्त कामदं शिरसि धेहि नः श्रीकरग्रहम् ॥०५॥
 व्रजजनार्तिहन्वीर योषितां निजजनस्मयध्वंसनस्मित ।
 भज सखे भवत्किङ्करीः स्म नो जलरुहाननं चारु दर्शय ॥०६॥
 प्रणतदेहिनां पापकर्षणं तृणचरानुगं श्रीनिकेतनम् ।
 फणिफणार्पितं ते पदाम्बुजं कृणु कुचेषु नः कृन्धि हृच्छयम् ॥०७॥
 मधुरया गिरा वल्गुवाक्यया बुधमनोज्ञया पुष्करेक्षण ।
 विधिकरीरिमा वीर मुह्यतीरधरसीधुनाप्याययस्व नः ॥०८॥
 तव कथामृतं तप्तजीवनं कविभिरीडितं कल्मषापहम् ।
 श्रवणमङ्गलं श्रीमदाततं भुवि गृणन्ति ये भूरिदा जनाः ॥०९॥
 प्रहसितं प्रियप्रेमवीक्षणं विहरणं च ते ध्यानमङ्गलम् ।
 रहसि संविदो या हृदि स्पृशः कुहक नो मनः कषोभयन्ति हि ॥१०॥
 चलसि यद्ब्रजाच्चारयन्पशून्नलिनसुन्दरं नाथ ते पदम् ।
 शिलतृणाङ्कुरैः सीदतीति नः कलिलतां मनः कान्त गच्छति ॥११॥
 दिनपरिक्षये नीलकुन्तलैर्वनरुहाननं विभ्रदावृतम् ।
 घनरजस्वलं दर्शयन्मुहुर्मनसि नः स्मरं वीर यच्छसि ॥१२॥
 प्रणतकामदं पद्मजार्चितं धरणिमण्डनं ध्येयमापदि ।
 चरणपङ्कजं शन्तमं च ते रमण नः स्तनेष्वर्पयाधिहन् ॥१३॥
 सुरतवर्धनं शोकनाशनं स्वरितवेणुना सुष्ठु चुम्बितम् ।
 इतररागविस्मारणं नृणां वितर वीर नस्तेऽधरामृतम् ॥१४॥
 अटति यद्भवानह्नि काननं त्रुटि युगायते त्वामपश्यताम् ।
 कुटिलकुन्तलं श्रीमुखं च ते जड उदीक्षतां पक्ष्मकृद्दृशाम् ॥१५॥
 पतिसुतान्वयभ्रातृबान्धवानतिविलङ्घ्य तेऽन्त्यच्युतागताः ।
 गतिविदस्तवोद्गीतमोहिताः कितव योषितः कस्त्यजेन्निशि ॥१६॥
 रहसि संविदं हृच्छयोदयं प्रहसिताननं प्रेमवीक्षणम् ।
 बृहदुरः श्रियो वीक्ष्य धाम ते मुहुरतिस्पृहा मुह्यते मनः ॥१७॥
 व्रजवनौकसां व्यक्तिरङ्ग ते वृजिनहन्त्र्यलं विश्वमङ्गलम् ।
 त्यज मनाक्च नस्त्वत्स्पृहात्मनां स्वजनहृद्गुजां यन्निषूदनम् ॥१८॥
 यत्ते सुजातचरणाम्बुरुहं स्तनेषु ।
 भीताः शनैः प्रिय दधीमहि कर्कशेषु ॥
 तेनाटवीमटसि तद्व्यथते न किं स्वित् ।

कूर्पादिभिर्भ्रमति धीर्भवदायुषां नः ॥१९॥

* * *

३२. श्रीशुक उवाच

इति गोप्यः प्रगायन्त्यः प्रलपन्त्यश्च चित्रधा ।
 रुरुदुः सुस्वरं राजन्कृष्णदर्शनलालसाः ॥०१॥
 तासामाविरभूच्छौरिः समयमानमुखाम्बुजः ।
 पीताम्बरधरः स्रग्वी साकषान्मन्मथमन्मथः ॥०२॥
 तं विलोक्यागतं प्रेष्ठं प्रीत्युत्फुल्लदृशोऽबलाः ।
 उत्तस्थुर्युगपत्सर्वास्तन्वः प्राणमिवागतम् ॥०३॥
 काचित्कराम्बुजं शौरैर्जगृहेऽञ्जलिना मुदा ।
 काचिद्धधार तद्वाहुमंसे चन्दनभूषितम् ॥०४॥
 काचिदञ्जलिनागृह्णातन्वी ताम्बूलचर्वितम् ।
 एका तदङ्घ्रिकमलं सन्तसा स्तनयोरधात् ॥०५॥
 एका भ्रुकुटिमाबध्य प्रेमसंरम्भविह्वला ।
 घ्नन्तीवैक्षत्कटाकषेपैः सन्दष्टदशनच्छदा ॥०६॥
 अपरानिमिष्णुभ्यां जुषाणा तन्मुखाम्बुजम् ।
 आपीतमपि नातृप्यत्सन्तस्तच्चरणं यथा ॥०७॥
 तं काचिन्नेत्ररन्ध्रेण हृदि कृत्वा निमील्य च ।
 पुलकाङ्ग्युपगुह्यास्ते योगीवानन्दसम्प्लुता ॥०८॥
 सर्वास्ताः केशवालोक परमोत्सवनिर्वृताः ।
 जहुर्विरहजं तापं प्राज्ञं प्राप्य यथा जनाः ॥०९॥
 ताभिर्विधूतशोकाभिर्भगवानच्युतो वृतः ।
 व्यरोचताधिकं तात पुरुषः शक्तिभिर्यथा ॥१०॥
 ताः समादाय कालिन्द्या निर्विशय पुलिनं विभुः ।
 विकसत्कुन्दमन्दार सुरभ्यनिलष्टपदम् ॥११॥
 शरच्चन्द्रांशुसन्दोह ध्वस्तदोषातमः शिवम् ।
 कृष्णाया हस्ततरला चितकोमलवालुकम् ॥१२॥
 तद्दर्शनाह्लादविधूतहृद्रुजो मनोरथान्तं श्रुतयो यथा ययुः ।
 स्वैरुत्तरीयैः कुचकुङ्कुमाङ्कितैरचीकृपन्नासनमात्मबन्धवे ॥१३॥
 तत्रोपविष्टो भगवान्स ईश्वरो योगेश्वरान्तर्हृदि कल्पितासनः ।
 चकास गोपीपरिप्लुतोऽर्चितस्त्रैलोक्यलक्ष्म्येकपदं वपुर्दधत् ॥१४॥
 सभाजयित्वा तमनङ्गदीपनं सहासलीलेक्षणविभ्रमभ्रुवा ।

संस्पर्शनेनाङ्ककृताङ्घ्रिहस्तयोः संस्तुत्य ईप्सुकुपिता बभाषिरे ॥१५॥

श्रीगोप्य ऊचुः

भजतोऽनुभजन्त्येक एक एतद्विपर्ययम् ।
नोभयांश्च भजन्त्येक एतन्नो ब्रूहि साधु भोः ॥१६॥

श्रीभगवानुवाच

मिथो भजन्ति ये सख्यः स्वार्थैकान्तोद्यमा हि ते ।
न तत्र सौहृदं धर्मः स्वार्थार्थं तद्धि नान्यथा ॥१७॥
भजन्त्यभजतो ये वै करुणाः पितरौ यथा ।
धर्मो निरपवादोऽत्र सौहृदं च सुमध्यमाः ॥१८॥
भजतोऽपि न वै केचिद्भजन्त्यभजतः कुतः ।
आत्मारामा ह्यासकामा अकृतजत्रा गुरुद्रुहः ॥१९॥

नाहं तु सख्यो भजतोऽपि जन्तून्भजाम्यमीषामनुवृत्तिवृत्तये ।
यथाधनो लब्धधने विनष्टे तच्चिन्तयान्यन्निभृतो न वेद ॥२०॥
एवं मदर्थोज्झितलोकवेद स्वानाम्हि वो मय्यनुवृत्तयेऽबलाः ।
मयापरोक्षं भजता तिरोहितं मासूयितुं मार्हथ तत्प्रियं प्रियाः ॥२१॥
न पारयेऽहं निरवद्यसंयुजां स्वसाधुकृत्यं विबुधायुषापि वः ।
या माभजन्दुर्जरगेहशृङ्खलाः संवृश्य तद्वः प्रतियातु साधुना ॥२२॥

* * *

३३. श्रीशुक उवाच

इत्थं भगवतो गोप्यः श्रुत्वा वाचः सुपेशलाः ।
जहुर्विरहजं तापं तदङ्गोपचिताशिषः ॥०१॥
तत्रारभत गोविन्दो रासक्रीडामनुव्रतैः ।
स्त्रीरत्नैरन्वितः प्रीतैरन्योन्याबद्धबाहुभिः ॥०२॥
रासोत्सवः सम्प्रवृत्तो गोपीमण्डलमण्डितः ।
योगेश्वरेण कृष्णेन तासां मध्ये द्वयोर्द्वयोः ॥
प्रविष्टेन गृहीतानां कण्ठे स्वनिकटं स्त्रियः ।
यं मन्येरन्नभस्तावद्विमानशतसङ्कुलम् ।
दिवौकसां सदारणामौत्सुक्यापहतात्मनाम् ॥०३॥
ततो दुन्दुभयो नेदुर्निपेतुः पुष्पवृष्टयः ।
जगुर्गन्धर्वपतयः सस्त्रीकास्तद्यशोऽमलम् ॥०४॥
वलयाणां नूपुराणां किङ्किणीनां च योषिताम् ।
सप्रियाणामभूच्छब्दस्तुमुलो रासमण्डले ॥०५॥

तत्रातिशुशुभे ताभिर्भगवान्देवकीसुतः ।
 मध्ये मणीनां हैमानां महामरकतो यथा ॥०६॥
 पादन्यासैर्भुजविधुतिभिः सस्मितैर्भूविलासैर् ।
 भज्यन्मध्येऽथलकुचपटैः कुण्डलैर्गण्डलोलैः ॥
 स्विद्यन्मुख्यः कवररसनाग्रन्थयः कृष्णवध्वो ।
 गायन्त्यस्तं तडित इव ता मेघचक्रे विरेजुः ॥०७॥
 उच्चैर्जगुर्नृत्यमाना रक्तकण्ठ्यो रतिप्रियाः ।
 कृष्णाभिमर्शमुदिता यद्रीतेनेदमावृतम् ॥०८॥
 काचित्समं मुकुन्देन स्वरजातीरमिश्रिताः ।
 उन्निन्ये पूजिता तेन प्रीयता साधु साध्विति ।
 तदेव ध्रुवमुन्निन्ये तस्यै मानं च बहदात् ॥०९॥
 काचिद्रासपरिश्रान्ता पार्श्वस्थस्य गदाभूतः ।
 जग्राह बाहुना स्कन्धं क्षथद्वलयमल्लिका ॥१०॥
 तत्रैकांसगतं बाहुं कृष्णस्योत्पलसौरभम् ।
 चन्दनालिसमाघ्राय हृष्टरोमा चुचुम्ब ह ॥११॥
 कस्याश्चिन्नाट्यविकषित कुण्डलत्विष्मण्डितम् ।
 गण्डं गण्डे सन्दधत्याः प्रादात्ताम्बूलचर्वितम् ॥१२॥
 नृत्यती गायती काचित्कूजन्नूपुरमेखला ।
 पार्श्वस्थाच्युतहस्ताब्जं श्रान्ताधात्स्तनयोः शिवम् ॥१३॥
 गोप्यो लब्ध्वाच्युतं कान्तं श्रिय एकान्तवल्लभम् ।
 गृहीतकण्ठ्यस्तद्वोभ्यां गायन्त्यस्तम्बिजद्विरे ॥१४॥
 कर्णोत्पलालकविटङ्ककपोलघर्म ।
 वक्त्रश्रियो वलयनूपुरघोष्वाद्यैः ॥
 गोप्यः समं भगवता ननृतुः स्वकेश ।
 सस्तस्रजो भ्रमरगायकरासगोष्ठ्याम् ॥१५॥
 एवं परिष्वङ्गकराभिमर्श स्निग्धेक्षणोद्दामविलासहासैः ।
 रेमे रमेशो व्रजसुन्दरीभिर्यथाभक्तः स्वप्रतिबिम्बविभ्रमः ॥१६॥
 तदङ्गसङ्गप्रमुदाकुलेन्द्रियाः केशान्दुकूलं कुचपट्टिकां वा ।
 नाञ्जः प्रतिव्योढुमलं व्रजस्त्रियो विस्रस्तमालाभरणाः कुरूद्वह ॥१७॥
 कृष्णविक्रीडितं वीक्ष्य मुमुहुः खेचरस्त्रियः ।
 कामार्दिताः शशाङ्कश्च सगणो विस्मितोऽभवत् ॥१८॥
 कृत्वा तावन्तमात्मानं यावतीर्गोपयोषितः ।

रेमे स भगवांस्ताभिरात्मरामोऽपि लीलया ॥१९॥

तासां रतिविहारेण श्रान्तानां वदनानि सः ।

प्रामृजत्करुणः प्रेम्णा शन्तमेनाङ्ग पाणिना ॥२०॥

गोप्यः स्फुरत्पुरटकुण्डलकुन्तलत्विङ् ।

गण्डश्रिया सुधितहासनिरीक्षणेन ॥

मानं दधत्य ऋषभस्य जगुः कृतानि ।

पुण्यानि तत्कररुहस्पर्शप्रमोदाः ॥२१॥

ताभिर्युतः श्रममपोहितुमङ्गसङ्ग ।

घृष्टस्रजः स कुचकुङ्कुमरञ्जितायाः ॥

गन्धर्वपालिभिरनुद्रुत आविशद्वाः ।

श्रान्तो गजीभिरभराडिव भिन्नसेतुः ॥२२॥

सोऽम्भस्यलं युवतिभिः परिषिच्यमानः ।

प्रेम्णेकषितः प्रहसतीभिरितस्ततोऽङ्ग ॥

वैमानिकैः कुसुमवर्षिभिरीयमानो ।

रेमे स्वयं स्वरतिरत्र गजेन्द्रलीलः ॥२३॥

ततश्च कृष्णोपवने जलस्थल प्रसूनगन्धानिलजुष्टदिकटे ।

चचार भृङ्गप्रमदागणावृतो यथा मदच्युद्धिरदः करेणुभिः ॥२४॥

एवं शशाङ्कांशुविराजिता निशाः स सत्यकामोऽनुरताबलागणः ।

सिषेव आत्मन्यवरुद्धसौरतः सर्वाः शरत्काव्यकथारसाश्रयाः ॥२५॥

श्रीपरीकषिदुवाच

संस्थापनाय धर्मस्य प्रशमायेतरस्य च ।

अवतीर्णो हि भगवानंशेन जगदीश्वरः ॥२६॥

स कथं धर्मसेतूनां वक्ता कर्ताभिरकषिता ।

प्रतीपमाचरद्ब्रह्मन्परदाराभिमर्शनम् ॥२७॥

आसकामो यदुपतिः कृतवान्वै जुगुप्सितम् ।

किमभिप्राय एतन्नः शंशयं छिन्धि सुव्रत ॥२८॥

श्रीशुक उवाच

धर्मव्यतिक्रमो दृष्ट ईश्वराणां च साहसम् ।

तेजीयसां न दोषाय वहेः सर्वभुजो यथा ॥२९॥

नैतत्समाचरेज्जातु मनसापि ह्यनीश्वरः ।

विनश्यत्याचरन्मौढ्याद्यथारुद्रोऽब्धिजं विष्णुम् ॥३०॥

ईश्वराणां वचः सत्यं तथैवाचरितं क्वचित् ।

तेषां यत्स्ववचोयुक्तं बुद्धिमांस्तत्समाचरेत् ॥३१॥
 कुशलाचरितेनैषामिह स्वार्थो न विद्यते ।
 विपर्ययेण वानर्थो निरहङ्कारिणां प्रभो ॥३२॥
 किमुताखिलसत्त्वानां तिर्यङ्मर्त्यदिवौकसाम् ।
 ईशितुश्चेशितव्यानां कुशलाकुशलान्वयः ॥३३॥
 यत्पादपङ्कजपरागनिषेवतृप्ता ।
 योगप्रभावविधुताखिलकर्मबन्धाः ॥
 स्वैरं चरन्ति मुनयोऽपि न नह्यमानास् ।
 तस्येच्छयात्तवपुषः कुत एव बन्धः ॥३४॥
 गोपीनां तत्पतीनां च सर्वेषामेव देहिनाम् ।
 योऽन्तश्चरति सोऽध्यक्षः क्रीडनेनेह देहभाक् ॥३५॥
 अनुग्रहाय भक्तानां मानुषं देहमास्थितः ।
 भजते तादृशीः क्रीड याः श्रुत्वा तत्परो भवेत् ॥३६॥
 नासूयन्खलु कृष्णाय मोहितास्तस्य मायया ।
 मन्यमानाः स्वपार्श्वस्थान्स्वान्स्वान्दारान्ब्रजौकसः ॥३७॥
 ब्रह्मरात्र उपावृत्ते वासुदेवानुमोदिताः ।
 अनिच्छन्त्यो ययुर्गोप्यः स्वगृहान्भगवत्प्रियाः ॥३८॥
 विक्रीडितं ब्रजवधूभिरिदं च विष्णोः ।
 श्रद्धान्वितोऽनुशृणुयादथ वर्णयेद्यः ॥
 भक्तिं परां भगवति प्रतिलभ्य कामं ।
 हद्रोगमाश्वपहिनोत्यचिरेण धीरः ॥३९॥

* * *

३४. श्रीशुक उवाच

एकदा देवयात्रायां गोपाला जातकौतुकाः ।
 अनोभिरनडुद्युक्तैः प्रययुस्तेऽम्बिकावनम् ॥०१॥
 तत्र स्नात्वा सरस्वत्यां देवं पशुपतिं विभुम् ।
 आनर्चुरर्हणेर्भक्त्या देवीं च गृपतेऽम्बिकाम् ॥०२॥
 गावो हिरण्यं वासांसि मधु मध्वन्नमाहताः ।
 ब्राह्मणेभ्यो ददुः सर्वे देवो नः प्रीयतामिति ॥०३॥
 ऊषुः सरस्वतीतीरे जलं प्राश्य यतव्रताः ।
 रजनीं तां महाभागा नन्दसुनन्दकादयः ॥०४॥
 कश्चिन्महानहिस्तस्मिन्विपिनेऽतिबुभुकषितः ।

यदृच्छयागतो नन्दं शयानमुरगोऽग्रसीत् ॥०५॥
 स चुक्रोशाहिना ग्रस्तः कृष्ण कृष्ण महानयम् ।
 सर्पो मां ग्रसते तात प्रपन्नं परिमोचय ॥०६॥
 तस्य चाक्रन्दितं श्रुत्वा गोपालाः सहसोत्थिताः ।
 ग्रस्तं च दृष्ट्वा विभ्रान्ताः सर्पं विव्यधुरुल्मुकैः ॥०७॥
 अलातैर्दह्यमानोऽपि नामुञ्चतमुरङ्गमः ।
 तमस्पृशत्पदाभ्येत्य भगवान्सात्वतां पतिः ॥०८॥
 स वै भगवतः श्रीमत्पादस्पर्शहताशुभः ।
 भेजे सर्पवपुर्हित्वा रूपं विद्याधरार्चितम् ॥०९॥
 तमपृच्छद्दृषीकेशः प्रणतं समवस्थितम् ।
 दीप्यमानेन वपुषा पुरुषं हेममालिनम् ॥१०॥
 को भवान्परया लक्ष्म्या रोचतेऽद्भुतदर्शनः ।
 कथं जुगुप्सितामेतां गतिं वा प्रापितोऽवशः ॥११॥

सर्प उवाच

अहं विद्याधरः कश्चित्सुदर्शन इति श्रुतः ।
 श्रिया स्वरूपसम्पत्त्या विमानेनाचरन्दिशः ॥१२॥
 ऋषीन्विरूपाङ्गिरसः प्राहसं रूपदर्पितः ।
 तैरिमां प्रापितो योनिं प्रलब्धैः स्वेन पाप्मना ॥१३॥
 शापो मेऽनुग्रहायैव कृतस्तैः करुणात्मभिः ।
 यदहं लोकगुरुणा पदा स्पृष्टो हताशुभः ॥१४॥
 तं त्वाहं भवभीतानां प्रपन्नानां भयापहम् ।
 आपृच्छे शापनिर्मुक्तः पादस्पर्शादमीवहन् ॥१५॥
 प्रपन्नोऽस्मि महायोगिन्महापुरुष सत्पते ।
 अनुजानीहि मां देव सर्वलोकेश्वरेश्वर ॥१६॥
 ब्रह्मदण्डाद्विमुक्तोऽहं सद्यस्तेऽच्युत दर्शनात् ।
 यन्नाम गृह्णन्नखिलान्श्रोतृनात्मानमेव च ।
 सद्यः पुनाति किं भूयस्तस्य स्पृष्टः पदा हि ते ॥१७॥
 इत्यनुजत्राप्य दाशार्हं परिक्रम्याभिवन्द्य च ।
 सुदर्शनो दिवं यातः कृच्छ्रान्नन्दश्च मोचितः ॥१८॥
 निशाम्य कृष्णस्य तदात्मवैभवं ।
 व्रजौकसो विस्मितचेतसस्ततः ॥
 समाप्य तस्मिन्नियमं पुनर्व्रजं ।

पृपाययुस्तत्कथयन्त	आदृताः	॥१९॥
कदाचिदथ	गोविन्दो	रामश्चाद्भुतविक्रमः ।
विजह्लतुर्वने	रात्र्यां	मध्यगौ व्रजयोषिताम् ॥२०॥
उपगीयमानौ	ललितं	स्त्रीजनैर्बद्धसौहृदैः ।
स्वलङ्कृतानुलिसाङ्गौ	स्रग्विनौ	विरजोऽम्बरौ ॥२१॥
निशामुखं	मानयन्तावुदितोडुपतारकम्	।
मल्लिकागन्धमत्तलि	जुष्टं	कुमुदवायुना ॥२२॥
जगतुः	सर्वभूतानां	मनःश्रवणमङ्गलम् ।
तौ	कल्पयन्तौ	युगपत्स्वरमण्डलमूर्च्छितम् ॥२३॥
गोप्यस्तद्रीतमाकर्ण्य	मूर्च्छिता	नाविदन्नृप ।
संसद्गुलमात्मानं	स्रस्तकेशस्रजं	ततः ॥२४॥
एवं	विक्रीडतोः	स्वैरं गायतोः सम्प्रमत्तवत् ।
शङ्खचूड	इति	ख्यातो धनदानुचरोऽभ्यगात् ॥२५॥
तयोर्निरीक्षतो	राजंस्तन्नाथं	प्रमदाजनम् ।
क्रोशन्तं	कालयामास	दिश्युदीच्यामशङ्कितः ॥२६॥
क्रोशन्तं	कृष्ण	रामेति विलोक्य स्वपरिग्रहम् ।
यथा	गा	दस्युना ग्रस्ता भ्रातरावन्वधावताम् ॥२७॥
मा	भैष्टेत्यभयारावौ	शालहस्तौ तरस्विनौ ।
आसेदतुस्तं	तरसा	त्वरितं गुह्यकाधमम् ॥२८॥
स	वीक्ष्य	तावनुप्राप्तौ कालमृत्यू इवोद्विजन् ।
विषृज्य	स्त्रीजनं	मूढः प्राद्रवज्जीवितेच्छया ॥२९॥
तमन्वधावद्गोविन्दो	यत्र	यत्र स धावति ।
जिहीर्षुस्तच्छिरोरत्रं	तस्थौ	रक्षन्स्त्रियो बलः ॥३०॥
अविदूर	इवाभ्येत्य	शिरस्तस्य दुरात्मनः ।
जहार	मुष्टिनैवाङ्ग	सहचूडमणिं विभुः ॥३१॥
शङ्खचूडं	निहत्यैवं	मणिमादाय भास्वरम् ।
अग्रजायाददात्प्रीत्या	पश्यन्तीनां	च योषिताम् ॥३२॥

* * *

३५. श्रीशुक उवाच

गोप्यः	कृष्णे	वनं	याते	तमनुद्रुतचेतसः ।
कृष्णलीलाः	प्रगायन्त्यो	निन्युर्दुःखेन	वासरान्	॥०१॥

श्रीगोप्य ऊचुः

वामबाहुकृतवामकपोलो वल्गितभ्रुरधरार्पितवेणुम् ।
कोमलाङ्गुलिभिराश्रितमार्गं गोप्य ईरयति यत्र मुकुन्दः ॥०२॥
व्योमयानवनिताः सह सिद्धैर्विस्मितास्तदुपधार्य सलज्जाः ।
काममार्गणसमर्पितचिताः कश्मलं ययुरपस्मृतनीव्यः ॥०३॥
हन्त चित्रमबलाः शृङ्गुतेदं हारहास उरसि स्थिरविद्युत् ।
नन्दसूनुरयमार्तजनानां नर्मदो यर्हि कूजितवेणुः ॥०४॥
वृन्दशो व्रजवृषा मृगगावो वेणुवाद्यहतचेतस आरात् ।
दन्तदष्टकवला धृतकर्णा निद्रिता लिखितचित्रमिवासन् ॥०५॥
बर्हिणस्तबकधातुपलाशैर्बद्धमल्लपरिबर्हविडम्बः ।
कर्हिचित्सबल आलि स गोपैर्गाः समाह्वयति यत्र मुकुन्दः ॥०६॥
तर्हि भग्नगतयः सरितो वै तत्पदाम्बुजरजोऽनिलनीतम् ।
स्पृहयतीर्वयमिवाबहुपुण्याः प्रेमवेपितभुजाः स्तिमितापः ॥०७॥
अनुचरैः समनुवर्णितवीर्य आदिपूरुष् इवाचलभूतिः ।
वनचरो गिरितटेषु चरन्तीर्वेणुनाह्वयति गाः स यदा हि ॥०८॥
वनलतास्तरव आत्मनि विष्णुं व्यञ्जयन्त्य इव पुष्पफलाढ्याः ।
प्रणतभारविटपा मधुधाराः प्रेमहृष्टतनवो ववृषुः स्म ॥०९॥
दर्शनीयतिलको वनमाला दिव्यगन्धतुलसीमधुमत्तैः ।
अलिकुलैरलघु गीतामभीष्टमाद्रियन्यर्हि सन्धितवेणुः ॥१०॥
सरसि सारसहंसविहङ्गाश्वारुगीताहतचेतस एत्य ।
हरिमुपासत ते यतचिता हन्त मीलितदृशो धृतमौनाः ॥११॥
सहबलः स्रगवतंसविलासः सानुषु कषितिभृतो व्रजदेव्यः ।
हर्ष्यन्यर्हि वेणुरवेण जातहर्ष उपरम्भति विश्वम् ॥१२॥
महदतिक्रमणशङ्कितचेता मन्दमन्दमनुगर्जति मेघः ।
सुहृदमभ्यवष्टुमनोभिश्छायया च विदधत्प्रतपत्रम् ॥१३॥
विविधगोपचरणेषु विदग्धो वेणुवाद्य उरुधा निजशिक्षाः ।
तव सुतः सति यदाधरबिम्बे दत्तवेणुरनयत्स्वरजातीः ॥१४॥
सवनशस्तदुपधार्य सुरेशाः शक्रशर्वपरमेष्ठिपुरोगाः ।
कवय आनतकन्धरचिताः कश्मलं ययुरनिश्चिततत्त्वाः ॥१५॥
निजपदाब्जदलैर्ध्वजवज्र नीरजाङ्कुशविचित्रललामैः ।
व्रजभुवः शमयन्खुरतोदं वर्ष्मधुर्यगतिरीडितवेणुः ॥१६॥
व्रजति तेन वयं सविलास वीक्षणार्पितमनोभववेगाः ।
कुजगतिं गमिता न विदामः कश्मलेन कवरं वसनं वा ॥१७॥

मणिधरः	क्वचिदागणयन्गा	मालया	दयितगन्धतुलस्याः	
प्रणयिनोऽनुचरस्य	कदांसे	प्रकषिपन्भुजमगायत	यत्र	॥१८॥
क्वणितवेणुरववञ्चितचिताः		कृष्णमन्वसत	कृष्णगृहिण्यः	
गुणगणार्णमनुगत्य	हरिण्यो	गोपिका	इव विमुक्तगृहाशाः	॥१९॥
कुन्ददामकृतकौतुकवेषो		गोपगोधनवृतो	यमुनायाम्	
नन्दसूनुरनघे	तव	वत्सो	नर्मदः प्रणयिणां	विजहार ॥२०॥
मन्दवायुरुपवात्यनकूलं		मानयन्मलयजस्पर्शन		
वन्दिनस्तमुपदेवगणा	ये	वाद्यगीतबलिभिः	परिवव्रुः	॥२१॥
वत्सलो	व्रजगवां	यदगधो	वन्द्यमानचरणः	पथि वृद्धैः
कृत्स्नगोधनमुपोह्य	दिनान्ते	गीतवेणुरनुगेडितकीर्तिः		॥२२॥
उत्सवं	श्रमरुचापि	दृशीनामुन्नयन्खुररजश्छुरितस्रक्		
दित्सयैति	सुहृदासिष्	एष्	देवकीजठरभूरुडुराजः	॥२३॥
मदविघूर्णितलोचन	ईष्टमानदः	स्वसुहृदां	वनमाली	
बदरपाण्डुवदनो	मृदुगण्डं	मण्डयन्कनककुण्डललक्ष्म्या		॥२४॥
यदुपतिद्विरदराजविहारो		यामिनीपतिरिवैष्	दिनान्ते	
मुदितवक्त्र	उपयाति	दुरन्तं	मोचयन्व्रजगवां	दिनतापम् ॥२५॥

श्रीशुक उवाच

एवं	व्रजस्त्रियो	राजन्कृष्णलीलानुगायतीः	
रेमिरेऽहःसु	तच्चितास्तन्मनस्का	महोदयाः	॥२६॥

* * *

३६. श्री बादरायणिरुवाच

अथ	तर्ह्यागतो	गोष्ठमरिष्टो	वृष्भासुरः	
महीम्महाककुत्कायः		कम्पयन्खुरविक्षताम्		॥०१॥
रम्भमाणः	खरतरं	पदा	च विलिखन्महीम्	
उद्यम्य	पुच्छं	वप्राणि	विषाणाग्रेण	चोद्धरन्
किञ्चित्किञ्चिच्छकृन्मुञ्चन्मूत्रयन्स्तब्धलोचनः				॥०२॥
यस्य	निर्हादितेनाङ्ग	निष्ठुरेण	गवां	नृणाम्
पतन्त्यकालतो	गर्भाः	स्रवन्ति	स्म भयेन	वै ॥०३॥
निर्विशन्ति	घना	यस्य	ककुच्चलशङ्कया	
तं	तीक्ष्णशङ्कङ्गमुद्धीक्ष्य	गोप्यो	गोपाश्च	तत्रसुः ॥०४॥
पशवो	दुद्रुवुर्भीता	राजन्सन्त्यज्य	गोकुलम्	
कृष्ण	कृष्णोति	ते सर्वे	गोविन्दं	शरणं ययुः ॥०५॥

भगवानपि तद्वीक्ष्य गोकुलं भयविद्रुतम् ।
 मा भैष्टेति गिराश्वास्य वृषासुरमुपाह्वयत् ॥०६॥
 गोपालैः पशुभिर्मन्द त्रासितैः किमसत्तम ।
 मयि शास्तरि दुष्टानां त्वद्विधानां दुरात्मनाम् ॥०७॥
 इत्यास्फोत्याच्युतोऽरिष्टं तलशब्देन कोपयन् ।
 सख्युरंसे भुजाभोगं प्रसार्यावस्थितो हरिः ॥०८॥
 सोऽप्येवं कोपितोऽरिष्टः खुरेणावनिमुल्लिखन् ।
 उद्यत्पुच्छभ्रमन्मेघः क्रुद्धः कृष्णमुपाद्रवत् ॥०९॥
 अग्रन्यस्तविषाणाग्रः स्तब्धासृग्लोचनोऽच्युतम् ।
 कटाकषिप्याद्रवत्तूर्णमिन्द्रमुक्तोऽशनिर्यथा ॥१०॥
 गृहीत्वा श्क्रुङ्गयोस्तं वा अष्टादश पदानि सः ।
 प्रत्यपोवाह भगवान्गजः प्रतिगजं यथा ॥११॥
 सोऽपविद्धो भगवता पुनरुत्थाय सत्वरम् ।
 आपतत्स्विन्नसर्वाङ्गो निःश्वसन्क्रोधमूर्च्छितः ॥१२॥
 तमापतन्तं स निगृह्य श्क्रुङ्गयोः पदा समाक्रम्य निपात्य भूतले ।
 निष्पीडयामास यथाद्रमम्बरं कृत्वा विषाणेन जघान सोऽपतत् ॥१३॥
 असृग्वमन्मूत्रशकृत्समुत्सृजन्कषिपंश्च पादाननवस्थितेक्षणः ।
 जगाम कृच्छ्रं निरृतेरथ क्षयं पुष्पैः किरन्तो हरिमीडिरे सुराः ॥१४॥
 एवं कुकुम्भिनं हत्वा स्तूयमानः द्विजातिभिः ।
 विवेश गोष्ठं सबलो गोपीनां नयनोत्सवः ॥१५॥
 अरिष्टे निहते दैत्ये कृष्णेनाद्भुतकर्मणा ।
 कंसायाथाह भगवान्नारदो देवदर्शनः ॥१६॥
 यशोदायाः सुतां कन्यां देवक्याः कृष्णमेव च ।
 रामं च रोहिणीपुत्रं वसुदेवेन बिभ्यता ।
 न्यस्तौ स्वमित्रे नन्दे वै याभ्यां ते पुरुषा हताः ॥१७॥
 निशम्य तद्भोजपतिः कोपात्प्रचलितेन्द्रियः ।
 निशातमसिमादत्त वसुदेवजिघांसया ॥१८॥
 निवारितो नारदेन तत्सुतौ मृत्युमात्मनः ।
 जत्रात्वा लोहमयैः पाशैर्बन्ध सह भार्यया ॥१९॥
 प्रतियाते तु देवर्षो कंस आभाष्य केशिनम् ।
 प्रेष्यामास हन्येतां भवता रामकेशवौ ॥२०॥
 ततो मुष्टिकचाणूर शलतोशलकादिकान् ।

अमात्यान्हस्तिपांश्चैव समाहूयाह भोजराट् ॥२१॥
 भो भो निशम्यतामेतद्वीरचाणूरमुष्टिकौ ।
 नन्दव्रजे किलासाते सुतावानकदुन्दुभेः ॥२२॥
 रामकृष्णौ ततो मह्यं मृत्युः किल निदर्शितः ।
 भवद्भ्यामिह सम्प्राप्तौ हन्येतां मल्ललीलया ॥२३॥
 मञ्चाः क्रियन्तां विविधा मल्लरङ्गपरिश्रिताः ।
 पौरा जानपदाः सर्वे पश्यन्तु स्वैरसंयुगम् ॥२४॥
 महामात्र त्वया भद्र रङ्गद्वार्युपनीयताम् ।
 द्विपः कुवलयापीडो जहि तेन ममाहितौ ॥२५॥
 आरभ्यतां धनुर्यागश्चतुर्दश्यां यथाविधि ।
 विशसन्तु पशून्मेध्यान्भूतराजाय मीढुषे ॥२६॥
 इत्याजत्राप्यार्थतन्त्रज्ञ आहूय यदुपुङ्गवम् ।
 गृहीत्वा पाणिना पाणिं ततोऽक्रूरमुवाच ह ॥२७॥
 भो भो दानपते मह्यं क्रियतां मैत्रमादृतः ।
 नान्यस्त्वतो हिततमो विद्यते भोजवृष्णिषु ॥२८॥
 अतस्त्वामाश्रितः सौम्य कार्यगौरवसाधनम् ।
 यथेन्द्रो विष्णुमाश्रित्य स्वार्थमध्यगमद्विभुः ॥२९॥
 गच्छ नन्दव्रजं तत्र सुतावानकदुन्दुभेः ।
 आसाते ताविहानेन रथेनानय मा चिरम् ॥३०॥
 निसृष्टः किल मे मृत्युर्देवैर्वैकुण्ठसंश्रयैः ।
 तावानय समं गोपैर्नन्दाद्यैः साभ्युपायनैः ॥३१॥
 घातयिष्य इहानीतौ कालकल्पेन हस्तिना ।
 यदि मुक्तौ ततो मल्लैर्घातये वैद्युतोपमैः ॥३२॥
 तयोर्निहतयोस्तप्तान्वसुदेवपुरोगमान् ।
 तद्वन्धून्निहनिष्यामि वृष्णिभोजदशार्हकान् ॥३३॥
 उग्रसेनं च पितरं स्थविरं राज्यकामुकं ।
 तद्भ्रातरं देवकं च ये चान्ये विद्विषो मम ॥३४॥
 ततश्चैषा मही मित्र ।
 भवित्री नष्टकण्टका ॥३५॥
 जरासन्धो मम गुरुद्विविदो दयितः सखा ।
 शम्बरो नरको बाणो मय्येव कृतसौहृदाः ।
 तैरहं सुरपकषीयान्हत्वा भोक्ष्ये महीं नृपान् ॥३६॥

एतज्जन्मात्वानय कषिप्रं रामकृष्णाविहार्भकौ ।
धनुर्मखनिरीकषार्थं द्रष्टुं यदुपुरश्रियम् ॥३७॥

श्रीअक्रूर उवाच

राजन्मनीषितं सध्यक्तव स्वावधमार्जनम् ।
सिद्ध्यसिद्ध्योः समं कुर्यादैवं हि फलसाधनम् ॥३८॥
मनोरथान्करोत्युच्चैर्जनो दैवहतानपि ।
युज्यते हर्षाकाभ्यां तथाप्याजत्रां करोमि ते ॥३९॥

श्रीशुक उवाच

एवमादिश्य चाक्रूरं मन्त्रिणश्च विषृज्य सः ।
प्रविवेश गृहं कंसस्तथाक्रूरः स्वमालयम् ॥४०॥

* * *

३७. श्रीशुक उवाच

केशी तु कंसप्रहितः खुरैर्महीं ।
महाहयो निर्जरयन्मनोजवः ॥
सटावधूताभ्रविमानसङ्कुलं ।
कुर्वन्नभो हेषितभीषिताखिलः ॥०१॥
तं त्रासयन्तं भगवान्स्वगोकुलं ।
तद्धेषितैर्वालविघूर्णिताम्बुदम् ॥
आत्मानमाजौ मृगयन्तमग्रणीर् ।
उपाह्वयत्स व्यनदन्मृगेन्द्रवत् ॥०२॥
स तं निशाम्याभिमुखो मखेन खं ।
पिबन्निवाभ्यद्रवदत्यमर्ष्णः ॥
जघान पद्भ्यामरविन्दलोचनं ।
दुरासदश्चण्डजवो दुरत्ययः ॥०३॥
तद्वञ्चयित्वा तमधोक्षजो रुषा प्रगृह्य दोर्भ्यां परिविध्य पादयोः ।
सावज्ञमुत्सृज्य धनुःशतान्तरे यथोरगं ताक्षर्यसुतो व्यवस्थितः ॥०४॥
सः लब्धसंज्ञः पुनरुत्थितो रुषा ।
व्यादाय केशी तरसापतद्धरिम् ॥
सोऽप्यस्य वक्त्रे भुजमुतरं स्मयन् ।
प्रवेशयामास यथोरगं बिले ॥०५॥
दन्ता निपेतुर्भगवद्भुजस्पृशस् ।
ते केशिनस्तप्तमयस्पृशो यथा ॥

बाहुश्च तद्देहगतो महात्मनो ।
 यथामयः संववृधे उपेकषितः ॥०६॥
 समेधमानेन स कृष्णबाहुना निरुद्धवायुश्चरणांश्च विकषिपन् ।
 प्रस्विन्नगात्रः परिवृत्तलोचनः पपात लण्डं विसृजन्कषितौ व्यसुः ॥०७॥
 तद्देहतः कर्कटिकाफलोपमाद्व्यसोरपाकृष्य भुजं महाभुजः ।
 अविस्मितोऽयत्नहतारिकः सुरैः प्रसूनवर्षैर्वर्द्धिरीडितः ॥०८॥
 देवर्षिरुपसङ्गम्य भागवतप्रवरो नृप ।
 कृष्णमक्लिष्टकर्माणं रहस्येतदभाष्ट ॥०९॥
 कृष्ण कृष्णाप्रमेयात्मन्योगेश जगदीश्वर ।
 वासुदेवाखिलावास सात्वतां प्रवर प्रभो ॥१०॥
 त्वमात्मा सर्वभूतानामेको ज्योतिरिवैधसाम् ।
 गूढो गुहाशयः साकषी महापुरुष् ईश्वरः ॥११॥
 आत्मनात्माश्रयः पूर्वं मायया ससृजे गुणान् ।
 तैरिदं सत्यसङ्कल्पः सृजस्यत्स्यवसीश्वरः ॥१२॥
 स त्वं भूधरभूतानां दैत्यप्रमथरक्षसाम् ।
 अवतीर्णो विनाशाय साधुनां रक्षणाय च ॥१३॥
 दिष्ट्या ते निहतो दैत्यो लीलयायं हयाकृतिः ।
 यस्य हेषितसन्त्रस्तास्त्यजन्त्यनिमिषा दिवम् ॥१४॥
 चाणूरं मुष्टिकं चैव मल्लानन्यांश्च हस्तिनम् ।
 कंसं च निहतं द्रक्ष्ये परश्वोऽहनि ते विभो ॥१५॥
 तस्यानु शङ्खयवन मुराणां नरकस्य च ।
 पारिजातापहरणमिन्द्रस्य च पराजयम् ॥१६॥
 उद्वाहं वीरकन्यानां वीर्यशुल्कादिलक्षणम् ।
 नृगस्य मोक्षणं शापाद्द्वारकायां जगत्पते ॥१७॥
 स्यमन्तकस्य च मणोरादानं सह भार्यया ।
 मृतपुत्रप्रदानं च ब्राह्मणस्य स्वधामतः ॥१८॥
 पौण्ड्रकस्य वधं पश्चात्काशिपुर्याश्च दीपनम् ।
 दन्तवक्रस्य निधनं चैद्यस्य च महाक्रतौ ॥१९॥
 यानि चान्यानि वीर्याणि द्वारकामावसन्भवान् ।
 कर्ता द्रक्ष्याम्यहं तानि गेयानि कविभिर्भुवि ॥२०॥
 अथ ते कालरूपस्य क्षपयिष्णोरमुष्य वै ।
 अकषौहिणीनां निधनं द्रक्ष्याम्यर्जुनसारथेः ॥२१॥

विशुद्धविजज्ञानघनं स्वसंस्थया ।
 समाप्तसर्वार्थममोघवाञ्छितम् ॥
 स्वतेजसा नित्यनिवृत्तमाया ।
 गुणप्रवाहं भगवन्तमीमहि ॥२२॥

त्वामीश्वरं स्वाश्रयमात्ममायया विनिर्मिताशेष्विशेषकल्पनम् ।
 क्रीडार्थमद्यात्तमनुष्यविग्रहं नतोऽस्मि धुर्यं यदुवृष्णिसात्वताम् ॥२३॥

श्रीशुक उवाच

एवं यदुपतिं कृष्णं भागवतप्रवरो मुनिः ।
 प्रणिपत्याभ्यनुजजातो ययौ तद्दर्शनोत्सवः ॥२४॥
 भगवानपि गोविन्दो हत्वा केशिनमाहवे ।
 पशूनपालयत्पालैः प्रीतैर्ब्रजसुखावहः ॥२५॥
 एकदा ते पशूनपालाश्चारयन्तोऽद्रिसानुषु ।
 चक्रुर्निलायनक्रीडाश्वोरपालापदेशतः ॥२६॥
 तत्रासन्कतिचिच्चोराः पालाश्च कतिचिन्नृप ।
 मेषायिताश्च तत्रैके विजहुरकुतोभयाः ॥२७॥
 मयपुत्रो महामायो व्योमो गोपालवेषधृक् ।
 मेषायितानपोवाह प्रायश्चोरायितो बहून् ॥२८॥
 गिरिदर्या विनिकषिष्य नीतं नीतं महासुरः ।
 शिलया पिदधे द्वारं चतुःपञ्चावशेषिताः ॥२९॥
 तस्य तत्कर्म विजजाय कृष्णः शरणदः सताम् ।
 गोपान्नयन्तं जग्राह वृकं हरिरिवौजसा ॥३०॥
 स निजं रूपमास्थाय गिरीन्द्रसदृशं बली ।
 इच्छन्विमोकुमात्मानं नाशकनोद्ग्रहणातुरः ॥३१॥
 तं निगृह्याच्युतो दोर्भर्या पातयित्वा महीतले ।
 पश्यतां दिवि देवानां पशुमारममारयत् ॥३२॥
 गुहापिधानं निर्भिद्य गोपान्निःसार्य कृच्छ्रतः ।
 स्तूयमानः सुरैर्गोपैः प्रविवेश स्वगोकुलम् ॥३३॥

* * *

३८. श्रीशुक उवाच

अक्रूरोऽपि च तां रात्रिं मधुपुर्यां महामतिः ।
 उषित्वा रथमास्थाय प्रययौ नन्दगोकुलम् ॥०१॥
 गच्छन्पथि महाभागो भगवत्यम्बुजेक्षणे ।

भक्तिं परामुपगत एवमेतदचिन्तयत् ॥०२॥
 किं मयाचरितं भद्रं किं तप्तं परमं तपः ।
 किं वाथाप्यर्हते दत्तं यद्द्रक्ष्याम्यद्य केशवम् ॥०३॥
 ममैतद्दुर्लभं मन्य उत्तमःश्लोकदर्शनम् ।
 विष्यात्मनो यथा ब्रह्म कीर्तनं शूद्रजन्मनः ॥०४॥
 मैवं ममाधमस्यापि स्यादेवाच्युतदर्शनम् ।
 द्वियमाणः कलनद्या क्वचित्तरति कश्चन ॥०५॥
 ममाद्यामङ्गलं नष्टं फलवांश्चैव मे भवः ।
 यन्नमस्ये भगवतो योगिध्येयान्घ्रिपङ्कजम् ॥०६॥
 कंसो बताद्याकृत मेऽत्यनुग्रहं द्रक्ष्येऽङ्घ्रिपद्मं प्रहितोऽमुना हरेः ।
 कृतावतारस्य दुरत्ययं तमः पूर्वेऽतरन्यन्नखमण्डलत्विषा ॥०७॥
 यदर्चितं ब्रह्मभवादिभिः सुरैः ।
 श्रिया च देव्या मुनिभिः ससात्वतैः ॥
 गोचारणायानुचरैश्चरद्वने ।
 यद्रोपिकानां कुचकुङ्कुमाङ्कितम् ॥०८॥
 द्रक्ष्यामि नूनं सुकपोलनासिकं स्मितावलोकारुणकञ्जलोचनम् ।
 मुखं मुकुन्दस्य गुडालकावृतं प्रदक्षिणं मे प्रचरन्ति वै मृगाः ॥०९॥
 अप्यद्य विष्णोर्मनुजत्वमीयुषो भारावताराय भुवो निजेच्छया ।
 लावण्यधाम्नो भवितोपलम्भनं मह्यं न न स्यात्फलमञ्जसा दृशः ॥१०॥
 य ईकषिताहरहितोऽप्यसत्सतोः स्वतेजसापास्ततमोभिदाभ्रमः ।
 स्वमाययात्मन्नचितैस्तदीक्षया प्राणाक्षधीभिः सदनेष्वभीयते ॥११॥
 यस्याखिलामीवहभिः सुमङ्गलैः वाचो विमिश्रा गुणकर्मजन्मभिः ।
 प्राणन्ति शुम्भन्ति पुनन्ति वै जगत्यास्तद्विरक्ताः शवशोभना मताः ॥१२॥
 स चावतीर्णः किल सत्वतान्वये स्वसेतुपालामरवर्यशर्मकृत् ।
 यशो वितन्वन्द्रज आस्त ईश्वरो गायन्ति देवा यदशेषमङ्गलम् ॥१३॥
 तं त्वद्य नूनं महतां गतिं गुरुं ।
 त्रैलोक्यकान्तं दृशिमन्महोत्सवम् ॥
 रूपं दधानं श्रिय ईप्सितास्पदं ।
 द्रक्ष्ये ममासन्नुप्सः सुदर्शनाः ॥१४॥
 अथावरूढः सपदीशयो रथात्प्रधानपुंसोश्चरणं स्वलब्धये ।
 धिया धृतं योगिभिरप्यहं ध्रुवं नमस्य आभ्यां च सखीन्वनौकसः ॥१५॥
 अप्यङ्घ्रिमूले पतितस्य मे विभुः ।

शिरस्यधास्यन्निजहस्तपङ्कजम् ॥१६॥
 दत्ताभयं कालभुजाङ्गरंहसा ।
 प्रोद्वेजितानां शरणैषिणां णृनाम् ॥१६॥
 समर्हणं यत्र निधाय कौशिकस्तथा बलिश्चाप जगत्त्रयेन्द्रताम् ।
 यद्वा विहारे ब्रजयोषितां श्रमं स्पर्शन सौगन्धिकगन्ध्यपानुदत् ॥१७॥
 न मय्युपैष्यत्यरिबुद्धिमच्युतः ।
 कंसस्य दूतः प्रहितोऽपि विश्वदृक् ॥
 योऽन्तर्बहिश्चेतस एतदीहितं ।
 कषेत्रज्ञ ईक्षत्यमलेन चकषुषा ॥१८॥
 अप्यङ्घ्रिमूलेऽवहितं कृताञ्जलिं ।
 मामीकषिता सस्मितमार्द्रया दृशा ॥
 सपद्यपध्वस्तसमस्तकिल्बिषो ।
 वोढा मुदं वीतविशङ्क ऊर्जिताम् ॥१९॥
 सुहृत्तमं जज्ञातिमनन्यदैवतं दोर्भ्यां बृहद्भ्यां परिरप्स्यतेऽथ माम् ।
 आत्मा हि तीर्थीक्रियते तदैव मे बन्धश्च कर्मात्मक उच्छ्वसित्यतः ॥२०॥
 लब्ध्वाङ्गसङ्गम्प्रणतम्कृताञ्जलिं ।
 मां वक्ष्यतेऽक्रूर ततेत्युरुश्रवाः ॥
 तदा वयं जन्मभृतो महीयसा ।
 नैवादृतो यो धिगमुष्य जन्म तत् ॥२१॥
 न तस्य कश्चिद्वयितः सुहृत्तमो न चाप्रियो द्वेष्य उपेक्ष्य एव वा ।
 तथापि भक्तान्भजते यथा तथा सुरद्रुमो यद्बदुपाश्रितोऽर्थदः ॥२२॥
 किं चाग्रजो मावनतं यदूतमः स्मयन्परिष्वज्य गृहीतमञ्जलौ ।
 गृहं प्रवेष्यासमस्तसत्कृतं सम्प्रक्ष्यते कंसकृतं स्वबन्धुषु ॥२३॥

श्रीशुक उवाच

इति सञ्चिन्तयन्कृष्णं श्वफल्कतनयोऽध्वनि ।
 रथेन गोकुलं प्राप्तः सूर्यश्चास्तगिरिं नृप ॥२४॥
 पदानि तस्याखिललोकपाल किरीटजुष्टामलपादरेणोः ।
 ददर्श गोष्ठे कषितिकौतुकानि विलकषितान्यब्जयवाङ्कुशाद्यैः ॥२५॥
 तद्दर्शनाह्लादविवृद्धसम्भ्रमः ।
 प्रेम्णोर्ध्वरोमाश्रुकलाकुलेक्षणः ॥
 रथादवस्कन्ध स तेष्वचेष्टत ।
 प्रभोरमून्यङ्घ्रिजांस्यहो इति ॥२६॥

देहंभृतामियानर्थो हित्वा दम्भं भियं शुचम् ।
 सन्देशायो हरेर्लिङ्ग दर्शनश्रवणादिभिः ॥२७॥
 ददर्श कृष्णं रामं च व्रजे गोदोहनं गतौ ।
 पीतनीलाम्बरधरौ शरदम्बुरहेक्षणौ ॥२८॥
 किशोरौ श्यामलश्वेतौ श्रीनिकेतौ बृहद्भुजौ ।
 सुमुखौ सुन्दरवरौ बलद्विरदविक्रमौ ॥२९॥
 ध्वजवज्राङ्कुशाम्भोजैश्चिह्नितैरङ्घ्रिभिर्व्रजम् ।
 शोभयन्तौ महात्मानौ सानुक्रोशस्मितेक्षणौ ॥३०॥
 उदाररुचिरक्रीडौ स्रग्विणौ वनमालिनौ ।
 पुण्यगन्धानुलिसाङ्गौ स्नातौ विरजवाससौ ॥३१॥
 प्रधानपुरुषावाद्यौ जगद्धेतू जगत्पती ।
 अवतीर्णौ जगत्यर्थे स्वांशेन बलकेशवौ ॥३२॥
 दिशो वितिमिरा राजन्कुर्वाणौ प्रभया स्वया ।
 यथा मारकतः शैलो रौप्यश्च कनकाचितौ ॥३३॥
 रथान्तूर्णमवप्लुत्य सोऽक्रूरः स्नेहविह्वलः ।
 पपात चरणोपान्ते दण्डवद्रामकृष्णयोः ॥३४॥
 भगवद्दर्शनाह्लाद बाष्पपर्याकुलेक्षणः ।
 पुलकचिताङ्ग औत्कण्ठ्यात्स्वाख्याने नाशकन्नृप ॥३५॥
 भगवांस्तमभिप्रेत्य रथाङ्गाङ्कितपाणिना ।
 परिरेभेऽभ्युपाकृष्य प्रीतः प्रणतवत्सलः ॥३६॥
 सङ्कर्षणश्च प्रणतमुपगुह्य महामनाः ।
 गृहीत्वा पाणिना पाणी अनयत्सानुजो गृहम् ॥३७॥
 पृष्ट्वाथ स्वागतं तस्मै निवेद्य च वरासनम् ।
 प्रकषाल्य विधिवत्पादौ मधुपर्कार्हणमाहरत् ॥३८॥
 निवेद्य गां चातिथये संवाह्य श्रान्तमाडृतः ।
 अन्नं बहुगुणं मेध्यं श्रद्धयोपाहरद्विभुः ॥३९॥
 तस्मै भुक्तवते प्रीत्या रामः परमधर्मवित् ।
 मखवासैर्गन्धमाल्यैः परां प्रीतिं व्यधात्पुनः ॥४०॥
 पप्रच्छ सत्कृतं नन्दः कथं स्थ निरनुग्रहे ।
 कंसे जीवति दाशार्ह सौनपाला इवावयः ॥४१॥
 योऽवधीत्स्वस्वसुस्तोकान्क्रोशन्त्या असुतृप्खलः ।
 किं नु स्वित्तत्प्रजानां वः कुशलं विमृशामहे ॥४२॥

इत्थं सूनृतया वाचा नन्देन सुसभाजितः ।
अक्रूरः परिपृष्टेन जहावध्वपरिश्रमम् ॥४३॥

* * *

३९. श्रीशुक उवाच

सुखोपविष्टः पर्यङ्के रमकृष्णोरुमानितः ।
लेभे मनोरथान्सर्वान्पथि यान्स चकार ह ॥०१॥
किमलभ्यं भगवति प्रसन्ने श्रीनिकेतने ।
तथापि तत्परा राजन्न हि वाञ्छन्ति किञ्चन ॥०२॥
सायन्तनाशनं कृत्वा भगवान्देवकीसुतः ।
सुहृत्सु वृत्तं कंसस्य पप्रच्छान्यच्चिकीर्षितम् ॥०३॥

श्रीभगवानुवाच

तात सौम्यागतः कच्चित्स्वागतं भद्रमस्तु वः ।
अपि स्वजत्रातिबन्धूनामनमीवमनामयम् ॥०४॥
किं नु नः कुशलं पृच्छे एधमाने कुलामये ।
कंसे मातुलनाम्नाङ्ग स्वानां नस्तत्प्रजासु च ॥०५॥
अहो अस्मदभूद्भूरि पित्रोर्वृजिनमार्ययोः ।
यद्धेतोः पुत्रमरणं यद्धेतोर्बन्धनं तयोः ॥०६॥
दिष्ट्याद्य दर्शनं स्वानां मह्यं वः सौम्य काङ्कषितम् ।
सञ्जातं वर्ण्यतां तात तवागमनकारणम् ॥०७॥

श्रीशुक उवाच

पृष्टो भगवता सर्वं वर्णयामास माधवः ।
वैरानुबन्धं यदुषु वसुदेववधोद्यमम् ॥०८॥
यत्सन्देशो यदर्थं वा दूतः सम्प्रेषितः स्वयम् ।
यदुक्तं नारदेनास्य स्वजन्मानकदुन्दुभेः ॥०९॥
श्रुत्वाक्रूरवचः कृष्णो बलश्च परवीरहा ।
प्रहस्य नन्दं पितरं राजत्रा दिष्टं विजज्ञतुः ॥१०॥
गोपान्समादिशत्सोऽपि गृह्यतां सर्वगोरसः ।
उपायनानि गृहीध्वं युज्यन्तां शकटानि च ॥११॥
यास्यामः श्वो मधुपुरीं दास्यामो नृपते रसान् ।
द्रक्ष्यामः सुमहत्पर्व यान्ति जानपदाः किल ।
एवमाघोष्यत्क्षत्रा नन्दगोपः स्वगोकुले ॥१२॥
गोप्यस्तास्तदुपश्रुत्य बभूवुर्व्यथिता भृशम् ।

रामकृष्णौ	पुरीं	नेतुमक्रूरं	व्रजमागतम्	॥१३॥
काश्चित्तत्कृतहताप		श्वासम्लानमुखश्रियः		
संसद्गुलवलय	केशग्रन्थ्यश्च	काश्चन		॥१४॥
अन्याश्च	तदनुध्यान	निवृत्ताशेष्वृतयः		
नाभ्यजानन्निमं	लोकमात्मलोकं	गता इव		॥१५॥
स्मरन्त्यश्वापराः		शौरैरनुरागस्मितेरिताः		
हृदिस्पृशश्चित्रपदा	गिरः	सम्मुमुहुः	स्त्रियः	॥१६॥
गतिं सुललितां	चेष्टां	स्निग्धहासावलोकनम्		
शोकापहानि	नर्माणि	प्रोद्धामचरितानि	च	॥१७॥
चिन्तयन्त्यो	मुकुन्दस्य	भीता	विरहकातराः	
समेताः	सङ्घशः	प्रोचुरश्रुमुख्योऽच्युताशयाः		॥१८॥

श्रीगोप्य ऊचुः

अहो विधातस्तव न क्वचिद्दया संयोज्य मैत्र्या प्रणयेन देहिनः ।
तांश्चाकृतार्थान्वियुनङ्क्ष्यपार्थकं विक्रीडितं तेऽर्भकचेष्टितं यथा ॥१९॥

यस्त्वं	प्रदर्श्यासितकुन्तलावृतं		
मुकुन्दवक्त्रं	सुकपोलमुन्नसम्		॥
शोकापनोदस्मितलेशसुन्दरं			
करोषि	पारोक्ष्यमसाधु	ते कृतम्	॥२०॥
क्रूरस्त्वमक्रूरसमाख्यया	स्म	नश्	
चकषुर्हि	दत्तं हरसे	बताज्ञवत्	॥
येनैकदेशेऽखिलसर्गसौष्ठवं			
त्वदीयमद्राक्ष्म	वयं	मधुद्विषः	॥२१॥
न नन्दसूनुः	क्षणभङ्गसौहृदः		
समीक्षते	नः	स्वकृतातुरा	बत ॥
विहाय	गेहान्स्वजनान्सुतान्पतींस्		
तद्दास्यमद्दोपगता	नवप्रियः		॥२२॥

सुखं प्रभाता रजनीयमाशिषः सत्या बभूवुः पुरयोषितां ध्रुवम् ।
याः संप्रविष्टस्य मुखं व्रजस्पतेः पास्यन्त्यपाङ्गोत्कलितस्मितासवम् ॥२३॥

तासां	मुकुन्दो	मधुमञ्जुभाषितैर्	
गृहीतचित्तः		परवान्मनस्व्यपि	॥
कथं	पुनर्नः	प्रतियास्यतेऽबला	
ग्राम्याः	सलज्जस्मितविभ्रमैर्भ्रमन्		॥२४॥

अद्य ध्रुवं तत्र दृशो भविष्यते दाशार्हभोजान्धकवृष्णिसात्वताम् ।
महोत्सवः श्रीरमणं गुणास्पदं द्रक्ष्यन्ति ये चाध्वनि देवकीसुतम् ॥२५॥
मैतद्विधस्याकरुणस्य नाम भूदक्रूर इत्येतदतीव दारुणः ।
योऽसावनाश्वास्य सुदुःखितम्जनं प्रियात्प्रियं नेष्यति पारमध्वनः ॥२६॥
अनार्द्रधीरेषु समास्थितो रथं तमन्वमी च त्वरयन्ति दुर्मदाः ।
गोपा अनोभिः स्थविरैरुपेकषितं दैवं च नोऽद्य प्रतिकूलमीहते ॥२७॥
निवारयामः समुपेत्य माधवं किं नोऽकरिष्यन्कुलवृद्धबान्धवाः ।
मुकुन्दसङ्गान्निमिषार्धदुस्त्यजाद्वैवेन विध्वंसितदीनचेतसाम् ॥२८॥

यस्यानुरागललितस्मितवल्गुमन्त्र
लीलावलोकपरिरम्भणरासगोष्ठाम् ॥
नीताः स्म नः क्षणमिव क्षणदा विना तं ।
गोप्यः कथं न्वतितरेम तमो दुरन्तम् ॥२९॥
योऽहः क्षये व्रजमनन्तसखः परीतो ।
गोपैर्विशन्खुररजश्छुरितालकस्रक् ॥
वेणुं क्वणन्स्मितकताक्षनिरीक्षणेन ।
चित्तं कषिणोत्यमुमृते नु कथं भवेम ॥३०॥

श्रीशुक उवाच

एवं ब्रुवाणा विरहातुरा भृशं व्रजस्त्रियः कृष्णविष्कमानसाः ।
विसृज्य लज्जां रुरुदुः स्म सुस्वरं गोविन्द दामोदर माधवेति ॥३१॥
स्त्रीणामेवं रुदन्तीनामुदिते सवितर्यथ ।
अक्रूरश्वोदयामास कृतमैत्रादिको रथम् ॥३२॥
गोपास्तमन्वसज्जन्त नन्दाद्याः शकटैस्ततः ।
आदायोपायनं भूरि कुम्भान्गोरससम्भृतान् ॥३३॥
गोप्यश्च दयितं कृष्णमनुव्रज्यानुरञ्जिताः ।
प्रत्यादेशं भगवतः काङ्क्षन्त्यश्वावतस्थिरे ॥३४॥
तास्तथा तप्यतीर्वीक्ष्य स्वप्रस्थाणे यदूत्तमः ।
सान्त्वयामस सप्रेमैरायास्य इति दौत्यकैः ॥३५॥
यावदालक्षयते केतुर्यावद्रेणू रथस्य च ।
अनुप्रस्थापितात्मानो लेख्यानीवोपलकषिताः ॥३६॥
ता निराशा निववृतुर्गोविन्दविनिवर्तने ।
विशोका अहनी निन्युर्गायन्त्यः प्रियचेष्टितम् ॥३७॥
भगवानपि सम्प्राप्तो रामाक्रूरयुतो नृप ।

रथेन	वायुवेगेन	कालिन्दीमघनाशिनीम्	॥३८॥
तत्रोपस्पृश्य	पानीयं	पीत्वा मृष्टं मणिप्रभम्	
वृक्षण्डमुपव्रज्य	सरामो	रथमाविशत्	॥३९॥
अक्रूरस्तावुपामन्त्र्य	निवेश्य	च रथोपरि	
कालिन्ध्या	हृदमागत्य	स्नानं विधिवदाचरत्	॥४०॥
निमज्ज्य	तस्मिन्सलिले	जपन्ब्रह्म सनातनम्	
तावेव	ददृशेऽक्रूरो	रामकृष्णौ समन्वितौ	॥४१॥
तौ	रथस्थौ	कथमिह सुतावानकदुन्दुभैः	
तर्हि	स्वित्स्यन्दने	न स्त इत्युन्मज्ज्य व्यचष्ट सः	॥४२॥
तत्रापि	च	यथापूर्वमासीनौ पुनरेव सः	
न्यमज्जद्दर्शनं	यन्मे	मृषा किं सलिले तयोः	॥४३॥
भूयस्तत्रापि	सोऽद्राकषीत्स्तूयमानमहीश्वरम्		
सिद्धचारणगन्धर्वैरसुरैर्नतकन्धरैः			॥४४॥
सहस्रशिरसं	देवं	सहस्रफणमौलिनम्	
नीलाम्बरं	विसश्वेतं	शृङ्गैः श्वेतमिव स्थितम्	॥४५॥
तस्योत्सङ्गे	घनस्यामं	पीतकौशेयवाससम्	
पुरुषं	चतुर्भुजं	शान्तम्पद्मपत्रारुणेक्षणम्	॥४६॥
चारुप्रसन्नवदनं		चारुहासनिरीक्षणम्	
सुभ्रून्नसं	चरुकर्णं	सुकपोलारुणाधरम्	॥४७॥
प्रलम्बपीवरभुजं		तुङ्गांसोरःस्थलश्रियम्	
कम्बुकण्ठं	निम्ननाभिं	वलिमत्पल्लवोदरम्	॥४८॥
बृहत्कतिततश्रोणि		करभोरुद्वयान्वितम्	
चारुजानुयुगं	चारु	जङ्घायुगलसंयुतम्	॥४९॥
तुङ्गगुल्फारुणख		व्रातदीधितिभिर्वृतम्	
नवाङ्गुल्यङ्गुष्ठदलैर्विलसत्पादपङ्कजम्			॥५०॥
सुमहार्हमणिव्रात		किरीटकटकाङ्गदैः	
कटिसूत्रब्रह्मसूत्र		हारनूपुरकुण्डलैः	॥५१॥
भाजमानं	पद्मकरं	शङ्खचक्रगदाधरम्	
श्रीवत्सवक्षसं	भाजत्कौस्तुभं	वनमालिनम्	॥५२॥
सुनन्दनन्दप्रमुखैः	पर्णैः	सनकादिभिः	
सुरेशैर्ब्रह्मरुद्राद्यैर्नवभिश्च		द्विजोत्तमैः	॥५३॥
प्रह्लादनारदवसु		प्रमुखैर्भागवतोत्तमैः	

स्तूयमानं पृथग्भावैर्वचोभिरमलात्मभिः ॥५४॥
 श्रिया पुष्ट्या गिरा कान्त्या कीर्त्या तुष्ट्येलयोर्जया ।
 विद्ययाविद्यया शक्त्या मायया च निषेवितम् ॥५५॥
 विलोक्य सुभृशं प्रीतो भक्त्या परमया युतः ।
 हृष्यतनूरुहो भाव परिक्लिन्नात्मलोचनः ॥५६॥
 गिरा गद्गदयास्तौषीत्सत्वमालम्ब्य सात्वतः ।
 प्रणम्य मूर्ध्नावहितः कृताञ्जलिपुटः शनैः ॥५७॥
 * * *

४०. श्रीअक्रूर उवाच

नतोऽस्म्यहं त्वाखिलहेतुहेतुं नारायणं पूरुष्माद्यमव्ययम् ।
 यन्नाभिजातादरविन्दकोषाद्ब्रह्माविरासीद्यत एष लोकः ॥०१॥
 भूस्तोयमग्निः पवनं खमादिर्महानजादिर्मन इन्द्रियाणि ।
 सर्वेन्द्रियार्था विबुधाश्च सर्वे ये हेतवस्ते जगतोऽङ्गभूताः ॥०२॥
 नैते स्वरूपं विदुरात्मनस्ते ह्यजादयोऽनात्मतया गृहीतः ।
 अजोऽनुबद्धः स गुणैरजाया गुणात्परं वेद न ते स्वरूपम् ॥०३॥
 त्वां योगिनो यजन्त्यद्धा महापुरुष्मीश्वरम् ।
 साध्यात्मं साधिभूतं च साधिदैवं च साधवः ॥०४॥
 त्रय्या च विद्यया केचित्त्वां वै वैतानिका द्विजाः ।
 यजन्ते विततैर्यजत्रैर्नारूपामराख्यया ॥०५॥
 एके त्वाखिलकर्माणि सन्न्यस्योपशमं गताः ।
 जत्रानिनो जत्रानयजत्रेन यजन्ति जत्रानविग्रहम् ॥०६॥
 अन्ये च संस्कृतात्मानो विधिनाभिहितेन ते ।
 यजन्ति त्वन्मयास्त्वां वै बहुमूर्त्येकमूर्तिकम् ॥०७॥
 त्वामेवान्ये शिवोक्तेन मार्गेण शिवरूपिणम् ।
 ब्रह्माचार्यविभेदेन भगवन्तर्नुपासते ॥०८॥
 सर्व एव यजन्ति त्वां सर्वदेवमयेश्वरम् ।
 येऽप्यन्यदेवताभक्ता यद्यप्यन्यधियः प्रभो ॥०९॥
 यथाद्रिप्रभवा नद्यः पर्जन्यापूरिताः प्रभो ।
 विशन्ति सर्वतः सिन्धुं तद्वत्त्वां गतयोऽन्ततः ॥१०॥
 सत्त्वं रजस्तम इति भवतः प्रकृतेर्गुणाः ।
 तेषु हि प्राकृताः प्रोता आब्रह्मस्थावरादयः ॥११॥
 तुभ्यं नमस्ते त्वविष्कटदृष्टये ।

सर्वात्मने सर्वधियां च साकषिणे ॥
 गुणप्रवाहोऽयमविद्यया कृतः ।
 प्रवर्तते देवनृतिर्यगात्मसु ॥१२॥
 अग्निर्मुखं तेऽवनिरङ्घ्रिरीक्षणं ।
 सूर्यो नभो नाभिरथो दिशः श्रुतिः ॥
 द्यौः कं सुरेन्द्रास्तव बाहवोऽर्णवाः ।
 कुकषिर्मरुत्प्राणबलं प्रकल्पितम् ॥१३॥
 रोमाणि वृकषौषधयः शिरोरूहा ।
 मेघाः परस्यास्थिनखानि तेऽद्रयः ॥
 निमेषणं रात्र्यहनी प्रजापतिर् ।
 मेढ्रस्तु वृष्टिस्तव वीर्यमिष्यते ॥१४॥

त्वय्यव्ययात्मन्पुरुषे प्रकल्पिता लोकाः सपाला बहुजीवसङ्कुलाः ।
 यथा जले सञ्जिहते जलौकसोऽप्युदुम्बरे वा मशका मनोमये ॥१५॥
 यानि यानीह रूपाणि क्रीडनार्थं बिभर्षि हि ।
 तैरामृष्टशुचो लोका मुदा गायन्ति ते यशः ॥१६॥
 नमः कारणमत्स्याय प्रलयाब्धिचराय च ।
 हयशीर्ष्णे नमस्तुभ्यं मधुकैटभृत्यवे ॥१७॥
 अकूपाराय बृहते नमो मन्दरधारिणे ।
 कषित्युद्धारविहाराय नमः शूकरमूर्तये ॥१८॥
 नमस्तेऽद्भुतसिंहाय साधुलोकभयापह ।
 वामनाय नमस्तुभ्यं क्रान्तत्रिभुवनाय च ॥१९॥
 नमो भृगुणां पतये दृसक्षत्रवनच्छिदे ।
 नमस्ते रघुवर्याय रावणान्तकराय च ॥२०॥
 नमस्ते वासुदेवाय नमः सङ्कर्षणाय च ।
 प्रधुम्नायनिरुद्धाय सात्वतां पतये नमः ॥२१॥
 नमो बुद्धाय शुद्धाय दैत्यदानवमोहिने ।
 म्लेच्छप्रायक्षत्रहन्त्रे नमस्ते कल्किरूपिणे ॥२२॥
 भगवन्जीवलोकोऽयं मोहितस्तव मायया ।
 अहं ममेत्यसद्ग्राहो भ्राम्यते कर्मवर्त्मसु ॥२३॥
 अहं चात्मात्मजागार दारार्थस्वजनादिषु ।
 भ्रमामि स्वप्नकल्पेषु मूढः सत्यधिया विभो ॥२४॥
 अनित्यानात्मदुःखेषु विपर्ययमतिर्ह्यहम् ।

द्वन्द्वारामस्तमोविष्टो न जाने त्वात्मनः प्रियम् ॥२५॥
 यथाबुधो जलं हित्वा प्रतिच्छन्नं तदुद्भवैः ।
 अभ्येति मृगतृष्णां वै तद्वत्त्वाहं पराङ्मुखः ॥२६॥
 नोत्सहेऽहं कृपणधीः कामकर्महतं मनः ।
 रोद्धुं प्रमाथिभिश्चाकर्षैर्द्वियमाणमितस्ततः ॥२७॥
 सोऽहं तवाङ्घ्रियुपगतोऽस्म्यसतां दुरापं ।
 तच्चाप्यहं भवदनुग्रह ईश मन्ये ॥
 पुंसो भवेद्यर्हि संसरणापवर्गस् ।
 त्वय्यब्जनाभ सदुपासनया मतिः स्यात् ॥२८॥
 नमो विजत्रानमात्राय सर्वप्रत्ययहेतवे ।
 पुरुषेशप्रधानाय ब्रह्मणेऽनन्तशक्तये ॥२९॥
 नमस्ते वासुदेवाय सर्वभूतक्षयाय च ।
 हृषीकेश नमस्तुभ्यं प्रपन्नं पाहि मां प्रभो ॥३०॥
 * * *

४१. श्रीशुक उवाच

स्तुवतस्तस्य भगवान्दर्शयित्वा जले वपुः ।
 भूयः समाहरत्कृष्णो नटो नाट्यमिवात्मनः ॥०१॥
 सोऽपि चान्तर्हितं वीक्ष्य जलादुन्मज्य सत्वरः ।
 कृत्वा चावश्यकं सर्वं विस्मितो रथमागमत् ॥०२॥
 तमपृच्छद्दृषीकेशः किं ते दृष्टमिवाद्भुतम् ।
 भूमौ वियति तोये वा तथा त्वां लक्षयामहे ॥०३॥

श्रीअक्रूर उवाच

अद्भुतानीह यावन्ति भूमौ वियति वा जले ।
 त्वयि विश्वात्मके तानि किं मेऽदृष्टं विपश्यतः ॥०४॥
 यत्राद्भुतानि सर्वाणि भूमौ वियति वा जले ।
 तं त्वानुपश्यतो ब्रह्मन्किं मे दृष्टमिहाद्भुतम् ॥०५॥
 इत्युक्त्वा चोदयामास स्यन्दनं गान्दिनीसुतः ।
 मथुरामनयद्रामं कृष्णं चैव दिनात्यये ॥०६॥
 मार्गे ग्रामजना राजंस्तत्र तत्रोपसङ्गताः ।
 वसुदेवसुतौ वीक्ष्य प्रीता दृष्टिं न चाददुः ॥०७॥
 तावद्ब्रजौकसस्तत्र नन्दगोपादयोऽग्रतः ।
 पुरोपवनमासाद्य प्रतीक्षन्तोऽवतस्थिरे ॥०८॥

तान्समेत्याह भगवानकूरं जगदीश्वरः ।
 गृहीत्वा पाणिना पाणिं प्रश्रितं प्रहसन्निव ॥०९॥
 भवान्प्रविशतामग्रे सहयानः पुरीं गृहम् ।
 वयं त्विहावमुच्याथ ततो द्रक्ष्यामहे पुरीम् ॥१०॥

श्रीअकूर उवाच

नाहं भवद्भ्यां रहितः प्रवेक्ष्ये मथुरां प्रभो ।
 त्यक्तुं नार्हसि मां नाथ भक्तं ते भक्तवत्सल ॥११॥
 आगच्छ याम गेहान्नः सनाथान्कुर्वधोक्षज ।
 सहाग्रजः सगोपालैः सुहृद्भिश्च सुहृत्तम ॥१२॥
 पुनीहि पादरजसा गृहान्नो गृहमेधिनाम् ।
 यच्छ्रौचेनानुत्प्यन्ति पितरः साग्नयः सुराः ॥१३॥
 अवनिज्याङ्घ्रियुगलमासीत्क्षोक्यो बलिर्महान् ।
 ऐश्वर्यमतुलं लेभे गतिं चैकान्तिनां तु या ॥१४॥
 आपस्तेऽङ्घ्रयवनेजन्यस्त्रील्लोकान्शुचयोऽपुनन् ।
 शिरसाधत् याः शर्वः स्वर्याताः सगरात्मजाः ॥१५॥
 देवदेव जगन्नाथ पुण्यश्रवणकीर्तन ।
 यदूतमोत्तमःश्लोक नारायण नमोऽस्तु ते ॥१६॥

श्रीभगवनुवाच

आयास्ये भवतो गेहमहमर्यसमन्वितः ।
 यदुचक्रद्रुहं हत्वा वितरिष्ये सुहृत्प्रियम् ॥१७॥

श्रीशुक उवाच

एवमुक्तो भगवता सोऽकूरो विमना इव ।
 पुरीं प्रविष्टः कंसाय कर्मावेद्य गृहं ययौ ॥१८॥
 अथापराहे भगवान्कृष्णः सङ्कर्षणान्वितः ।
 मथुरां प्राविशद्रोपैर्दिदृकषुः परिवारितः ॥१९॥
 ददर्श तां स्फाटिकतुण्णगोपुर द्वारां बृहद्धेमकपाटतोरणाम् ।
 ताम्मारकोष्ठां परिखादुरासदामुद्यानरम्योपवनोपशोभिताम् ॥२०॥
 सौवर्णशृङ्गाटकहर्म्यनिष्कृतैः श्रेणीसभाभिर्भवनैरुपस्कृताम् ।
 वैदूर्यवज्रामलनीलविद्रुमैर्मुक्ताहरिद्विर्वलभीषु वेदिषु ॥२१॥
 जुष्टेषु जालामुखरन्ध्रकुट्टिमेष्वाविष्टपारावतबर्हिनादिताम् ।
 संसिक्तरथ्यापणमार्गचत्वरां प्रकीर्णमाल्याङ्कुरलाजतण्डुलाम् ॥२२॥
 आपूर्णकुम्भैर्दधिचन्दनोकषितैः प्रसूनदीपावलिभिः सपल्लवैः ।

सवृन्दरम्भाक्रमुकैः सकेतुभिः स्वलङ्कृतद्वारगृहां सपट्टिकैः ॥२३॥
 तां सम्प्रविष्टौ वसुदेवनन्दनौ वृतौ वयस्यैर्नरदेववर्त्मना ।
 द्रष्टुं समीयुस्त्वरिताः पुरस्त्रियो हर्म्याणि चैवारुरुर्हुर्नृपोत्सुकाः ॥२४॥
 काश्चिद्विपर्यग्धृतवस्त्रभूष्णा ।
 विस्मृत्य चैकं युगलेष्वथापराः ॥
 कृतैकपत्रश्रवनैकनूपुरा ।
 नाङ्क्त्वा द्वितीयं त्वपराश्च लोचनम् ॥२५॥
 अश्रन्त्य एकास्तदपास्य सोत्सवा अभ्यज्यमाना अकृतोपमज्जनाः ।
 स्वपन्त्य उत्थाय निशम्य निःस्वनं प्रपाययन्त्योऽर्भमपोह्य मातरः ॥२६॥
 मनांसि तासामरविन्दलोचनः प्रगल्भलीलाहसितावलोकैः ।
 जहार मतद्विरदेन्द्रविक्रमो दृशां ददच्छ्रीरमणात्मनोत्सवम् ॥२७॥
 दृष्ट्वा मुहुः श्रुतमनुद्रुतचेतसस्तं ।
 तत्प्रेक्षणोत्स्मितसुधोक्षणलब्धमानाः ॥
 आनन्दमूर्तिमुपगुह्य दृशात्मलब्धं ।
 हृष्यत्वचो जहुरनन्तमरिन्दमाधिम् ॥२८॥
 प्रासादशिखरारूढाः प्रीत्युत्फुल्लमुखाम्बुजाः ।
 अभ्यवष्णुसौमनस्यैः प्रमदा बलकेशवौ ॥२९॥
 दध्यक्षतैः सोदपात्रैः स्रग्गन्धैरभ्युपायनैः ।
 तावानर्चुः प्रमुदितास्तत्र तत्र द्विजातयः ॥३०॥
 ऊचुः पौरा अहो गोप्यस्तपः किमचरन्महत् ।
 या ह्येतावन्नुपश्यन्ति नरलोकमहोत्सवौ ॥३१॥
 रजकं कञ्चिदायान्तं रङ्गकारं गदाग्रजः ।
 दृष्ट्वायाचत वासांसि धौतान्यत्युत्तमानि च ॥३२॥
 देह्यावयोः समुचितान्यङ्ग वासांसि चार्हतोः ।
 भविष्यति परं श्रेयो दातुस्ते नात्र संशयः ॥३३॥
 स याचितो भगवता परिपूर्णेन सर्वतः ।
 साकषेपं रुषितः प्राह भृत्यो राज्ञः सुदुर्मदः ॥३४॥
 ईदृशान्येव वासांसी नित्यं गिरिवनेचरः ।
 परिधत्त किमुदृत्ता राजद्रव्याण्यभीप्सथ ॥३५॥
 याताशु बालिशा मैवं प्रार्थ्य यदि जिजीवीषा ।
 बध्नन्ति घ्नन्ति लुम्पन्ति दृप्तं राजकुलानि वै ॥३६॥
 एवं विकत्थमानस्य कुपितो देवकीसुतः ।

रजकस्य कराग्रेण शिरः कायादपातयत् ॥३७॥
 तस्यानुजीविनः सर्वे वासःकोशान्विसृज्य वै ।
 दुद्रुवुः सर्वतो मार्गं वासांसि जगृहेऽच्युतः ॥३८॥
 वसित्वात्मप्रिये वस्त्रे कृष्णः सङ्कर्षणस्तथा ।
 शेषाण्यादत्त गोपेभ्यो विसृज्य भुवि कानिचित् ॥३९॥
 ततस्तु वायकः प्रीतस्तयोर्वष्मकल्पयत् ।
 विचित्रवर्णेश्चैलेयैराकल्पैरनुरूपतः ॥४०॥
 नानालक्षणवेषाभ्यां कृष्णरामौ विरेजतुः ।
 स्वलङ्कृतौ बालगजौ पर्वणीव सितेतरौ ॥४१॥
 तस्य प्रसन्नो भगवान्प्रादात्सारूप्यमात्मनः ।
 श्रियं च परमां लोके बलैश्वर्यस्मृतीन्द्रियम् ॥४२॥
 ततः सुदाम्नो भवनं मालाकारस्य जग्मतुः ।
 तौ दृष्ट्वा स समुत्थाय ननाम शिरसा भुवि ॥४३॥
 तयोरसनमानीय पाद्यं चाघर्यार्हणादिभिः ।
 पूजां सानुगयोश्चक्रे स्रक्ताम्बूलानुलेपनैः ॥४४॥
 प्राह नः सार्थकं जन्म पावितं च कुलं प्रभो ।
 पितृदेवर्ष्यो मह्यं तुष्टा ह्यागमनेन वाम् ॥४५॥
 भवन्तौ किल विश्वस्य जगतः कारणं परम् ।
 अवतीर्णाविहांशेन कषेमाय च भवाय च ॥४६॥
 न हि वां विष्मा दृष्टिः सुहृदोर्जगदात्मनोः ।
 समयोः सर्वभूतेषु भजन्तं भजतोरपि ॥४७॥
 तावजत्रापयतं भृत्यं किमहं करवाणि वाम् ।
 पुंसोऽत्यनुग्रहो ह्येष भवद्भिर्यन्नियुज्यते ॥४८॥
 इत्यभिप्रेत्य राजेन्द्र सुदामा प्रीतमानसः ।
 शस्तैः सुगन्धैः कुसुमैर्माला विरचिता ददौ ॥४९॥
 ताभिः स्वलङ्कृतौ प्रीतौ कृष्णरामौ सहानुगौ ।
 प्रणताय प्रपन्नाय ददतुर्वरदौ वरान् ॥५०॥
 सोऽपि वद्रेऽचलां भक्तिं तस्मिन्नेवाखिलात्मनि ।
 तद्भक्तेषु च सौहार्दं भूतेषु च दयां पराम् ॥५१॥
 इति तस्मै वरं दत्त्वा श्रियं चान्वयवर्धिनीम् ।
 बलमायुर्यशः कान्तिं निर्जगाम सहाग्रजः ॥५२॥

* * *

४२. श्रीशुक उवाच

अथ ब्रजन्नाजपथेन माधवः स्त्रियं गृहीताङ्गविलेपभाजनाम् ।
 विलोक्य कुब्जां युवतीं वराननां पप्रच्छ यान्तीं प्रहसन्नसप्रदः ॥०१॥
 का त्वं वरोर्वेतदु हानुलेपनं कस्याङ्गने वा कथयस्व साधु नः ।
 देह्यावयोरङ्गविलेपमुत्तमं श्रेयस्ततस्ते न चिराद्भविष्यति ॥०२॥

सैरन्ध्युवाच

दास्यस्म्यहं सुन्दर कंससम्मता ।
 त्रिवक्रनामा ह्यनुलेपकर्मणि ॥
 मद्भावितं भोजपतेरतिप्रियं ।
 विना युवां कोऽन्यतमस्तदर्हति ॥०३॥
 रूपेशलमाधुर्यं हसितालापवीकषितैः ।
 धर्षितात्मा ददौ सान्द्रमुभयोरनुलेपनम् ॥०४॥
 ततस्तावङ्गरागेण स्ववर्णतरशोभिना ।
 सम्प्राप्तपरभागेन शुशुभातेऽनुरञ्जितौ ॥०५॥
 प्रसन्नो भगवान्कुब्जां त्रिवक्रां रुचिराननाम् ।
 ऋज्वीं कर्तुं मनश्चक्रे दर्शयन्दर्शने फलम् ॥०६॥
 पद्भ्यामाक्रम्य प्रपदे द्र्यङ्गुल्युत्तानपाणिना ।
 प्रगृह्य चिबुकेऽध्यात्ममुदनीनमदच्युतः ॥०७॥
 सा तदर्जुसमानाङ्गी बृहच्छ्रोणिपयोधरा ।
 मुकुन्दस्पर्शनात्सद्यो बभूव प्रमदोत्तमा ॥०८॥
 ततो रूपगुणौदार्यं सम्पन्ना प्राह केशवम् ।
 उत्तरीयान्तमकृष्य स्मयन्ती जातहृच्छया ॥०९॥
 एहि वीर गृहं यामो न त्वां त्यक्तुमिहोत्सहे ।
 त्वयोन्मथितचितायाः प्रसीद पुरुषभ ॥१०॥
 एवं स्त्रिया याच्यमानः कृष्णो रामस्य पश्यतः ।
 मुखं वीक्ष्यान् गोपानां प्रहसंस्तामुवाच ह ॥११॥
 एष्यामि ते गृहं सुभ्रु पुंसामाधिविकर्शनम् ।
 साधितार्थोऽगृहाणां नः पान्थानां त्वं परायणम् ॥१२॥
 विसृज्य माध्व्या वाण्या ताम्ब्रजन्मार्गे वणिकपथैः ।
 नानोपायनताम्बूल स्रग्गन्धैः साग्रजोऽर्चितः ॥१३॥
 तद्दर्शनस्मरकषोभादात्मानं नाविदन्स्त्रियः ।
 विस्रस्तवासःकवर वलया लेख्यमूर्तयः ॥१४॥

ततः पौरान्पृच्छमानो धनुषः स्थानमच्युतः ।
 तस्मिन्प्रविष्टो ददृशे धनुरैन्द्रमिवाद्भुतम् ॥१५॥
 पुरुषैर्बहुभिर्गुप्तमर्चितं परमर्द्धिमत् ।
 वार्यमाणो नृभिः कृष्णः प्रसह्य धनुराददे ॥१६॥
 करेण वामेन सलीलमुद्धृतं सज्यं च कृत्वा निमिषेण पश्यताम् ।
 नृणां विकृष्य प्रबभञ्ज मध्यतो यथेकषुदण्डं मदकर्युरुक्रमः ॥१७॥
 धनुषो भज्यमानस्य शब्दः खं रोदसी दिशः ।
 पूरयामास यं श्रुत्वा कंसस्त्रासमुपागमत् ॥१८॥
 तद्रकषिणः सानुचरं कुपिता आततायिनः ।
 गृहीतुकामा आववृर्गृह्यतां वध्यतामिति ॥१९॥
 अथ तान्दुरभिप्रायान्विलोक्य बलकेशवौ ।
 क्रुद्धौ धन्वन आदाय शकले तांश्च जघ्नतुः ॥२०॥
 बलं च कंसप्रहितं हत्वा शालामुखात्ततः ।
 निष्क्रम्य चेरतुर्हृष्टौ निरीक्ष्य पुरसम्पदः ॥२१॥
 तयोस्तदद्भुतं वीर्यं निशाम्य पुरवासिनः ।
 तेजः प्रागल्भ्यं रूपं च मेनिरे विबुधोत्तमौ ॥२२॥
 तयोर्विचरतोः स्वैरमादित्योऽस्तमुपेयिवान् ।
 कृष्णरामौ वृतौ गोपैः पुराच्छकटमीयतुः ॥२३॥
 गोप्यो मुकुन्दविगमे विरहातुरा या आशासताशिष् ऋता मधुपुर्यभूवन् ।
 सम्पश्यतां पुरुषभूष्णगात्रलक्ष्मीं हित्वेतरान्नु भजतश्चकमेऽयनं श्रीः ॥२४॥
 अवनिकाङ्घ्रियुगलौ भुक्त्वा कषीरोपसेचनम् ।
 ऊष्टुस्तां सुखं रात्रिं जत्रात्वा कंसचिकीर्षितम् ॥२५॥
 कंसस्तु धनुषो भङ्गं रकषिणां स्वबलस्य च ।
 वधं निशाम्य गोविन्द रामविक्रीडितं परम् ॥२६॥
 दीर्घप्रजागरो भीतो दुर्निमित्तानि दुर्मतिः ।
 बहून्यचष्टोभयथा मृत्योर्दोत्यकराणि च ॥२७॥
 अदर्शनं स्वशिरसः प्रतिरूपे च सत्यपि ।
 असत्यपि द्वितीये च द्वैरूप्यं ज्योतिषां तथा ॥२८॥
 छिद्रप्रतीतिश्छायायां प्राणघोषानुपश्रुतिः ।
 स्वर्णप्रतीतिर्वृकषेषु स्वपदानामदर्शनम् ॥२९॥
 स्वप्ने प्रेतपरिष्वङ्गः खरयानं विषादनम् ।
 यायान्नलदमाल्येकस्तैलाभ्यक्तो दिगम्बरः ॥३०॥

अन्यानि चेत्यंभूतानि स्वप्नजागरितानि च ।
 पश्यन्मरणसन्त्रस्तो निद्रां लेभे न चिन्तया ॥३१॥
 व्युष्टायां निशि कौरव्य सूर्ये चाद्भ्यः समुत्थिते ।
 कारयामास वै कंसो मल्लक्रीडामहोत्सवम् ॥३२॥
 आनर्चुः पुरुषा रङ्गं तूर्यभैर्यश्च जघ्निरे ।
 मञ्चाश्चालङ्कृताः स्रग्भिः पताकाचैलतोरणैः ॥३३॥
 तेषु पौरा जानपदा ब्रह्मक्षत्रपुरोगमाः ।
 यथोपजोषं विविशू राजानश्च कृतासनाः ॥३४॥
 कंसः परिवृतोऽमात्यै राजमञ्च उपाविशत् ।
 मण्डलेश्वरमध्यस्थो हृदयेन विदूयता ॥३५॥
 वाद्यमानेसु तूर्येषु मल्लतालोतरेषु च ।
 मल्लाः स्वलङ्कृताः दृसाः सोपाध्यायाः समासत ॥३६॥
 चाणूरो मुष्टिकः कृतः शलस्तोशल एव च ।
 त आसेदुरुपस्थानं वल्गुवाद्यप्रहर्षिताः ॥३७॥
 नन्दगोपादयो गोपा भोजराजसमाहुताः ।
 निवेदितोपायनास्त एकस्मिन्मञ्च आविशन् ॥३८॥

* * *

४३. श्रीशुक उवाच

अथ कृष्णश्च रामश्च कृतशौचौ परन्तप ।
 मल्लदुन्दुभिनिर्घोषं श्रुत्वा द्रष्टुमुपेयतुः ॥०१॥
 रङ्गद्वारं समासाद्य तस्मिन्नागमवस्थितम् ।
 अपश्यत्कुवलयपीडं कृष्णोऽम्बष्ठप्रचोदितम् ॥०२॥
 बद्ध्वा परिकरं शौरिः समुह्य कुटिलालकान् ।
 उवाच हस्तिपं वाचा मेघनादगभीरया ॥०३॥
 अम्बष्ठाम्बष्ठ मार्गं नौ देह्यपक्रम मा चिरम् ।
 नो चेत्सकुञ्जरं त्वाद्य नयामि यमसादनम् ॥०४॥
 एवं निर्भर्त्सितोऽम्बष्ठः कुपितः कोपितं गजम् ।
 चोदयामास कृष्णाय कालान्तकयमोपमम् ॥०५॥
 करीन्द्रस्तमभिद्रुत्य करेण तरसाग्रहीत् ।
 कराद्विगलितः सोऽमुं निहत्याङ्घ्रिष्वलीयत ॥०६॥
 सङ्क्रुद्धस्तमचकषाणो घ्राणदृष्टिः स केशवम् ।
 परामृशत्पुष्करेण स प्रसह्य विनिर्गतः ॥०७॥

पुच्छे प्रगृह्यातिबलं धनुषः पञ्चविंशतिम् ।
 विचकर्ष यथा नागं सुपर्ण इव लीलया ॥०८॥
 स पर्यावर्तमानेन सव्यदकषिणतोऽच्युतः ।
 बभ्राम भ्राम्यमाणेन गोवत्सेनेव बालकः ॥०९॥
 ततोऽभिमखमभ्येत्य पाणिनाहत्य वारणम् ।
 प्राद्रवन्पातयामास स्पृश्यमानः पदे पदे ॥१०॥
 स धावन्कृईदया भूमौ पतित्वा सहसोत्थितः ।
 तम्मत्वा पतितं क्रुद्धो दन्ताभ्यां सोऽहनत्कषितिम् ॥११॥
 स्वविक्रमे प्रतिहते कुञ्जरेन्द्रोऽत्यमर्षितः ।
 चोद्यमानो महामात्रैः कृष्णमभ्यद्रवद्रुषा ॥१२॥
 तमापतन्तमासाद्य भगवान्मधुसूदनः ।
 निगृह्य पाणिना हस्तं पातयामास भूतले ॥१३॥
 पतितस्य पदाक्रम्य मृगेन्द्र इव लीलया ।
 दन्तमुत्पाट्य तेनेभं हस्तिपांश्चाहनद्धरिः ॥१४॥
 मृतकं द्विपमुत्सृज्य दन्तपाणिः समाविशत् ।
 अंसन्यस्तविषाणोऽसृङ् मदबिन्दुभिरङ्कितः ।
 विरुद्धस्वेदकणिका वदनाम्बुरुहो बभौ ॥१५॥
 वृतौ गोपैः कतिपर्यैर्बलदेवजनार्दनौ ।
 रङ्गं विविशत् राजन्गजदन्तवरायुधौ ॥१६॥
 मल्लानामशनिर्नृणां नरवरः स्त्रीणां स्मरो मूर्तिमान् ।
 गोपानां स्वजनोऽसतां कषितिभुजां शास्ता स्वपित्रोः शिशुः ॥
 मृत्युर्भोजपतेर्विराडविदुषां तत्त्वं परं योगिनां ।
 वृष्णीनां परदेवतेति विदितो रङ्गं गतः साग्रजः ॥१७॥
 हतं कुवलयपीडं दृष्ट्वा तावपि दुर्जयौ ।
 कंसो मनस्यपि तदा भृशमुद्विजिजे नृप ॥१८॥
 तौ रेजत् रङ्गगतौ महाभुजौ विचित्रवेषाभरणस्रगम्बरौ ।
 यथा नटावुत्तमवेषधारिणौ मनः कषिपन्तौ प्रभया निरीक्षताम् ॥१९॥
 निरीक्ष्य तावुत्तमपूरुषौ जना मञ्चस्थिता नागरराष्ट्रका नृप ।
 प्रहर्ष्वेगोत्कलितेक्षणाननाः पपुर्न तृप्ता नयनैस्तदाननम् ॥२०॥
 पिबन्त इव चकषुर्भर्या लिहन्त इव जिह्वया ।
 जिघ्रन्त इव नासाभ्यां क्षिप्यन्त इव बाहुभिः ॥२१॥
 ऊचुः परस्परं ते वै यथादृष्टं यथाश्रुतम् ।

तद्रूपगुणमाधुर्यं प्रागल्भ्यस्मारिता इव ॥२२॥
 एतौ भगवतः साकषाद्धरेर्नारायणस्य हि ।
 अवतीर्णाविहांशेन वसुदेवस्य वेशमनि ॥२३॥
 एष वै किल देवक्यां जातो नीतश्च गोकुलम् ।
 कालमेतं वसन्गूढो ववृधे नन्दवेशमनि ॥२४॥
 पूतनानेन नीतान्तं चक्रवातश्च दानवः ।
 अर्जुनौ गुह्यकः केशी धेनुकोऽन्ये च तद्विधाः ॥२५॥
 गावः सपाला एतेन दावाग्नेः परिमोचिताः ।
 कालियो दमितः सर्प इन्द्रश्च विमदः कृतः ॥२६॥
 ससाहमेकहस्तेन धृतोऽद्रिप्रवरोऽमुना ।
 वर्षाताशनिभ्यश्च परित्रातं च गोकुलम् ॥२७॥
 गोप्योऽस्य नित्यमुदित हसितप्रेक्षणं मुखम् ।
 पश्यन्त्यो विविधांस्तापांस्तरन्ति स्माश्रमं मुदा ॥२८॥
 वदन्त्यनेन वंशोऽयं यदोः सुबहुविश्रुतः ।
 श्रियं यशो महत्त्वं च लप्स्यते परिरकषितः ॥२९॥
 अयं चास्याग्रजः श्रीमान्नामः कमललोचनः ।
 प्रलम्बो निहतो येन वत्सको ये बकादयः ॥३०॥
 जनेष्वेवं ब्रुवाणेषु तूर्येषु निनदत्सु च ।
 कृष्णरामौ समाभाष्य चाणूरो वाक्यमब्रवीत् ॥३१॥
 हे नन्दसूनो हे राम भवन्तौ वीरसम्मताौ ।
 नियुद्धकुशलौ श्रुत्वा राजत्राहूतौ दिदृक्षुणा ॥३२॥
 प्रियं राज्ञः प्रकुर्वत्यः श्रेयो विन्दन्ति वै प्रजाः ।
 मनसा कर्मणा वाचा विपरीतमतोऽन्यथा ॥३३॥
 नित्यं प्रमुदिता गोपा वत्सपाला यथास्फुटम् ।
 वनेषु मल्लयुद्धेन क्रीडन्तश्चारयन्ति गाः ॥३४॥
 तस्माद्राज्ञः प्रियं यूयं वयं च करवाम हे ।
 भूतानि नः प्रसीदन्ति सर्वभूतमयो नृपः ॥३५॥
 तन्निशम्याब्रवीत्कृष्णो देशकालोचितं वचः ।
 नियुद्धमात्मनोऽभीष्टं मन्यमानोऽभिनन्द्य च ॥३६॥
 प्रजा भोजपतेरस्य वयं चापि वनेचराः ।
 करवाम प्रियं नित्यं तन्नः परमनुग्रहः ॥३७॥
 बाला वयं तुल्यबलैः क्रीडिष्यामो यथोचितम् ।

भवेन्नियुद्धं माधर्मः स्पृशेन्मल्लसभासदः ॥३८॥

चाणूर उवाच

न बालो न किशोरस्त्वं बलश्च बलिनां वरः ।
 लीलयेभो हतो येन सहस्रद्विपसत्त्वभृत् ॥३९॥
 तस्माद्भवद्भ्यां बलिभिर्योद्धव्यं नानयोऽत्र वै ।
 मयि विक्रम वाष्प्येय बलेन सह मुष्टिकः ॥४०॥

* * *

४४. श्रीशुक उवाच

एवं चर्चितसङ्कल्पो भगवान्मधुसूदनः ।
 आससादाथ चणूरं मुष्टिकं रोहिणीसुतः ॥०१॥
 हस्ताभ्यां हस्तयोर्बद्ध्वा पद्भ्यामेव च पादयोः ।
 विचकर्षुर्न्योन्यं प्रसह्य विजिगीष्या ॥०२॥
 अरत्नी द्वे अरत्निभ्यां जानुभ्यां चैव जानुनी ।
 शिरः शीर्ष्णोरसोरस्तावन्योन्यमभिजघ्नतुः ॥०३॥
 परिभ्रामणविकषेप परिरम्भावपातनैः ।
 उत्सर्पणापसर्पणैश्चान्योन्यं प्रत्यरुन्धताम् ॥०४॥
 उत्थापनैरुन्नयनैश्चालनैः स्थापनैरपि ।
 परस्परं जिगीष्न्तावपचक्रतुरात्मनः ॥०५॥
 तद्वलाबलवद्युद्धं समेताः सर्वयोषितः ।
 ऊचुः परस्परं राजन्सानुकम्पा वरूथशः ॥०६॥
 महानयं बताधर्म एषां राजसभासदाम् ।
 ये बलाबलवद्युद्धं राजत्रोऽन्विच्छन्ति पश्यतः ॥०७॥
 क्व वज्रसारसर्वाङ्गौ मल्लौ शैलेन्द्रसन्निभौ ।
 क्व चातिसुकुमाराङ्गौ किशोरो नासयौवनौ ॥०८॥
 धर्मव्यतिक्रमो ह्यस्य समाजस्य ध्रुवं भवेत् ।
 यत्राधर्मः समुत्तिष्ठेन्न स्थेयं तत्र कर्हिचित् ॥०९॥
 न सभां प्रविशेत्प्राज्ञः सभ्यदोषाननुस्मरन् ।
 अब्रुवन्विब्रुवन्नजत्रो नरः किल्बिष्मश्रुते ॥१०॥
 वल्गतः शत्रुमभितः कृष्णस्य वदनाम्बुजम् ।
 वीक्ष्यतां श्रमवार्युत्सं पद्मकोशमिवाम्बुभिः ॥११॥
 किं न पश्यत रामस्य मुखमाताम्रलोचनम् ।
 मुष्टिकं प्रति सामर्षं हाससंरम्भशोभितम् ॥१२॥

पुण्या बत व्रजभुवो यदयं नृलिङ्ग ।
 गूढः पुराणपुरुषो वनचित्रमाल्यः ॥
 गाः पालयन्सहबलः क्वणयंश्च वेणुं ।
 विक्रीदयाञ्चति गिरित्ररमार्चिताङ्घ्रिः ॥१३॥
 गोप्यस्तपः किमचरन्यदमुष्य रूपं ।
 लावण्यसारमसमोर्ध्वमनन्यसिद्धम् ॥
 दृग्भिः पिबन्त्यनुसवाभिनवं दुरापम् ।
 एकान्तधाम यशसः श्रीय ऐश्वरस्य ॥१४॥

या दोहनेऽवहनने मथनोपलेप प्रेङ्खेङ्खनार्भरुदितोक्षणमार्जनादौ ।
 गायन्ति चैनमनुरक्तधियोऽश्रुकण्ठ्यो धन्या व्रजस्त्रिय उरुक्रमचित्तयानाः ॥१५॥

प्रातर्रजाद्व्रजत आविशतश्च सायं ।
 गोभिः समं क्वणयतोऽस्य निशम्य वेणुम् ॥
 निर्गम्य तूर्णमबलाः पथि भूरिपुण्याः ।
 पश्यन्ति सस्मितमुखं सदयावलोकम् ॥१६॥
 एवं प्रभाष्माणसु स्त्रीषु योगेश्वरो हरिः ।
 शत्रुं हन्तुं मनश्चक्रे भगवान्भरतर्षभ ॥१७॥
 सभयाः स्त्रीगिरः श्रुत्वा पुत्रस्नेहशुचातुरौ ।
 पितरावन्वतप्येतां पुत्रयोरबुधौ बलम् ॥१८॥
 तैस्तैर्नियुद्धविधिभिर्विविधैरच्युतेतरौ ।
 युयुधाते यथान्योन्यं तथैव बलमुष्टिकौ ॥१९॥
 भगवद्गात्रनिष्पातैर्वज्रनीष्पेष्णिष्ठुरैः ।
 चाणूरो भज्यमानाङ्गो मुहुर्गर्लानिमवाप ह ॥२०॥
 स श्येनवेग उत्पत्य मुष्टीकृत्य करावुभौ ।
 भगवन्तं वासुदेवं क्रुद्धो वक्षस्यबाधत ॥२१॥
 नाचलतत्प्रहारेण मालाहत इव द्विपः ।
 बाहोर्निगृह्य चाणूरं बहुशो भ्रामयन्हरिः ॥२२॥
 भूपृष्ठे पोथयामास तरसा कषीण जीवितम् ।
 विस्रस्ताकल्पकेशस्रगिन्द्रध्वज इवापतत् ॥२३॥
 तथैव मुष्टिकः पूर्वं स्वमुष्ट्याभिहतेन वै ।
 बलभद्रेण बलिना तलेनाभिहतो भृशम् ॥२४॥
 प्रवेपितः स रुधिरमुद्गमन्मुखतोऽदितः ।
 व्यसुः पपातोर्व्युपस्थे वाताहत इवाङ्घ्रिपः ॥२५॥

ततः कूटमनुप्राप्तं रामः प्रहरतां वरः ।
 अवधील्लीलया राजन्सावज्ञं वाममुष्टिना ॥२६॥
 तर्ह्येव हि शलः कृष्ण प्रपदाहतशीर्ष्कः ।
 द्विधा विदीर्णस्तोशलक उभावपि निपेततुः ॥२७॥
 चाणूरे मुष्टिके कूटे शले तोशलके हते ।
 शेषाः प्रदुद्रुवुर्मल्लाः सर्वे प्राणपरीप्सवः ॥२८॥
 गोपान्वयस्यानाकृष्य तैः संसृज्य विजहत्तुः ।
 वाद्यमानेषु तूर्येषु वल्गन्तौ रुतनूपुरौ ॥२९॥
 जनाः प्रजहृषुः सर्वे कर्मणा रामकृष्णयोः ।
 ऋते कंसं विप्रमुख्याः साधवः साधु साध्विति ॥३०॥
 हतेषु मल्लवर्येषु विद्रुतेषु च भोजराट् ।
 न्यवारयत्स्वतूर्याणि वाक्यं चेदमुवाच ह ॥३१॥
 निःसारयत दुर्वृतौ वसुदेवात्मजौ पुरात् ।
 धनं हरत गोपानां नन्दं बध्नीत दुर्मतिम् ॥३२॥
 वसुदेवस्तु दुर्मेधा हन्यतामाश्वसत्तमः ।
 उग्रसेनः पिता चापि सानुगः परपक्षगः ॥३३॥
 एवं विकत्थमाने वै कंसे प्रकुपितोऽव्ययः ।
 लघिम्नोत्पत्य तरसा मञ्चमुतुङ्गमारुहत् ॥३४॥
 तमाविशन्तमालोक्य मृत्युमात्मन आसनात् ।
 मनस्वी सहसोत्थाय जगृहे सोऽसिचर्मणी ॥३५॥
 तं खड्गपाणिं विचरन्तमाशु श्येनं यथा दकषिणसव्यमम्बरे ।
 समग्रहीद्वुर्विहोग्रतेजा यथोरगं ताक्षर्यसुतः प्रसह्य ॥३६॥
 प्रगृह्य केशेषु चलत्किरीतं निपात्य रङ्गोपरि तुङ्गमञ्चात् ।
 तस्योपरिष्ठात्स्वयमब्जनाभः पपात विश्वाश्रय आत्मतन्त्रः ॥३७॥
 तं सम्परेतं विचकर्ष भूमौ हरिर्यथेभं जगतो विपश्यतः ।
 हा हेति शब्दः सुमहांस्तदाभूदुदीरितः सर्वजनैर्नरेन्द्र ॥३८॥
 स नित्यदोद्विग्नधिया तमीश्वरं पिबन्नदन्वा विचरन्स्वपन्श्वसन् ।
 ददर्श चक्रायुधमग्रतो यतस्तदेव रूपं दुरवापमाप ॥३९॥
 तस्यानुजा भ्रातरोऽष्टौ कङ्कन्यग्रोधकादयः ।
 अभ्यधावन्नतिक्रुद्धा भ्रातुर्निर्वेशकारिणः ॥४०॥
 तथातिरभसांस्तांस्तु संयताब्रोहिणीसुतः ।
 अहन्परिघमुद्यम्य पशूनिव मृगाधिपः ॥४१॥

नेदुर्दुन्दुभयो व्योम्नि ब्रह्मशाद्या विभूतयः ।
 पुष्पैः किरन्तस्तं प्रीताः शशंसुर्नृतुः स्त्रियः ॥४२॥
 तेषां स्त्रियो महाराज सुहृन्मरणदुःखिताः ।
 तत्राभीयुर्विनिघ्नन्त्यः शीर्षाण्यश्रुविलोचनाः ॥४३॥
 शयानान्वीरशयायां पतीनालिङ्ग्य शोचतीः ।
 विलेपुः सुस्वरं नार्यो विसृजन्त्यो मुहुः शुचः ॥४४॥
 हा नाथ प्रिय धर्मज्ञ करुणानाथवत्सल ।
 त्वया हतेन निहता वयं ते सगृहप्रजाः ॥४५॥
 त्वया विरहिता पत्या पुरीयं पुरुष्षभ ।
 न शोभते वयमिव निवृत्तोत्सवमङ्गला ॥४६॥
 अनागसां त्वं भूतानां कृतवान्द्रोहमुल्बणम् ।
 तेनेमां भो दशां नीतो भूतधुक्को लभेत शम् ॥४७॥
 सर्वेषामिह भूतानामेषु हि प्रभवाप्ययः ।
 गोसा च तदवध्यायी न क्वचित्सुखमेधते ॥४८॥

श्रीशुक उवाच

राजयोषित आश्वास्य भगवांल्लोकभावनः ।
 यामाहुर्लौकिकीं संस्थां हतानां समकारयत् ॥४९॥
 मातरं पितरं चैव मोचयित्वाथ बन्धनात् ।
 कृष्णरामौ ववन्दाते शिरसा स्पृश्य पादयोः ॥५०॥
 देवकी वसुदेवश्च विजत्राय जगदीश्वरौ ।
 कृतसंवन्दनौ पुत्रौ सस्वजाते न शङ्कितौ ॥५१॥

* * *

४५. श्रीशुक उवाच

पितरावुपलब्धार्थो विदित्वा पुरुषोत्तमः ।
 मा भूदिति निजां मायां ततान जनमोहिनीम् ॥०१॥
 उवाच पितरावेत्य साग्रजः सात्वनर्षभः ।
 प्रश्रयावनतः प्रीणन्नम्ब तातेति सादरम् ॥०२॥
 नास्मत्तो युवयोस्तात नित्योत्कण्ठितयोरपि ।
 बाल्यपौगण्डकैशोराः पुत्राभ्यामभवन्क्वचित् ॥०३॥
 न लब्धो दैवहतयोर्वासो नौ भवदन्तिके ।
 यां बालाः पितृगेहस्था विन्दन्ते लालिता मुदम् ॥०४॥
 सर्वार्थसम्भवो देहो जनितः पोषितो यतः ।

न तयोर्याति निर्वेशं पित्रोर्मर्त्यः शतायुषा ॥०५॥
 यस्तयोरात्मजः कल्प आत्मना च धनेन च ।
 वृत्तिं न दद्यात् प्रेत्य स्वमांसं खादयन्ति हि ॥०६॥
 मातरं पितरं वृद्धं भार्या साध्वीं सुतमिशिशुम् ।
 गुरुं विप्रं प्रपन्नं च कल्पोऽबिभ्रच्छवसन्मृतः ॥०७॥
 तन्नावकल्पयोः कंसान्नित्यमुद्विग्नचेतसोः ।
 मोघमेते व्यतिक्रान्ता दिवसा वामनर्चतोः ॥०८॥
 तत्क्षन्तुमर्हथस्तात मातर्नो परतन्त्रयोः ।
 अकुर्वतोर्वा शुश्रूषां क्लिष्टयोर्दुर्हृदा भृशम् ॥०९॥

श्रीशुक उवाच

इति मायामनुष्यस्य हरेर्विश्वात्मनो गिरा ।
 मोहितावङ्कमारोप्य परिष्वज्यापतुर्मुदम् ॥१०॥
 सिञ्चन्तावश्रुधाराभिः स्नेहपाशेन चावृतौ ।
 न किञ्चिदूचतू राजन्बाष्पकण्ठौ विमोहितौ ॥११॥
 एवमाश्वास्य पितरौ भगवान्देवकीसुतः ।
 मातामहं तूग्रसेनं यदूनामकरोन्णृपम् ॥१२॥
 आह चास्मान्महाराज प्रजाश्चाज्ञसुमर्हसि ।
 ययातिशापाद्यदुभिर्नासितव्यं नृपासने ॥१३॥
 मयि भृत्य उपासीने भवतो विबुधादयः ।
 बलिं हरन्त्यवनताः किमुतान्ये नराधिपाः ॥१४॥
 सर्वान्स्वान्ज्ञतिसम्बन्धान्दिग्भ्यः कंसभयाकुलान् ।
 यदुवृष्ण्यन्धकमधु दाशार्हकुकुरादिकान् ॥१५॥
 सभाजितान्समाश्वास्य विदेशावासकर्षितान् ।
 न्यवासयत्स्वगेहेषु वितैः सन्तर्प्य विश्वकृत् ॥१६॥
 कृष्णसङ्कर्षणभुजैर्गुप्ता लब्धमनोरथाः ।
 गृहेषु रेमिरे सिद्धाः कृष्णरामगतज्वराः ॥१७॥
 वीक्षन्तोऽहरहः प्रीता मुकुन्दवदनाम्बुजम् ।
 नित्यं प्रमुदितं श्रीमत्सदयस्मितवीक्षणम् ॥१८॥
 तत्र प्रवयसोऽप्यासन्युवानोऽतिबलौजसः ।
 पिबन्तोऽकषैर्मुकुन्दस्य मुखाम्बुजसुधां मुहुः ॥१९॥
 अथ नन्दं समसाद्य भगवान्देवकीसुतः ।
 सङ्कर्षणश्च राजेन्द्र परिष्वज्येदमूचतुः ॥२०॥

पितर्युवाभ्यां स्निग्धाभ्यां पोषितौ लालितौ भृशम् ।
 पित्रोरभ्यधिका प्रीतिरात्मजेष्वात्मनोऽपि हि ॥२१॥
 स पिता सा च जननी यौ पुष्णीतां स्वपुत्रवत् ।
 शिशून्बन्धुभिरुत्सृष्टानकल्पैः पोष्रक्षणे ॥२२॥
 यात यूयं व्रजन्तात वयं च स्नेहदुःखितान् ।
 जजातीन्वो द्रष्टुमेष्यामो विधाय सुहृदां सुखम् ॥२३॥
 एवं सान्त्वय्य भगवान्नन्दं सव्रजमच्युतः ।
 वासोऽलङ्कारकुप्याद्यैरर्हयामास सादरम् ॥२४॥
 इत्युक्तस्तौ परिष्वज्य नन्दः प्रणयविह्वलः ।
 पूरयन्नश्रुभिर्नेत्रे सह गोपैर्व्रजं ययौ ॥२५॥
 अथ शूरसुतो राजन्पुत्रयोः समकारयत् ।
 पुरोधसा ब्राह्मणैश्च यथावद्विजसंस्कृतिम् ॥२६॥
 तेभ्योऽदादकषिणा गावो रुक्ममालाः स्वलङ्कृताः ।
 स्वलङ्कृतेभ्यः सम्पूज्य सवत्साः कषौममालिनीः ॥२७॥
 याः कृष्णरामजन्मर्कषे मनोदत्ता महामतिः ।
 ताश्चाददादनुस्मृत्य कंसेनाधर्मतो हताः ॥२८॥
 ततश्च लब्धसंस्कारौ द्विजत्वं प्राप्य सुव्रतौ ।
 गर्गाद्यदुकुलाचार्याद्वायत्रं व्रतमास्थितौ ॥२९॥
 प्रभवौ सर्वविद्यानां सर्वजज्ञौ जगदीश्वरौ ।
 नान्यसिद्धामलं जजानं गूहमानौ नरेहितैः ॥३०॥
 अथो गुरुकुले वासमिच्छन्तावुपजग्मतुः ।
 काश्यं सान्दीपनिं नाम ह्यवन्तिपुरवासिनम् ॥३१॥
 यथोपसाद्य तौ दान्तौ गुरौ वृत्तिमनिन्दिताम् ।
 ग्राहयन्तावुपेतौ स्म भक्त्या देवमिवादृतौ ॥३२॥
 तयोर्द्विजवरस्तुष्टः शुद्धभावानुवृत्तिभिः ।
 प्रोवाच वेदानखिलान्सङ्गोपनिष्टो गुरुः ॥३३॥
 सरहस्यं धनुर्वेदं धर्मान्न्यायपथांस्तथा ।
 तथा चान्वीकषिकीं विद्यां राजनीतिं च षड्विधाम् ॥३४॥
 सर्वं नरवरश्रेष्ठौ सर्वविद्याप्रवर्तकौ ।
 सकृन्निगदमात्रेण तौ सञ्जगृहतुर्नृप ॥३५॥
 अहोरात्रैश्चतुःषष्ट्या संयतौ तावतीः कलाः ।
 गुरुदकषिणयाचार्यं छन्दयामासतुर्नृप ॥३६॥

द्विजस्तयोस्तं महिमानमद्भुतं ।
 संलोक्य राजन्नतिमानुसीं मतिम् ॥
 सम्मन्त्र्य पत्न्या स महार्णवे मृतं ।
 बालं प्रभासे वरयां बभूव ह ॥३७॥
 तेथेत्यथारुह्य महारथौ रथं ।
 प्रभासमासाद्य दुरन्तविक्रमौ ॥
 वेलामुपव्रज्य निषीदतुः क्षनं ।
 सिन्धुर्विदित्वार्हणमाहरत्तयोः ॥३८॥

तमाह भगवानाशु गुरुपुत्रः प्रदीयताम् ।
 योऽसाविह त्वया ग्रस्तो बालको महतोर्मिणा ॥३९॥

श्रीसमुद्र उवाच

न चाहाष्महं देव दैत्यः पञ्चजनो महान् ।
 अन्तर्जलचरः कृष्ण शङ्खरूपधरोऽसुरः ॥४०॥
 आस्ते तेनाहतो नूनं तच्छ्रुत्वा सत्वरं प्रभुः ।
 जलमाविश्य तं हत्वा नापश्यदुदरेऽर्भकम् ॥४१॥
 तदङ्गप्रभवं शङ्खमादाय रथमागमत् ।
 ततः संयमनीं नाम यमस्य दयितां पुरीम् ॥४२॥
 गत्वा जनार्दनः शङ्खं प्रदध्मौ सहलायुधः ।
 शङ्खनिर्हादमाकर्ण्य प्रजासंयमनो यमः ॥४३॥
 तयोः सपर्यां महतीं चक्रे भक्त्युपबृंहिताम् ।
 उवाचावनतः कृष्णं सर्वभूताशयालयम् ।
 लीलामनुष्ययोर्विष्णो युवयोः करवाम किम् ॥४४॥

श्रीभगवानुवाच

गुरुपुत्रमिहानीतं निजकर्मनिबन्धनम् ।
 आनयस्व महाराज मच्छासनपुरस्कृतः ॥४५॥
 तथेति तेनोपानीतं गुरुपुत्रं यदूतमौ ।
 दत्त्वा स्वगुरवे भूयो वृणीष्वेति तमूचतुः ॥४६॥

श्रीगुरुरुवाच

सम्यक्सम्पादितो वत्स भवद्भ्यां गुरुनिष्क्रयः ।
 को नु युष्मद्विधगुरोः कामानामवशिष्यते ॥४७॥
 गच्छतं स्वगृहं वीरौ कीर्तिर्वामस्तु पावनी ।
 छन्दांस्ययातयामानि भवन्त्वह परत्र च ॥४८॥

गुरुणैवमनुजजातौ रथेनानिलरंहसा ।
 आयातौ स्वपुरं तात पर्जन्यनिनदेन वै ॥४९॥
 समनन्दन्प्रजाः सर्वा दृष्ट्वा रामजनार्दनौ ।
 अपश्यन्त्यो बह्वहानि नष्टलब्धधना इव ॥५०॥

* * *

४६. श्रीशुक उवाच

वृष्णीनां प्रवरो मन्त्री कृष्णस्य दयितः सखा ।
 शिष्यो बृहस्पतेः साकषादुद्धवो बुद्धिसत्तमः ॥०१॥
 तमाह भगवान्प्रेष्ठं भक्तमेकान्तिनं क्वचित् ।
 गृहीत्वा पाणिना पाणिं प्रपन्नार्तिहरो हरिः ॥०२॥
 गच्छोद्धव व्रजं सौम्य पित्रोर्नो प्रीतिमावह ।
 गोपीनां मद्वियोगाधिं मत्सन्देशैर्विमोचय ॥०३॥
 ता मन्मनस्का तृष्टप्राणा मदर्थे त्यक्तदैहिकाः ।
 मामेव दयितं प्रेष्ठमात्मानं मनसा गताः ।
 ये त्यक्तलोकधर्माश्च मदर्थे तान्बिभर्म्यहम् ॥०४॥
 मयि ताः प्रेयसां प्रेष्ठे दूरस्थे गोकुलस्त्रियः ।
 स्मरन्त्योऽङ्ग विमुह्यन्ति विरहौत्कण्ठ्यविह्वलाः ॥०५॥
 धारयन्त्यतिकृच्छ्रेण प्रायः प्राणान्कथञ्चन ।
 प्रत्यागमनसन्देशैर्बल्लव्यो मे मदात्मिकाः ॥०६॥

श्रीशुक उवाच

इत्युक्त उद्धवो राजन्सन्देशं भर्तुरादृतः ।
 आदाय रथमारुह्य प्रययौ नन्दगोकुलम् ॥०७॥
 प्राप्तो नन्दव्रजं श्रीमान्निम्लोचति विभावसौ ।
 छन्नयानः प्रविशतां पशूनां खुररेणुभिः ॥०८॥
 वासितार्थेऽभियुध्यद्भिर्नादितं शुशिमाभिवृषैः ।
 धावन्तीभिश्च वासाभिरुधोभारैः स्ववत्सकान् ॥०९॥
 इतस्ततो विलङ्घद्भिर्गोवत्सैर्मण्डितं सितैः ।
 गोदोहशब्दाभिरवं वेणूनां निःस्वनेन च ॥१०॥
 गायन्तीभिश्च कर्माणि शुभानि बलकृष्णयोः ।
 स्वलङ्कृताभिर्गोपीभिर्गोपैश्च सुविराजितम् ॥११॥
 अग्न्यर्कातिथिगोविप्र पितृदेवार्चनान्वितैः ।
 धूपदीपैश्च माल्यैश्च गोपावासैर्मनोरमम् ॥१२॥

सर्वतः पुष्पितवनं द्विजालिकुलनादितम् ।
 हंसकारण्डवाकीर्णैः पद्मण्डैश्च मण्डितम् ॥१३॥
 तमागतं समागम्य कृष्णस्यानुचरं प्रियम् ।
 नन्दः प्रीतः परिष्वज्य वासुदेवधियार्चयत् ॥१४॥
 भोजितं परमान्नेन संविष्टं कशिपौ सुखम् ।
 गतश्रमं पर्यपृच्छत्पादसंवाहनादिभिः ॥१५॥
 कच्चिदङ्ग महाभाग सखा नः शूरनन्दनः ।
 आस्ते कुशल्यपत्याद्यैर्युक्तो मुक्तः सुहृद्व्रतः ॥१६॥
 दिष्ट्या कंसो हतः पापः सानुगः स्वेन पाप्मना ।
 साधूनां धर्मशीलानां यदूनां द्वेष्टि यः सदा ॥१७॥
 अपि स्मरति नः कृष्णो मातरं सुहृदः सखीन् ।
 गोपान्द्रजं चात्मनाथं गावो वृन्दावनं गिरिम् ॥१८॥
 अप्यायास्यति गोविन्दः स्वजनान्सकृदीकषितुम् ।
 तर्हि द्रक्ष्याम तद्वक्त्रं सुनसं सुस्मितेक्षणम् ॥१९॥
 दावाग्नेर्वातवर्षाच्च वृष्सर्पाच्च रकषिताः ।
 दुरत्ययेभ्यो मृत्युभ्यः कृष्णेन सुमहात्मना ॥२०॥
 स्मरतां कृष्णवीर्याणि लीलापाङ्गनिरीकषितम् ।
 हसितं भाषितं चाङ्ग सर्वा नः शिथिलाः क्रियाः ॥२१॥
 सरिच्छैलवनोद्देशान्मुकुन्दपदभूषितान् ।
 आक्रीडानीक्ष्यमाणानां मनो याति तदात्मताम् ॥२२॥
 मन्ये कृष्णं च रामं च प्राप्ताविह सुरोत्तमौ ।
 सुराणां महदर्थाय गर्गस्य वचनं यथा ॥२३॥
 कंसं नागायुतप्राणं मल्लौ गजपतिं यथा ।
 अवधिष्टां लीलयैव पशूनिव मृगाधिपः ॥२४॥
 तालत्रयं महासारं धनुर्यष्टिमिवेभराट् ।
 बभञ्जैकेन हस्तेन सप्ताहमदधाद्गिरिम् ॥२५॥
 प्रलम्बो धेनुकोऽरिष्टस्तृणावर्तो बकादयः ।
 दैत्याः सुरासुरजितो हता येनेह लीलया ॥२६॥

श्रीशुक उवाच

इति संस्मृत्य संस्मृत्य नन्दः कृष्णानुरक्तधीः ।
 अत्युत्कण्ठोऽभवत्तूष्णीं प्रेमप्रसरविह्वलः ॥२७॥
 यशोदा वर्ण्यमानानि पुत्रस्य चरितानि च ।

शृण्वन्त्यश्रूण्यवासाकषीत्स्नेहस्नुतपयोधरा ॥२८॥
 तयोरित्थं भगवति कृष्णे नन्दयशोदयोः ।
 वीक्ष्यानुरागं परमं नन्दमाहोद्धवो मुदा ॥२९॥

श्रीउद्धव उवाच

युवां क्षाद्यतमौ नूनं देहिनामिह मानद ।
 नारायणेऽखिलगुरौ यत्कृता मतिरीदृशी ॥३०॥
 एतौ हि विश्वस्य च बीजयोनी रामो मुकुन्दः पुरुषः प्रधानम् ।
 अन्वीय भूतेषु विलक्षणस्य जज्ञानस्य चेशात इमौ पुराणौ ॥३१॥
 यस्मिन्जनः प्राणवियोगकाले क्षनं समावेश्य मनोऽविशुद्धम् ।
 निर्हृत्य कर्माशयमाशु याति परां गतिं ब्रह्ममयोऽर्कवर्णः ॥३२॥
 तस्मिन्भवन्तावखिलात्महेतौ नारायणे कारणमर्त्यमूर्तो ।
 भावं विधत्तां नितरां महात्मन्किं वावशिष्टं युवयोः सुकृत्यम् ॥३३॥
 आगमिष्यत्यदीर्घेण कालेन व्रजमच्युतः ।
 प्रियं विधास्यते पित्रोर्भगवान्सात्वतां पतिः ॥३४॥
 हत्वा कंसं रङ्गमध्ये प्रतीपं सर्वसात्वताम् ।
 यदाह वः समागत्य कृष्णः सत्यं करोति तत् ॥३५॥
 मा खिद्यतं महाभागौ द्रक्ष्यथः कृष्णमन्तिके ।
 अन्तर्हृदि स भूतानामास्ते ज्योतिरिवैधसि ॥३६॥
 न ह्यस्यास्ति प्रियः कश्चिन्नाप्रियो वास्त्यमानिनः ।
 नोत्तमो नाधमो वापि समानस्यासमोऽपि वा ॥३७॥
 न माता न पिता तस्य न भार्या न सुतादयः ।
 नात्मीयो न परश्चापि न देहो जन्म एव च ॥३८॥
 न चास्य कर्म वा लोके सदसन्मिश्रयोनिषु ।
 क्रीडार्थं सोऽपि साधूनां परित्राणाय कल्पते ॥३९॥
 सत्त्वं रजस्तम इति भजते निर्गुणो गुणान् ।
 क्रीडन्नतीतोऽपि गुणैः सृजत्यवन्हन्त्यजः ॥४०॥
 यथा भ्रमरिकादृष्ट्या भ्राम्यतीव महीयते ।
 चित्ते कर्तरि तत्रात्मा कर्तवाहंधिया स्मृतः ॥४१॥
 युवयोरेव नैवायमात्मजो भगवान्हरिः ।
 सर्वेषामात्मजो ह्यात्मा पिता माता स ईश्वरः ॥४२॥
 दृष्टं श्रुतं भूतभवद्भविष्यत् ।
 स्थास्नुश्चरिष्णुर्महदल्पकं च ॥

विनाच्युताद्वस्तु तरां न वाच्यं ।
 स एव सर्वं परमात्मभूतः ॥४३॥
 एवं निशा सा ब्रुवतोर्व्यतीता नन्दस्य कृष्णानुचरस्य राजन् ।
 गोप्यः समुत्थाय निरूप्य दीपान्वास्तून्समभ्यर्च्य दौधीन्यमन्थुन् ॥४४॥
 ता दीपदीप्तैर्मणिभिर्विरेजू रज्जूर्विकण्डूजकङ्कणस्रजः ।
 चलन्नितम्बस्तनहारकुण्डल त्विष्टकपोलारुणकुङ्कुमाननाः ॥४५॥
 उद्रायतीनामरविन्दलोचनं व्रजाङ्गनानां दिवमस्पृशद्ध्वनिः ।
 दध्नश्च निर्मन्थनशब्दमिश्रितो निरस्यते येन दिशाममङ्गलम् ॥४६॥
 भगवत्युदिते सूर्ये नन्दद्वारि व्रजौकसः ।
 दृष्ट्वा रथं शातकौम्भं कस्यायमिति चाब्रुवन् ॥४७॥
 अक्रूर आगतः किं वा यः कंसस्यार्थसाधकः ।
 येन नीतो मधुपुरीं कृष्णः कमललोचनः ॥४८॥
 किं साधयिष्यत्यस्माभिर्भर्तुः प्रीतस्य निष्कृतिम् ।
 ततः स्त्रीणां वदन्तीनामुद्धवोऽगात्कृताह्निकः ॥४९॥

* * *

४७. श्रीशुक उवाच

तं वीक्ष्य कृषानुचरं व्रजस्त्रियः ।
 प्रलम्बबाहुं नवकञ्जलोचनम् ॥
 पीताम्बरं पुष्करमालिनं लसन् ।
 मुखारविन्दं परिमृष्टकुण्डलम् ॥०१॥
 सुविस्मिताः कोऽयमपीव्यदर्शनः ।
 कुतश्च कस्याच्युतवेषभूष्णः ॥
 इति स्म सर्वाः परिववुरुत्सुकास् ।
 तमुत्तमःश्लोकपदाम्बुजाश्रयम् ॥०२॥
 तं प्रश्रयेणावनताः सुसत्कृतं सव्रीडहासेक्षणसूनृतादिभिः ।
 रहस्यपृच्छन्नुपविष्टमासने विजत्राय सन्देशहरं रमापतेः ॥०३॥
 जानीमस्त्वां यदुपतेः पार्श्वं समुपागतम् ।
 भर्त्रेह प्रेषितः पित्रोर्भवान्प्रियचिकीर्ष्या ॥०४॥
 अन्यथा गोव्रजे तस्य स्मरणीयं न चक्ष्महे ।
 स्नेहानुबन्धो बन्धूनां मुनेरपि सुदुस्त्यजः ॥०५॥
 अन्येष्वर्थकृता मैत्री यावदर्थविडम्बनम् ।
 पुम्भिः स्त्रीषु कृता यद्वत्सुमनःस्विव ष्टपदैः ॥०६॥

निःस्वं त्यजन्ति गणिका अकल्पं नृपतिं प्रजाः ।
 अधीतविद्या आचार्यमृत्विजो दत्तदकषिणम् ॥०७॥
 खगा वीतफलं वृक्षं भुक्त्वा चातिथयो गृहम् ।
 दग्धं मृगास्तथारण्यं जारा भुक्त्वा रतां स्त्रियम् ॥०८॥
 इति गोप्यो हि गोविन्दे गतवाक्कायमानसाः ।
 कृष्णदूते समायाते उद्धवे त्यक्तलौकिकाः ॥०९॥
 गायन्त्यः प्रीयकर्माणि रुदन्त्यश्च गतद्वियः ।
 तस्य संस्मृत्य संस्मृत्य यानि कैशोरबाल्ययोः ॥१०॥
 काचिन्मधुकरं दृष्ट्वा ध्यायन्ती कृष्णसङ्गमम् ।
 प्रियप्रस्थापितं दूतं कल्पयित्त्वेदमब्रवीत् ॥११॥

गोप्युवाच

मधुप कितवबन्धो मा स्पृशङ्घिं सपत्न्याः ।
 कुचविलुलितमालाकुङ्कुमशमश्रुभिर्नः ॥
 वहतु मधुपतिस्तन्मानिनीनां प्रसादं ।
 यदुसदसि विडम्ब्यं यस्य दूतस्त्वमीदृक् ॥१२॥
 सकृदधरसुधां स्वां मोहिनीं पाययित्वा ।
 सुमनस इव सद्यस्तत्यजेऽस्मान्भवाद्दृक् ॥
 परिचरति कथं तत्पादपद्मं नु पद्मा ।
 ह्यपि बत हतचेता ह्युत्तमःश्लोकजल्पैः ॥१३॥
 किमिह बहु षडङ्घ्रे गायसि त्वं यदूनाम् ।
 अधिपतिमगृहाणामग्रतो नः पुराणम् ॥
 विजयसखसखीनां गीयतां तत्प्रसङ्गः ।
 क्षपितकुचरुजस्ते कल्पयन्तीष्टमिष्टाः ॥१४॥
 दिवि भुवि च रसायां काः स्त्रियस्तद्दुरापाः ।
 कपटरुचिरहासभ्रुविरजृम्भस्य याः स्युः ॥
 चरणरज उपास्ते यस्य भूतिर्वयं का ।
 अपि च कृपणपकषे ह्युत्तमःश्लोकशब्दः ॥१५॥
 विसृज शिरसि पादं वेद्म्यहं चातुकारैर् ।
 अनुनयविदुष्स्तेऽभ्येत्य दौत्यैर्मुकुन्दात् ॥
 स्वकृत इह विषृष्टापत्यपत्यन्यलोका ।
 व्यसृजदकृतचेताः किं नु सन्धेयमस्मिन् ॥१६॥
 मृगयुरिव कपीन्द्रं विव्यधे लुब्धधर्मा ।

स्त्रियमकृत विरूपां स्त्रीजितः कामयानाम् ॥
 बलिमपि बलिमत्वावेष्टयद्ध्वाङ्क्षवद्यस् ॥
 तदलमसितसख्यैर्दुस्त्यजस्तत्कथार्थः ॥१७॥
 यदनुचरितलीलाकर्णपीयूष्विपुट् ॥
 सकृददनविधूतद्वन्द्वधर्मा विनष्टाः ॥
 सपदि गृहकुटुम्बं दीनमुत्सृज्य दीना ॥
 बहव इह विहङ्गा भिक्षुचर्या चरन्ति ॥१८॥
 वयमृतमिव जिह्वव्याहृतं श्रद्धधानाः ॥
 कुलिकरुतमिवाजजाः कृष्णवध्वो हरिण्यः ॥
 ददृशुरसकृदेतत्तन्नखस्पर्शतीव्र ॥
 स्मररुज उपमन्त्रिन्भण्यतामन्यवार्ता ॥१९॥
 प्रियसख पुनरागाः प्रेयसा प्रेषितः किं ॥
 वरय किमनुरुन्धे माननीयोऽसि मेऽङ्ग ॥
 नयसि कथमिहास्मान्दुस्त्यजद्वन्द्वपार्थ ॥
 सततमुरसि सौम्य श्रीर्वधूः साकमास्ते ॥२०॥
 अपि बत मधुपुर्यामार्यपुत्रोऽधुनास्ते ॥
 स्मरति स पितृगेहान्सौम्य बन्धूंश्च गोपान् ॥
 क्वचिदपि स कथा नः किङ्करीणां गृणीते ॥
 भुजमगुरुसुगन्धं मूर्ध्न्यधास्यत्कदा नु ॥२१॥

श्रीशुक उवाच

अथोद्धवो निशम्यैवं कृष्णदर्शनलालसाः ॥
 सान्त्वयन्प्रियसन्देशैर्गोपीरिदमभाषत ॥२२॥

श्रीउद्धव उवाच

अहो यूयं स्म पूर्णार्था भवत्यो लोकपूजिताः ॥
 वासुदेवे भगवति यासामित्यर्पितं मनः ॥२३॥
 दानव्रततपोहोम जपस्वाध्यायसंयमैः ॥
 श्रेयोभिर्विविधैश्चान्यैः कृष्णे भक्तिर्हि साध्यते ॥२४॥
 भगवत्युत्तमःश्लोके भवतीभिरनुत्तमा ॥
 भक्तिः प्रवर्तिता दिष्ट्या मुनीनामपि दुर्लभा ॥२५॥
 दिष्ट्या पुत्रान्पतीन्देहान्स्वजनान्भवनानि च ॥
 हित्वावृणीत यूयं यत्कृष्णाख्यं पुरुषं परम् ॥२६॥
 सर्वात्मभावोऽधिकृतो भवतीनामधोक्षजे ॥

विरहेण महाभागा महान्मेऽनुग्रहः कृतः ॥२७॥
 श्रूयतां प्रियसन्देशो भवतीनां सुखावहः ।
 यमादायागतो भद्रा अहं भर्तू रहस्करः ॥२८॥

श्रीभगवानुवाच

भवतीनां वियोगो मे न हि सर्वात्मना क्वचित् ।
 यथा भूतानि भूतेषु खं वाय्वग्निर्जलं मही ।
 तथाहं च मनःप्राण भूतेन्द्रियगुणाश्रयः ॥२९॥
 आत्मन्येवात्मनात्मानं सृजे हन्म्यनुपालये ।
 आत्ममायानुभावेन भूतेन्द्रियगुणात्मना ॥३०॥
 आत्मा जज्ञानमयः शुद्धो व्यतिरिक्तोऽगुणान्वयः ।
 सुषुप्तिस्वप्नजाग्रद्धिर्मायावृत्तिभिरीयते ॥३१॥
 येनेन्द्रियार्थान्ध्यायेत मृषा स्वप्नवदुत्थितः ।
 तन्निरुन्ध्यादिन्द्रियाणि विनिद्रः प्रत्यपद्यत ॥३२॥
 एतदन्तः समाम्नायो योगः साङ्ख्यं मनीषिणाम् ।
 त्यागस्तपो दमः सत्यं समुद्रान्ता इवापगाः ॥३३॥
 यत्त्वहं भवतीनां वै दूरे वर्ते प्रियो दृशाम् ।
 मनसः सन्निकर्षार्थं मदनुध्यानकाम्यया ॥३४॥
 यथा दूरचरे प्रेष्ठे मन आविश्य वर्तते ।
 स्त्रीणां च न तथा चेतः सन्निकृष्टेऽकषिणोचरे ॥३५॥
 मय्यावेश्य मनः कृत्स्नं विमुक्ताशेष्वृत्ति यत् ।
 अनुस्मरन्त्यो मां नित्यमचिरान्मामुपैष्यथ ॥३६॥
 या मया क्रीडता रात्र्यां वनेऽस्मिन्न्रज आस्थिताः ।
 अलब्धरासाः कल्याण्यो मापुर्मद्वीर्यचिन्तया ॥३७॥

श्रीशुक उवाच

एवं प्रियतमादिष्टमाकर्ण्य ब्रजयोषितः ।
 ता ऊचुरुद्धवं प्रीतास्तत्सन्देशागतस्मृतीः ॥३८॥

गोप्य ऊचुः

दिष्ट्याहितो हतः कंसो यदूनां सानुगोऽघकृत् ।
 दिष्ट्यासैर्लब्धसर्वार्थैः कुशल्यास्तेऽच्युतोऽधुना ॥३९॥
 कच्चिद्गदाग्रजः सौम्य करोति पुरयोषिताम् ।
 प्रीतिं नः स्निग्धसग्रीड हासोदारैर्क्षणाचिंतः ॥४०॥
 कथं रतिविशेषज्ञः प्रियश्च पुरयोषिताम् ।

नानुबध्येत तद्वाक्यैर्विभ्रमैश्चानुभाजितः ॥४१॥
 अपि स्मरति नः साधो गोविन्दः प्रस्तुते क्वचित् ।
 गोष्ठिमध्ये पुरस्त्रीणाम्ग्राम्याः स्वैरकथान्तरे ॥४२॥
 ताः किं निशाः स्मरति यासु तदा प्रियाभिर् ।
 वृन्दावने कुमुदकुन्दशशाङ्करम्ये ॥
 रेमे क्वणच्चरणनूपुररासगोष्ठ्याम् ।
 अस्माभिरीडितमनोजकथः कदाचित् ॥४३॥
 अप्येष्यतीह दाशार्हस्तप्ताः स्वकृतया शुचा ।
 सञ्जीवयन्नु नो गात्रैर्यथेन्द्रो वनमम्बुदैः ॥४४॥
 कस्मात्कृष्ण इहायाति प्राप्तराज्यो हताहितः ।
 नरेन्द्रकन्या उद्वाह्य प्रीतः सर्वसुहृद्भूतः ॥४५॥
 किमस्माभिर्वनौकोभिरन्याभिर्वा महात्मनः ।
 श्रीपतेराप्तकामस्य क्रियेतार्थः कृतात्मनः ॥४६॥
 परं सौख्यं हि नैराशयं स्वैरिण्यप्याह पिङ्गला ।
 तज्जानतीनां नः कृष्णे तथाप्याशा दुरत्यया ॥४७॥
 क उत्सहेत सन्त्यक्तुमुत्तमःश्लोकसंविदम् ।
 अनिच्छतोऽपि यस्य श्रीरङ्गान्न च्यवते क्वचित् ॥४८॥
 सरिच्छैलवनोद्देशा गावो वेणुरवा इमे ।
 सङ्कर्षणसहायेन कृष्णेनाचरिताः प्रभो ॥४९॥
 पुनः पुनः स्मारयन्ति नन्दगोपसुतं बत ।
 श्रीनिकेतैस्तत्पदकैर्विस्मर्तुं नैव शक्नुमः ॥५०॥
 गत्या ललितयोदार हासलीलावलोकनैः ।
 माध्व्या गिरा हतधियः कथं तं विस्मराम हे ॥५१॥
 हे नाथ हे रमानाथ व्रजनाथार्तिनाशन ।
 मग्नमुद्धर गोविन्द गोकुलं वृजिनार्णवात् ॥५२॥

श्रीशुक उवाच

ततस्ताः कृष्णसन्देशैर्व्यपेतविरहज्वराः ।
 उद्धवं पूजयां चक्रुर्जनात्वात्मानमधोक्षजम् ॥५३॥
 उवास कतिचिन्मासान्गोपीनां विन्दुदन्शुचः ।
 कृष्णलीलाकथां गायन्नयामास गोकुलम् ॥५४॥
 यावन्त्यहानि नन्दस्य व्रजेऽवात्सीत्स उद्धवः ।
 व्रजौकसां क्षणप्रायाण्यासन्कृष्णस्य वार्तया ॥५५॥

सरिद्वनगिरिद्रोणीर्वीक्षन्कुसुमितान्द्रुमान् ।
 कृष्णं संस्मारयन्नेमे हरिदासो व्रजौकसाम् ॥५६॥
 दृष्ट्वैवमादि गोपीनां कृष्णावेशात्मविकलवम् ।
 उद्धवः परमप्रीतस्ता नमस्यन्निदं जगौ ॥५७॥
 एताः परं तनुभृतो भुवि गोपवध्वो ।
 गोविन्द एव निखिलात्मनि रूढभावाः ॥
 वाञ्छन्ति यद्भवभियो मुनयो वयं च ।
 किं ब्रह्मजन्मभिरनन्तकथारसस्य ॥५८॥
 क्वेमाः स्त्रियो वनचरीर्व्यभिचारदुष्टाः ।
 कृष्णे क्व चैष् परमात्मनि रूढभावः ॥
 नन्वीश्वरोऽनुभजतोऽविदुषोऽपि साकषाच् ।
 छेयस्तनोत्यगदराज इवोपयुक्तः ॥५९॥
 नायं श्रियोऽङ्ग उ नितान्तरतेः प्रसादः ।
 स्वयोषितां नलिनगन्धरुचां कुतोऽन्याः ॥
 रासोत्सवेऽस्य भुजदण्डगृहीतकण्ठ ।
 लब्धाशिषां य उदगाद्व्रजवल्लभीनाम् ॥६०॥
 आसामहो चरणरेणुजुषामहं स्यां ।
 वृन्दावने किमपि गुल्मलतौष्ठीनाम् ॥
 या दुस्त्यजं स्वजनमार्यपथं च हित्वा ।
 भेजुर्मुकुन्दपदवीं श्रुतिभिर्विमृग्याम् ॥६१॥
 या वै श्रियार्चितमजादिभिरासकामैर् ।
 योगेश्वरैरपि यदात्मनि रासगोष्ठ्याम् ॥
 कृष्णस्य तद्भवगतः चरणारविन्दं ।
 न्यस्तं स्तनेषु विजहुः परिरभ्य तापम् ॥६२॥

वन्दे नन्दव्रजस्त्रीणां पादरेणुमभीक्षणशः ।
 यासां हरिकथोद्गीतं पुनाति भुवनत्रयम् ॥६३॥

श्रीशुक उवाच

अथ गोपीरनुजत्राप्य यशोदां नन्दमेव च ।
 गोपानामन्त्र्य दाशार्हो यास्यन्नारुरुहे रथम् ॥६४॥
 तं निर्गतं समासाद्य नानोपायनपाणयः ।
 नन्दादयोऽनुरागेण प्रावोचन्नश्रुलोचनाः ॥६५॥
 मनसो वृत्तयो नः स्युः कृष्ण पादाम्बुजाश्रयाः ।

वाचोऽभिधायिनीर्नाम्नां कायस्तत्प्रह्वणादिषु ॥६६॥
 कर्मभिर्भ्राम्यमाणानां यत्र क्वापीश्वरेच्छया ।
 मङ्गलाचरितैर्दानै रतिर्नः कृष्ण ईश्वरे ॥६७॥
 एवं सभाजितो गोपैः कृष्णभक्त्या नराधिप ।
 उद्धवः पुनरागच्छन्मथुरां कृष्णपालिताम् ॥६८॥
 कृष्णाय प्रणिपत्याह भक्त्युद्रेकं व्रजौकसाम् ।
 वसुदेवाय रामाय राजत्रे चोपायनान्यदात् ॥६९॥

* * *

४८. श्रीशुक उवाच

अथ विजत्राय भगवान्सर्वात्मा सर्वदर्शनः ।
 सैरन्ध्र्याः कामतप्सायाः प्रियमिच्छन्गृहं ययौ ॥०१॥
 महार्होपस्करैराढ्यं कामोपायोपबृंहितम् ।
 मुक्तादामपताकाभिर्वितानशयनासनैः ।
 धूपैः सुरभिभिर्दीपैः स्रग्गन्धैरपि मण्डितम् ॥०२॥
 गृहं तमायान्तमवेक्ष्य सासनात्सद्यः समुत्थाय हि जातसम्भ्रमा ।
 यथोपसङ्गम्य सखीभिरच्युतं सभाजयामास सदासनादिभिः ॥०३॥
 तथोद्धवः साधुतयाभिपूजितो न्यषीददुर्व्यामभिमृश्य चासनम् ।
 कृष्णोऽपि तूर्णं शयनं महाधनं विवेश लोकाचरितान्यनुव्रतः ॥०४॥
 सा मज्जनालेपदुकूलभूष्ण स्रग्गन्धताम्बूलसुधासवादिभिः ।
 प्रसाधितात्मोपससार माधवं सव्रीडलीलोत्स्मितविभ्रमेकषितैः ॥०५॥
 आहूय कान्तां नवसङ्गमद्विया विशङ्कितं कङ्कणभूषिते करे ।
 प्रगृह्य शय्यामधिवेश्य रामया रेमेऽनुलेपार्पणपुण्यलेशया ॥०६॥
 सानङ्गतसकुचयोरुरसस्तथाक्षणोर् ।
 जिघ्रन्त्यनन्तचरणेन रुजो मृजन्ती ॥
 दोर्भ्यां स्तनान्तरगतं परिरभ्य कान्तम् ।
 आनन्दमूर्तिमजहादतिदीर्घतापम् ॥०७॥
 सैवं कैवल्यनाथं तं प्राप्य दुष्प्राप्यमीश्वरम् ।
 अङ्गरागार्पणेनाहो दुर्भगेदमयाचत ॥०८॥
 सहोष्यतामिह प्रेष्ठ दिनानि कतिचिन्मया ।
 रमस्व नोत्सहे त्यक्तुं सङ्गं तेऽम्बुरुहेक्षण ॥०९॥
 तस्यै कामवरं दत्त्वा मानयित्वा च मानदः ।
 सहोद्धवेन सर्वेशः स्वधामागमद्विद्विमत् ॥१०॥

दुरार्ध्यं समाराध्य विष्णुं सर्वेश्वरेश्वरम् ।
 यो वृणीते मनोग्राह्यमसत्त्वात्कुमनीष्यसौ ॥११॥
 अक्रूरभवनं कृष्णः सहरामोद्धवः प्रभुः ।
 किञ्चिच्चिकीर्ष्यन्प्रागादक्रूरप्रीयकाम्यया ॥१२॥
 स तान्नरवरश्रेष्ठानाराद्वीक्ष्य स्वबान्धवान् ।
 प्रत्युत्थाय प्रमुदितः परिष्वज्याभिनन्द्य च ॥१३॥
 ननाम कृष्णं रामं च स तैरप्यभिवादितः ।
 पूजयामास विधिवत्कृतासनपरिग्रहान् ॥१४॥
 पादावनेजनीरापो धारयन्शिरसा नृप ।
 अर्हणेनाम्बरैर्दिव्यैर्गन्धस्रग्भूष्णोत्तमैः ॥१५॥
 अर्चित्वा शिरसानम्य पादावङ्कगतौ मृजन् ।
 प्रश्रयावनतोऽक्रूरः कृष्णरामावभाषत ॥१६॥
 दिष्ट्या पापो हतः कंसः सानुगो वामिदं कुलम् ।
 भवद्भ्यामुद्धृतं कृच्छ्राद्दुरन्ताच्च समेधितम् ॥१७॥
 युवां प्रधानपुरुषौ जगद्धेतू जगन्मयौ ।
 भवद्भ्यां न विना किञ्चित्परमस्ति न चापरम् ॥१८॥
 आत्मसृष्टमिदं विश्वमन्वाविश्य स्वशक्तिभिः ।
 ईयते बहुधा ब्रह्मन्श्रु तप्रत्यक्षगोचरम् ॥१९॥
 यथा हि भूतेषु चराचरेषु मह्यादयो योनिषु भान्ति नाना ।
 एवं भवान्केवल आत्मयोनिष्वात्मात्मतन्त्रो बहुधा विभाति ॥२०॥
 सृजस्यथो लुम्पसि पासि विश्वं रजस्तमःसत्त्वगुणैः स्वशक्तिभिः ।
 न बध्यसे तद्गुणकर्मभिर्वा जज्ञानात्मनस्ते क्व च बन्धहेतुः ॥२१॥
 देहाद्युपाधेरनिरूपितत्वाद्भवो न साकषान्न भिदात्मनः स्यात् ।
 अतो न बन्धस्तव नैव मोक्षः स्यातामिनिकामस्त्वयि नोऽविवेकः ॥२२॥
 त्वयोदितोऽयं जगतो हिताय यदा यदा वेदपथः पुराणः ।
 बाध्येत पाण्डपथैरसद्भिस्तदा भवान्सत्त्वगुणं बिभर्ति ॥२३॥
 स त्वम्प्रभोऽद्य वसुदेवगृहेऽवतीर्णः ।
 स्वांशेन भारमपनेतुमिहासि भूमेः ॥
 अकषौहिणीशतवधेन सुरेतरांश ।
 राजनाममुष्य च कुलस्य यशो वितन्वन् ॥२४॥
 अघेश नो वसतयः खलु भूरिभागा ।
 यः सर्वदेवपितृभूतनृदेवमूर्तिः ॥

यत्पादशौचसलिलं त्रिजगत्पुनाति ।
 स त्वं जगद्गुरुरधोक्षज याः प्रविष्टः ॥२५॥
 कः पण्डितस्त्वदपरं शरणं समीयाद् ।
 भक्तप्रियादृतगिरः सुहृदः कृतजजात् ॥
 सर्वान्ददाति सुहृदो भजतोऽभिकामान् ।
 आत्मानमप्युपचयापचयौ न यस्य ॥२६॥
 दिष्ट्या जनार्दन भवानिह नः प्रतीतो ।
 योगेश्वरैरपि दुरापगतिः सुरेशैः ॥
 छिन्ध्याशु नः सुतकलत्रधनासगेह ।
 देहादिमोहरशनां भवदीयमायाम् ॥२७॥

इत्यर्चितः संस्तुतश्च भक्तेन भगवान्हरिः ।
 अक्रूरं सस्मितं प्राह गोर्भिः सम्मोहयन्निव ॥२८॥

श्रीभगवानुवाच

त्वं नो गुरुः पितृव्यश्च श्लाघ्यो बन्धुश्च नित्यदा ।
 वयं तु रक्ष्याः पोष्याश्च अनुकम्प्याः प्रजा हि वः ॥२९॥
 भवद्विधा महाभागा निषेव्या अर्हसत्तमाः ।
 श्रेयस्कामैर्नृभिर्नित्यं देवाः स्वार्था न साधवः ॥३०॥
 न ह्यम्मयानि तीर्थानि न देवा मृच्छिलामयाः ।
 ते पुनन्त्युरुकालेन दर्शनादेव साधवः ॥३१॥
 स भवान्सुहृदां वै नः श्रेयान्श्रेयश्चिकीर्ष्या ।
 जिजत्रासार्थं पाण्डवानां गच्छस्व त्वं गजाह्वयम् ॥३२॥
 पितर्युपरते बालाः सह मात्रा सुदुःखिताः ।
 आनीताः स्वपुरं राजजा वसन्त इति शुश्रुम ॥३३॥
 तेषु राजाम्बिकापुत्रो भ्रातृपुत्रेषु दीनधीः ।
 समो न वर्तते नूनं दुष्पुत्रवशगोऽन्धदृक् ॥३४॥
 गच्छ जानीहि तद्वृत्तमधुना साध्वसाधु वा ।
 विजत्राय तद्विधास्यामो यथा शं सुहृदां भवेत् ॥३५॥
 इत्यक्रूरं समादिश्य भगवान्हरिरीश्वरः ।
 सङ्कर्षणोद्धवाभ्यां वै ततः स्वभवनं ययौ ॥३६॥

* * *

४९. श्रीशुक उवाच

स गत्वा हास्तिनपुरं पौरवेन्द्रयशोऽङ्कितम् ।

ददर्श तत्राम्बिकेयं सभीष्मं विदुरं पृथाम् ॥०१॥
 सहपुत्रं च बाह्लीकं भारद्वाजं सगौतमम् ।
 कर्णं सुयोधनं द्रौणिं पाण्डवान्सुहृदोऽपरान् ॥०२॥
 यथावदुपसङ्गम्य बन्धुभिर्गान्दिनीसुतः ।
 सम्पृष्टस्तैः सुहृद्वार्तां स्वयं चापृच्छदव्ययम् ॥०३॥
 उवास कतिचिन्मासान्नाजत्रो वृत्तविवित्सया ।
 दुष्प्रजस्याल्पसारस्य खलच्छन्दानुवर्तिनः ॥०४॥
 तेज ओजो बलं वीर्यं प्रश्रयादींश्च सद्गुणान् ।
 प्रजानुरागं पार्थेषु न सहद्विश्चिकीर्षितम् ॥०५॥
 कृतं च धार्तराष्ट्रैर्द्वरदानाद्यपेशलम् ।
 आचख्यौ सर्वमेवास्मै पृथा विदुर एव च ॥०६॥
 पृथा तु भ्रातरं प्राप्तमक्रूरमुपसृत्य तम् ।
 उवाच जन्मनिलयं स्मरन्त्यश्रुकलेक्षणा ॥०७॥
 अपि स्मरन्ति नः सौम्य पितरौ भ्रातरश्च मे ।
 भगिन्यौ भ्रातृपुत्राश्च जामयः सख्य एव च ॥०८॥
 भ्रात्रेयो भगवान्कृष्णः शरण्यो भक्तवत्सलः ।
 पैतृष्वस्त्रेयान्स्मरति रामश्चाम्बुरुहेक्षणः ॥०९॥
 सपत्नमध्ये शोचन्तीं वृकानां हरिणीमिव ।
 सान्त्वयिष्यति मां वाक्यैः पितृहीनांश्च बालकान् ॥१०॥
 कृष्ण कृष्ण महायोगिन्विश्वात्मन्विश्वभावन ।
 प्रपन्नां पाहि गोविन्द शिशुभिश्चावसीदतीम् ॥११॥
 नान्यत्तव पदाम्भोजात्पश्यामि शरणं नृणाम् ।
 बिभ्यतां मृत्युसंसारादीस्वरस्यापवर्गिकात् ॥१२॥
 नमः कृष्णाय शुद्धाय ब्रह्मणे परमात्मने ।
 योगेश्वराय योगाय त्वामहं शरणं गता ॥१३॥

श्रीशुक उवाच

इत्यनुस्मृत्य स्वजनं कृष्णं च जगदीश्वरम् ।
 प्रारुदद्दुःखिता राजन्भवतां प्रपितामही ॥१४॥
 समदुःखसुखोऽक्रूरो विदुरश्च महायशाः ।
 सान्त्वयामासतुः कुन्तीं तत्पुत्रोत्पत्तिहेतुभिः ॥१५॥
 यास्यन्नाजानमभ्येत्य विष्मं पुत्रलालसम् ।
 अवदत्सुहृदां मध्ये बन्धुभिः सौहृदोदितम् ॥१६॥

अक्रूर उवाच

भो भो वैचित्रवीर्य त्वं कुरूणां कीर्तिवर्धन ।
 भ्रातर्युपरते पाण्डावधुनासनमास्थितः ॥१७॥
 धर्मण पालयन्नुर्वी प्रजाः शीलेन रञ्जयन् ।
 वर्तमानः समः स्वेषु श्रेयः कीर्तिमवाप्स्यसि ॥१८॥
 अन्यथा त्वाचरंल्लोके गर्हितो यास्यसे तमः ।
 तस्मात्समत्वे वर्तस्व पाण्डवेष्वात्मजेषु च ॥१९॥
 नेह चात्यन्तसंवासः कस्यचित्केनचित्सह ।
 राजन्स्वेनापि देहेन किमु जायात्मजादिभिः ॥२०॥
 एकः प्रसूयते जन्तुरेक एव प्रलीयते ।
 एकोऽनुभुङ्क्ते सुकृतमेक एव च दुष्कृतम् ॥२१॥
 अधर्मोपचितं वित्तं हरन्त्यन्येऽल्पमेधसः ।
 सम्भोजनीयापदेशैर्जलानीव जलौकसः ॥२२॥
 पुष्णाति यानधर्मण स्वबुद्ध्या तमपण्डितम् ।
 तेऽकृतार्थं प्रहिण्वन्ति प्राणा रायः सुतादयः ॥२३॥
 स्वयं किल्बिष्मादाय तैस्त्यक्तो नार्थकोविदः ।
 असिद्धार्थो विशत्यन्धं स्वधर्मविमुखस्तमः ॥२४॥
 तस्माल्लोकमिमं राजन्स्वप्नमायामनोरथम् ।
 वीक्ष्यायम्यात्मनात्मानं समः शान्तो भव प्रभो ॥२५॥

धृतराष्ट्र उवाच

यथा वदति कल्याणीं वाचं दानपते भवान् ।
 तथानया न तृप्यामि मर्त्यः प्राप्य यथामृतम् ॥२६॥
 तथापि सूनृता सौम्य हृदि न स्थीयते चले ।
 पुत्रानुरागविष्मे विद्युत्सौदामनी यथा ॥२७॥
 ईश्वरस्य विधिं को नु विधुनोत्यन्यथा पुमान् ।
 भूमेर्भारावताराय योऽवतीर्णो यदोः कुले ॥२८॥
 यो दुर्विमर्शपथया निजमाययेदं ।
 सृष्ट्वा गुणान्विभजते तदनुप्रविष्टः ॥
 तस्मै नमो दुरवबोधविहारतन्त्र ।
 संसारचक्रगतये परमेश्वराय ॥२९॥

श्रीशुक उवाच

इत्यभिप्रेत्य नृपतेरभिप्रायं स यादवः ।

सुहृद्भिः समनुजजातः पुनर्यदुपुरीमगात् ॥३०॥
 शशंस रामकृष्णाभ्यां धृतराष्ट्रविचेष्टितम् ।
 पाण्डवान्प्रति कौरव्य यदर्थं प्रेषितः स्वयम् ॥३१॥

* * *

५०. श्रीशुक उवाच

अस्तिः प्राप्तिश्च कंसस्य महिष्यौ भरतर्षभ ।
 मृते भर्तरि दुःखार्ते ईयतुः स्म पितुर्गृहान् ॥०१॥
 पित्रे मगधराजाय जरासन्धाय दुःखिते ।
 वेदयां चक्रतुः सर्वमात्मवैधव्यकारणम् ॥०२॥
 स तदप्रियमाकर्ण्य शोकामर्ष्युतो नृप ।
 अयादवीं महीं कर्तुं चक्रे परममुद्यमम् ॥०३॥
 अकषौहिणीभिर्विशत्या तिसृभिश्चापि संवृतः ।
 यदुराजधानीं मथुरां न्यरुधत्सर्वतो दिशम् ॥०४॥
 निरीक्ष्य तद्वलं कृष्ण उद्वेलमिव सागरम् ।
 स्वपुरं तेन संरुद्धं स्वजनं च भयाकुलम् ॥०५॥
 चिन्तयामास भगवान्हरिः कारणमानुषः ।
 तद्देशकालानुगुणं स्वावतारप्रयोजनम् ॥०६॥
 हनिष्यामि बलं ह्येतद्भुवि भारं समाहितम् ।
 मागधेन समानीतं वश्यानां सर्वभूजाम् ॥०७॥
 अकषौहिणीभिः सङ्ख्यातं भटाश्वरथकुञ्जरैः ।
 मागधस्तु न हन्तव्यो भूयः कर्ता बलोद्यमम् ॥०८॥
 एतदर्थोऽवतारोऽयं भूभारहरणाय मे ।
 संरक्षणाय साधूनां कृतोऽन्येषां वधाय च ॥०९॥
 अन्योऽपि धर्मरक्षणायै देहः संभ्रियते मया ।
 विरामायाप्यधर्मस्य काले प्रभवतः क्वचित् ॥१०॥
 एवं ध्यायति गोविन्द आकाशात्सूर्यवर्चसौ ।
 रथावुपस्थितौ सद्यः ससूतौ सपरिच्छदौ ॥११॥
 आयुधानि च दिव्यानि पुराणानि यदृच्छया ।
 दृष्ट्वा तानि हृषीकेशः सङ्कर्षणमथाब्रवीत् ॥१२॥
 पश्याय व्यसनं प्राप्तं यदूनां त्वावतां प्रभो ।
 एष ते रथ आयातो दयितान्यायुधानि च ॥१३॥
 एतदर्थं हि नौ जन्म साधूनामीश शर्मकृत् ।

त्रयोविंशत्यनीकाख्यं भूमेर्भारमपाकुरु ॥१४॥
 एवं सम्मन्त्र्य दाशाहौ दंशितौ रथिनौ पुरात् ।
 निर्जग्मतुः स्वायुधाद्यौ बलेनाल्पीयसा वृतौ ॥१५॥
 शङ्खं दध्मौ विनिर्गत्य हरिर्दारुकसारथिः ।
 ततोऽभूत्परसैन्यानां हृदि वित्रासवेपथुः ॥१६॥
 तावाह मागधो वीक्ष्य हे कृष्ण पुरुषाधम ।
 न त्वया योद्धुमिच्छामि बालेनैकेन लज्जया ।
 गुप्तेन हि त्वया मन्द न योत्स्ये याहि बन्धुहन् ॥१७॥
 तव राम यदि श्रद्धा युध्यस्व धैर्यमुद्वह ।
 हित्वा वा मच्छरैश्छिन्नं देहं स्वर्याहि मां जहि ॥१८॥

श्रीभगवानुवाच

न वै शूरा विकत्थन्ते दर्शयन्त्येव पौरुषम् ।
 न गृहीमो वचो राजन्नातुरस्य मुमूर्षतः ॥१९॥

श्रीशुक उवाच

जरासुतस्तावभिसृत्य माधवौ महाबलौघेन बलीयसावृनोत् ।
 ससैन्ययानध्वजवाजिसारथी सूर्यानलौ वायुरिवाभरेणुभिः ॥२०॥
 सुपर्णतालध्वजचिह्नितौ रथाव् ।
 अलक्षयन्त्यो हरिरामयोर्मृधे ॥
 स्त्रियः पुराट्टालकहर्म्यगोपुरं ।
 समाश्रिताः सम्मुमुहुः शुचार्दितः ॥२१॥
 हरिः परानीकपयोमुचां मुहुः शिलीमुखात्युल्बणवर्ष्पीडितम् ।
 स्वसैन्यमालोक्य सुरासुरार्चितं व्यस्फूर्जयच्छाङ्गशरासनोत्तमम् ॥२२॥
 गृह्णन्निशङ्गादथ सन्दधच्छरान् ।
 विकृष्य मुञ्चन्निशितबाणपूगान् ॥
 निघ्नन्नथान्कुञ्जरवाजिपतीन् ।
 निरन्तरं यद्वदलातचक्रम् ॥२३॥
 निर्भिन्नकुम्भाः करिणो निपेतुरनेकशोऽश्वाः शरवृक्णकन्धराः ।
 रथा हताश्वध्वजसूतनायकाः पदायतश्छिन्नभुजोरुकन्धराः ॥२४॥
 सञ्छिद्यमानद्विपदेभवाजिनामङ्गप्रसूताः शतशोऽसृगापगाः ।
 भुजाहयः पूरुष्शीर्ष्कच्छपा हतद्विपद्वीपहय ग्रहाकुलाः ॥२५॥
 करोरुमीना नरकेशशैवला धनुस्तरङ्गायुधगुल्मसङ्कुलाः ।
 अच्छूरिकावर्तभयानका महा मणिप्रवेकाभरणाश्मशर्कराः ॥२६॥

प्रवर्तिता	भीरुभयावहा	मृधे	मनस्विनां	हर्षकरीः	परस्परम्	
विनिघ्नतारीन्मुष्लेन		दुर्मदान्सङ्कर्षणापरीमेयतेजसा				॥२७॥
बलं	तदङ्गार्णवदुर्गभैरवं	दुरन्तपारं	मगधेन्द्रपालितम्			
क्षयं	प्रणीतं	वसुदेवपुत्रयोर्विक्रीडितं	तज्जगदीशयोः	परम्		॥२८॥
	स्थित्युद्भवान्तं	भुवनत्रयस्य	यः			
	समीहितेऽनन्तगुणः	स्वलीलया			॥	
	न	तस्य	चित्रं	परपक्षनिग्रहस्		
	तथापि	मर्त्यानुविधस्य	वर्ण्यते		॥२९॥	
जग्राह	विरथं	रामो	जरासन्धं	महाबलम्		
हतानीकावशिष्टासुं		सिंहः	सिंहमिवौजसा		॥३०॥	
बध्यमानं	हतारातिं	पाशैर्वारुणमानुषैः				
वारयामास	गोविन्दस्तेन	कार्यचिकीर्ष्या			॥३१॥	
सा	मुक्तो	लोकनाथाभ्यां	व्रीडितो	वीरसम्मतः		
तपसे	कृतसङ्कल्पो	वारितः	पथि	राजभिः	॥३२॥	
वाक्यैः	पवित्रार्थपदैर्नयनैः	प्राकृतैरपि				
स्वकर्मबन्धप्राप्तोऽयं	यदुभिस्ते	पराभवः			॥३३॥	
हतेषु	सर्वानीकेषु	नृपो	बार्हद्रथस्तदा			
उपेकषितो	भगवता	मगधान्दुर्मना	ययौ		॥३४॥	
मुकुन्दोऽप्यक्षतबलो		निस्तीर्णारिबलार्णवः				
विकीर्यमाणः	कुसुमैस्त्रीदशैरनुमोदितः				॥३५॥	
माथुरैरुपसङ्गम्य	विज्वरैर्मुदितात्मभिः					
उपगीयमानविजयः	सूतमागधवन्दिभिः				॥३६॥	
शङ्खदुन्दुभयो	नेदुर्भेरीतूर्याण्यनेकशः					
वीणावेणुमृदङ्गानि	पुरं	प्रविशति	प्रभौ		॥३७॥	
सिक्तमार्गा	हृष्टजनां	पताकाभिरभ्यलङ्कृताम्				
निर्घुष्टां	ब्रह्मघोषेण	कौतुकाबद्धतोरणाम्			॥३८॥	
निचीयमानो	नारीभिर्माल्यदध्यक्षताङ्कुरैः					
निरीक्ष्यमाणः	सस्नेहं	प्रीत्युत्कलितलोचनैः			॥३९॥	
आयोधनगतं	वित्तमनन्तं	वीरभूष्णम्				
यदुराजाय	तत्सर्वमाहृतं	प्रादिशत्प्रभुः			॥४०॥	
एवं	सप्तदशकृत्वस्तावत्यकषौहिणीबलः					
युयुधे	मागधो	राजा	यदुभिः	कृष्णपालितैः	॥४१॥	

अकषिण्वंस्तद्वलं सर्वं वृष्णयः कृष्णतेजसा ।
 हतेषु स्वेष्वनीकेषु त्यक्तोऽगादरिभिर्नृपः ॥४२॥
 अष्टादशम सङ्ग्राम आगामिनि तदन्तरा ।
 नारदप्रेषितो वीरो यवनः प्रत्यदृश्यत ॥४३॥
 रुरोध मथुरामेत्य तिसृभिर्मर्लेच्छकोटिभिः ।
 नृलोके चाप्रतिद्वन्द्वो वृष्णीन्श्रुत्वात्मसम्मितान् ॥४४॥
 तं दृष्ट्वाचिन्तयत्कृष्णः सङ्कर्षणं सहायवान् ।
 अहो यदूनां वृजिनं प्राप्तं ह्युभयतो महत् ॥४५॥
 यवनोऽयं निरुन्धेऽस्मानद्य तावन्महाबलः ।
 मागधोऽप्यद्य वा श्वो वा परश्वो वागमिष्यति ॥४६॥
 आवयोः युध्यतोरस्य यद्यागन्ता जरासुतः ।
 बन्धून्हनिष्यत्यथ वा नेष्यते स्वपुरं बली ॥४७॥
 तस्मादद्य विधास्यामो दुर्गं द्विपददुर्गमम् ।
 तत्र जजातीन्समाधाय यवनं घातयामहे ॥४८॥
 इति सम्मन्त्र्य भगवान्दुर्गं द्वादशयोजनम् ।
 अन्तःसमुद्रे नगरं कृत्स्नाद्भुतमचीकरत् ॥४९॥
 दृश्यते यत्र हि त्वाष्ट्रं विजज्ञानं शिल्पनैपुणम् ।
 रथ्याचत्वरवीथीभिर्यथावास्तु विनिर्मितम् ॥५०॥
 सुरद्रुमलतोद्यान विचित्रोपवनान्वितम् ।
 हेमशृङ्गैर्दिविस्पृग्भिः स्फटिकाट्टालगोपुरैः ॥५१॥
 राजतारकुटैः कोष्ठैर्हेमकुम्भैरलङ्कृतैः ।
 रत्नकूतैर्गृहैर्हेमैर्महामारकतस्थलैः ॥५२॥
 वास्तोष्पतीनां च गृहैर्वल्लभीभिश्च निर्मितम् ।
 चातुर्वर्ण्यजनाकीर्णं यदुदेवगृहोल्लसत् ॥५३॥
 सुधर्मा पारिजातं च महेन्द्रः प्राहिणोद्धरेः ।
 यत्र चावस्थितो मर्त्यो मर्त्यधर्मेन युज्यते ॥५४॥
 श्यामैकवर्णान्वरुणो हयान्शुक्लान्मनोजवान् ।
 अष्टौ निधिपतिः कोशान्लोकपालो निजोदयान् ॥५५॥
 यद्यद्भगवता दत्तमाधिपत्यं स्वसिद्धये ।
 सर्वं प्रत्यर्पयामासुर्हरौ भूमिगते नृप ॥५६॥
 तत्र योगप्रभावेन नीत्वा सर्वजनं हरिः ।
 प्रजापालेन रामेण कृष्णः समनुमन्त्रितः ।

निर्जगाम पुरद्वारात्पद्ममाली निरायुधः ॥५७॥

* * *

५१. श्रीशुक उवाच

तं विलोक्य विनिष्क्रान्तमुज्जिहानमिवोडुपम् ।
दर्शनीयतमं श्यामं पीतकौशेयवाससम् ॥०१॥
श्रीवत्सवक्षसं भ्राजत्कौस्तुभामुक्तकन्धरम् ।
पृथुदीर्घचतुर्बाहुं नवकञ्जारुणेक्षणम् ॥०२॥
नित्यप्रमुदितं श्रीमत्सुकपोलं शुचिस्मितम् ।
मुखारविन्दं बिभ्राणं स्फुरन्मकरकुण्डलम् ॥०३॥
वासुदेवो ह्ययमिति पुमान्श्रीवत्सलाञ्छनः ।
चतुर्भुजोऽरविन्दाकषो वनमाल्यतिसुन्दरः ॥०४॥
लक्षणैर्नारदप्रोक्तैर्नान्यो भवितुमर्हति ।
निरायुधश्चलन्पद्भ्यां योत्स्येऽनेन निरायुधः ॥०५॥
इति निश्चित्य यवनः प्राद्रवदत्तं पराङ्मुखम् ।
अन्वधावज्जिघृकषुस्तं दुरापमपि योगिनाम् ॥०६॥
हस्तप्राप्तमिवात्मानं हरीणां स पदे पदे ।
नीतो दर्शयता दूरं यवनेशोऽद्रिकन्दरम् ॥०७॥
पलायनं यदुकुले जातस्य तव नोचितम् ।
इति कषिपन्ननुगतो नैनं प्रापाहताशुभः ॥०८॥
एवं कषिसोऽपि भगवान्प्राविशद्विरिकन्दरम् ।
सोऽपि प्रविष्टस्तत्रान्यं शयानं ददृशे नरम् ॥०९॥
नन्वसौ दूरमानीय शेते मामिह साधुवत् ।
इति मत्वाच्युतं मूढस्तं पदा समताडयत् ॥१०॥
स उत्थाय चिरं सुप्तः शनैरुन्मील्य लोचने ।
दिशो विलोकयन्पार्श्वं तमद्राकषीदवस्थितम् ॥११॥
स तावत्तस्य रुष्टस्य दृष्टिपातेन भारत ।
देहजेनाग्निना दग्धो भस्मसादभवत्क्षणात् ॥१२॥

श्रीराजोवाच

को नाम स पुमान्ब्रह्मन्कस्य किंवीर्य एव च ।
कस्माद्गुहां गतः शिष्ये किंतेजो यवनार्दनः ॥१३॥

श्रीशुक उवाच

स इक्ष्वाकुकुले जातो मान्धातृतनयो महान् ।

मुचुकुन्द इति ख्यातो ब्रह्मण्यः सत्यसङ्गरः ॥१४॥
 स याचितः सुरगणैरिन्द्राद्यैरात्मरक्षणे ।
 असुरेभ्यः परित्रस्तैस्तद्रकषां सोऽकरोच्चिरम् ॥१५॥
 लब्ध्वा गुहं ते स्वःपालं मुचुकुन्दमथाब्रुवन् ।
 राजन्विरमतां कृच्छ्राद्भवान्नः परिपालनात् ॥१६॥
 नरलोकं परित्यज्य राज्यं निहतकण्टकम् ।
 अस्मान्पालयतो वीर कामास्ते सर्व उज्झिताः ॥१७॥
 सुता महिष्यो भवतो जज्ञातयोऽमात्यमन्त्रिनः ।
 प्रजाश्च तुल्यकालीना नाधुना सन्ति कालिताः ॥१८॥
 कालो बलीयान्बलिनां भगवानीश्वरोऽव्ययः ।
 प्रजाः कालयते क्रीडन्पशुपालो यथा पशून् ॥१९॥
 वरं वृणीष्व भद्रं ते ऋते कैवल्यमद्य नः ।
 एक एवेश्वरस्तस्य भगवान्विष्णुरव्ययः ॥२०॥
 एवमुक्तः स वै देवानभिवन्द्य महायशाः ।
 अशयिष्ठ गुहाविष्टो निद्रया देवदत्तया ॥२१॥
 यवने भस्मसान्नीते भगवान्सात्वतर्षभः ।
 आत्मानं दर्शयामास मुचुकुन्दाय धीमते ॥२२॥
 तमालोक्य घनश्यामं पीतकौशेयवाससम् ।
 श्रीवत्सवक्षसं भ्राजत्कौस्तुभेन विराजितम् ॥२३॥
 चतुर्भुजं रोचमानं वैजयन्त्या च मालया ।
 चारुप्रसन्नवदनं स्फुरन्मकरकुण्डलम् ॥२४॥
 प्रेक्षणीयं नृलोकस्य सानुरागस्मितेक्षणम् ।
 अपीव्यवयसं मत्त मृगेन्द्रोदारविक्रमम् ॥२५॥
 पर्यपृच्छन्महाबुद्धिस्तेजसा तस्य धर्षितः ।
 शङ्कितः शनकै राजा दुर्धर्षिर्मव तेजसा ॥२६॥

श्रीमुचुकुन्द उवाच

को भवानिह सम्प्राप्तो विपिने गिरिगह्वरे ।
 पद्भ्यां पद्मपलाशाभ्यां विचरस्युरुकण्टके ॥२७॥
 किं स्वित्तेजस्विनां तेजो भगवान्वा विभावसुः ।
 सूर्यः सोमो महेन्द्रो वा लोकपालो परोऽपि वा ॥२८॥
 मन्ये त्वां देवदेवानां त्रयाणां पुरुषभम् ।
 यद्वाधसे गुहाध्वान्तं प्रदीपः प्रभया यथा ॥२९॥

शुश्रूप्तामव्यलीकमस्माकं नरपुङ्गव ।
 स्वजन्म कर्म गोत्रं वा कथ्यतां यदि रोचते ॥३०॥
 वयं तु पुरुष्याघ्न ऐक्ष्वाकाः क्षत्रबन्धवः ।
 मुचुकुन्द इति प्रोक्तो यौवनाश्चात्मजः प्रभो ॥३१॥
 चिरप्रजागरश्रान्तो निद्रयापहतेन्द्रियः ।
 शयेऽस्मिन्विजने कामं केनाप्युत्थापितोऽधुना ॥३२॥
 सोऽपि भस्मीकृतो नूनमात्मीयेनैव पाप्मना ।
 अनन्तरं भवान्श्रीमाल्लकषितोऽमित्रशासनः ॥३३॥
 तेजसा तेऽविष्वेण भूरि द्रष्टुं न शक्नुमः ।
 हतौजसा महाभाग माननीयोऽसि देहिनाम् ॥३४॥
 एवं सम्भाषितो राजत्रा भगवान्भूतभावनः ।
 प्रत्याह प्रहसन्वाण्या मेघनादगभीरया ॥३५॥

श्रीभगवानुवाच

जन्मकर्माभिधानानि सन्ति मेऽङ्ग सहस्रशः ।
 न शक्यन्तेऽनुसङ्ख्यातुमनन्तत्वान्मयापि हि ॥३६॥
 क्वचिद्रजांसि विममे पार्थिवान्युरुजन्मभिः ।
 गुणकर्माभिधानानि न मे जन्मानि कर्हिचित् ॥३७॥
 कालत्रयोपपन्नानि जन्मकर्माणि मे नृप ।
 अनुक्रमन्तो नैवान्तं गच्छन्ति परमर्ष्यः ॥३८॥
 तथाप्यद्यतनान्यङ्ग शृङ्खलुष्व गदतो मम ।
 विजत्रापितो विरिञ्चेन पुराहं धर्मगुप्तये ॥३९॥
 भूमेर्भारायमाणानामसुराणां क्षयाय च ।
 अवतीर्णो यदुकुले गृह आनकदुन्दुभेः ।
 वदन्ति वासुदेवेति वसुदेवसुतं हि माम् ॥४०॥
 कालनेमिर्हतः कंसः प्रलम्बाद्याश्च सद्दिषः ।
 अयं च यवनो दग्धो राजंस्ते तिग्मचकषुषा ॥४१॥
 सोऽहं तवानुग्रहार्थं गुहामेतामुपागतः ।
 प्रार्थितः प्रचुरं पूर्वं त्वयाहं भक्तवत्सलः ॥४२॥
 वरान्वृणीष्व राजर्षे सर्वान्कामान्ददामि ते ।
 मां प्रसन्नो जनः कश्चिन्न भूयोऽर्हति शोचितुम् ॥४३॥

श्रीशुक उवाच

इत्युक्तस्तं प्रणम्याह मुचुकुन्दो मुदान्वितः ।

जत्रात्वा नारायणं देवं गर्गवाक्यमनुस्मरन् ॥४४॥

श्रीमुचुकुन्द उवाच

विमोहितोऽयं जन ईश मायया त्वदीयया त्वां न भजत्यनर्थदृक् ।

सुखाय दुःखप्रभवेषु सज्जते गृहेषु योषित्पुरुषश्च वञ्चितः ॥४५॥

लब्ध्वा जनो दुर्लभमत्र मानुषं ।

कथञ्चिदव्यङ्गमयत्नतोऽनघ ॥

पादारविन्दं न भजत्यसन्मतिर् ।

गृहान्धकूपे पतितो यथा पशुः ॥४६॥

ममैष कालोऽजित निष्फलो गतो राज्यश्रियोन्नद्धमदस्य भूपतेः ।

मर्त्यात्मबुद्धेः सुतदारकोशभूष्वासज्जमानस्य दुरन्तचिन्तया ॥४७॥

कलेवरेऽस्मिन्घटकुड्यसन्निभे ।

निरूढमानो नरदेव इत्यहम् ॥

वृत्तो रथेभाश्वपदात्यनीकपैर् ।

गां पर्यटंस्त्वागणयन्सुदुर्मदः ॥४८॥

प्रमत्तमुच्चैरितिकृत्यचिन्तया प्रवृद्धलोभं विष्येषु लालसम् ।

त्वमप्रमत्तः सहसाभिपद्यसे कषुल्लेलिहानोऽहिरिवाखुमन्तकः ॥४९॥

पुरा रथैर्हमपरिष्कृतैश्वरन् ।

मतंगजैर्वा नरदेवसंजजितः ॥

स एव कालेन दुरत्ययेन ते ।

कलेवरो विट्कृमिभस्मसंजजितः ॥५०॥

निर्जित्य दिक्चक्रमभूतविग्रहो वरासनस्थः समराजवन्दितः ।

गृहेषु मैथुन्यसुखेषु योषितां क्रीडामृगः पूरुष् ईश नीयते ॥५१॥

करोति कर्माणि तपःसुनिष्ठितो निवृत्तभोगस्तदपेक्षयाददत् ।

पुनश्च भूयासमहं स्वराडिति प्रवृद्धतर्षो न सुखाय कल्पते ॥५२॥

भवापवर्गो भ्रमतो यदा भवेज्जनस्य तर्ह्यच्युत सत्समागमः ।

सत्सङ्गमो यर्हि तदैव सद्गतौ पराववेशे त्वयि जायते मतिः ॥५३॥

मन्ये ममानुग्रह ईश ते कृतो राज्यानुबन्धापगमो यदृच्छया ।

यः प्रार्थ्यते साधुभिरेकचर्यया वनं विविक्षद्विरखण्डभूमिपैः ॥५४॥

न कामयेऽन्यं तव पादसेवनादकिञ्चनप्रार्थ्यतमाद्वरं विभो ।

आराध्य कस्त्वां ह्यपवर्गदं हरे वृणीत आर्यो वरमात्मबन्धनम् ॥५५॥

तस्माद्विसृज्याशिष् ईश सर्वतो रजस्तमःसत्त्वगुणानुबन्धनाः ।

निरञ्जनं निर्गुणमद्वयं परं त्वां जत्रासिमात्रं पुरुषं व्रजाम्यहम् ॥५६॥

चिरमिह वृजिनार्तस्तप्यमानोऽनुतापैर् ।
 अवितृष्णमित्रोऽलब्धशान्तिः कथञ्चित् ॥
 शरणद समुपेतस्त्वत्पदाब्जं परात्मन् ।
 अभयमृतमशोकं पाहि मापन्नमीश ॥५७॥

श्रीभगवानुवाच

सार्वभौम महाराज मतिस्ते विमलोर्जिता ।
 वरैः प्रलोभितस्यापि न कामैर्विहता यतः ॥५८॥
 प्रलोभितो वरैर्यत्त्वमप्रमादाय विद्धि तत् ।
 न धीरेकान्तभक्तानामाशीर्भिर्भिद्यते क्वचित् ॥५९॥
 युञ्जानानामभक्तानां प्राणायामादिभिर्मनः ।
 अकषीणवासनं राजन्दृश्यते पुनरुत्थितम् ॥६०॥
 विचरस्व महीं कामं मय्यावेशितमानसः ।
 अस्त्वेवं नित्यदा तुभ्यं भक्तिर्मय्यनपायिनी ॥६१॥
 कषात्रधर्मस्थितो जन्तून्त्यवधीर्मृगयादिभिः ।
 समाहितस्तत्पसा जह्यघं मदुपाश्रितः ॥६२॥
 जन्मन्यनन्तरे राजन्सर्वभूतसुहृत्तमः ।
 भूत्वा द्विजवरस्त्वं वै मामुपैष्यसि केवलम् ॥६३॥

* * *

५२. श्रीशुक उवाच

इत्थं सोऽनग्रहीतोऽन्ग कृष्णेनेक्ष्वाकु नन्दनः ।
 तं परिक्रम्य सन्नम्य निश्चक्राम गुहामुखात् ॥०१॥
 संवीक्ष्य कषुल्लकान्मर्त्यान्पशून्वीरुद्धनस्पतीन् ।
 मत्वा कलियुगं प्राप्तं जगाम दिशमुत्तराम् ॥०२॥
 तपःश्रद्धायुतो धीरो निःसङ्गो मुक्तसंशयः ।
 समाधाय मनः कृष्णे प्राविशद्रन्ध्रमादनम् ॥०३॥
 बदर्याश्रममासाद्य नरनारायणालयम् ।
 सर्वद्वन्द्वसहः शान्तस्तपसाराधयद्धरिम् ॥०४॥
 भगवान्पुनराव्रज्य पुरीं यवनवेष्टिताम् ।
 हत्वा म्लेच्छबलं निन्ये तदीयं द्वारकां धनम् ॥०५॥
 नीयमाने धने गोभिर्नृभिश्चाच्युतचोदितैः ।
 आजगाम जरासन्धस्त्रयोविंशत्यनीकपः ॥०६॥
 विलोक्य वेगरभसं रिपुसैन्यस्य माधवौ ।

मनुष्यचेष्टामापन्नौ राजन्दुद्रुवतुर्द्रुतम् ॥०७॥
 विहाय वितं प्रचुरमभीतौ भीरुभीतवत् ।
 पद्भ्यां पलाशाभ्यां चेलतुर्बहुयोजनम् ॥०८॥
 पलायमानौ तौ दृष्ट्वा मागधः प्रहसन्बली ।
 अन्वधावद्रथानीकैरीशयोरप्रमाणवित् ॥०९॥
 प्रद्रुत्य दूरं संश्रान्तौ तुङ्गमारुहतां गिरिम् ।
 प्रवर्ष्णाख्यं भगवान्नित्यदा यत्र वर्ष्ति ॥१०॥
 गिरौ निलीनावाजत्राय नाधिगम्य पदं नृप ।
 ददाह गिरिमेधोभिः समन्तादग्निमुत्सृजन् ॥११॥
 तत उत्पत्य तरसा दह्यमानतटादुभौ ।
 दशैकयोजनात्तुङ्गान्निपेततुरधो भुवि ॥१२॥
 अलक्ष्यमाणौ रिपुणा सानुगेन यदूत्तमौ ।
 स्वपुरं पुनरायातौ समुद्रपरिखां नृप ॥१३॥
 सोऽपि दग्धाविति मृषा मन्वानो बलकेशवौ ।
 बलमाकृष्य सुमहन्मगधान्मागधो ययौ ॥१४॥
 आनर्ताधिपतिः श्रीमान्ब्रैवतो रैवतीं सुताम् ।
 ब्रह्मणा चोदितः प्रादाद्वलायेति पुरोदितम् ॥१५॥
 भगवानपि गोविन्द उपयेमे कुरुद्वह ।
 वैदर्भी भीष्मकसुतां श्रियो मात्रां स्वयंवरे ॥१६॥
 प्रमथ्य तरसा राज्ञः शाल्वादींश्चैद्यपक्षगान् ।
 पश्यतां सर्वलोकानां ताक्षर्यपुत्रः सुधामिव ॥१७॥

श्रीराजोवाच

भगवान्भीष्मकसुतां रुक्मिणीं रुचिराननाम् ।
 राक्षसेन विधानेन उपयेम इति श्रुतम् ॥१८॥
 भगवन्श्रोतुमिच्छामि कृष्णस्यामिततेजसः ।
 यथा मागधशाल्वादीन्जित्वा कन्यामुपाहरत् ॥१९॥
 ब्रह्मन्कृष्णकथाः पुण्या माध्वीर्लोकमलापहाः ।
 को नु तृप्येत श्ऋण्वानः श्रुतजज्ञो नित्यनूतनाः ॥२०॥

श्रीबादरायणिरुवाच

राजासीद्भीष्मको नाम विदर्भाधिपतिर्महान् ।
 तस्य पन्चाभवन्पुत्राः कन्यैका च वरानना ॥२१॥
 रुक्म्यग्रजो रुक्मरथो रुक्मबाहुरनन्तरः ।

रुक्मकेशो रुक्ममाली रुक्मिण्येषा स्वसा सती ॥२२॥
 सोपश्रुत्य मुकुन्दस्य रूपवीर्यगुणाश्रियः ।
 गृहागतैर्गीयमानास्तं मेने सदृशं पतिम् ॥२३॥
 तां बुद्धिलक्षणौदार्य रूपशीलगुणाश्रयाम् ।
 कृष्णश्च सदृशीं भार्यां समुद्रोदुं मनो दधे ॥२४॥
 बन्धूनामिच्छतां दातुं कृष्णाय भगिनीं नृप ।
 ततो निवार्य कृष्णद्विड्कुम्भी चैद्यममन्यत ॥२५॥
 तदवेत्यासितापाङ्गी वैदर्भी दुर्मना भृशम् ।
 विचिन्त्यासं द्विजं कञ्चित्कृष्णाय प्राहिणोदद्रुतम् ॥२६॥
 द्वारकां स समभ्येत्य प्रतीहारैः प्रवेशितः ।
 अपश्यदाद्यं पुरुष्मासीनं काञ्चनासने ॥२७॥
 दृष्ट्वा ब्रह्मण्यदेवस्तमवरुह्य निजासनात् ।
 उपवेश्यार्हयां चक्रे यथात्मानं दिवोकसः ॥२८॥
 तं भुक्तवन्तं विश्रान्तमुपगम्य सतां गतिः ।
 पाणिनाभिमृशन्पादावव्यग्रस्तमपृच्छत ॥२९॥
 कच्चिद्विद्वजवरश्रेष्ठ धर्मस्ते वृद्धसम्ममतः ।
 वर्तते नातिकृच्छ्रेण सन्तुष्टमनसः सदा ॥३०॥
 सन्तुष्टो यर्हि वर्तेत ब्राह्मणो येन केनचित् ।
 अहीयमानः स्वद्धर्मात्स ह्यस्याखिलकामधुक् ॥३१॥
 असन्तुष्टोऽसकृल्लोकानाप्नोत्यपि सुरेश्वरः ।
 अकिञ्चनोऽपि सन्तुष्टः शेते सर्वाङ्गविज्वरः ॥३२॥
 विप्रान्स्वलाभसन्तुष्टान्साधून्भूतसुहृत्तमान् ।
 निरहङ्कारिणः शान्तान्नमस्ये शिरसासकृत् ॥३३॥
 कच्चिद्वः कुशलं ब्रह्मन्नाजतो यस्य हि प्रजाः ।
 सुखं वसन्ति विष्ये पाल्यमानाः स मे प्रियः ॥३४॥
 यतस्त्वमागतो दुर्गं निस्तीर्यह यदिच्छया ।
 सर्वं नो ब्रह्मगुह्यं चेत्किं कार्यं करवाम ते ॥३५॥
 एवं सम्पृष्टसम्प्रश्नो ब्राह्मणः परमेष्ठिना ।
 लीलागृहीतदेहेन तस्मै सर्वमवर्णयत् ॥३६॥

श्रीरुक्मिण्युवाच

श्रुत्वा गुणान्भुवनसुन्दर श्ऋण्वतां ते ।
 निर्विश्य कर्णविवरैर्हरतोऽङ्गतापम् ॥

रूपं दृशां दृशिमतामखिलार्थलाभं ।
 त्वय्यच्युताविशति चित्तमपत्रपं मे ॥३७॥
 का त्वा मुकुन्द महती कुलशीलरूप ।
 विद्यावयोद्रविणधामभिरात्मतुल्यम् ॥
 धीरा पतिं कुलवती न वृणीत कन्या ।
 काले नृसिंह नरलोकमनोऽभिरामम् ॥३८॥
 तन्मे भवान्खलु वृतः पतिरङ्ग जायाम् ।
 आत्मार्पितश्च भवतोऽत्र विभो विधेहि ॥
 मा वीरभागमभिमर्शतु चैद्य आराद् ।
 गोमायुवन्मृगपतेर्बलिमम्बुजाक्ष ॥३९॥
 पूर्तेष्टदत्तनियमव्रतदेवविप्र ।
 गुर्वर्चनादिभिरलं भगवान्परेशः ॥
 आराधितो यदि गदाग्रज एत्य पाणिं ।
 गृह्णातु मे न दमघोष्सुतादयोऽन्ये ॥४०॥
 श्वो भाविनि त्वमजितोद्वहने विदर्भान् ।
 गुप्तः समेत्य पृतनापतिभिः परीतः ॥
 निर्मथ्य चैद्यमगधेन्द्रबलं प्रसह्य ।
 मां राक्षसेन विधिनोद्वह वीर्यशुल्काम् ॥४१॥
 अन्तःपुरान्तरचरीमनिहत्य बन्धून् ।
 त्वामुद्वहे कथमिति प्रवदाम्युपायम् ॥
 पूर्वधुरस्ति महती कुलदेवयात्रा ।
 यस्यां बहिर्नवधूर्गिरिजामुपेयात् ॥४२॥
 यस्याङ्घ्रिपङ्कजरजःस्नपनं महान्तो ।
 वाञ्छन्त्युमापतिरिवात्मतमोऽपहत्यै ॥
 यर्ह्यम्बुजाक्ष न लभेय भवत्प्रसादं ।
 जह्यामसूत्रतकृशान्शतजन्मभिः स्यात् ॥४३॥

ब्राह्मण उवाच

इत्येते गुह्यसन्देशा यदुदेव मयाहताः ।
 विमृश्य कर्तुं यच्चात्र क्रियतां तदनन्तरम् ॥४४॥

* * *

५३. श्रीशुक उवाच

वैदर्भ्याः स तु सन्देशं निशम्य यदुनन्दनः ।

प्रगृह्य पाणिना पाणिं प्रहसन्निदमब्रवीत् ॥०१॥

श्रीभगवानुवाच

तथाहमपि तच्चित्तो निद्रां च न लभे निशि ।

वेदाहमुक्मिणा द्वेषान्ममोद्वाहो निवारितः ॥०२॥

तामानयिष्य उन्मथ्य राजन्यापसदान्मृधे ।

मत्परामनवद्याङ्गीमेधसोऽग्निशिखामिव ॥०३॥

श्रीशुक उवाच

उद्धाहर्क्षं च विजजाय रुक्मिण्या मधुसूदनः ।

रथः संयुज्यतामाशु दारुकेत्याह सारथिम् ॥०४॥

स चाश्वैः शैब्यसुग्रीव मेघपुष्पबलाहकैः ।

युक्तं रथमुपानीय तस्थौ प्राञ्जलिरग्रतः ॥०५॥

आरुह्य स्यन्दनं शौरिद्विजमारोप्य तूर्णगैः ।

आनर्तादेकरात्रेण विदर्भानगमद्भयैः ॥०६॥

राजा स कुण्डिनपतिः पुत्रस्नेहवशानुगः ।

शिशुपालाय स्वां कन्यां दास्यन्कर्मण्यकारयत् ॥०७॥

पुरं सम्मृष्टसंसिक्तं मार्गरथ्याचतुष्पथम् ।

चित्रध्वजपताकाभिस्तोरणैः समलङ्कृतम् ॥०८॥

स्रग्गन्धमाल्याभरणैर्विरजोऽम्बरभूषितैः ।

जुष्टं स्त्रीपुरुषैः श्रीमद् गृहेरगुरुधूपितैः ॥०९॥

पितृन्देवान्समभ्यर्च्य विप्रांश्च विधिवन्नृप ।

भोजयित्वा यथान्यायं वाचयामास मङ्गलम् ॥१०॥

सुस्नातां सुदतीं कन्यां कृतकौतुकमङ्गलाम् ।

आहतांशुकयुग्मेन भूषितां भूष्णोत्तमैः ॥११॥

चक्रुः सामर्ग्यजुर्मन्त्रैर्वध्वा रकषां द्विजोत्तमाः ।

पुरोहितोऽथर्वविद्वै जुहाव ग्रहशान्तये ॥१२॥

हिरण्यरूप्य वासांसि तिलांश्च गुडमिश्रितान् ।

प्रादाद्धेनूश्च विप्रेभ्यो राजा विधिविदां वरः ॥१३॥

एवं चेदिपती राजा दमघोषः सुताय वै ।

कारयामास मन्त्रजत्रैः सर्वमभ्युदयोचितम् ॥१४॥

मदच्युद्धिर्गजानीकैः स्यन्दनैर्हेममालिभिः ।

पत्यश्वसङ्कुलैः सैन्यैः परीतः कुण्डीनं ययौ ॥१५॥

तं वै विदर्भाधिपतिः समभ्येत्याभिपूज्य च ।

निवेशयामास मुदा कल्पितान्यनिवेशने ॥१६॥
 तत्र शाल्वो जरासन्धो दन्तवक्रो विदूरथः ।
 आजग्मुश्चैद्यपकषीयाः पौण्ड्रकाद्याः सहस्रशः ॥१७॥
 कृष्णरामद्विषो यत्ताः कन्यां चैद्याय साधितुम् ।
 यद्यागत्य हरेत्कृष्णो रामाद्यैर्यदुभिर्वृतः ॥१८॥
 योत्स्यामः संहतास्तेन इति निश्चितमानसाः ।
 आजग्मुर्भूभुजः सर्वे समग्रबलवाहनाः ॥१९॥
 श्रुत्वैतद्भगवान्नामो विपकषीय नृपोद्यमम् ।
 कृष्णं चैकं गतं हर्तुं कन्यां कलहशङ्कितः ॥२०॥
 बलेन महता सार्धं भ्रातृस्नेहपरिप्लुतः ।
 त्वरितः कुण्डिनं प्रागाद्भजाश्वरथपत्तिभिः ॥२१॥
 भीष्मकन्या वरारोहा काङ्क्षन्त्यागमनं हरेः ।
 प्रत्यापत्तिमपश्यन्ती द्विजस्याचिन्तयत्तदा ॥२२॥
 अहो त्रियामान्तरित उद्वाहो मेऽल्पराधसः ।
 नागच्छत्यरविन्दाकषो नाहं वेद्यत्र कारणम् ।
 सोऽपि नावर्ततेऽद्यापि मत्सन्देशहरो द्विजः ॥२३॥
 अपि मय्यनवद्यात्मा दृष्ट्वा किञ्चिज्जुगुप्सितम् ।
 मत्पाणिग्रहणे नूनं नायाति हि कृतोद्यमः ॥२४॥
 दुर्भगाया न मे धाता नानुकूलो महेश्वरः ।
 देवी वा विमुखी गौरी रुद्राणी गिरिजा सती ॥२५॥
 एवं चिन्तयती बाला गोविन्दहतमानसा ।
 न्यमीलयत कालजत्रा नेत्रे चाश्रुकलाकुले ॥२६॥
 एवं वध्वाः प्रतीक्षन्त्या गोविन्दागमनं नृप ।
 वाम ऊरुर्भुजो नेत्रमस्फुरन्प्रियभाषिणः ॥२७॥
 अथ कृष्णविनिर्दिष्टः स एव द्विजसत्तमः ।
 अन्तःपुरचरीं देवीं राजपुत्रीमददर्श ह ॥२८॥
 सा तं प्रहृष्टवदनमव्यग्रात्मगतिं सती ।
 आलक्ष्य लक्षणाभिजत्रा समपृच्छच्छुचिस्मिता ॥२९॥
 तस्या आवेदयत्प्राप्तं शशंस यदुनन्दनम् ।
 उक्तं च सत्यवचनमात्मोपनयनं प्रति ॥३०॥
 तमागतं समाजत्राय वैदर्भी हृष्टमानसा ।
 न पश्यन्ती ब्राह्मणाय प्रियमन्यन्ननाम सा ॥३१॥

प्रासौ	श्रुत्वा	स्वदुहितुरुद्धाहप्रेक्षणोत्सुकौ	
अभ्ययात्तूर्यघोषेण	रामकृष्णौ	समर्हणैः	॥३२॥
मधुपर्कमुपानीय	वासांसि	विरजांसि सः	
उपायनान्यभीष्टानि	विधिवत्समपूजयत्		॥३३॥
तयोर्निवेशनं	श्रीमदुपाकल्प्य	महामतिः	
ससैन्ययोः	सानुगयोरतिथ्यं	विदधे यथा	॥३४॥
एवं राजजां समेतानां	यथावीर्यं	यथावयः	
यथाबलं यथावित्तं सर्वैः	कामैः	समर्हयत्	॥३५॥
कृष्णमागतमाकर्ण्य	विदर्भपुरवासिनः		
आगत्य नेत्राञ्जलिभिः	पपुस्तन्मुखपङ्कजम्		॥३६॥
अस्यैव भार्या भवितुं	रुक्मिण्यर्हति	नापरा	
असावप्यनवद्यात्मा	भैष्म्याः	समुचितः पतिः	॥३७॥
किञ्चित्सुचरितं	यन्नस्तेन	तुष्टस्त्रिलोककृत्	
अनुगृह्णातु गृह्णातु	वैदर्भ्याः	पाणिमच्युतः	॥३८॥
एवं प्रेमकलाबद्धा	वदन्ति स्म	पुरौकसः	
कन्या चान्तःपुरात्प्रागाद्भटैर्गुप्ताम्बिकालयम्			॥३९॥
पद्भ्यां विनिर्ययौ द्रष्टुं	भवान्याः	पादपल्लवम्	
सा चानुध्यायती	सम्यङ्मुकुन्दचरणाम्बुजम्		॥४०॥
यतवाङ्मातृभिः सार्धं	सखीभिः	परिवारिता	
गुप्ता राजभटैः शूरैः	सन्नद्धैरुद्यतायुधैः		
मृडङ्गशङ्खपणवास्तूर्यभैर्यश्च	जघ्निरे		॥४१॥
नानोपहार बलिभिर्वारमुख्याः	सहस्रशः		
स्रग्गन्धवस्त्राभरणैर्द्विजपत्न्यः	स्वलङ्कृताः		॥४२॥
गायन्त्यश्च स्तुवन्त्यश्च	गायका वाद्यवादकाः		
परिवार्य वधूं जग्मुः	सूतमागधवन्दिनः		॥४३॥
आसाद्य देवीसदनं	धौतपादकराम्बुजा		
उपस्पृश्य शुचिः शान्ता	प्रविवेशाम्बिकान्तिकम्		॥४४॥
तां वै प्रवयसो बालां	विधिजज्ञा विप्रयोषितः		
भवानीं वन्दयां चक्रुर्भवपत्नीं	भवान्विताम्		॥४५॥
नमस्ये त्वाम्बिकेऽभीक्षणं	स्वसन्तानयुतां शिवाम्		
भूयात्पतिर्मे भगवान्कृष्णस्तदनुमोदताम्			॥४६॥
अद्विर्गन्धाक्षतैर्धूपैर्वासःस्रङ्गाल्य	भूष्णैः		

नानोपहारबलिभिः प्रदीपावलिभिः पृथक् ॥४७॥
 विप्रस्त्रियः पतिमतीस्तथा तैः समपूजयत् ।
 लवणापूपताम्बूल कण्ठसूत्रफलेकषुभिः ॥४८॥
 तस्यै स्त्रियस्ताः प्रददुः शेषां युयुजुराशिषः ।
 ताभ्यो देव्यै नमश्चक्रे शेषां च जगृहे वधूः ॥४९॥
 मुनिव्रतमथ त्यक्त्वा निश्चक्रामाम्बिकागृहात् ।
 प्रगृह्य पाणिना भृत्यां रत्नमुद्रोपशोभिना ॥५०॥
 तां देवमायामिव धीरमोहिनीं सुमध्यमां कुण्डलमण्डिताननाम् ।
 श्यामां नितम्बार्पितरत्नमेखलां व्यञ्जत्स्तनीं कुन्तलशङ्कितेक्षणाम् ॥५१॥
 शुचिस्मितां बिम्बफलाधरद्युति शोणायमानद्विजकुन्दकुड्मलाम् ।
 पदा चलन्तीं कलहंसगामिनीं सिञ्जत्कलानूपुरधामशोभिना ॥५२॥
 विलोक्य वीरा मुमुहुः समागता यशस्विनस्तत्कृतहृच्छयार्दिताः ।
 यां वीक्ष्य ते नृपतयस्तदुदारहास व्रीदावलोकहतचेतस उज्झितास्त्राः ॥५३॥
 पेतुः कषितौ गजरथाश्वगता विमूढा यात्राच्छलेन हरयेऽर्पयतीं स्वशोभाम् ।
 सैवं शनैश्चलयती चलपद्मकोशौ प्राप्तिं तदा भगवतः प्रसमीक्षमाणा ॥५४॥
 उत्सार्य वामकरजैरलकानपङ्गैः प्रासान्द्विह्यैक्षत नृपान्ददृशेऽच्युतं च ।
 तां राजकन्यां रथमारुरक्षतीं जहार कृष्णो द्विष्टां समीक्षताम् ॥५५॥
 रथं समारोप्य सुपर्णलक्षणं राजन्यचक्रं परिभूय माधवः ।
 ततो ययौ रामपुरोगमः शनैः श्क्रुगालमध्यादिव भागहृद्धरिः ॥५६॥
 तं मानिनः स्वाभिभवं यशःक्षयं ।
 परे जरासन्धमुखा न सेहिरे ॥
 अहो धिगस्मान्यश आतधन्वनां ।
 गोपैर्हृतं केशरिणां मृगैरिव ॥५७॥

* * *

५४. श्रीशुक उवाच

इति सर्वे सुसंरब्धा वाहानारुह्य दंशिताः ।
 स्वैः स्वैर्बलैः परिक्रान्ता अन्वीयुर्धृतकार्मुकाः ॥०१॥
 तानापतत आलोक्य यादवानीकयूथपाः ।
 तस्थुस्तत्सम्मुखा राजन्विस्फूर्ज्य स्वधनूषि ते ॥०२॥
 अश्वपृष्ठे गजस्कन्धे रथोपस्थेऽस्र कोविदाः ।
 मुमुचुः शरवर्षाणि मेघा अद्रिष्वपो यथा ॥०३॥
 पत्युर्बलं शरासारैश्छन्नं वीक्ष्य सुमध्यमा ।

सव्रीड्मैक्षतद्वक्त्रं	भयविह्वललोचना	॥०४॥
प्रहस्य भगवानाह	मा स्म भैर्वामलोचने	
विनङ्क्ष्यत्यधुनैवैततावकैः	शात्रवं बलम्	॥०५॥
तेषां तद्विक्रमं	वीरा गदसङ्कर्णादयः	
अमृष्यमाणा	नाराचैर्जघ्नुर्हयगजान्ब्रथान्	॥०६॥
पेतुः शिरांसि	रथिनामश्विनां गजिनां भुवि	
सकुण्डलकिरीटानि	सोष्णीषाणि च कोटिशः	॥०७॥
हस्ताः सासिगदेष्वासाः	करभा ऊरवोऽङ्घ्रयः	
अश्वाश्वतरनागोष्ट्र	खरमर्त्यशिरांसि च	॥०८॥
हन्यमानबलानीका	वृष्णिभिर्जयकाङ्कषिभिः	
राजानो विमुखा	जग्मुर्जरासन्धपुरःसराः	॥०९॥
शिशुपालं समभ्येत्य	हतदारमिवातुरम्	
नष्टत्विषं गतोत्साहं	शुष्यद्वदनमब्रुवन्	॥१०॥
भो भोः पुरुशार्दूल	दौर्मनस्यमिदं त्यज	
न प्रियाप्रिययो राजन्निष्ठा	देहिषु दृश्यते	॥११॥
यथा दारुमयी	योषितृत्यते कुहकेच्छया	
एवमीश्वरतन्त्रोऽयमीहते	सुखदुःखयोः	॥१२॥
शौरैः सप्तदशाहं वै	संयुगानि पराजितः	
त्रयोविंशतिभिः सैन्यैर्जिग्ये	एकमहं परम्	॥१३॥
तथाप्यहं न शोचामि	न प्रहृष्यामि कर्हिचित्	
कालेन दैवयुक्तेन	जानन्विद्रावितं जगत्	॥१४॥
अधुनापि वयं सर्वे	वीरयूथपयूथपाः	
पराजिताः फल्गुतन्त्रैर्यदुभिः	कृष्णपालितैः	॥१५॥
रिपवो जिग्युरधुना	काल आत्मानुसारिणि	
तदा वयं विजेष्यामो	यदा कालः प्रदकषिणः	॥१६॥

श्रीशुक उवाच

एवं प्रबोधितो मित्रैश्चैद्योऽगात्सानुगः	पुरम्	
हतशेषाः पुनस्तेऽपि ययुः	स्वं स्वं पुरं नृपाः	॥१७॥
रुक्मी तु राक्षसोद्वाहं	कृष्णद्विडसहन्स्वसुः	
पृष्ठतोऽन्वगमत्कृष्णमकषौहिण्या	वृतो बली	॥१८॥
रुक्म्यमर्षी सुसंरब्धः	शृङ्खलवतां सर्वभूजाम्	
प्रतिजजग्ने महाबाहुर्दशितः	सशरासनः	॥१९॥

अहत्वा समरे कृष्णमप्रत्यूह्य च रुक्मिणीम् ।
 कुण्डिनं न प्रवेक्ष्यामि सत्यमेतद्ब्रवीमि वः ॥२०॥
 इत्युक्त्वा रथमारुह्य सारथिं प्राह सत्वरः ।
 चोदयाश्चान्यतः कृष्णः तस्य मे संयुगं भवेत् ॥२१॥
 अद्याहं निशितैर्बाणैर्गोपालस्य सुदुर्मतेः ।
 नेष्ये वीर्यमदं येन स्वसा मे प्रसभं हता ॥२२॥
 विकत्थमानः कुमतिरीश्वरस्याप्रमाणवित् ।
 रथेनैकेन गोविन्दं तिष्ठ तिष्ठेत्यथाह्वयत् ॥२३॥
 धनुर्विकृष्य सुदृढं जघ्ने कृष्णं त्रिभिः शरैः ।
 आह चात्र क्षणं तिष्ठ यदूनां कुलपांसन ॥२४॥
 यत्र यासि स्वसारं मे मुषित्वा ध्वाङ्क्षवद्धविः ।
 हरिष्येऽद्य मदं मन्द मायिनः कूटयोधिनः ॥२५॥
 यावन्न मे हतो बाणैः शयीथा मुञ्च दारीकाम् ।
 स्मयन्कृष्णो धनुश्छित्वा ष्ण्डिभर्विव्याध रुक्मिणम् ॥२६॥
 अष्टभिश्चतुरो वाहान्द्वाभ्यां सूतं ध्वजं त्रिभिः ।
 स चान्यद्दनुराधाय कृष्णं विव्याध पञ्चभिः ॥२७॥
 तैस्तादितः शरौघैस्तु चिच्छेद धनुरच्युतः ।
 पुनरन्यदुपादत्त तदप्यच्छिनदव्ययः ॥२८॥
 परिघं पट्टिशं शूलं चर्मासी शक्तितोमरौ ।
 यद्यदायुधमादत्त तत्सर्वं सोऽच्छिनद्धरिः ॥२९॥
 ततो रथादवप्लुत्य खड्गपाणिर्जिघांसया ।
 कृष्णमभ्यद्रवत्क्रुद्धः पतङ्ग इव पावकम् ॥३०॥
 तस्य चापततः खड्गं तिलशश्वर्म चेषुभिः ।
 छित्वासिमाददे तिग्मं रुक्मिणं हन्तुमुद्यतः ॥३१॥
 दृष्ट्वा भ्रातृवधोद्योगं रुक्मिणी भयविह्वला ।
 पतित्वा पादयोर्भर्तुरुवाच करुणं सती ॥३२॥

श्रीरुक्मिण्युवाच

योगेश्वराप्रमेयात्मन्देवदेव जगत्पते ।
 हन्तुं नार्हसि कल्याण भ्रातरं मे महाभुज ॥३३॥

श्रीशुक उवाच

तया परित्रासविकम्पिताङ्गया शुचावशुष्यन्मुखरुद्धकण्ठया ।

कातर्यविसंसितहेममालया गृहीतपादः करुणो न्यवर्तत ॥३४॥
 चैलेन बद्ध्वा तमसाधुकारीणं सशमश्रुकेशं प्रवपन्त्यरूपयत् ।
 तावन्ममर्दुः परसैन्यमद्भुतं यदुप्रवीरा नलिनीं यथा गजाः ॥३५॥
 कृष्णान्तिकमुपव्रज्य ददृशुस्तत्र रुक्मिणम् ।
 तथाभूतं हतप्रायं दृष्ट्वा सङ्कर्षणो विभुः ।
 विमुच्य बद्धं करुणो भगवान्कृष्णमब्रवीत् ॥३६॥
 असाध्विदं त्वया कृष्ण कृतमस्मज्जुगुप्सितम् ।
 वपनं शमश्रुकेशानां वैरूप्यं सुहृदो वधः ॥३७॥
 मैवास्मान्साध्यसूयेथा भ्रातुर्वैरूप्यचिन्तया ।
 सुखदुःखदो न चान्योऽस्ति यतः स्वकृतभुक्पुमान् ॥३८॥
 बन्धुर्वधार्हदोषोऽपि न बन्धोर्वधमर्हति ।
 त्याज्यः स्वेनैव दोषेण हतः किं हन्यते पुनः ॥३९॥
 क्षत्रियाणामयं धर्मः प्रजापतिविनिर्मितः ।
 भ्रातापि भ्रातरं हन्याद्येन घोरतमस्ततः ॥४०॥
 राज्यस्य भूमेर्वित्तस्य स्त्रियो मानस्य तेजसः ।
 मानिनोऽन्यस्य वा हेतोः श्रीमदान्धाः कषिपन्ति हि ॥४१॥
 तवेयं विष्णो बुद्धिः सर्वभूतेषु दुर्हृदाम् ।
 यन्मन्यसे सदाभद्रं सुहृदां भद्रमज्ञवत् ॥४२॥
 आत्ममोहो नृणामेव कल्पते देवमायया ।
 सुहृद्दुर्हृदुदासीन इति देहात्ममानिनाम् ॥४३॥
 एक एव परो ह्यात्मा सर्वेषामपि देहिनाम् ।
 नानेव गृह्यते मूढैर्यथा ज्योतिर्यथा नभः ॥४४॥
 देह आद्यन्तवानेषु द्रव्यप्राणगुणात्मकः ।
 आत्मन्यविद्यया क्लृप्तः संसारयति देहिनम् ॥४५॥
 नात्मनोऽन्येन संयोगो वियोगश्चसतः सति ।
 तद्धेतुत्वात्तत्प्रसिद्धेर्दृग्गूपाभ्यां यथा रवेः ॥४६॥
 जन्मादयस्तु देहस्य विक्रिया नात्मनः क्वचित् ।
 कलानामिव नैवेन्दोर्मृतिर्ह्यस्य कुहूरिव ॥४७॥
 यथा शयान आत्मानं विष्यान्फलमेव च ।
 अनुभुङ्क्तेऽप्यसत्यर्थं तथाप्नोत्यबुधो भवम् ॥४८॥
 तस्मादजज्ञानं शोकमात्मशोष्विमोहनम् ।
 तत्त्वजज्ञानेन निर्हृत्य स्वस्था भव शुचिस्मिते ॥४९॥

श्रीशुक उवाच

एवं भगवता तन्वी रामेण प्रतिबोधिता ।
 वैमनस्यं परित्यज्य मनो बुद्ध्या समादधे ॥५०॥
 प्राणावशेषं उत्सृष्टो द्विङ्भिर्हृतबलप्रभः ।
 स्मरन्विरूपकरणं वितथात्ममनोरथः ।
 चक्रे भोजकटं नाम निवासाय महत्पुरम् ॥५१॥
 अहत्वा दुर्मतिं कृष्णमप्रत्यूह्य यवीयसीम् ।
 कुण्डिनं न प्रवेक्ष्यामीत्युक्त्वा तत्रावसद्रुषा ॥५२॥
 भगवान्भीष्मकसुतामेवं निर्जित्य भूमिपान् ।
 पुरमानीय विधिवदुपयेमे कुरूद्वह ॥५३॥
 तदा महोत्सवो नृणां यदुपुर्या गृहे गृहे ।
 अभूदनन्यभावानां कृष्णे यदुपतौ नृप ॥५४॥
 नरा नार्यश्च मुदिताः प्रमृष्टमणिकुण्डलाः ।
 पारिबर्हमुपाजह्वरयोश्चित्रवाससोः ॥५५॥
 सा वृष्णिपुर्युतम्भितेन्द्रकेतुभिर् ।
 विचित्रमाल्याम्बररत्नतोरणैः ॥
 बभौ प्रतिद्वार्युपक्लृप्तमङ्गलैर् ।
 आपूर्णकुम्भागुरुधूपदीपकैः ॥५६॥
 सिक्तमार्गा मदच्युद्धिराहूतप्रेष्ठभूभुजाम् ।
 गजैर्द्वाःसु परामृष्ट रम्भापूगोपशोभिता ॥५७॥
 कुरुसृञ्जयकैकेय विदर्भयदुकुन्तयः ।
 मिथो मुमुदिरे तस्मिन्सम्भ्रमात्परिधावताम् ॥५८॥
 रुक्मिण्या हरणं श्रुत्वा गीयमानं ततस्ततः ।
 राजानो राजकन्याश्च बभूवुर्भूशविस्मिताः ॥५९॥
 द्वारकायामभूद्राजन्महामोदः पुरौकसाम् ।
 रुक्मिण्या रमयोपेतं दृष्ट्वा कृष्णं श्रियः पतिम् ॥६०॥

* * *

५५. श्रीशुक उवाच

कामस्तु वासुदेवांशो दग्धः प्रागुद्रमन्युना ।
 देहोपपत्तये भूयस्तमेव प्रत्यपद्यत ॥०१॥
 स एव जातो वैदर्भ्या कृष्णवीर्यसमुद्भवः ।
 प्रद्युम्न इति विख्यातः सर्वतोऽनवमः पितुः ॥०२॥

तं शम्बरः कामरूपी हत्वा लोकमनिर्दशम् ।
 स विदित्वात्मनः शत्रुं प्रास्योदन्वत्यगाद्गृहम् ॥०३॥
 तं निर्जगार बलवान्मीनः सोऽप्यपरैः सह ।
 वृतो जालेन महता गृहीतो मत्स्यजीविभिः ॥०४॥
 तं शम्बराय कैवर्ता उपाजद्गुरुपायनम् ।
 सूदा महानसं नीत्वा वद्यन्सुधितिनाद्भुतम् ॥०५॥
 दृष्ट्वा तदुदरे बालम्मायावत्यै न्यवेदयन् ।
 नारदोऽकथयत्सर्वं तस्याः शङ्कितचेतसः ।
 बालस्य तत्त्वमुत्पत्तिं मत्स्योदरनिवेशनम् ॥०६॥
 सा च कामस्य वै पत्नी रतिर्नाम यशस्विनी ।
 पत्युर्निर्दग्धदेहस्य देहोत्पत्तिम्प्रतीक्षती ॥०७॥
 निरूपिता शम्बरेण सा सूदौदनसाधने ।
 कामदेवं शिशुं बुद्ध्वा चक्रे स्नेहं तदारभके ॥०८॥
 नातिदीर्घेण कालेन स कार्ष्णि रूढ्यौवनः ।
 जनयामास नारीणां वीक्षन्तीनां च विभ्रमम् ॥०९॥
 सा तम्पतिं पद्मदलायतेक्षणं प्रलम्बबाहुं नरलोकसुन्दरम् ।
 सव्रीडहासोत्तमितभ्रुवेक्षती प्रीत्योपतस्थे रतिरङ्ग सौरतैः ॥१०॥
 तामह भगवान्कार्ष्णिर्मातस्ते मतिरन्यथा ।
 मातृभावमतिक्रम्य वर्तसे कामिनी यथा ॥११॥

रतिरुवाच

भवान्नारायणसुतः शम्बरेण हतो गृहात् ।
 अहं तेऽधिकृता पत्नी रतिः कामो भवान्प्रभो ॥१२॥
 एष् त्वानिर्दशं सिन्धावकषिपच्छम्बरोऽसुरः ।
 मत्स्योऽग्रसीत्तदुदरादितः प्राप्तो भवान्प्रभो ॥१३॥
 तमिमं जहि दुर्धर्षं दुर्जयं शत्रुमात्मनः ।
 मायाशतविदं तं च मायाभिर्मोहनादिभिः ॥१४॥
 परीशोचति ते माता कुररीव गतप्रजा ।
 पुत्रस्नेहाकुला दीना विवत्सा गौरिवातुरा ॥१५॥
 प्रभाष्यैवं ददौ विद्यां प्रद्युम्नाय महात्मने ।
 मायावती महामायां सर्वमायाविनाशिनीम् ॥१६॥
 स च शम्बरमभ्येत्य संयुगाय समाह्वयत् ।
 अविष्ट्वैस्तमाकषेपैः कषिपन्सञ्जनयन्कलिम् ॥१७॥

सोऽधिकषितो	दुर्वाचोभिः	पदाहत	इवोरगः	
निश्चक्राम	गदापाणिरमर्षाताम्रलोचनः			॥१८॥
गदामाविध्य	तरसा	प्रद्युम्नाय	महात्मने	
प्रकषिप्य	व्यनदन्नादं	वज्रनिष्पेप्सिष्ठुरम्		॥१९॥
तामापतन्तीं	भगवान्प्रद्युम्नो	गदया	गदाम्	
अपास्य	शत्रवे	क्रुद्धः	प्राहिणोत्स्वगदां	नृप ॥२०॥
स च	मायां	समाश्रित्य	दैतेयीं	मयदर्शितम्
मुमुचेऽस्त्रमयं	वर्षं	काष्णो	वैहायसोऽसुरः	॥२१॥
बाध्यमानोऽस्त्रवर्षेण	रौक्मिणेयो	महारथः		
सत्त्वात्मिकां	महाविद्यां	सर्वमायोपमर्दिनीम्		॥२२॥
ततो	गौह्यकगान्धर्व	पैशाचोरगराक्षसीः		
प्रायुङ्क्त	शतशो	दैत्यः	कार्ष्णिर्व्यधमयत्स ताः	॥२३॥
निशातमसिमुद्यम्य	सकिरीटं	सकुण्डलम्		
शम्बरस्य	शिरः	कायाताम्रशमश्र्वोजसाहरत्		॥२४॥
आकीर्यमाणो	दिविजैः	स्तुवद्भिः	कुसुमोत्करैः	
भार्ययाम्बरचारिण्या	पुरं	नीतो	विहायसा	॥२५॥
अन्तःपुरवरं	राजन्ललनाशतसङ्कुलम्			
विवेश	पत्न्या	गगनाद्विद्युतेव	बलाहकः	॥२६॥
तं	दृष्ट्वा	जलदश्यामं	पीतकौशेयवाससम्	
प्रलम्बबाहुं	ताम्राक्षं	सुस्मितं	रुचिराननम्	॥२७॥
स्वलङ्कृतमुखाम्भोजं	नीलवक्रालकालिभिः			
कृष्णं	मत्वा	स्त्रियो	हीता	निलिल्युस्तत्र तत्र ह ॥२८॥
अवधार्य	शनैरीष्ट्वैलक्षणेन	योषितः		
उपजग्मुः	प्रमुदिताः	सस्त्री	रत्नं	सुविस्मिताः ॥२९॥
अथ	तत्रासितापाङ्गी	वैदर्भी	वल्गुभाषिणी	
अस्मरत्स्वसुतं	नष्टं	स्नेहस्नुतपयोधरा		॥३०॥
को	न्वयम्नरवैदूर्यः	कस्य	वा	कमलेक्षणः
धृतः	कया	वा	जठरे	केयं लब्धा त्वनेन वा ॥३१॥
मम	चाप्यात्मजो	नष्टो	नीतो	यः सूतिकागृहात्
एतत्तुल्यवयोरूपो	यदि	जीवति	कुत्रचित्	॥३२॥
कथं	त्वनेन	सम्प्राप्तं	सारूप्यं	शाङ्गधन्वनः
आकृत्यावयवैर्गत्या	स्वरहासावलोकनैः			॥३३॥

स एव वा भवेन्नूनं यो मे गर्भे धृतोऽर्भकः ।
 अमुष्मिन्प्रीतिरधिका वामः स्फुरति मे भुजः ॥३४॥
 एवं मीमांसमणायां वैदर्भ्यां देवकीसुतः ।
 देवक्यानकदुन्दुभ्यामुत्तमःश्लोक आगमत् ॥३५॥
 विजज्ञातार्थोऽपि भगवांस्तूष्णीमास जनार्दनः ।
 नारदोऽकथयत्सर्वं शम्बराहरणादिकम् ॥३६॥
 तच्छ्रुत्वा महदाश्चर्यं कृष्णान्तःपुरयोषितः ।
 अभ्यनन्दन्बहून्बदान्नष्टं मृतमिवागतम् ॥३७॥
 देवकी वसुदेवश्च कृष्णरामौ तथा स्त्रियः ।
 दम्पती तौ परिष्वज्य रुक्मिणी च ययुर्मुदम् ॥३८॥
 नष्टं प्रद्युम्नमायातमाकर्ण्य द्वारकौकसः ।
 अहो मृत इवायातो बालो दिष्ट्येति हाब्रुवन् ॥३९॥
 यं वै मुहुः पितृसरूपनिजेशभावास् ।
 तन्मातरो यदभजन्नहरूढभावाः ॥
 चित्रं न तत्खलु रमास्पदबिम्बबिम्बे ।
 कामे स्मरेऽक्षविष्ये किमुतान्यनार्यः ॥४०॥

* * *

५६. श्रीशुक उवाच

सत्राजितः स्वतनयां कृष्णाय कृतकिल्बिषः ।
 स्यमन्तकेन मणिना स्वयमुद्यम्य दत्तवान् ॥०१॥

श्रीराजोवाच

सत्राजितः किमकरोद्ब्रह्मन्कृष्णस्य किल्बिषः ।
 स्यमन्तकः कुतस्तस्य कस्माद्दत्ता सुता हरेः ॥०२॥

श्रीशुक उवाच

आसीत्सत्राजितः सूर्यो भक्तस्य परमः सखा ।
 प्रीतस्तस्मै मणिं प्रादात्स च तुष्टः स्यमन्तकम् ॥०३॥
 स तं बिभ्रन्मणिं कण्ठे भ्राजमानो यथा रविः ।
 प्रविष्टो द्वारकां राजन्तेजसा नोपलकषितः ॥०४॥
 तं विलोक्य जना दूरात्तेजसा मुष्टदृष्टयः ।
 दीव्यतेऽकषैर्भगवते शशंसुः सूर्यशङ्किताः ॥०५॥
 नारायण नमस्तेऽस्तु शङ्खचक्रगदाधर ।
 दामोदरारविन्दाक्ष गोविन्द यदुनन्दन ॥०६॥

एष आयाति सविता त्वां दिदृकषुर्जगत्पते ।
 मुष्णन्गभस्तिचक्रेण नृणां चकषूंषि तिग्मगुः ॥०७॥
 नन्वन्विच्छन्ति ते मार्गं त्रीलोक्यां विबुधर्षाः ।
 जत्रात्वाद्य गूढं यदुषु द्रष्टुं त्वां यात्यजः प्रभो ॥०८॥

श्रीशुक उवाच

निशम्य बालवचनं प्रहस्याम्बुजलोचनः ।
 प्राह नासौ रविर्देवः सत्राजिन्मणिना ज्वलन् ॥०९॥
 सत्राजित्स्वगृहं श्रीमत्कृतकौतुकमङ्गलम् ।
 प्रविश्य देवसदने मणिं विप्रैर्न्यवेशयत् ॥१०॥
 दिने दिने स्वर्णभारानष्टौ स सृजति प्रभो ।
 दुर्भिक्षमार्यरिष्ठानि सर्पाधिव्याधयोऽशुभाः ।
 न सन्ति मायिनस्तत्र यत्रास्तेऽभ्यर्चितो मणिः ॥११॥
 स याचितो मणिं क्वापि यदुराजाय शौरिणा ।
 नैवार्थकामुकः प्रादाद्याच्चाभङ्गमर्तकयन् ॥१२॥
 तमेकदा मणिं कण्ठे प्रतिमुच्य महाप्रभम् ।
 प्रसेनो हयमारुह्य मृगायां व्यचरद्वने ॥१३॥
 प्रसेनं सहयं हत्वा मणिमाच्छिद्य केशरी ।
 गिरिं विशन्जाम्बवता निहतो मणिमिच्छता ॥१४॥
 सोऽपि चक्रे कुमारस्य मणिं क्रीडनकं बिले ।
 अपश्यन्भ्रातरं भ्राता सत्राजित्पर्यतप्यत ॥१५॥
 प्रायः कृष्णेन निहतो मणिग्रीवो वनं गतः ।
 भ्राता ममेति तच्छ्रुत्वा कर्णे कर्णेऽजपन्जनाः ॥१६॥
 भगवांस्तदुपश्रुत्य दुर्यशो लिसमात्मनि ।
 मार्ष्टुं प्रसेनपदवीमन्वपद्यत नागरैः ॥१७॥
 हतं प्रसेनं अश्वं च वीक्ष्य केशरिणा वने ।
 तं चाद्रिपृष्ठे निहतमृकषेण ददृशुर्जनाः ॥१८॥
 ऋक्षराजबिलं भीममन्धेन तमसावृतम् ।
 एको विवेश भगवानवस्थाप्य बहिः प्रजाः ॥१९॥
 तत्र दृष्ट्वा मणिप्रेष्ठं बालक्रीडनकं कृतम् ।
 हर्तुं कृतमतिस्तस्मिन्नवतस्थेऽर्भकान्तिके ॥२०॥
 तमपूर्वं नरं दृष्ट्वा धात्री चुक्रोश भीतवत् ।
 तच्छ्रुत्वाभ्यद्रवत्क्रुद्धो जाम्बवान्बलिनां वरः ॥२१॥

स वै भगवता तेन युयुधे स्वामीनात्मनः ।
 पुरुष्मप्राकृतं मत्वा कुपितो नानुभाववित् ॥२२॥
 द्वन्द्वयुद्धं सुतुमुलमुभयोर्विजिगीप्तोः ।
 आयुधाश्मद्रुमैर्दोर्भिः क्रव्यार्थे श्येनयोरिव ॥२३॥
 आसीत्तदष्टाविंशाहमितरेतरमुष्टिभिः ।
 वज्रनिष्पेषपरुषैरविश्रममहर्निशम् ॥२४॥
 कृष्णमुष्टिविनिष्पात निष्पिष्टाङ्गोरु बन्धनः ।
 कषीणसत्त्वः स्विन्नगात्रस्तमाहातीव विस्मितः ॥२५॥
 जाने त्वां सऋवभूतानां प्राण ओजः सहो बलम् ।
 विष्णुं पुराणपुरुषं प्रभविष्णुमधीश्वरम् ॥२६॥
 त्वं हि विश्वसृजाम्स्रष्टा सृष्टानामपि यच्च सत् ।
 कालः कलयतामीशः पर आत्मा तथात्मनाम् ॥२७॥
 यस्येषुत्कलितरोष्कटाक्षमोकषैर् ।
 वर्त्मादिशत्कषुभितनक्रतिमिङ्गलोऽब्धिः ॥
 सेतुः कृतः स्वयश उज्ज्वलिता च लङ्का ।
 रक्षःशिरांसि भुवि पेतुरिषुक्षतानि ॥२८॥
 इति विजजातवीजज्ञानमृक्षराजानमच्युतः ।
 व्याजहार महाराज भगवान्देवकीसुतः ॥२९॥
 अभिमृशयारविन्दाक्षः पाणिना शंकरेण तम् ।
 कृपया परया भक्तं मेघगम्भीरया गिरा ॥३०॥
 मणिहेतोरिह प्राप्ता वयमृक्षपते बिलम् ।
 मिथ्याभिशापं प्रमृजन्नात्मनो मणिनामुना ॥३१॥
 इत्युक्तः स्वां दुहितरं कन्यां जाम्बवतीं मुदा ।
 अर्हणार्थम्स मणिना कृष्णायोपजहार ह ॥३२॥
 अदृष्ट्वा निर्गमं शौरैः प्रविष्टस्य बिलं जनाः ।
 प्रतीक्ष्य द्वादशाहानि दुःखिताः स्वपुरं ययुः ॥३३॥
 निशम्य देवकी देवी रक्मिण्यानकदुन्दुभिः ।
 सुहृदो जजातयोऽशोचन्बिलात्कृष्णमनिर्गतम् ॥३४॥
 सत्राजितं शपन्तस्ते दुःखिता द्वारकौकसः ।
 उपतस्थुश्चन्द्रभागां दुर्गां कृष्णोपलब्धये ॥३५॥
 तेषां तु देव्युपस्थानात्प्रत्यादिष्टाशिषा स च ।
 प्रादुर्बभूव सिद्धार्थः सदारो हर्ष्यन्हरिः ॥३६॥

उपलभ्य हृषीकेशं मृतं पुनरिवागतम् ।
 सह पत्न्या मणिग्रीवं सर्वे जातमहोत्सवाः ॥३७॥
 सत्राजितं समाहूय सभायां राजसन्निधौ ।
 प्राप्तिं चाख्याय भगवान्मणिं तस्मै न्यवेदयत् ॥३८॥
 स चातिव्रीडितो रत्नं गृहीत्वावाङ्मुखस्ततः ।
 अनुत्प्यमानो भवनमगमत्स्वेन पाप्मना ॥३९॥
 सोऽनुध्यायंस्तदेवाघं बलवद्विग्रहाकुलः ।
 कथं मृजाम्यात्मरजः प्रसीदेद्वाच्युतः कथम् ॥४०॥
 किमकृत्वा साधु मह्यं स्यान्न शपेद्वा जनो यथा ।
 अदीर्घदर्शनं कषुद्रं मूढं द्रविणलोलुपम् ॥४१॥
 दास्ये दुहितरं तस्मै स्त्रीरत्नं रत्नमेव च ।
 उपायोऽयं समीचीनस्तस्य शान्तिर्न चान्यथा ॥४२॥
 एवं व्यवसितो बुद्ध्या सत्राजित्स्वसुतां शुभाम् ।
 मणिं च स्वयमुद्यम्य कृष्णायोपजहार ह ॥४३॥
 तां सत्यभामां भगवानुपयेमे यथाविधि ।
 बहुभिर्याचितां शील रूपौदार्यगुणान्विताम् ॥४४॥
 भगवानाह न मणिं प्रतीच्छामो वयं नृप ।
 तवास्तां देवभक्तस्य वयं च फलभागिनः ॥४५॥

* * *

५७. श्रीबादरायणिरुवाच

विजत्रातार्थोऽपि गोविन्दो दग्धानाकर्ण्य पाण्डवान् ।
 कुन्तीं च कुल्यकरणे सहरामो ययौ कुरून् ॥०१॥
 भीष्मं कृपं स विदुरं गान्धारीं द्रोणमेव च ।
 तुल्यदुःखौ च सङ्गम्य हा कष्टमिति होचतुः ॥०२॥
 लब्ध्वैतदन्तरं राजन्शतधन्वानमूचतुः ।
 अक्रूरकृतवर्माणौ मनिः कस्मान्न गृह्यते ॥०३॥
 योऽस्मभ्यं सम्प्रतिश्रुत्य कन्यारत्नं विगर्ह्य नः ।
 कृष्णायान्दान्न सत्राजित्कस्माद्भ्रातरमन्वियात् ॥०४॥
 एवं भिन्नमतिस्ताभ्यां सत्राजितमसतमः ।
 शयानमवधील्लोभात्स पापः कषीण जीवितः ॥०५॥
 स्त्रीणां विक्रोशमानानां क्रन्दन्तीनामनाथवत् ।
 हत्वा पशून्सौनिकवन्मणिमादाय जग्मिवान् ॥०६॥

सत्यभामा च पितरं हतं वीक्ष्य शुचार्पिता ।
 व्यलपतात तातेति हा हतास्मीति मुह्यती ॥०७॥
 तैलद्रोण्यां मृतं प्रास्य जगाम गजसाह्वयम् ।
 कृष्णाय विदितार्थाय तसाचख्यौ पितुर्वधम् ॥०८॥
 तदाकर्ण्येश्वरौ राजन्ननुसृत्य नृलोकताम् ।
 अहो नः परमं कष्टमित्यस्माकषौ विलेपतुः ॥०९॥
 आगत्य भगवांस्तस्मात्सभार्यः साग्रजः पुरम् ।
 शतधन्वानमारेभे हन्तुं हर्तुं मणिं ततः ॥१०॥
 सोऽपि कृतोद्यमं जज्ञात्वा भीतः प्राणपरीप्सया ।
 साहाय्ये कृतवर्माणमयाचत स चाब्रवीत् ॥११॥
 नाहमीस्वरयोः कुर्यां हेलनं रामकृष्णयोः ।
 को नु कषेमाय कल्पेत तयोर्वृजिनमाचरन् ॥१२॥
 कंसः सहानुगोऽपीतो यद्वेषात्याजितः श्रिया ।
 जरासन्धः सप्तदश संयुगाद्विरथो गतः ॥१३॥
 प्रत्याख्यातः स चाक्रूरं पाष्णिग्राहमयाचत ।
 सोऽप्याह को विरुध्येत विद्वानीश्वरयोर्बलम् ॥१४॥
 य इदं लीलया विश्वं सृजत्यवति हन्ति च ।
 चेष्टां विश्वसृजो यस्य न विदुर्मोहिताजया ॥१५॥
 यः सप्तहायनः शैलमुत्पाट्यैकेन पाणिना ।
 दधार लीलया बाल उच्छिन्नीन्ध्रमिवाभकः ॥१६॥
 नमस्तस्मै भगवते कृष्णायाद्भुतकर्मणे ।
 अनन्तायादिभूताय कूटस्थायात्मने नमः ॥१७॥
 प्रत्याख्यातः स तेनापि शतधन्वा महामणिम् ।
 तस्मिन्न्यस्याश्वमारुह्य शतयोजनगं ययौ ॥१८॥
 गरुडध्वजमारुह्य रथं रामजनार्दनौ ।
 अन्वयातां महावेगैरश्वैः राजन्गुरुद्रुहम् ॥१९॥
 मिथिलायामुपवने विसृज्य पतितं हयम् ।
 पद्भ्यामधावत्सन्त्रस्तः कृष्णोऽप्यन्वद्रवद्रुषा ॥२०॥
 पदातेर्भगवांस्तस्य पदातिस्तिग्मनेमिना ।
 चक्रेण शिर उत्कृत्य वाससोर्व्यचिनोन्मणिम् ॥२१॥
 अलब्धमणिरागत्य कृष्ण आहाग्रजान्तिकम् ।
 वृथा हतः शतधनुर्मणिस्तत्र न विद्यते ॥२२॥

तत आह बलो नूनं स मणिः शतधन्वना ।
 कस्मिंश्चित्पुरुषे न्यस्तस्तमन्वेषु पुरं व्रज ॥२३॥
 अहं वैदेहमिच्छामि द्रष्टुं प्रियतमं मम ।
 इत्युक्त्वा मिथिलां राजन्विवेश यदनन्दनः ॥२४॥
 तं दृष्ट्वा सहस्रोत्थाय मैथिलः प्रीतमानसः ।
 अर्हयां आस विधिवदर्हणीयं समर्हणैः ॥२५॥
 उवास तस्यां कतिचिन्मिथिलायां समा विभुः ।
 मानितः प्रीतियुक्तेन जनकेन महात्मना ।
 ततोऽशिक्षद्गदां काले धार्तराष्ट्रः सुयोधनः ॥२६॥
 केशवो द्वारकामेत्य निधनं शतधन्वनः ।
 अप्राप्तिं च मणेः प्राह प्रियायाः प्रियकृद्विभुः ॥२७॥
 ततः स कारयामास क्रिया बन्धोर्हतस्य वै ।
 साकं सुहृद्भिर्भगवान्या याः स्युः साम्परायिकीः ॥२८॥
 अक्रूरः कृतवर्मा च श्रुत्वा शतधनोर्वधम् ।
 व्यूष्तुर्भयवित्रस्तौ द्वारकायाः प्रयोजकौ ॥२९॥
 अक्रूरे प्रोषितेऽरिष्टान्यासन्वै द्वारकौकसाम् ।
 शारीरा मानसास्तापा मुहुर्देविकभौतिकाः ॥३०॥
 इत्यङ्गोपदिशन्त्येके विस्मृत्य प्रागुदाहृतम् ।
 मुनिवासनिवासे किं घटेतारिष्टदर्शनम् ॥३१॥
 देवेऽवर्षिते काशीशः श्वफल्कायागताय वै ।
 स्वसुतां गाण्दिनीं प्रादात्ततोऽवष्टस्म काशिषु ॥३२॥
 तत्सुतस्तत्प्रभावोऽसावक्रूरो यत्र यत्र ह ।
 देवोऽभिवर्षिते तत्र नोपतापा न मारीकाः ॥३३॥
 इति वृद्धवचः श्रुत्वा नैतावदिह कारणम् ।
 इति मत्वा समानाय्य प्राहाक्रूरं जनार्दनः ॥३४॥
 पूजयित्वाभिभाष्यैनं कथयित्वा प्रियाः कथाः ।
 विज्ञताखिलचित्तज्ञः स्मयमान उवाच ह ॥३५॥
 ननु दानपते न्यस्तस्त्वय्यास्ते शतधन्वना ।
 स्यमन्तको मनिः श्रीमान्विदितः पूर्वमेव नः ॥३६॥
 सत्राजितोऽनपत्यत्वाद्ब्रह्मीयुर्दुहितुः सुताः ।
 दायं निनीयापः पिण्डान्विमुच्यर्णं च शेषितम् ॥३७॥
 तथापि दुर्धरस्त्वन्धैस्त्वय्यास्तां सुव्रते मणिः ।

किन्तु मामग्रजः सम्यङ्न प्रत्येति मणिं प्रति ॥३८॥
 दर्शयस्व महाभाग बन्धूनां शान्तिमावह ।
 अव्युच्छिन्ना मखास्तेऽद्य वर्तन्ते रुक्मवेदयः ॥३९॥
 एवं सामभिरालब्धः श्वफल्कतनयो मणिम् ।
 आदाय वाससाच्छन्नः ददौ सूर्यसमप्रभम् ॥४०॥
 स्यमन्तकं दर्शयित्वा जजातिभ्यो रज आत्मनः ।
 विमृज्य मणिना भूयस्तस्मै प्रत्यर्पयत्प्रभुः ॥४१॥
 यस्त्वेतद्भगवत ईश्वरस्य विष्णोर् ।
 वीर्याढ्यं वृजिनहरं सुमङ्गलं च ॥
 आख्यानं पठति शक्रुणोत्यनुस्मरेद्वा ।
 दुष्कीर्तिं दुरितमपोह्य याति शान्तिम् ॥४२॥

* * *

५८. श्रीशुक उवाच

एकदा पाण्डवान्द्रष्टुं प्रतीतान्पुरुषोत्तमः ।
 इन्द्रप्रस्थं गतः शक्रुईमान्युयुधानादिभिर्वृतः ॥०१॥
 दृष्ट्वा तमागतं पार्था मुकुन्दमखिलेश्वरम् ।
 उत्तस्थुर्युगपद्दीराः प्राणा मुख्यमिवागतम् ॥०२॥
 परिष्वज्याच्युतं वीरा अङ्गसङ्गहतैनसः ।
 सानुरागस्मितं वक्त्रं वीक्ष्य तस्य मुदं ययुः ॥०३॥
 युधिष्ठिरस्य भीमस्य कृत्वा पादाभिवन्दनम् ।
 फाल्गुनं परिरभ्याथ यमाभ्यां चाभिवन्दितः ॥०४॥
 परमासन आसीनं कृष्णा कृष्णमनिन्दिता ।
 नवोढा व्रीडिता किञ्चिच्छनैरेत्याभ्यवन्दत ॥०५॥
 तथैव सात्यकिः पार्थैः पूजितश्चाभिवन्दितः ।
 निष्सादासनेऽन्ये च पूजिताः पर्युपासत ॥०६॥
 पृथाम्समागत्य कृताभिवादनस्तयातिहार्दद्रदृशाभिरम्भितः ।
 आपृष्टवांस्तां कुशलं सहस्नुषां पितृष्वसारम्परिपृष्टबान्धवः ॥०७॥
 तमाह प्रेमवैकल्य रुद्धकण्ठाश्रुलोचना ।
 स्मरन्ती तान्बहून्क्लेशान्क्लेशापायात्मदर्शनम् ॥०८॥
 तदैव कुशलं नोऽभूत्सनाथास्ते कृता वयम् ।
 जतीन्नः स्मरता कृष्ण भ्राता मे प्रेषितस्त्वया ॥०९॥
 न तेऽस्ति स्वपरभ्रान्तिर्विश्वस्य सुहृदात्मनः ।

तथापि स्मरतां शश्वत्क्लेशान्हंसि हृदि स्थितः ॥१०॥

युधिष्ठिर उवाच

किं न आचरितं श्रेयो न वेदाहमधीश्वर ।
योगेश्वराणां दुर्दर्शो यन्नो दृष्टः कुमेधसाम् ॥११॥
इति वै वार्षिकान्मासान्नाजत्रा सोऽभ्यर्थितः सुखम् ।
जनयन्नयनानन्दमिन्द्रप्रस्थौकसां विभुः ॥१२॥
एकदा रथमारुह्य विजयो वानरध्वजम् ।
गाण्डीवं धनुरादाय तूणौ चाक्षयसायकौ ॥१३॥
साकं कृष्णेन सन्नद्धो विहर्तुं विपिनं महत् ।
बहुव्यालमृगाकीर्णं प्राविशत्परवीरहा ॥१४॥
तत्राविध्यच्छरैर्व्याघ्रान्शूकरान्महिषान्ब्रून् ।
शरभान्गवयान्खड्गान्हरिणान्शशशल्लकान् ॥१५॥
तान्निन्युः किङ्करा राजत्रे मेध्यान्पर्वण्युपागते ।
तृट्परीतः परिश्रान्तो बिभत्सुर्यमुनामगात् ॥१६॥
तत्रोपस्पृश्य विशदं पीत्वा वारि महारथौ ।
कृष्णौ ददृशतुः कन्यां चरन्तीं चारुदर्शनाम् ॥१७॥
तामासाद्य वरारोहां सुद्विजां रुचिराननाम् ।
पप्रच्छ प्रेषितः सख्या फाल्गुनः प्रमदोत्तमाम् ॥१८॥
का त्वं कस्यासि सुश्रोणि कुतो वा किं चिकीर्षि ।
मन्ये त्वां पतिमिच्छन्तीं सर्वं कथय शोभने ॥१९॥

श्रीकालिन्द्युवाच

अहं देवस्य सवितुर्दुहिता पतिमिच्छती ।
विष्णुं वरेण्यं वरदं तपः परममास्थितः ॥२०॥
नान्यं पतिं वृणे वीर तमृते श्रीनिकेतनम् ।
तुष्यतां मे स भगवान्मुकुन्दोऽनाथसंश्रयः ॥२१॥
कालिन्दीति समाख्याता वसामि यमुनाजले ।
निर्मिते भवने पित्रा यावदच्युतदर्शनम् ॥२२॥
तथावदद्गुडाकेशो वासुदेवाय सोऽपि ताम् ।
रथमारोप्य तद्विद्वान्धर्मराजमुपागमत् ॥२३॥
यदैव कृष्णः सन्दिष्टः पार्थानां परमाद्भुतम् ।
कारयामास नगरं विचित्रं विश्वकर्मणा ॥२४॥
भगवांस्तत्र निवसन्स्वानां प्रियचिकीर्ष्या ।

अग्नये खाण्डवं दातुमर्जुनस्यास सारथिः ॥२५॥
 सोऽग्निस्तुष्टो धनुरदाहयान्श्वेताब्रथं नृप ।
 अर्जुनायाक्षयौ तूणौ वर्म चाभेद्यमस्त्रिभिः ॥२६॥
 मयश्च मोचितो वहेः सभां सख्य उपाहरत् ।
 यस्मिन्दुर्योधनस्यासीज्जलस्थलदृशिभ्रमः ॥२७॥
 स तेन समनुजजातः सुहृद्भिश्चानुमोदितः ।
 आययौ द्वारकां भूयः सात्यकिप्रमखैर्वृतः ॥२८॥
 अथोपयेमे कालिन्दीं सुपुण्यत्वृक्ष ऊर्जिते ।
 वितन्वन्परमानन्दं स्वानां परममङ्गलः ॥२९॥
 विन्द्यानुविन्द्यावावन्त्यौ दुर्योधनवशानुगौ ।
 स्वयंवरे स्वभगिनीं कृष्णे सक्तां न्यषेधताम् ॥३०॥
 राजाधिदेव्यास्तनयां मित्रविन्दां पितृष्वसुः ।
 प्रसह्य हतवान्कृष्णो राजन्नाजत्रां प्रपश्यताम् ॥३१॥
 नग्नजिन्नाम कौशल्य आसीद्राजातिधार्मिकः ।
 तस्य सत्याभवत्कन्या देवी नाग्नजिती नृप ॥३२॥
 न तां शेकुर्नृपा वोढुमजित्वा सप्तगोवृषान् ।
 तीक्ष्णशृङ्गान्सुदुर्धर्षान्वीर्यगन्धासहान्खलान् ॥३३॥
 तां श्रुत्वा वृष्जिल्लभ्यां भगवान्सात्वतां पतिः ।
 जगाम कौशल्यपुरं सैन्येन महता वृतः ॥३४॥
 स कोशलपतिः प्रीतः प्रत्युत्थानासनादिभिः ।
 अर्हणेनापि गुरुणा पूजयन्प्रतिनन्दितः ॥३५॥
 वरं विलोक्याभिमतं समागतं नरेन्द्रकन्या चकमे रमापतिम् ।
 भूयादयं मे पतिराशिषोऽनलः करोतु सत्या यदि मे धृतो व्रतः ॥३६॥
 यत्पादपङ्कजरजः शिरसा बिभर्ति ।
 शृङ्गैरब्जजः सगिरिशः सह लोकपालैः ॥
 लीलातनुः स्वकृतसेतुपरीप्सया यः ।
 कालेऽदधत्स भगवान्मम केन तुष्येत् ॥३७॥
 अर्चितं पुनरित्याह नारायण जगत्पते ।
 आत्मानन्देन पूर्णस्य करवाणि किमल्पकः ॥३८॥
 श्रीशुक उवाच
 तमाह भगवान्हृष्टः कृतासनपरिग्रहः ।
 मेघगम्भीरया वाचा सस्मितं कुरुनन्दन ॥३९॥

श्रीभगवानुवाच

नरेन्द्र याच्ना कविभिर्विगर्हिता राजन्यबन्धोर्निजधर्मवर्तिनः ।
तथापि याचे तव सौहृदेच्छया कन्यां त्वदीयां न हि शुल्कदा वयम् ॥४०॥

श्रीराजोवाच

कोऽन्यस्तेऽभ्यधिको नाथ कन्यावर इहेप्सितः ।
गुणैकधाम्नो यस्याङ्गे श्रीर्वसत्यनपायिनी ॥४१॥
किन्त्वस्माभिः कृतः पूर्वं समयः सात्वतर्षभ ।
पुंसां वीर्यपरीकषार्थं कन्यावरपरीप्सया ॥४२॥
सप्तैते गोवृषा वीर दुर्दान्ता दुरवग्रहाः ।
एतैर्भग्नाः सुबहवो भिन्नगात्रा नृपात्मजाः ॥४३॥
यदिमे निगृहीताः स्युस्त्वयैव यदुनन्दन ।
वरो भवानभिमतो दुहितुर्मे श्रियःपते ॥४४॥
एवं समयमाकर्ण्य बद्ध्वा परिकरं प्रभुः ।
आत्मानं सप्तधा कृत्वा न्यगृह्णाल्लीलयैव तान् ॥४५॥
बद्ध्वा तान्दामभिः शौरिर्भग्नदर्पान्हतौजसः ।
व्यकर्सल्लीलया बद्धान्बालो दारुमयान्यथा ॥४६॥
ततः प्रीतः सुतां राजा ददौ कृष्णाय विस्मितः ।
तां प्रत्यगृह्णाद्भगवान्विधिवत्सदृशीं प्रभुः ॥४७॥
राजपत्न्यश्च दुहितुः कृष्णं लब्ध्वा प्रियं पतिम् ।
लेभिरे परमानन्दं जातश्च परमोत्सवः ॥४८॥
शङ्खभेर्यान्का नेदुर्गीतवाद्यद्विजाशिषः ।
नरा नार्यः प्रमुदिताः सुवासःस्रगलङ्कृताः ॥४९॥
दशधेनुसहस्राणि पारिबर्हमदाद्विभुः ।
युवतीनां त्रिसाहस्रं निष्कग्रीवसुवाससम् ॥५०॥
नवनागसहस्राणि नागाच्छतगुणान्नथान् ।
रथाच्छतगुणानश्चानश्वाच्छतगुणान्नरान् ॥५१॥
दम्पती रथमारोप्य महत्या सेनया वृतौ ।
स्नेहप्रक्लिन्नहृदयो यापयामास कोशलः ॥५२॥
श्रुत्वैतद्रुरुधुर्भूपा नयन्तं पथि कन्यकाम् ।
भग्नवीर्याः सुदुर्मर्षा यदुभिर्गोवृषैः पुरा ॥५३॥
तानस्यतः शरव्रातान्बन्धुप्रियकृदर्जुनः ।

गाण्डीवी कालयामास सिंहः कषुद्रमृगानिव ॥५४॥
 पारिबर्हमुपागृह्य द्वारकामेत्य सत्यया ।
 रेमे यदूनामृष्टभो भगवान्देवकीसुतः ॥५५॥
 श्रुतकीर्तः सुतां भद्रां उपयेमे पितृष्वसुः ।
 कैकेयीं भ्रातृभिर्दत्तां कृष्णः सन्तर्दनादिभिः ॥५६॥
 सुतां च मद्राधिपतेर्लक्ष्मणां लक्षणैर्यताम् ।
 स्वयंवरे जहारैकः स सुपर्णः सुधामिव ॥५७॥
 अन्याश्चैवंविधा भार्याः कृष्णस्यासन्सहस्रशः ।
 भौमं हत्वा तन्निरोधादाहताश्चारुदर्शनाः ॥५८॥

* * *

५९. श्रीराजोवाच

यथा हतो भगवता भौमो येने च ताः स्त्रियः ।
 निरुद्धा एतदाचक्ष्व विक्रमं शाङ्गधन्वनः ॥०१॥

श्रीशुक उवाच

इन्द्रेण हतछत्रेण हतकुण्डलबन्धुना ।
 हतामराद्रिस्थानेन जत्रापितो भौमचेष्टितम् ॥०२॥
 सभार्यो गरुडारूढः प्राग्ज्योतिष्पुरं ययौ ।
 गिरिदुर्गेः शस्त्रदुर्गेर्जलाग्न्यनिलदुर्गमम् ।
 मुरपाशायुतैर्घोरैर्दृष्टैः सर्वत आवृतम् ॥०३॥
 गदया निर्बिभेदाद्रीन्शस्त्रदुर्गाणि सायकैः ।
 चक्रेणाग्निं जलं वायुं मुरपाशांस्तथासिना ॥०४॥
 शङ्खनादेन यन्त्राणि हृदयानि मनस्विनाम् ।
 प्राकारं गदया गुर्व्या निर्बिभेद गदाधरः ॥०५॥
 पाञ्चजन्यध्वनिं श्रुत्वा युगान्तशनिभीष्णम् ।
 मुरः शयान उत्तस्थौ दैत्यः पञ्चशिरा जलात् ॥०६॥
 त्रिशूलमुद्यम्य सुदुर्निरीक्षणो युगान्तसूर्यानलरोचिरुल्बणः ।
 ग्रसंस्त्रिलोकीमिव पञ्चभिर्मुखैर्भ्यद्रवत्ताक्षर्यसुतं यथोरगः ॥०७॥

आविध्य शूलं तरसा गरुत्मते निरस्य वक्त्रैर्व्यनदत्स पञ्चभिः ।
 स रोदसी सर्वदिशोऽम्बरं महानापूरयन्नण्डकटाहमावृणोत् ॥०८॥
 तदापतद्वै त्रिशिखं गरुत्मते हरिः शराभ्यामभिनत्त्रिधोजसा ।
 मुखेषु तं चापि शरैरताडयत्तस्मै गदां सोऽपि रुषा व्यमुञ्चत ॥०९॥
 तामापतन्तीं गदया गदां मृधे गदाग्रजो निर्बिभिदे सहस्रधा ।

उद्यम्य बाहूनभिधावतोऽजितः शिरांसि चक्रेण जहार लीलया ॥१०॥
 व्यसुः पपाताम्भसि कृतशीर्षो निकृत्तश्ऋङ्गोऽद्विरिवेन्द्रतेजसा ।
 तस्यात्मजाः सप्त पितुर्वधातुराः प्रतिक्रियामर्जुषः समुद्यताः ॥११॥
 ताम्रोऽन्तरिक्षः श्रवणो विभावसुर् ।
 वसुर्नभस्वानरुणश्च सप्तमः ॥
 पीठं पुरस्कृत्य चमूपतिं मृधे ।
 भौमप्रयुक्ता निरगन्धृतायुधाः ॥१२॥
 प्रायुञ्जतासाद्य शरानसीन्गदाः शक्त्यृष्टिशूलान्यजिते रुषोल्बणाः ।
 तच्छस्त्रकूटं भगवान्स्वमार्गणैरमोघवीर्यस्तिलशश्वकर्त ह ॥१३॥
 तान्पीठमुख्याननयद्यमक्षयं ।
 निकृत्तशीर्षोरुभुजाङ्घ्रिवर्मणः ॥
 स्वानीकपानच्युतचक्रसायकैस् ।
 तथा निरस्तान्नरको धरासुतः ॥
 निरीक्ष्य दुर्मर्ष्ण आस्रवन्मदैर् ।
 गजैः पयोधिप्रभवैर्निराक्रमात् ॥१४॥
 दृष्ट्वा सभार्यं गरुडोपरि स्थितं ।
 सूर्योपरिष्ठात्सतडिद्धनं यथा ॥
 कृष्णं स तस्मै व्यसृजच्छतघ्नीं ।
 योधाश्च सर्वे युगपच्च विव्यधुः ॥१५॥
 तद्भौमसैन्यं भगवान्गदाग्रजो ।
 विचित्रवाजैर्निशितैः शिलीमुखैः ॥
 निकृत्तबाहूरुशिरोध्रविग्रहं ।
 चकार तर्ह्येव हताश्वकुञ्जरम् ॥१६॥
 यानि योधैः प्रयुक्तानि शस्त्रास्त्राणि कुरुद्वह ।
 हरिस्तान्यच्छिनतीक्ष्णैः शरैरेकैकशस्त्रीभिः ॥१७॥
 उह्यमानः सुपर्णेन पकषाभ्यां निघ्नता गजान् ।
 गुरुत्मता हन्यमानास्तुण्डपक्षनखेर्गजाः ॥१८॥
 पुरमेवाविशन्नार्ता नरको युध्ययुध्यत ।
 दृष्ट्वा विद्रावितं सैन्यं गरुडेनार्दितं स्वकं ॥२०॥
 तं भौमः प्राहरच्छक्त्या वज्रः प्रतिहतो यतः ।
 नाकम्पत तथा विद्धो मालाहत इव द्विपः ॥२०॥
 शूलं भौमोऽच्युतं हन्तुमाददे वितथोद्यमः ।

तद्विसर्गात्पूर्वमेव नरकस्य शिरो हरिः ।
 अपाहरद्रजस्थस्य चक्रेण कषुरनेमिना ॥२१॥
 सकुण्डलं चारुकिरीटभूष्णं बभौ पृथिव्यां पतितम्समुज्ज्वलम् ।
 ह हेति साध्वित्यृष्यः सुरेश्वरा माल्यैर्मुकुन्दं विकिरन्त ईदिरे ॥२२॥
 ततश्च भूः कृष्णमुपेत्य कुण्डले ।
 प्रतप्तजाम्बूनदरत्रभास्वरे ॥
 सवैजयन्त्या वनमालयार्पयत् ।
 प्राचेतसं छत्रमथो महामणिम् ॥२३॥
 अस्तौषीदथ विश्वेशं देवी देववरार्चितम् ।
 प्राञ्जलिः प्रणता राजन्भक्तिप्रवणया धिया ॥२४॥

भूमिरुवाच

नमस्ते देवदेवेश शङ्खचक्रगदाधर ।
 भक्तेच्छोपातरूपाय परमात्मन्नमोऽस्तु ते ॥२५॥
 नमः पङ्कजनाभाय नमः पङ्कजमालिने ।
 नमः पङ्कजनेत्राय नमस्तेपङ्कजाङ्घ्रये ॥२६॥
 नमो भगवते तुभ्यं वासुदेवाय विष्णवे ।
 पुरुषायादिबीजाय पूर्णबोधाय ते नमः ॥२७॥
 अजाय जनयित्रेऽस्य ब्रह्मणेऽनन्तशक्तये ।
 परावरात्मन्भूतात्मन्परमात्मन्नमोऽस्तु ते ॥२८॥
 त्वं वै सिसृकषुरज उत्कटं प्रभो ।
 तमो निरोधाय विभर्ष्यसंवृतः ॥
 स्थानाय सत्त्वं जगतो जगत्पते ।
 कालः प्रधानं पुरुषो भवान्परः ॥२९॥
 अहं पयो ज्योतिरथानिलो नभो मात्राणि देवा मन इन्द्रियाणि ।
 कर्ता महानित्यखिलं चराचरं त्वय्यद्वितीये भगवनयं भ्रमः ॥३०॥
 तस्यात्मजोऽयं तव पादपङ्कजं भीतः प्रपन्नार्तिहरोपसादितः ।
 तत्पालयैनं कुरु हस्तपङ्कजं शिरस्यमुष्याखिलकल्मषापहम् ॥३१॥

श्रीशुक उवाच

इति भूम्यर्थितो वाग्भिर्भगवान्भक्तिनमया ।
 दत्त्वाभयं भौमगृहम्प्राविशत्सकलर्द्धिमत् ॥३२॥
 तत्र राजन्यकन्यानां ष्टसहस्राधिकायुतम् ।
 भौमाहतानां विक्रम्य राजभ्यो ददृशे हरिः ॥३३॥

तम्प्रविष्टं स्त्रियो वीक्ष्य नरवर्यं विमोहिताः ।
 मनसा वरिरेऽभीष्टं पतिं दैवोपसादितम् ॥३४॥
 भूयात्पतिरयं मह्यं धाता तदनुमोदताम् ।
 इति सर्वाः पृथक्कृष्णे भावेन हृदयं दधुः ॥३५॥
 ताः प्राहिणोद्द्वारवतीं सुमृष्टविरजोऽम्बराः ।
 नरयानैर्महाकोशान्नथाश्चान्द्रविणं महात् ॥३६॥
 ऐरावतकुलेभांश्च चतुर्दन्तांस्तरस्विनः ।
 पाण्डुरांश्च चतुःष्टिं प्रेरयामास केशवः ॥३७॥
 गत्वा सुरेन्द्रभवनं दत्त्वादित्यै च कुण्डले ।
 पूजितस्त्रिदशेन्द्रेण महेन्द्र्याण्या च सप्रियः ॥३८॥
 चोदितो भार्ययोत्पाट्य पारीजातं गरुत्मति ।
 आरोप्य सेन्द्रान्विबुधान्निर्जित्योपानयत्पुरम् ॥३९॥
 स्थापितः सत्यभामाया गृहोद्यानोपशोभनः ।
 अन्वगुर्भमराः स्वर्गात्तद्गन्धासवलम्पटाः ॥४०॥
 ययाच आनम्य किरीटकोटिभिः पादौ स्पृशन्नच्युतमर्थसाधनम् ।
 सिद्धार्थ एतेन विगृह्यते महानहो सुराणां च तमो धिगाढ्यताम् ॥४१॥
 अथो मुहूर्त एकस्मिन्नानागारेषु ताः स्त्रियः ।
 यथोपयेमे भगवान्तावद्रूपधरोऽव्ययः ॥४२॥
 गृहेषु तासामनपाय्यतर्ककृन्निरस्तसाम्यातिशयेष्ववस्थितः ।
 रेमे रमाभिर्निजकामसम्प्लुतो यथेतरो गार्हकमेधिकांश्चरन् ॥४३॥
 इत्थं रमापतिमवाप्य पतिं स्त्रियस्ता ।
 ब्रह्मादयोऽपि न विदुः पदवीं यदीयाम् ॥
 भेजुर्मुदाविरतमेधितयानुराग ।
 हासावलोकनवसङ्गमजल्पलज्जाः ॥४४॥
 प्रत्युद्गमासनवराहणपदशौच ।
 ताम्बूलविश्रमणवीजनगन्धमाल्यैः ॥
 केशप्रसारशयनस्नपनोपहार्यैः ।
 दासीशता अपि विभोर्विदधुः स्म दास्यम् ॥४५॥

* * *

६०. श्रीबादरायणिरुवाच

कर्हिचित्सुखमासीनं स्वतल्पस्थं जगद्गुरुम् ।
 पतिं पर्यचरद्गैष्मी व्यजनेन सखीजनैः ॥०१॥

यस्त्वेतल्लीलया विश्वं सृजत्यत्यवतीश्वरः ।
 स हि जातः स्वसेतूनां गोपीथाय यदुष्वजः ॥०२॥
 तस्मिन्नन्तर्गृहे भ्राजन् मुक्तादामविलम्बिना ।
 विराजिते वितानेन दीपैर्मणिमयैरपि ॥०३॥
 मल्लिकादामभिः पुष्पैर्द्विरेफकुलनादिते ।
 जालरन्ध्रप्रविष्टैश्च गोभिश्चन्द्रमसोऽमलैः ॥०४॥
 पारिजातवनामोद वायुनोद्यानशालिना ।
 धूपैरगुरुजै राजन्जालरन्ध्रविनिर्गतैः ॥०५॥
 पयःफेननिभे शुभे पर्यङ्के कशिपूत्तमे ।
 उपतस्थे सुखासीनं जगतामीश्वरं पतिम् ॥०६॥
 वालव्यजनमादाय रत्नदण्डं सखीकरात् ।
 तेन वीजयती देवी उपासां चक्र ईश्वरम् ॥०७॥
 सोपाच्युतं क्वणयती मणिनूपुराभ्यां ।
 रेजेऽङ्गुलीयवलयव्यजनाग्रहस्ता ॥
 वस्त्रान्तगूढकुचकुङ्कुमशोणहार ।
 भासा नितम्बधृतया च परार्ध्यकाञ्च्या ॥०८॥
 तां रूपिणीं श्रीयमनन्यगतिं निरीक्ष्य ।
 या लीलया धृततनोरनुरूपरूपा ॥
 प्रीतः स्मयन्नलककुण्डलनिष्ककण्ठ ।
 वक्त्रोल्लसत्स्मितसुधां हरिराबभाषे ॥०९॥

श्रीभगवानुवाच

राजपुत्रीप्सिता भूपैर्लोकपालविभूतिभिः ।
 महानुभावैः श्रीमद्धी रूपौदार्यबलोर्जितैः ॥१०॥
 तान्प्राप्तानर्थिनो हित्वा चैद्यादीन्स्मरदुर्मदान् ।
 दत्ता भ्रात्रा स्वपित्रा च कस्मान्नो ववृषेऽसमान् ॥११॥
 राजभ्यो बिभ्यतः सुभ्रु समुद्रं शरणं गतान् ।
 बलवद्भिः कृतद्वेषान्प्रायस्त्यक्तनृपासनान् ॥१२॥
 अस्पष्टवर्त्मनाम्पुंसामलोकपथमीयुषाम् ।
 आस्थिताः पदवीं सुभ्रु प्रायः सीदन्ति योषितः ॥१३॥
 निष्किञ्चना वयं शश्वन्निष्किञ्चनजनप्रियाः ।
 तस्मा त्प्रायेण न ह्याद्या मां भजन्ति सुमध्यमे ॥१४॥
 ययोरात्मसमं वित्तं जन्मैश्वर्याकृतिर्भवः ।

तयोर्विवाहो मैत्री च नोत्तमाधमयोः क्वचित् ॥१५॥
 वैदर्भ्यैतदविजत्राय त्वयादीर्घसमीक्षया ।
 वृता वयं गुणैर्हीना भिकषुभिः क्षाघिता मुधा ॥१६॥
 अथात्मनोऽनुरूपं वै भजस्व क्षत्रियर्षभम् ।
 येन त्वमाशिषः सत्या इहामुत्र च लप्स्यसे ॥१७॥
 चैद्यशाल्वजरासन्ध दन्तवक्रादयो नृपाः ।
 मम द्विष्टिन्ति वामोरु रुक्मी चापि तवाग्रजः ॥१८॥
 तेषां वीर्यमदान्धानां दृप्तानां स्मयनुत्तये ।
 आनितासि मया भद्रे तेजोपहरतासताम् ॥१९॥
 उदासीना वयं नूनं न स्युपत्यार्थकामुकाः ।
 आत्मलब्ध्यास्महे पूर्णा गेहयोज्योतिरक्रियाः ॥२०॥

श्रीशुक उवाच

एतावदुक्त्वा भगवानात्मानं वल्लभामिव ।
 मन्यमानामविक्षेपात्तद्वर्षघ्न उपारमत् ॥२१॥
 इति त्रिलोकेशपतेस्तदात्मनः प्रियस्य देव्यश्रुतपूर्वमप्रियम् ।
 आश्रुत्य भीता हृदि जातवेपथुश्चिन्तां दुरन्तां रुदती जगाम ह ॥२२॥
 पदा सुजातेन नखारुणश्रीया भुवं लिखन्त्यश्रुभिरञ्जनासितैः ।
 आसिञ्चती कुङ्कुमरुषितौ स्तनौ तस्थावधोमुख्यतिदुःखरुद्धवाक् ॥२३॥
 तस्याः सुदुःखभयशोकविनष्टबुद्धेर् ।
 हस्ताच्छलथद्वलयतो व्यजनं पपात ॥
 देहश्च विकलवधियः सहसैव मुह्यन् ।
 रम्भेव वायुविहतो प्रविकीर्य केशान् ॥२४॥
 तद्दृष्ट्वा भगवान्कृष्णः प्रियायाः प्रेमबन्धनम् ।
 हास्यप्रौढिमजानन्त्याः करुणः सोऽन्वकम्पत ॥२५॥
 पर्यङ्कादवरुह्याशु तामुत्थाप्य चतुर्भुजः ।
 केशान्समुह्य तद्वक्त्रं प्रामृजत्पद्मपाणिना ॥२६॥
 प्रमृज्याश्रुकले नेत्रे स्तनौ चोपहतौ शुचा ।
 आश्लिष्य बाहुना राजननन्यविष्यां सतीम् ॥२७॥
 सान्त्वयामास सान्त्वजः कृपया कृपणां प्रभुः ।
 हास्यप्रौढिभ्रमच्चितामतदर्हा सतां गतिः ॥२८॥

श्रीभगवानुवाच

मा मा वैदर्भ्यसूयेथा जाने त्वां मत्परायणाम् ।

त्वद्वचः श्रोतुकामेन क्ष्वेल्याचरितमङ्गने ॥२९॥
 मुखं च प्रेमसंरम्भ स्फुरिताधरमीकषितुम् ।
 कटाकषेपारुणापाङ्गं सुन्दरभ्रुकुटीतटम् ॥३०॥
 अयं हि परमो लाभो गृहेषु गृहमेधिनाम् ।
 यन्नमैरीयते यामः प्रियया भीरु भामिनि ॥३१॥

श्रीशुक उवाच

सैवं भगवता राजन्वैदर्भी परिसान्त्विता ।
 जत्रात्वा तत्परिहासोक्तिं प्रियत्यागभयं जहौ ॥३२॥
 बभाष् ऋषभं पुंसां वीक्षन्ती भगवन्मुखम् ।
 सव्रीडहासरुचिर स्निग्धापाङ्गेन भारत ॥३३॥

श्रीरुक्मिण्युवाच

नन्वेवमेतदरविन्दविलोचनाह यद्वै भवान्भगवतोऽसदृशी विभूम्नः ।
 क्व स्वे महिम्न्यभिरतो भगवांस्त्र्यधीशः क्वाहं गुणप्रकृतिरजगृहीतपादा ॥३४॥

सत्यं भयादिव गुणेभ्य उरुक्रमान्तः ।
 शेते समुद्र उपलम्भनमात्र आत्मा ॥
 नित्यं कदिन्द्रियगणैः कृतविग्रहस्त्वं ।
 त्वत्सेवकैर्नृपपदं विधुतं तमोऽन्धम् ॥३५॥
 त्वत्पादपद्ममकरन्दजुषां मुनीनां ।
 वर्त्मास्फुटं त्वशुभिर्ननु दुर्विभाव्यम् ॥
 यस्मादलौकिकमिवेहितमीश्वरस्य ।
 भूमंस्तवेहितमथो अनु ये भवन्तम् ॥३६॥
 निष्किञ्चनो ननु भवान्न यतोऽस्ति किञ्चिद् ।
 यस्मै बलिं बलिभुजोऽपि हरन्त्यजाद्याः ॥
 न त्वा विदन्त्यसुतृपोऽन्तकमाद्यतान्धाः ।
 प्रेष्ठो भवान्बलिभुजामपि तेऽपि तुभ्यम् ॥३७॥
 त्वं वै समस्तपुरुषार्थमयः फलात्मा ।
 यद्वाञ्छया सुमतयो विसृजन्ति कृत्स्नम् ॥
 तेषां विभो समुचितो भवतः समाजः ।
 पुंसः स्त्रियाश्च रतयोः सुखदुःखिनोर्न ॥३८॥
 त्वं न्यस्तदण्डमुनिभिर्गदितानुभाव ।
 आत्मात्मदश्च जगतामिति मे वृतोऽसि ॥
 हित्वा भवद्भुव उदीरितकालवेग ।

ध्वस्ताशिषोऽब्जभवनाकपतीन्कुतोऽन्ये ॥३९॥
 जाड्यं वचस्तव गदाग्रज यस्तु भूपान् ।
 विद्राव्य शाङ्गनिनदेन जहर्थं मां त्वम् ॥
 सिंहो यथा स्वबलिमीश पशून्स्वभागं ।
 तेभ्यो भयाद्यदुदधिं शरणं प्रपन्नः ॥४०॥
 यद्वाञ्छया नृपशिखामणयोऽन्गवैन्य
 जायन्तनाहुष्गयादय ऐक्यपत्यम् ॥
 राज्यं विसृज्य विविशुर्वनमम्बुजाक्ष
 सीदन्ति तेऽनुपदवीं त इहास्थिताः किम् ॥४१॥
 कान्यं श्रयेत तव पादसरोजगन्धम् ।
 आघ्राय सन्मुखरितं जनतापवर्गम् ॥
 लक्ष्म्यालयं त्वविगणय्य गुणालयस्य
 मर्त्या सदोरुभयमर्थविवीतदृष्टिः ॥४२॥
 तं त्वानुरूपमभजं जगतामधीशम् ।
 आत्मानमत्र च परत्र च कामपूरम् ॥
 स्यान्मे तवाङ्घ्रिररणं सृतिभिर्भ्रमन्त्या
 यो वै भजन्तमुपयात्यनृतापवर्गः ॥४३॥
 तस्याः स्युरच्युत नृपा भवतोपदिष्टाः ।
 स्त्रीणां गृहेषु खरगोश्वविडालभृत्याः ॥
 यत्कर्णमूलमन्कर्ष्णं नोपयायाद् ।
 युष्मत्कथा मृडविरिञ्चसभासु गीता ॥४४॥
 त्वक्श्मश्रुरोमनखकेशपिनद्धमन्तर्
 मांसास्थिरक्तकृमिविट्कफपित्तवातम् ॥
 जीवच्छवं भजति कान्तमतिविमूढा
 या ते पदाब्जमकरन्दमजिघ्रती स्त्री ॥४५॥
 अस्त्वम्बुजाक्ष मम ते चरणानुराग
 आत्मन्नतस्य मयि चानतिरिक्तदृष्टेः ॥
 यर्हस्य वृद्धय उपात्तरजोऽतिमात्रो ।
 मामीक्षसे तदु ह नः परमानुकम्पा ॥४६॥
 नैवालीकमहं मन्ये वचस्ते मधुसूदन ।
 अम्बाया एव हि प्रायः कन्यायाः स्याद्रतिः क्वचित् ॥४७॥
 व्यूढायाश्चापि पुंश्ल्या मनोऽभ्येति नवं नवम् ।

बुधोऽसतीं न बिभृयातां बिभ्रदुभयच्युतः ॥४८॥

श्रीभगवानुवाच

साध्व्येतच्छ्रोतुकामैस्त्वं राजपुत्री प्रलम्बिता ।

मयोदितं यदन्वात्थ सर्वं तत्सत्यमेव हि ॥४९॥

यान्यान्कामयसे कामान्मय्यकामाय भामिनि ।

सन्ति ह्येकान्तभक्तायास्तव कल्याणि नित्यद ॥५०॥

उपलब्धं पतिप्रेम पातिव्रत्यं च तेऽनघे ।

यद्वाक्यैश्चाल्यमानाया न धीर्मय्यपकर्षिता ॥५१॥

ये मां भजन्ति दाम्पत्ये तपसा व्रतचर्यया ।

कामात्मानोऽपवर्गेशं मोहिता मम मायया ॥५२॥

मां प्राप्य मानिन्यपवर्गसम्पदं ।

वाञ्छन्ति ये सम्पद एव तत्पतिम् ॥५३॥

ते मन्दभागा निरयेऽपि ये नृणां ।

मात्रात्मकत्वात्त्रिरयः सुसङ्गमः ॥५३॥

दिष्ट्या गृहेश्वर्यसकृन्मयि त्वया कृतानुवृत्तिर्भवमोचनी खलैः ।

सुदुष्करासौ सुतरां दुराशिषो ह्यसुंभराया निकृतिं जुषः स्त्रियाः ॥५४॥

न त्वाद्दृशीम्प्रणयिनीं गृहिणीं गृहेषु ।

पश्यामि मानिनि यया स्वविवाहकाले ॥

प्रासान्नुपान्न विगणय्य रहोहरो मे ।

प्रस्थापितो द्विज उपश्रुतसत्कथस्य ॥५५॥

भ्रातुर्विरूपकरणं युधि निर्जितस्य ।

प्रोद्वाहपर्वणि च तद्वधमक्षगोष्ठ्याम् ॥

दुःखं समुत्थमसहोऽस्मदयोगभीत्या ।

नैवाब्रवीः किमपि तेन वयं जितास्ते ॥५६॥

दूतस्त्वयात्मलभने सुविविक्तमन्त्रः ।

प्रस्थापितो मयि चिरायति शून्यमेतत् ॥

मत्वा जिहास इदं अङ्गमनन्ययोग्यं ।

तिष्ठेत् तत्त्वयि वयं प्रतिनन्दयामः ॥५७॥

श्रीशुक उवाच

एवं सौरतसंलापैर्भगवान्जगदीश्वरः ।

स्वरतो रमया रेमे नरलोकं विडम्बयन् ॥५८॥

तथान्यासामपि विभुर्गृहेसु गृहवानिव ।

आस्थितो गृहमेधीयान्धर्मान्लोकगुरुर्हरिः ॥५९॥

* * *

६१. श्रीशुक उवाच

एकैकशस्ताः कृष्णस्य पुत्रान्दशदशाबआः ।

अजीजनन्ननवमान्पितुः सर्वात्मसम्पदा ॥०१॥

गृहादनपगं वीक्ष्य राजपुत्र्योऽच्युतं स्थितम् ।

प्रेष्ठं न्यमंसत स्वं स्वं न तत्त्वविदः स्त्रियः ॥०२॥

चार्वब्जकोशवदनायतबाहुनेत्र ।

सप्रेमहासरसवीकषितवल्गुजल्पैः ॥

सम्मोहिता भगवतो न मनो विजेतुं ।

स्वैर्विभ्रमैः समशकन्वनिता विभ्रमः ॥०३॥

स्मायावलोकलवदर्शितभावहारि ।

भूमण्डलप्रहितसौरतमन्त्रशौण्डैः ॥

पत्यस्तु शोडशसहस्रमनङ्गबाणैर् ।

यस्येन्द्रियं विमथितुम्करणैर्न शेकुः ॥०४॥

इत्थं रमापतिमवाप्य पतिं स्त्रियस्ता ।

ब्रह्मादयोऽपि न विदुः पदवीं यदीयाम् ॥

भेजुर्मुदाविरतमेधितयानुराग ।

हासावलोकनवसङ्गमलालसाद्यम् ॥०५॥

प्रत्युद्गमासनवराहणपादशौच ।

ताम्बूलविश्रमणवीजनगन्धमाल्यैः ॥

केशप्रसारशयनस्नपनोपहार्यैः ।

दासीशता अपि विभोर्विदधुः स्म दास्यम् ॥०६॥

तासां या दशपुत्राणां कृष्णस्त्रीणां पुरोदिताः ।

अष्टौ महिष्यस्तत्पुत्रान्प्रद्युम्नादीन्गृणामि ते ॥०७॥

चारुदेष्णः सुदेष्णश्च चारुदेहश्च वीर्यवान् ।

सुचारुश्चारुगुप्तश्च भद्रचारुस्तथापरः ॥०८॥

चारुचन्द्रो विचारुश्च चारुश्च दशमो हरेः ।

प्रद्युम्नप्रमुखा जाता रुक्मिण्यां नावमाः पितुः ॥०९॥

भानुः सुभानुः स्वर्भानुः प्रभानुर्भानुमांस्तथा ।

चन्द्रभानुर्बृहद्भानुरतिभानुस्तथाष्टमः ॥१०॥

श्रीभानुः प्रतिभानुश्च सत्यभामात्मजा दश ।

साम्बः सुमित्रः पुरुजिच्छतजिच्च सहस्रजित् ॥११॥
 विययश्चित्रकेतुश्च वसुमान्द्रविडः क्रतुः ।
 जाम्बवत्याः सुता ह्येते साम्बाद्याः पितृसम्मताः ॥१२॥
 वीरश्चन्द्रोऽश्वसेनश्च चित्रगुर्वेगवान्वृषः ।
 आमः शङ्कुर्वसुः श्रीमान्कुन्तिर्नाग्नजितेः सुताः ॥१३॥
 श्रुतः कविर्वृषो वीरः सुबाहुर्भद्र एकलः ।
 शान्तिर्दर्शः पूर्णमासः कालिन्ध्याः सोमकोऽवरः ॥१४॥
 प्रघोषो गात्रवान्सिंहो बलः प्रबल ऊर्ध्वगः ।
 माद्र्याः पुत्रा महाशक्तिः सह ओजोऽपराजितः ॥१५॥
 वृको हर्षोऽनिलो गृध्रो वर्धनोन्नाद एव च ।
 महांसः पावनो वह्निर्मित्रविन्दात्मजाः कषुधिः ॥१६॥
 सङ्ग्रामजिद्बृहत्सेनः शूरः प्रहरणोऽरिजित् ।
 जयः सुभद्रो भद्राया वाम आयुश्च सत्यकः ॥१७॥
 दीप्तिमांस्ताम्रतप्ताद्या रोहिण्यास्तनया हरेः ।
 प्रद्यम्नाच्चानिरुद्धोऽभूदुक्मवत्यां महाबलः ।
 पुत्र्यां तु रुक्मिणो राजन्नाम्ना भोजकटे पुरे ॥१८॥
 एतेषां पुत्रपौत्राश्च बभूवुः कोटिशो नृप ।
 मातरः कृष्णजातीनां सहस्राणि च षोडश ॥१९॥

श्रीराजोवाच

कथं रुक्म्यरीपुत्राय प्रादाद्बृहतिरं युधि ।
 कृष्णेन परिभूतस्तं हन्तुं रन्ध्रं प्रतीक्षते ।
 एतदाख्याहि मे विद्वन्दिषोर्वेवाहिकं मिथः ॥२०॥
 अनागतमतीतं च वर्तमानमतीन्द्रियम् ।
 विप्रकृष्टं व्यवहितं सम्यक्पश्यन्ति योगिनः ॥२१॥

श्रीशुक उवाच

वृतः स्वयंवरे साकषादनण्गोऽण्गयुतस्तया ।
 राज्ञः समेतान्निर्जित्य जहारैकरथो युधि ॥२२॥
 यद्यप्यनुस्मरन्वैरं रुक्मी कृष्णावमानितः ।
 व्यतरद्भागिनेयाय सुतां कुर्वन्स्वसुः प्रियम् ॥२३॥
 रुक्मिण्यास्तनयां राजन्कृतवर्मसुतो बली ।
 उपयेमे विशालाकर्षी कन्यां चारुमतीं किल ॥२४॥
 दौहित्रायानिरुद्धाय पौत्रीं रुक्म्याददाद्धरेः ।

रोचनां बद्धवैरोऽपि स्वसुः प्रियचिकीर्ष्या ।
 जानन्नधर्मं तद्यौनं स्नेहपाशानुबन्धनः ॥२५॥
 तस्मिन्नभ्युदये राजब्रुक्मिणी रामकेशवौ ।
 पुरं भोजकटं जग्मुः साम्बप्रद्युम्नकादयः ॥२६॥
 तस्मिन्निवृत्त उद्वाहे कालिङ्गप्रमुखा नृपाः ।
 दृसास्ते रुक्मिणं प्रोचुर्बलमकषैर्विनिर्जय ॥२७॥
 अनक्षजत्रो ह्ययं राजन्नपि तद्व्यसनं महत् ।
 इत्युक्तो बलमाहूय तेनाकषैरुक्म्यदीव्यत ॥२८॥
 शतं सहस्रमयुतं रामस्तत्राददे पणम् ।
 तं तु रुक्म्यजयत्तत्र कालिङ्गः प्राहसद्वलम् ।
 दन्तान्सन्दर्शयन्नुच्चैर्नामृष्यतद्धलायुधः ॥२९॥
 ततो लक्षं रुक्म्यगृह्णाद्ग्लहं तत्राजयद्वलः ।
 जितवानहमित्याह रुक्मी कैतवमाश्रितः ॥३०॥
 मन्युना कषुभितः श्रीमान्समुद्र इव पर्वणि ।
 जात्यारुणाकषोऽतिरुषा न्यर्बुदं ग्लहमाददे ॥३१॥
 तं चापि जितवान्नामो धर्मेण छलमाश्रितः ।
 रुक्मी जितं मयात्रेमे वदन्तु प्राश्रिका इति ॥३२॥
 तदाब्रवीन्नभोवाणी बलेनैव जितो ग्लहः ।
 धर्मतो वचनेनैव रुक्मी वदति वै मृषा ॥३३॥
 तामनादृत्य वैदर्भो दुष्टराजन्यचोदितः ।
 सङ्कर्षणं परिहसन्बभाषे कालचोदितः ॥३४॥
 नैवाक्षकोविदा यूयं गोपाला वनगोचराः ।
 अकषैर्दीव्यन्ति राजानो बाणैश्च न भवादृशाः ॥३५॥
 रुक्मिणैवमधिकषिसो राजभिश्चोपहासितः ।
 क्रुद्धः परिघमुद्यम्य जघ्ने तं नृम्णसंसदि ॥३६॥
 कलिङ्गराजं तरसा गृहीत्वा दशमे पदे ।
 दन्तानपातयत्क्रुद्धो योऽहसद्विवृतैर्द्विजैः ॥३७॥
 अन्ये निर्भिन्नबाहूरु शिरसो रुधिरोकषिताः ।
 राजानो दुद्रवर्भिता बलेन पङ्घार्दिताः ॥३८॥
 निहते रुक्मिणि श्याले नाब्रवीत्साध्वसाधु वा ।
 रुक्मिणीबलयो राजन्स्नेहभङ्गभयाद्धरिः ॥३९॥
 ततोऽनिरुद्धं सह सूर्यया वरं रथं समारोप्य ययुः कुशस्थलीम् ।

रामादयो भोजकटादृशार्हाः सिद्धाखिलार्था मधुसूदनाश्रयाः ॥४०॥

* * *

६२. श्रीराजोवाच

बाणस्य तनयामूषामुपयेमे यदूतमः ।
तत्र युद्धमभूद्धोरं हरिशङ्करयोर्महत् ।
एतत्सर्वं महायोगिन्समाख्यातुं त्वमर्हसि ॥०१॥

श्रीशुक उवाच

बाणः पुत्रशतज्येष्ठो बलेरासीन्महात्मनः ।
येन वामनरूपाय हरयेऽदायि मेदिनी ॥
तस्यौरसः सुतो बानः शिवभक्तिरतः सदा ।
मान्यो वदान्यो धीमांश्च सत्यसन्धो दृढव्रतः ॥
शोणिताख्ये पुरे रम्ये स राज्यमकरोत्पुरा ।
तस्य शम्भोः प्रसादेन किङ्करा इव तेऽमराः ।
सहस्रबाहुर्वाघेन ताण्डवेऽतोप्यन्मृडम् ॥०२॥
भगवान्सर्वभूतेशः शरण्यो भक्तवत्सलः ।
वरेण छन्दयामास स तं वद्रे पुराधिपम् ॥०३॥
स एकदाह गिरिशं पार्श्वस्थं वीर्यदुर्मदः ।
किरीटेनार्कवर्णेन संस्पृशंस्तत्पदाम्बुजम् ॥०४॥
नमस्ये त्वां महादेव लोकानां गुरुमीश्वरम् ।
पुंसामपूर्णकामानां कामपूरामराङ्घ्रिपम् ॥०५॥
दोःसहस्रं त्वया दत्तं परं भाराय मेऽभवत् ।
त्रिलोक्यां प्रतियोद्धारं न लभे त्वदृते समम् ॥०६॥
कण्डूत्या निभृतैर्दोर्भिर्युत्सुर्दिग्गजानहम् ।
आद्यायां चूर्णयन्नद्रीन्भीतास्तेऽपि प्रदुद्रुवुः ॥०७॥
तच्छ्रुत्वा भगवान्क्रुद्धः केतुस्ते भज्यते यदा ।
त्वद्वर्षघ्नं भवेन्मूढं संयुगं मत्समेन ते ॥०८॥
इत्युक्तः कुमतिर्हृष्टः स्वगृहं प्राविशन्नृप ।
प्रतीक्षन्गिरिशादेशं स्ववीर्यनशनम्कुधीः ॥०९॥
तस्योषा नाम दुहिता स्वप्ने प्राद्युम्निना रतिम् ।
कन्यालभत कान्तेन प्रागदृष्टश्रुतेन सा ॥१०॥
सा तत्र तमपश्यन्ती क्वासि कान्तेति वादिनी ।
सखीनां मध्य उत्तस्थौ विह्वला व्रीडिता भृशम् ॥११॥

बाणस्य मन्त्री कुम्भाण्डश्चित्रलेखा च तत्सुता ।
 सख्यपृच्छत्सखीमूषां कौतूहलसमन्विता ॥१२॥
 कं त्वं मृगयसे सुभ्रु कीदृशस्ते मनोरथः ।
 हस्तग्राहं न तेऽद्यापि राजपुत्र्युपलक्षये ॥१३॥
 दृष्टः कश्चिन्नरः स्वप्ने श्यामः कमललोचनः ।
 पीतवासा बृहद्बाहुर्योषितां हृदयंगमः ॥१४॥
 तमहं मृगये कान्तं पाययित्वाधरं मधु ।
 क्वापि यातः स्पृहयतीं कषिस्वा मां वृजिनार्णवे ॥१५॥

चित्रलेखोवाच

व्यसनं तेऽपकर्षामि त्रिलोक्यां यदि भाव्यते ।
 तमानेष्ये वरं यस्ते मनोहर्ता तमादिश ॥१६॥
 इत्युक्त्वा देवगन्धर्व सिद्धचारणपन्नगान् ।
 दैत्यविद्याधरान्यकषान्मनुजांश्च यथालिखत् ॥१७॥
 मनुजेषु च सा वृष्णीन्शूरमानकदुन्दुभिम् ।
 व्यलिखद्रामकृष्णौ च प्रद्युम्नं वीक्ष्य लज्जिता ॥१८॥
 अनिरुद्धं विलिखितं वीक्ष्योषावाङ्मुखी हिया ।
 सोऽसावसाविति प्राह स्मयमाना महीपते ॥१९॥
 चित्रलेखा तमाजजाय पौत्रं कृष्णस्य योगिनी ।
 ययौ विहायसा राजन्द्वारकां कृष्णपालिताम् ॥२०॥
 तत्र सुप्तं सुपर्यङ्के प्राद्युम्निं योगमास्थिता ।
 गृहीत्वा शोणितपुरं सख्यै प्रियमदर्शयत् ॥२१॥
 सा च तं सुन्दरवरं विलोक्य मुदितानना ।
 दुष्प्रेक्ष्ये स्वगृहे पुम्भी रेमे प्राद्युम्निना समम् ॥२२॥
 परार्ध्यवासःस्रग्गन्ध धूपदीपासनादिभिः ।
 पानभोजनभक्ष्यैश्च वाक्यैः शुश्रूष्णार्चितः ॥२३॥
 गूढः कन्यापुरे शश्वत् प्रवृद्धस्नेहया तथा ।
 नाहर्गणान्स बुबुधे ऊष्यापहतेन्द्रियः ॥२४॥
 तां तथा यदुवीरेण भुज्यमानां हतव्रताम् ।
 हेतुभिर्लक्षयां चक्रुरापृङ्गितां दुरवच्छदैः ॥२५॥
 भटा आवेदयां चक्रु राजंस्ते दुहितुर्वयम् ।
 विचेष्टितं लक्षयाम कन्यायाः कुलदूष्णम् ॥२६॥
 अनपायिभिरस्माभिर्गुप्तायाश्च गृहे प्रभो ।

कन्याया दूष्णं पुम्भिर्दुष्प्रेक्षयाया न विद्महे ॥२७॥
 ततः प्रव्यथितो बाणो दुहितुः श्रुतदूष्णः ।
 त्वरितः कन्यकागारं प्रासोऽद्राकषीघदूहम् ॥२८॥
 कामात्मजं तं भुवनैकसुन्दरं श्यामं पिशङ्गाम्बरमम्बुजेक्षणम् ।
 बृहद्भुजं कुण्डलकुन्तलत्विषा स्मितावलोकेन च मण्डिताननम् ॥२९॥
 दीव्यन्तमकषैः प्रिययाभिनृम्णया तदङ्गसङ्गस्तनकुङ्कुमस्रजम् ।
 बाहोर्दधानं मधुमल्लिकाश्रितां तस्याग्र आसीनमवेक्ष्य विस्मितः ॥३०॥
 स तं प्रविष्टं वृत्माततायिभिर्भटैरनीकैरवलोक्य माधवः ।
 उद्यम्य मौर्वं परिघं व्यवस्थितो यथान्तको दण्डधरो जिघांसया ॥३१॥
 जिघृक्षया तान्परितः प्रसर्पतः शुनो यथा शूकरयूथपोऽहनत् ।
 ते हन्यमाना भवनाद्विनिर्गता निर्भिन्नमूर्धोरुभुजाः प्रदुद्रुवुः ॥३२॥
 तं नागपाशैर्बलिनन्दनो बली घ्नन्तं स्वसैन्यं कुपितो बबन्ध ह ।
 ऊषा भृशं शोकविषादविह्वला बद्धं निशम्याश्रुकलाक्ष्यरौत्सीत् ॥३३॥

* * *

६३. शकृद्‌शुक उवाच

अपश्यतां चानिरुद्धं तद्वन्धूनां च भारत ।
 चत्वारो वार्षिका मासा व्यतीयुरनुशोचताम् ॥०१॥
 नारदात्तदुपाकर्ण्य वार्ता बद्धस्य कर्म च ।
 प्रययुः शोणितपुरं वृष्णयः कृष्णदैवताः ॥०२॥
 प्रद्युम्नो युयुधानश्च गदः साम्बोऽथ सारणः ।
 नन्दोपनन्दभद्राद्या रामकृष्णानुवर्तिनः ॥०३॥
 अकषौहिणीभिर्द्वादशभिः समेताः सर्वतो दिशम् ।
 रुरुधुर्बाणनगरं समन्तात्सात्वतर्षाः ॥०४॥
 भज्यमानपुरोद्यान प्राकाराट्टालगोपुरम् ।
 प्रेक्षमाणो रुषाविष्टस्तुल्यसैन्योऽभिनिर्ययौ ॥०५॥
 बाणार्थं भगवान्बुध्रः ससुतः प्रमथैर्वृतः ।
 आरुह्य नन्दिवृष्भं युयुधे रामकृष्णयोः ॥०६॥
 आसीत्सुतुमुलं युद्धमद्भुतं रोमहर्षणम् ।
 कृष्णशङ्करयो राजन्प्रद्युम्नगुहयोरपि ॥०७॥
 कुम्भाण्डकूपकर्णाभ्यां बलेन सह संयुगः ।
 साम्बस्य बाणपुत्रेण बाणेन सह सात्यकेः ॥०८॥
 ब्रह्मादयः सुराधीशा मुनयः सिद्धचारणाः ।

गन्धर्वाप्सरसो	यकषा	विमानैर्द्रष्टुमागमन्	॥०९॥
शङ्करानुचरान्शौरिभूतप्रमथगुह्यकान्			
डाकिनीर्यातुधानांश्च	वेतालान्सविनायकान्		॥१०॥
प्रेतमातृपिशाचांश्च	कुष्माण्डान्ब्रह्मराक्षसान्		
द्रावयामास तीक्ष्णाग्रैः	शरैः	शाङ्गधनुश्च्युतैः	॥११॥
पृथग्विधानि प्रायुङ्क्त	पिणाक्यस्त्राणि	शाङ्गिर्गणे	
प्रत्यस्त्रैः शमयामास	शाङ्गपाणिरविस्मितः		॥१२॥
ब्रह्मास्त्रस्य च ब्रह्मास्त्रं	वायव्यस्य च	पार्वतम्	
आग्नेयस्य च पार्जन्यं	नैजं	पाशुपतस्य च	॥१३॥
मोहयित्वा तु गिरिशं	जृम्भणास्त्रेण	जृम्भितम्	
बाणस्य पृतनां	शौरिर्जघानासिगदेषुभिः		॥१४॥
स्कन्दः प्रद्युम्नबाणौघैरर्धमानः	समन्ततः		
असृग्विमुञ्चन्गात्रेभ्यः	शिखिनापक्रमद्रणात्		॥१५॥
कुम्भाण्डकूपकर्णश्च	पेततुर्मुष्लार्दितौ		
दुद्रुवुस्तदनीकनि	हतनाथानि	सर्वतः	॥१६॥
विशीर्यमाणस्वबलं	दृष्ट्वा	बाणोऽत्यमर्षितः	
कृष्णमभ्यद्रवत्सङ्ख्ये	रथी	हित्वैव सात्यकिम्	॥१७॥
धनूंष्याकृष्य युगपद्बाणः	पञ्चशतानि	वै	
एकैकस्मिन्शरौ द्वौ द्वौ	सन्दधे	रणदुर्मदः	॥१८॥
तानि चिच्छेद	भगवान्धनूंसि	युगपद्धरिः	
सारथिं रथमश्वांश्च	हत्वा	शङ्खमपूरयत्	॥१९॥
तन्माता कोटरा	नाम	नगना मत्तशिरोरुहा	
पुरोऽवतस्थे कृष्णस्य	पुत्रप्राणरिरक्षया		॥२०॥
ततस्तिर्यङ्मुखो	नगनामनिरीक्षन्गदाग्रजः		
बाणश्च	तावद्विरथश्छिन्नधन्वाविशत्पुरम्		॥२१॥
विद्राविते भूतगणे	ज्वरस्तु	त्रीशिरास्त्रीपात्	
अभ्यधावत दाशार्हं	दहन्निव	दिशो दश	॥२२॥
अथ नारायणः देवः	तं दृष्ट्वा	व्यसृजज्ज्वरम्	
माहेश्वरो वैष्णवश्च	युयुधाते	ज्वरावुभौ	॥२३॥
माहेश्वरः	समाक्रन्दन्वैष्णवेन	बलार्दितः	
अलब्ध्वाभयमन्यत्र	भीतो	माहेश्वरो ज्वरः	
शरणार्थी हृषीकेशं	तुष्टाव	प्रयताञ्जलिः	॥२४॥

ज्वर उवाच

नमामि त्वानन्तशक्तिं परेशम्सर्वात्मानं केवलं ज्ञप्तिमात्रम् ।
 विश्वोत्पत्तिस्थानसंरोधहेतुं यत्तद्ब्रह्म ब्रह्मलिङ्गम्प्रशान्तम् ॥२५॥
 कालो दैवं कर्म जीवः स्वभावो द्रव्यं कषेत्रं प्राण आत्मा विकारः ।
 तत्सङ्घातो बीजरोहप्रवाहस्त्वन्मायैषा तन्निषेधं प्रपद्ये ॥२६॥
 नानाभावैर्लीलयैवोपपन्नैर्देवान्साधून्लोकसेतून्बिभर्षि
 हंस्युन्मार्गान्हिंसया वर्तमानान्जन्मैतत्ते भारहाराय भूमेः ॥२७॥
 तप्तोऽहम्ते तेजसा दुःसहेन शान्तोग्रेणात्युल्बणेन ज्वरेण ।
 तावत्तापो देहिनां तेऽन्धिर्मूलं नो सेवेरन्यावदाशानुबद्धाः ॥२८॥

श्रीभगवानुवाच

त्रिशिरस्ते प्रसन्नोऽस्मि व्येतु ते मज्ज्वराद्भयम् ।
 यो नौ स्मरति संवादं तस्य त्वन्न भवेद्भयम् ॥२९॥
 इत्युक्तोऽच्युतमानम्य गतो माहेश्वरो ज्वरः ।
 बाणस्तु रथमारूढः प्रागाद्योत्स्यन्जनार्दनम् ॥३०॥
 ततो बाहुसहस्रेण नानायुधधरोऽसुरः ।
 मुमोच परमक्रुद्धो बाणांश्चक्रायुधे नृप ॥३१॥
 तस्यास्यतोऽस्त्राण्यसकृच्चक्रेण कषुरनेमिना ।
 चिच्छेद भगवान्बाहून्शाखा इव वनस्पतेः ॥३२॥
 बाहुषु छिद्यमानेषु बाणस्य भगवान्भवः ।
 भक्तानकम्प्युपव्रज्य चक्रायुधमभाष्ट ॥३३॥

श्रीरुद्र उवाच

त्वं हि ब्रह्म परं ज्योतिर्गूढं ब्रह्मणि वाङ्मये ।
 यं पश्यन्त्यमलात्मान आकाशमिव केवलम् ॥३४॥
 नाभिर्नभोऽग्निर्मुखमम्बु रेतो ।
 द्यौः शीर्ष्माशाः श्रुतिरङ्घ्रिर्वी ॥
 चन्द्रो मनो यस्य दृगर्क आत्मा ।
 अहं समुद्रो जठरं भुजेन्द्रः ॥३५॥
 रोमाणि यस्यौष्ठयोऽम्बुवाहाः ।
 केशा विरिञ्चो धिष्णा विसर्गः ॥
 प्रजापतिर्हृदयं यस्य धर्मः ।
 स वै भवान्पुरुषो लोककल्पः ॥३६॥
 तवावतारोऽयमकुण्ठधामन्धर्मस्य गुप्त्यै जगतो हिताय ।

वयं च सर्वे भवतानुभाविता विभावयामो भुवनानि सप्त ॥३७॥
 त्वमेक आद्यः पुरुषोऽद्वितीयस्तुर्यः स्वदृग्धेतुरहेतुरीशः ।
 प्रतीयसेऽथापि यथाविकारं स्वमायया सर्वगुणप्रसिद्ध्यै ॥३८॥
 यथैव सूर्यः पिहितश्छायया स्वया ।
 छायां च रूपाणि च सञ्चकास्ति ॥
 एवं गुणेनापिहितो गुणांस्त्वम् ।
 आत्मप्रदीपो गुणिन्श्च भूमन् ॥३९॥

यन्मायामोहितधियः पुत्रदारगृहादिषु ।
 उन्मज्जन्ति निमज्जन्ति प्रसक्ता वृजिनार्णवे ॥४०॥
 देवदत्तमिमं लब्ध्वा नृलोकमजितेन्द्रियः ।
 यो नाद्रियेत त्वत्पादौ स शोच्यो ह्यात्मवञ्चकः ॥४१॥
 यस्त्वां विसृजते मर्त्य आत्मानं प्रियमीश्वरम् ।
 विपर्ययेन्द्रियार्थार्थं विष्मत्यमृतं त्यजन् ॥४२॥
 अहं ब्रह्माथ विबुधा मुनयश्चामलाशयाः ।
 सर्वात्मना प्रपन्नास्त्वामात्मानं प्रेष्ठमीश्वरम् ॥४३॥
 तं त्वा जगत्स्थित्युदयान्तहेतुं ।
 समं प्रसान्तं सुहृदात्मदैवम् ॥
 अनन्यमेकं जगदात्मकेतं ।
 भवापवर्गाय भजाम देवम् ॥४४॥

अयं ममेष्टो दयितोऽनुवर्ती मयाभयं दत्तमुष्य देव ।
 सम्पाद्यतां तद्भवतः प्रसादो यथा हि ते दैत्यपतौ प्रसादः ॥४५॥

श्रीभगवानुवाच

यदात्थ भगवंस्त्वं नः करवाम प्रियं तव ।
 भवतो यद्व्यवसितं तन्मे साध्वनुमोदितम् ॥४६॥
 अवध्योऽयं ममाप्येषु वैरोचनिसुतोऽसुरः ।
 प्रह्लादाय वरो दत्तो न वध्यो मे तवान्वयः ॥४७॥
 दर्पोपशमनायास्य प्रवृक्णा बाहवो मया ।
 सूदितं च बलं भूरि यच्च भारायितं भुवः ॥४८॥
 चत्वारोऽस्य भुजाः शिष्टा भविष्यत्यजरामरः ।
 पार्श्वमुख्यो भवतो न कुतश्चिद्भयोऽसुरः ॥४९॥
 इति लब्ध्वाभयं कृष्णं प्रणम्य शिरसासुरः ।
 प्राद्युम्निं रथमारोप्य सवध्वो समुपानयत् ॥५०॥

अकषौहिण्या परिवृतं सुवासःसमलङ्कृतम् ।
 सपत्नीकं पुरस्कृत्य ययौ रुद्रानुमोदितः ॥५१॥
 स्वराजधानीं समलङ्कृतां ध्वजैः ।
 सतोरणैरुक्षितमार्गचत्वराम् ॥
 विवेश शङ्खानकदुन्दुभिस्वनैर् ।
 अभ्युद्यतः पौरसुहृद्द्विजातिभिः ॥५२॥
 य एवं कृष्णविजयं शङ्करेण च संयुगम् ।
 संस्मरेत्प्रातरुत्थाय न तस्य स्यात्पराजयः ॥५३॥

* * *

६४. श्रीबादरायणिरुवाच

एकदोषवनं राजन्जगमुर्यदुकुमारकाः ।
 विहर्तुं साम्बप्रद्युम्न चारुभानुगदादयः ॥०१॥
 क्रीडित्वा सुचिरं तत्र विचिन्वन्तः पिपासिताः ।
 जलं निरुदके कूपे ददृशुः सत्त्वमद्भुतम् ॥०२॥
 कृकलासं गिरिनिभं वीक्ष्य विस्मितमानसाः ।
 तस्य चोद्धरणे यत्नं चकुस्ते कृपयान्विताः ॥०३॥
 चर्मजैस्तान्तवैः पाशैर्बद्ध्वा पतितमर्भकाः ।
 नाशक्नुवन्समुद्धर्तुं कृष्णायाचख्युरुत्सुकाः ॥०४॥
 तत्रागत्यारविन्दाकषो भगवान्विश्वभावनः ।
 वीक्ष्योज्जहार वामेन तं करेण स लीलया ॥०५॥
 स उत्तमःश्लोककराभिमृष्टो विहाय सद्यः कृकलासरूपम् ।
 सन्तप्तचामीकरचारुवर्णः स्वर्ग्यद्भुतालङ्करणाम्बरस्रक् ॥०६॥
 पप्रच्छ विद्वानपि तन्निदानं जनेषु विख्यापयितुं मुकुन्दः ।
 कस्त्वं महाभाग वरेण्यरूपो देवोत्तमं त्वां गणयामि नूनम् ॥०७॥
 दशामिमां वा कतमेन कर्मणा सम्प्रापितोऽस्यतदर्हः सुभद्र ।
 आत्मानमाख्याहि विवित्सतां नो यन्मन्यसे नः क्षममत्र वक्तुम् ॥०८॥

श्रीशुक उवाच

इति स्म राजा सम्पृष्टः कृष्णेनानन्तमूर्तिना ।
 माधवं प्रणिपत्याह किरीटेनार्कवर्चसा ॥०९॥

नृग उवाच

नृगो नाम नरेन्द्रोऽहमिक्ष्वाकुकुतनयः प्रभो ।
 दानिष्वाख्यायमानेषु यदि ते कर्णमस्पृशम् ॥१०॥

किं नु तेऽविदितं नाथ सर्वभूतात्मसाकषिणः ।
 कालेनाव्याहतदृशो वक्ष्येऽथापि तवाज्ञया ॥११॥
 यावत्यः सिकता भूमेर्यावत्यो दिवि तारकाः ।
 यावत्यो वर्षारश्मि तावतीरददं स्म गाः ॥१२॥
 पयस्विनीस्तरुणीः शीलरूप गुणोपपन्नाः कपिला हेमसृङ्गीः ।
 न्यायार्जिता रूप्यखुराः सवत्सा दुकूलमालाभरणा ददावहम् ॥१३॥
 स्वलङ्कृतेभ्यो गुणशीलवद्भ्यः सीदत्कुटुम्बेभ्य ऋतव्रतेभ्यः ।
 तपःश्रुतब्रह्मवदान्यसद्भ्यः प्रादां युवभ्यो द्विजपुङ्गवेभ्यः ॥१४॥
 गोभूहिरण्यायतनाश्वहस्तिनः कन्याः सदासीस्तिलरूप्यशय्याः ।
 वासांसि रत्नानि परिच्छदान्नथानिष्टं च यजत्रैश्वरितं च पूर्तम् ॥१५॥
 कस्यचिद्द्विजमुख्यस्य भ्रष्टा गौर्मम गोधने ।
 सम्पृक्ताविदुषा सा च मया दत्ता द्विजातये ॥१६॥
 तां नीयमानां तत्स्वामी दृष्ट्वा वाच ममेति तम् ।
 ममेति परिग्राह्याह नृगो मे दत्तवानिति ॥१७॥
 विप्रौ विवदमानौ मामूचतुः स्वार्थसाधकौ ।
 भवान्दातापहर्तेति तच्छ्रुत्वा मेऽभवद्भ्रमः ॥१८॥
 अनुनीतावुभौ विप्रौ धर्मकृच्छ्रगतेन वै ।
 गवां लक्षं प्रकृष्टानां दास्याम्येषा प्रदीयताम् ॥१९॥
 भवन्तावनुगृहीतां किङ्करस्याविजानतः ।
 समुद्धरतं मां कृच्छ्रात्पतन्तं निरयेऽशुचौ ॥२०॥
 नाहं प्रतीच्छे वै राजन्नित्युक्त्वा स्वाम्यपाक्रमत् ।
 नान्यद्रवामप्ययुतमिच्छामीत्यपरो ययौ ॥२१॥
 एतस्मिन्नन्तरे यामैर्दूतैर्नीतो यमक्षयम् ।
 यमेन पृष्टस्तत्राहं देवदेव जगत्पते ॥२२॥
 पूर्वं त्वमशुभं भुङ्क्ष उताहो नृपते शुभम् ।
 नान्तं दानस्य धर्मस्य पश्ये लोकस्य भास्वतः ॥२३॥
 पूर्वं देवाशुभं भुञ्ज इति प्राह पतेति सः ।
 तावदद्राक्षमात्मानं कृकलासं पतन्प्रभो ॥२४॥
 ब्रह्मण्यस्य वदान्यस्य तव दासस्य केशव ।
 स्मृतिर्नाद्यापि विध्वस्ता भवत्सन्दर्शनार्थिनः ॥२५॥
 स त्वं कथं मम विभोऽकषिपथः परात्मा ।
 योगेश्वरः श्रुतिदृशामलहृद्विभाव्यः ॥

साकषादधोक्षज उरुव्यसनान्धबुद्धेः ।
 स्यान्मेऽनुदृश्य इह यस्य भवापवर्गः ॥२६॥
 देवदेव जगन्नाथ गोविन्द पुरुषोत्तम ।
 नारायण हृषीकेश पुण्यश्लोकाच्युताव्यय ॥२७॥
 अनुजानीहि मां कृष्ण यान्तं देवगतिं प्रभो ।
 यत्र क्वापि सतश्चेतो भूयान्मे त्वत्पदास्पदम् ॥२८॥
 नमस्ते सर्वभावाय ब्रह्मणेऽनन्तशक्तये ।
 कृष्णाय वासुदेवाय योगानां पतये नमः ॥२९॥
 इत्युक्त्वा तं परिक्रम्य पादौ स्पृष्ट्वा स्वमौलिना ।
 अनुजजातो विमानाग्र्यमारुहत्पश्यतां नृणाम् ॥३०॥
 कृष्णः परिजनं प्राह भगवान्देवकीसुतः ।
 ब्रह्मण्यदेवो धर्मात्मा राजन्याननुशिक्षयन् ॥३१॥
 दुर्जरं बत ब्रह्मस्वं भुक्तमग्नेर्मनागपि ।
 तेजीयसोऽपि किमुत राजजां ईश्वरमानिनाम् ॥३२॥
 नाहं हालाहलं मन्ये विषं यस्य प्रतिक्रिया ।
 ब्रह्मस्वं हि विषं प्रोक्तं नास्य प्रतिविधिर्भुवि ॥३३॥
 हिनस्ति विष्मत्तारं वह्निरद्भिः प्रशाम्यति ।
 कुलं समूलं दहति ब्रह्मस्वारणिपावकः ॥३४॥
 ब्रह्मस्वं दुरनुजजातं भुक्तं हन्ति त्रिपूरुष्म् ।
 प्रसह्य तु बलाद्भुक्तं दश पूर्वान्दशापरान् ॥३५॥
 राजानो राजलक्ष्म्यान्धा नात्मपातं विचक्षते ।
 निरयं येऽभिमन्यन्ते ब्रह्मस्वं साधु बालिशाः ॥३६॥
 गृह्णन्ति यावतः पांशून्क्रन्दतामश्रुबिन्दवः ।
 विप्राणां हतवृत्तीनाम्बदान्यानां कुटुम्बिनाम् ॥३७॥
 राजानो राजकुल्याश्च तावतोऽब्दान्निरङ्कुशाः ।
 कुम्भीपाकेषु पच्यन्ते ब्रह्मदायापहारिणः ॥३८॥
 स्वदतां परदतां वा ब्रह्मवृत्तिं हरेच्च यः ।
 ष्टिवर्षसहस्राणि विष्ठायां जायते कृमिः ॥३९॥
 न मे ब्रह्मधनं भूयाद्यद्दृध्वाल्पायुषो नराः ।
 पराजिताश्च्युता राज्याद्भवन्त्युद्वेजिनोऽहयः ॥४०॥
 विप्रं कृतागसमपि नैव दुह्यत मामकाः ।
 घ्नन्तं बहु शपन्तं वा नमस्कुरुत नित्यशः ॥४१॥

यथाहं प्रणमे विप्राननुकालं समाहितः ।
 तथा नमत यूयं च योऽन्यथा मे स दण्डभाक् ॥४२॥
 ब्राह्मणार्थो ह्यपहतो हर्तारं पातयत्यधः ।
 अजानन्तमपि ह्येनं नृगं ब्राह्मणगौरिव ॥४३॥
 एवं विश्राव्य भगवान्मुकुन्दो द्वारकौकसः ।
 पावनः सर्वलोकानां विवेश निजमन्दिरम् ॥४४॥

* * *

६५. श्रीशुक उवाच

बलभद्रः कुरुश्रेष्ठ भगवान्प्रथमास्थितः ।
 सुहृद्द्विदृक्पुरुत्कण्ठः प्रययौ नन्दगोकुलम् ॥०१॥
 परिष्वक्तश्चिरोत्कण्ठैर्गोपैर्गोपीभिरेव च ।
 रामोऽभिवाद्य पितरावाशीर्भिरभिनन्दितः ॥०२॥
 चिरं नः पाहि दाशार्ह सानुजो जगदीश्वरः ।
 इत्यारोप्याङ्कमालिङ्ग्य नेत्रैः सिषिचतुर्जलैः ॥०३॥
 गोपवृद्धांश्च विधिवद्यविष्टैरभिवन्दितः ।
 यथावयो यथासख्यं यथासम्बन्धमात्मनः ॥०४॥
 समुपेत्याथ गोपालान्हास्यहस्तग्रहादिभिः ।
 विश्रान्तम्सुखमासीनं पप्रच्छुः पर्युपागताः ॥०५॥
 पृष्ठाश्वानामयं स्वेषु प्रेमगद्गदया गिरा ।
 कृष्णे कमलपत्राकषे सन्न्यस्ताखिलराधसः ॥०६॥
 कच्चिन्नो बान्धवा राम सर्वे कुशलमासते ।
 कच्चित्स्मरथ नो राम यूयं दारसुतान्विताः ॥०७॥
 दिष्ट्या कंसो हतः पापो दिष्ट्या मुक्ताः सुहृज्जनाः ।
 निहत्य निर्जित्य रिपून्दिष्ट्या दुर्गं समाश्रीताः ॥०८॥
 गोप्यो हसन्त्यः पप्रच्छुः रामसन्दर्शनादृताः ।
 कच्चिदास्ते सुखं कृष्णः पुरस्त्रीजनवल्लभः ॥०९॥
 कच्चित्स्मरति वा बन्धून्पितरं मातरं च सः ।
 अप्यसौ मातरं द्रष्टुं सकृदप्यागमिष्यति ।
 अपि वा स्मरतेऽस्माकमनुसेवां महाभुजः ॥१०॥
 मातरं पितरं भ्रातृन्पतीन्पुत्रान्स्वसृनपि ।
 यदर्थं जहिम दाशार्ह दुस्त्यजान्स्वजनान्प्रभो ॥११॥
 ता नः सद्यः परित्यज्य गतः सञ्छिन्नसौहृदः ।

कथं नु तादृशं स्त्रीभिर्न श्रद्धीयेत भाषितम् ॥१२॥
 कथं नु गृह्णन्त्यनवस्थितात्मनो ।
 वचः कृतघ्नस्य बुधाः पुरस्त्रियः ॥
 गृह्णन्ति वै चित्रकथस्य सुन्दर ।
 स्मितावलोकोच्छ्वसितस्मरातुराः ॥१३॥
 किं नस्तत्कथया गोप्यः कथाः कथयतापराः ।
 यात्यस्माभिर्विना कालो यदि तस्य तथैव नः ॥१४॥
 इति प्रहसितं शौरैर्जल्पितं चारुवीकषितम् ।
 गतिं प्रेमपरिष्वङ्गं स्मरन्त्यो रुरुदुः स्त्रियः ॥१५॥
 सङ्कर्षणास्ताः कृष्णस्य सन्देशैर्हृदयंगमैः ।
 सान्त्वयामास भगवान्नानानुनयकोविदः ॥१६॥
 द्वौ मासौ तत्र चावात्सीन्मधुं माधवं एव च ।
 रामः क्षपासु भगवान्गोपीनां रतिमावहन् ॥१७॥
 पूर्णचन्द्रकलामृष्टे कौमुदीगन्धवायुना ।
 यमुनोपवने रेमे सेविते स्त्रीगणैर्वृतः ॥१८॥
 वरुणप्रेषिता देवी वारुणी वृक्षकोटरात् ।
 पतन्ती तद्वनं सर्वं स्वगन्धेनाध्यवासयत् ॥१९॥
 तं गन्धं मधुधाराया वायुनोपहतं बलः ।
 आघ्रायोपगतस्तत्र ललनाभिः समं पपौ ॥२०॥
 उपगीयमानो गन्धर्वैर्वनिताशोभिमण्डले ।
 रेमे करेणुयूथेशो माहेन्द्र इव वारणः ॥२१॥
 नेदुर्दुन्दुभयो व्योम्नि ववृषुः कुसुमैर्मुदा ।
 गन्धर्वा मुनयो रामं तद्वीर्यैरीडिरे तदा ॥२२॥
 उपगीयमानचरितो वनिताभिर्हलायुध ।
 वनेषु व्यचरत्कषीवो मदविह्वललोचनः ॥२३॥
 स्रग्व्येककुण्डलो मतो वैजयन्त्या च मालया ।
 विभ्रत्स्मितमुखाम्भोजं स्वेदप्रालेयभूषितम् ॥२४॥
 स आजुहाव यमुनां जलक्रीडार्थमीश्वरः ।
 निजं वाक्यमनादृत्य मत्त इत्यापगां बलः ।
 अनागतां हलाग्रेण कुपितो विचकर्ष ह ॥२५॥
 पापे त्वं मामवजजाय यन्नायासि मयाहुता ।
 नेष्ये त्वां लाङ्गलाग्रेण शतधा कामचारिणीम् ॥२६॥

एवं निर्भर्त्सिता भीता यमुना यदुनन्दनम् ।
 उवाच चकिता वाचं पतिता पादयोर्नृप ॥२७॥
 राम राम महाबाहो न जाने तव विक्रमम् ।
 यस्यैकांशेन विधृता जगती जगतः पते ॥२८॥
 परं भावं भगवतो भगवन्मामजानतीम् ।
 मोक्तुमर्हसि विश्वात्मन्प्रपन्नां भक्तवत्सल ॥२९॥
 ततो व्यमुञ्चद्यमुनां याचितो भगवान्बलः ।
 विजगाह जलं स्त्रीभिः करेणुभिरिवेभराट् ॥३०॥
 कामं विहृत्य सलिलादुत्तीर्णयासीताम्बरे ।
 भूष्णानि महार्हाणि ददौ कान्तिः शुभां स्रजम् ॥३१॥
 वसित्वा वाससी नीले मालां आमुच्य काञ्चनीम् ।
 रेये स्वलङ्कृतो लिसो माहेन्द्र इव वारणः ॥३२॥
 अद्यापि दृश्यते राजन्यमुनाकृष्टवर्त्मना ।
 बलस्यानन्तवीर्यस्य वीर्यं सूचयतीव हि ॥३३॥
 एवं सर्वा निशा याता एकेव रमतो व्रजे ।
 रामस्याकषिप्तचित्तस्य माधुर्यैर्व्रजयोषिताम् ॥३४॥

* * *

६६. श्रीशुक उवाच

नन्दव्रजं गते रामे करूषाधिपतिर्नृप ।
 वासुदेवोऽहमित्यजत्रो दूतं कृष्णाय प्राहिणोत् ॥०१॥
 त्वं वासुदेवो भगवानवतीऋनो जगत्पतिः ।
 इति प्रस्तोभितो बालैर्मन आत्मानमच्युतम् ॥०२॥
 दूतं च प्राहिणोन्मन्दः कृष्णायव्यक्तवर्त्मने ।
 द्वारकायां यथा बालो नृपो बालकृतोऽबुधः ॥०३॥
 दूतस्तु द्वारकामेत्य सभायामास्थितं प्रभुम् ।
 कृष्णं कमलपत्राक्षं राजसन्देशमब्रवीत् ॥०४॥
 वासुदेवोऽवतीर्नोऽहमेक एव न चापरः ।
 भूतानामनुकम्पार्थं त्वं तु मिथ्याभिधां त्यज ॥०५॥
 यानि त्वमस्मच्चिह्नानि मौढ्याद्विभर्षि सात्वत ।
 त्यक्त्वैहि मां त्वं शरणं नो चेद्देहि ममाहवम् ॥०६॥

श्रीशुक उवाच

कत्थनं तदुपाकर्ण्य पौण्ड्रकस्याल्पमेधसः ।

उग्रसेनादयः सभ्या उच्चकैर्जहसुस्तदा ॥०७॥
 उवाच दूतं भगवान्परिहासकथामनु ।
 उत्स्रक्ष्ये मूढं चिह्नानि यैस्त्वमेवं विकत्थसे ॥०८॥
 मुखं तदपिधायाज्ञ कङ्कगृध्रवटैर्वृतः ।
 शयिष्यसे हतस्तत्र भविता शरणं शुनाम् ॥०९॥
 इति दूतस्तमाकषेपं स्वामिने सर्वमाहरत् ।
 कृष्णोऽपि रथमास्थाय काशीमुपजगाम ह ॥१०॥
 पौण्ड्रकोऽपि तदुद्योगमुपलभ्य महारथः ।
 अकषौहिणीभ्यां संयुक्तो निश्चक्राम पुराद्द्रुतम् ॥११॥
 तस्य काशीपतिर्मित्रं पार्ष्णिग्राहोऽन्वयान्नुप ।
 अकषौहिणीभिस्तिस्मृभिरपश्यत्पौण्ड्रकं हरिः ॥१२॥
 शङ्खार्यसिगदाशाङ्गं श्रीवत्साद्युपलकषितम् ।
 बिभ्राणं कौस्तुभमणिं वनमालाविभूषितम् ॥१३॥
 कौशेयवाससी पीते वसानं गरुडध्वजम् ।
 अमूल्यमौल्याभरणं स्फुरन्मकरकुण्डलम् ॥१४॥
 दृष्ट्वा तमात्मनस्तुल्यं वेषं कृत्रिममास्थितम् ।
 यथा नटं रङ्गगतं विजहास भृशं हरीः ॥१५॥
 शुलैर्गदाभिः परिधैः शक्त्यृष्टिप्रासतोमरैः ।
 असिभिः पट्टिशैर्बाणैः प्राहरन्नरयो हरिम् ॥१६॥
 कृष्णस्तु तत्पौण्ड्रककाशिराजयोर् ।
 बलं गजस्यन्दनवाजिपतिमत् ॥
 गदासिचक्रेषुभिरार्दयद्भृशं ।
 यथा युगान्ते हुतभुक्पृथक्प्रजाः ॥१७॥
 आयोधनं तद्रथवाजिकुञ्जरं द्विपत्खरोष्ट्रैरिणावखण्डितैः ।
 बभौ चितं मोदवहं मनस्विनामाक्रीडनं भूतपतेरिवोल्बणम् ॥१८॥
 अथाह पौण्ड्रकं शौरिर्भो भो पौण्ड्रक यद्भवान् ।
 दूतवाक्येन मामाह तान्यस्त्रण्युत्सृजामि ते ॥१९॥
 त्याजयिष्येऽभिधानं मे यत्त्वयाज्ञ मृषा धृतम् ।
 व्रजामि शरणं तेऽद्य यदि नेच्छामि संयुगम् ॥२०॥
 इति कषिप्त्वा शितैर्बाणैर्विरथीकृत्य पौण्ड्रकम् ।
 शिरोऽवृश्चद्रथाङ्गेन वज्रेणेन्द्रो यथा गिरेः ॥२१॥
 तथा काशीपतेः कायाच्छिर उत्कृत्य पत्रिभिः ।

न्यपातयत्काशीपुर्या पद्मकोशमिवानिलः ॥२२॥
 एवं मत्सरिणम्हत्वा पौण्ड्रकं ससखं हरिः ।
 द्वारकामाविशत्सिद्धैर्गीयमानकथामृतः ॥२३॥
 स नित्यं भगवद्ध्यान प्रध्वस्ताखिलबन्धनः ।
 बिभ्राणश्च हरे राजन्स्वरूपं तन्मयोऽभवत् ॥२४॥
 शिरः पतितमालोक्य राजद्वारे सकुण्डलम् ।
 किमिदं कस्य वा वक्त्रमिति संशिशिरे जनाः ॥२५॥
 राज्ञः काशीपतेर्जज्ञात्वा महिष्यः पुत्रबान्धवाः ।
 पौराश्च हा हता राजन्नाथ नाथेति प्रारुदन् ॥२६॥
 सुदकषिणस्तस्य सुतः कृत्वा संस्थाविधिं पतेः ।
 निहत्य पितृहन्तारं यास्याम्यपचितिं पितुः ॥२७॥
 इत्यात्मनाभिसन्धाय सोपाध्यायो महेश्वरम् ।
 सुदकषिणोऽर्चयामास परमेण समाधिना ॥२८॥
 प्रीतोऽविमुक्ते भगवांस्तस्मै वरमदाद्विभुः ।
 पितृहन्त्वधोपायं स वद्रे वरमीप्सितम् ॥२९॥
 दकषिणाग्निं परिचर ब्राह्मणैः सममृत्विजम् ।
 अभिचारविधानेन स चाग्निः प्रमथैर्वृतः ॥३०॥
 साधयिष्यति सङ्कल्पमब्रह्मण्ये प्रयोजितः ।
 इत्यादिष्टस्तथा चक्रे कृष्णायाभिचरन्व्रती ॥३१॥
 ततोऽग्निरुत्थितः कुण्डान्मूर्तिमानतिभीष्णः ।
 तप्तताम्रशिखाशमश्रुरङ्गारोद्गारिलोचनः ॥३२॥
 दंष्ट्रोग्रभ्रुकुटीदण्ड कठोरास्यः स्वजिह्वया ।
 आलिहन्सृक्वणी नग्नो विधुन्वंस्त्रिशिखं ज्वलत् ॥३३॥
 पद्भ्यां तालप्रमाणाभ्यां कम्पयन्नवनीतलम् ।
 सोऽभ्यधावदृतो भूतैर्द्वारकां प्रदहन्दिशः ॥३४॥
 तमाभिचारदहनमायान्तं द्वारकौकसः ।
 विलोक्य तत्रसुः सर्वे वनदाहे मृगा यथा ॥३५॥
 अकषैः सभायां क्रीडन्तं भगवन्तं भयातुराः ।
 त्राहि त्राहि त्रिलोकेश वहेः प्रदहतः पुरम् ॥३६॥
 श्रुत्वा तज्जनवैकल्यं दृष्ट्वा स्वानां च साध्वसम् ।
 शरण्यः सम्प्रहस्याह मा भैष्टेत्यवितास्म्यहम् ॥३७॥
 सर्वस्यान्तर्बहिःसाकषी कृत्यां माहेश्वरीं विभुः ।

विजत्राय तद्विघातार्थं पार्श्वस्थं चक्रमादिशत् ॥३८॥
 तत्सूर्यकोटिप्रतिमं सुदर्शनं जाज्वल्यमानं प्रलयानलप्रभम् ।
 स्वतेजसा खं ककुभोऽथ रोदसी चक्रं मुकुन्दास्त्रं अथाग्निमार्दयत् ॥३९॥
 कृत्यानलः प्रतिहतः स रथान्गपाणेर् ।
 अस्त्रौजसा स नृप भग्नमुखो निवृत्तः ॥
 वाराणसीं परिसमेत्य सुदकषिणं तं ।
 सत्त्विर्गजनं समदहत्स्वकृतोऽभिचारः ॥४०॥
 चक्रं च विष्णोस्तदनुप्रविष्टं वारानसीं साट्टसभालयापणाम् ।
 सगोपुराट्टालककोष्ठसङ्कुलां सकोशहस्त्यश्वरथान्नशालिनीम् ॥४१॥
 दग्ध्वा वाराणसीं सर्वा विष्णोश्चक्रं सुदर्शनम् ।
 भूयः पार्श्वमुपातिष्ठत्कृष्णस्याक्लिष्टकर्मणः ॥४२॥
 य एनं श्रावयेन्मर्त्य उत्तमःश्लोकविक्रमम् ।
 समाहितो वा श्ऋणुयात्सर्वपापैः प्रमुच्यते ॥४३॥
 * * *

६७. श्रीराजोवाच

भूयोऽहं श्रोतुमिच्छामि रामस्याद्भुतकर्मणः ।
 अनन्तस्याप्रमेयस्य यदन्यत्कृतवान्प्रभुः ॥०१॥

श्रीशुक उवाच

नरकस्य सखा कश्चिद्द्विविदो नाम वानरः ।
 सुग्रीवसचिवः सोऽथ भ्राता मैन्दस्य वीर्यवान् ॥०२॥
 सख्युः सोऽपचितिं कुर्वन्वानरो राष्ट्रविप्लवम् ।
 पुरग्रामाकरान्घोषानदहद्वह्निमुत्सृजन् ॥०३॥
 क्वचित्स शैलानुत्पाट्य तैर्देशान्समचूर्णयत् ।
 आनर्तान्सुतरामेव यत्रास्ते मित्रहा हरिः ॥०४॥
 क्वचित्समुद्रमध्यस्थो दोर्भ्यामुत्कषिप्य तज्जलम् ।
 देशान्नागायुतप्राणो वेलाकूले न्यमज्जयत् ॥०५॥
 आश्रमानृषिमुख्यानां कृत्वा भग्नवनस्पतीन् ।
 अदृष्यच्छकृन्मूत्रैरगनीन्वैतानिकान्खलः ॥०६॥
 पुरुषान्योषितो दृसः क्षमाभृद्द्रोणीगुहासु सः ।
 निकषिप्य चाप्यधाच्छैलैः पेशष्कारीव कीटकम् ॥०७॥
 एवं देशान्विप्रकुर्वन्दूष्यंश्च कुलस्त्रियः ।
 श्रुत्वा सुललितं गीतं गिरिं रैवतकं ययौ ॥०८॥

तत्रापश्यद्यदुपतिं रामं पुष्करमालिनम् ।
 सुदर्शनीयसर्वाङ्गं ललनायूथमध्यगम् ॥०९॥
 गायन्तं वारुणीं पीत्वा मदविह्वललोचनम् ।
 विभ्राजमानं वपुषा प्रभिन्नमिव वारणम् ॥१०॥
 दुष्टः शाखामृगः शाखामारूढः कम्पयन्दुमान् ।
 चक्रे किलकिलाशब्दमात्मानं सम्प्रदर्शयन् ॥११॥
 तस्य धाष्टर्यं कपेर्वीक्ष्य तरुण्यो जातिचापलाः ।
 हास्यप्रिया विजहसुर्बलदेवपरिग्रहाः ॥१२॥
 ता हेलयामास कपिर्भूकषेपैर्सम्मुखादिभिः ।
 दर्शयन्स्वगुदं तासां रामस्य च निरीकषितः ॥१३॥
 तं ग्रावणा प्राहरत्क्रुद्धो बलः प्रहरतां वरः ।
 स वञ्चयित्वा ग्रावाणं मदिराकलशं कपिः ॥१४॥
 गृहीत्वा हेलयामास धूर्तस्तं कोपयन्हसन् ।
 निर्भिद्य कलशं दुष्टो वासांस्यास्फालयद्वलम् ।
 कदर्थीकृत्य बलवान्विप्रचक्रे मदोद्धतः ॥१५॥
 तं तस्याविनयं दृष्ट्वा देशांश्च तदुपद्रुतान् ।
 क्रुद्धो मुप्लमादत्त हलं चारिजिघांसया ॥१६॥
 द्विविदोऽपि महावीर्यः शालमुद्यम्य पाणिना ।
 अभ्येत्य तरसा तेन बलं मूर्धन्यताडयत् ॥१७॥
 तं तु सङ्कर्णो मूर्ध्नि पतन्तमचलो यथा ।
 प्रतिजग्राह बलवान्सुनन्देनाहनच्च तम् ॥१८॥
 मूप्लाहतमस्तिष्को विरेजे रक्तधारया ।
 गिरिर्यथा गैरिकया प्रहारं नानुचिन्तयन् ॥१९॥
 पुनरन्यं समुत्कषिप्य कृत्वा निष्पत्रमोजसा ।
 तेनाहनत्सुसङ्क्रुद्धस्तं बलः शतधाच्छिनत् ॥२०॥
 ततोऽन्येन रुषा जघ्ने तं चापि शतधाच्छिनत् ॥२१॥
 एवं युध्यन्भगवता भग्ने भग्ने पुनः पुनः ।
 आकृष्य सर्वतो वृकषान्निर्वृक्षमकरोद्वनम् ॥२२॥
 ततोऽमुञ्चच्छिलावर्षं बलस्योपर्यमर्षितः ।
 तत्सर्वं चूर्णयां आस लीलया मुप्लायुधः ॥२३॥
 स बाहू तालसङ्काशौ मुष्टीकृत्य कपीश्वरः ।
 आसाद्य रोहिणीपुत्रं ताभ्यां वक्षस्यरूजत् ॥२४॥

यादवेन्द्रोऽपि तं दोर्भ्यां त्यक्त्वा मुप्ललाङ्गले ।
 जत्रावभ्यर्दयत्क्रुद्धः सोऽपतद्गुधिरं वमन् ॥२५॥
 चकम्पे तेन पतता सटङ्कः सवनस्पतिः ।
 पर्वतः कुरुशार्दूल वायुना नौरिवाम्भसि ॥२६॥
 जयशब्दो नमःशब्दः साधु साध्विति चाम्बरे ।
 सुरसिद्धमुनीन्द्राणामासीत्कुसुमवर्षिणाम् ॥२७॥
 एवं निहत्य द्विविदं जगद्व्यतिकरावहम् ।
 संस्तूयमानो भगवान्जनैः स्वपुरमाविशत् ॥२८॥

* * *

६८. श्रीशुक उवाच

दुर्योधनसुतां राजन्लक्ष्मणां समितिंजयः ।
 स्वयंवरस्थामहरत्साम्बो जाम्बवतीसुतः ॥०१॥
 कौरवाः कुपिता ऊचुर्दुर्विनीतोऽयमर्भकः ।
 कदर्थीकृत्य नः कन्यामकामामहरद्वलात् ॥०२॥
 बध्नीतेमं दुर्विनीतं किं करिष्यन्ति वृष्णयः ।
 येऽस्मत्प्रसादोपचितां दत्तां नो भुञ्जते महीम् ॥०३॥
 निगृहीतं सुतं श्रुत्वा यद्येष्यन्तीह वृष्णयः ।
 भग्नदर्पाः शमं यान्ति प्राणा इव सुसंयताः ॥०४॥
 इति कर्णः शलो भूरिर्यज्ञकेतुः सुयोधनः ।
 साम्बमारिभेरे योद्धुं कुरुवृद्धानुमोदिताः ॥०५॥
 दृष्टवानुधावतः साम्बो धार्तराष्ट्रान्महारथः ।
 प्रगृह्य रुचिरं चापं तस्थौ सिंह इवैकलः ॥०६॥
 तं ते जिघृक्षवः क्रुद्धास्तिष्ठ तिष्ठेति भाषिणः ।
 आसाद्य धन्विनो बाणैः कर्णाग्रण्यः समाकिरन् ॥०७॥
 सोऽपविद्धः कुरुश्रेष्ठ कुरुभिर्यदुनन्दनः ।
 नामृष्यतदचिन्त्यार्भः सिंह कषुद्रमृगैरिव ॥०८॥
 विस्फूर्ज्य रुचिरं चापं सर्वान्विव्याध सायकैः ।
 कर्णादीन्ष्ट्रथान्वीरस्तावद्भिर्युगपत्पृथक् ॥०९॥
 चतुर्भिश्चतुरो वाहानैकैकेन च सारथीन् ।
 रथिनश्च महेष्वासांस्तस्य तत्तेऽभ्यपूजयन् ॥१०॥
 तं तु ते विरथं चक्रुश्चत्वारश्चतुरो हयान् ।
 एकस्तु सारथिं जघ्ने चिच्छेदण्यः शरासनम् ॥११॥

तं बद्ध्वा विरथीकृत्य कृच्छ्रेण कुरवो युधि ।
 कुमारं स्वस्य कन्यां च स्वपुरं जयिनोऽविशन् ॥१२॥
 तच्छ्रुत्वा नारदोक्तेन राजन्सञ्जातमन्यवः ।
 कुरून्प्रत्युद्यमं चक्रुर्ग्रसेनप्रचोदिताः ॥१३॥
 सान्त्वयित्वा तु तान्नामः सन्नद्वान्वृष्णिपुङ्गवान् ।
 नैच्छत्कुरूणां वृष्णीनां कलिं कलिमलापहः ॥१४॥
 जगाम हास्तिनपुरं रथेनादित्यवर्चसा ।
 ब्राह्मणैः कुलवृद्धैश्च वृत्तश्चन्द्र इव ग्रहैः ॥१५॥
 गत्वा गजाह्वयं रामो बाह्योपवनमास्थितः ।
 उद्धवं प्रेष्यामास धृतराष्ट्रं बुभुत्सया ॥१६॥
 सोऽभिवन्द्याम्बिकापुत्रं भीष्मं द्रोणं च बाह्लिकम् ।
 दुर्योधनं च विधिवद्राममागतं अब्रवीत् ॥१७॥
 तेऽतिप्रीतास्तमाकर्ण्य प्राप्तं रामं सुहृत्तमम् ।
 तमर्चयित्वाभिययुः सर्वे मङ्गलपाणयः ॥१८॥
 तं सङ्गम्य यथान्यायं गामर्घ्यं च न्यवेदयन् ।
 तेषां ये तत्प्रभावजनाः प्रणेमुः शिरसा बलम् ॥१९॥
 बन्धून्कुशलिनः श्रुत्वा पृष्ट्वा शिवमनामयम् ।
 परस्परमथो रामो बभाषेऽविकलवं वचः ॥२०॥
 उग्रसेनः कषितेशेशो यद्वा आजत्रापयत्प्रभुः ।
 तदव्यग्रधियः श्रुत्वा कुरुध्वमविलम्बितम् ॥२१॥
 यद्युयं बहवस्त्वेकं जित्वाधर्मेण धार्मिकम् ।
 अबध्नीताथ तन्मृष्ये बन्धूनामैक्यकाम्यया ॥२२॥
 वीर्यशौर्यबलोन्नद्धमात्मशक्तिसमं वचः ।
 कुरवो बलदेवस्य निशम्योचुः प्रकोपिताः ॥२३॥
 अहो महच्चित्रमिदं कालगत्या दुरत्यया ।
 आरुरुक्षत्युपानद्वै शिरो मुकुटसेवितम् ॥२४॥
 एते यौनेन सम्बद्धाः सहशय्यासनाशनाः ।
 वृष्णयस्तुल्यतां नीता अस्मद्वत्तनृपासनाः ॥२५॥
 चामरव्यजने शङ्खमातपत्रं च पाण्डुरम् ।
 किरीटमासनं शय्यां भुञ्जतेऽस्मदुपेक्षया ॥२६॥
 अलं यद्नां नरदेवलाञ्छनैर्दातुः प्रतीपैः फणिनामिवामृतम् ।
 येऽस्मत्प्रसादोपचिता हि यादवा आजत्रापयन्त्यद्य गतत्रपा बत ॥२७॥

कथमिन्द्रोऽपि कुरुभिर्भीष्मद्रोणार्जुनादिभिः ।
अदत्तमवरुन्धीत सिंहग्रस्तमिवोरणः ॥२८॥

श्रीबादरायणिरुवाच

जन्मबन्धुश्रीयोन्नद्ध मदास्ते भरतर्षभ ।
आश्राव्य रामं दुर्वाच्यमसभ्याः पुरमाविशन् ॥२९॥
दृष्ट्वा कुरूनां दौःशील्यं श्रुत्वावाच्यानि चाच्युतः ।
अवोचत्कोपसंरब्धो दुष्प्रेक्ष्यः प्रहसन्मुहुः ॥३०॥
नूनं नानामदोन्नद्धाः शान्तिं नेच्छन्त्यसाधवः ।
तेषां हि प्रशमो दण्डः पशूनां लगुडो यथा ॥३१॥
अहो यदून्सुसंरब्धान्कृष्णं च कुपितं शनैः ।
सान्त्वयित्वाहमेतेषां शममिच्छन्निहागतः ॥३२॥
त इमे मन्दमतयः कलहाभिरताः खलाः ।
तं मामवजत्राय मुहुर्दुर्भाषान्मानिनोऽब्रुवन् ॥३३॥
नोग्रसेनः किल विभुर्भोजवृष्ण्यन्धकेश्वरः ।
शक्रादयो लोकपाला यस्यादेशानुवर्तिनः ॥३४॥
सुधर्माक्रम्यते येन पारिजातोऽमराङ्घ्रिपः ।
आनीय भुज्यते सोऽसौ न किलाध्यासनार्हणः ॥३५॥
यस्य पादयुगं साकषाच्छ्रीरुपास्तेऽखिलेश्वरी ।
स नार्हति किल श्रीशो नरदेवपरिच्छदान् ॥३६॥
यस्याङ्घ्रिपङ्कजरजोऽखिललोकपालैर् ।
मौल्युत्तमैर्धृतमुपासिततीर्थतीर्थम् ॥
ब्रह्मा भवोऽहमपि यस्य कलाः कलायाः ।
श्रीश्वोद्वहेम चिरमस्य नृपासनं क्व ॥३७॥
भुञ्जते कुरुभिर्दत्तं भूखण्डं वृष्णयः किल ।
उपानहः किल वयं स्वयं तु कुरवः शिरः ॥३८॥
अहो ऐश्वर्यमत्तानां मत्तानामिव मानिनाम् ।
असम्बद्धा गिऋओ रुकषाः कः सहेतानुशासीता ॥३९॥
अद्य निष्कौरवं पृथ्वीं करिष्यामीत्यमर्षितः ।
गृहीत्वा हलमुत्तस्थौ दहन्निव जगत्त्रयम् ॥४०॥
लाङ्गलाग्रेण नगरमुद्विदार्य गजाह्वयम् ।
विचकर्ष स गङ्गायां प्रहरिष्यन्नमर्षितः ॥४१॥
जलयानमिवाघूर्णं गङ्गायां नगरं पतत् ।

आकृष्यमाणमालोक्य कौरवाः जातसम्भ्रमाः ॥४२॥
 तमेव शरणं जग्मुः सकुटुम्बा जिजीविष्वः ।
 सलक्ष्मणं पुरस्कृत्य साम्बं प्राञ्जलयः प्रभुम् ॥४३॥
 राम रामाखिलाधार प्रभावं न विदाम ते ।
 मूढानां नः कुबुद्धीनां क्षन्तुमर्हस्यतिक्रमम् ॥४४॥
 स्थित्युत्पत्त्यप्ययानां त्वमेको हेतुर्निराश्रयः ।
 लोकान्क्रीडनकानीश क्रीडतस्ते वदन्ति हि ॥४५॥
 त्वमेव मूर्ध्नीदमनन्त लीलया भूमण्डलं बिभर्षि सहस्रमूर्धन् ।
 अन्ते च यः स्वात्मनिरुद्धविश्वः शेषेऽद्वितीयः परिशिष्यमाणः ॥४६॥
 कोपस्तेऽखिलशिकषार्थं न द्वेषान्न च मत्सरात् ।
 बिभ्रतो भगवन्सत्त्वं स्थितिपालनतत्परः ॥४७॥
 नमस्ते सर्वभूतात्मन्सर्वशक्तिधराव्यय ।
 विश्वकर्मन्मस्तेऽस्तु त्वां वयं शरणं गताः ॥४८॥

श्रीशुक उवाच

एवं प्रपन्नैः संविग्नैर्वेपमानायनैर्बलः ।
 प्रसादितः सुप्रसन्नो मा भैष्टेत्यभयं ददौ ॥४९॥
 दुर्योधनः पारिबर्हं कुञ्जराण्ष्टिहायनान् ।
 ददौ च द्वादशशतान्ययुतानि तुरङ्गमान् ॥५०॥
 रथानां षट्सहस्राणि रौक्माणां सूर्यवर्चसाम् ।
 दासीनां निष्ककण्ठीनां सहस्रं दुहितृवत्सलः ॥५१॥
 प्रतिगृह्य तु तत्सर्वं भगवान्सात्वतर्षभः ।
 ससुतः सस्नुषः प्रायात्सुहृद्भिरभिनन्दितः ॥५२॥
 ततः प्रविष्टः स्वपुरं हलायुधः ।
 समेत्य बन्धूननुरक्तचेतसः ॥
 शशंस सर्वं यदुपुङ्गवानां ।
 मध्ये सभायां कुरुषु स्वचेष्टितम् ॥५३॥
 अद्यापि च पुरं ह्येतत्सूचयद्रामविक्रमम् ।
 समुन्नतं दकषिणतो गङ्गायामनुदृश्यते ॥५४॥

* * *

६९. श्रीशुक उवाच

नरकं निहतं श्रुत्वा तथोद्वाहं च योषिताम् ।
 कृष्णेनैकेन बह्वीनां तद्विदकषुः स्म नारदः ॥०१॥

चित्रं बतैतदेकेन वपुषा युगपत्पृथक् ।
 गृहेषु द्यष्टसाहस्रं स्त्रिय एक उदावहत् ॥०२॥
 इत्युत्सुको द्वारवतीं देवर्षिर्द्रष्टुमागमत् ।
 पुष्पितोपवनाराम द्विजालिकुलनादिताम् ॥०३॥
 उत्फुल्लेन्दीवराम्भोज कङ्कारकुमुदोत्पलैः ।
 छुरितेषु सरःसूच्यैः कूजितां हंससारसैः ॥०४॥
 प्रासादलकषैर्नवभिर्जुष्टां स्फाटिकराजतैः ।
 महामरकतप्रख्यैः स्वर्णरत्नपरिच्छदैः ॥०५॥
 विभक्तरथ्यापथचत्वरापणैः शालासभाभी रुचिरां सुरालयैः ।
 संसिक्तमार्गाङ्गनवीथिदेहलीं पतत्पताकध्वजवारितातपाम् ॥०६॥
 तस्यामन्तःपुरं श्रीमदर्चितं सर्वधिष्ण्यपैः ।
 हरेः स्वकौशलं यत्र त्वष्ट्रा कात्स्नर्येन दर्शितम् ॥०७॥
 तत्र षोडशभिः सद्य सहस्रैः समलङ्कृतम् ।
 विवेशैकतोमं शौरैः पत्नीनां भवनं महत् ॥०८॥
 विष्टब्धं विद्रुमस्तम्भैर्वैदूर्यफलकोतमैः ।
 इन्द्रनीलमयैः कुड्यैर्जगत्या चाहतत्विषा ॥०९॥
 वितानैर्निर्मितैस्त्वष्ट्रा मुक्तादामविलम्बिभिः ।
 दान्तैरासनपर्यङ्कैर्मण्युत्तमपरिष्कृतैः ॥१०॥
 दासीभिर्निष्ककण्ठीभिः सुवासोभिरलङ्कृतम् ।
 पुम्भिः सकञ्चुकोष्णीष् सुवस्त्रमणिकुण्डलैः ॥११॥
 रत्नप्रदीपनिकरद्युतिभिर्निरस्त ध्वान्तं विचित्रवलभीषु शिखण्डिनोऽङ्ग ।
 नृत्यन्ति यत्र विहितागुरुधूपमकषैर्निर्यान्तमीक्ष्य घनबुद्धय उन्नदन्तः ॥१२॥
 तस्मिन्समानगुणरूपवयःसुवेषु ।
 दासीसहस्रयुतयानुसवं गृहिण्या ॥
 विप्रो ददर्श चमरव्यजनेन रुक्म ।
 दण्डेन सात्वतपतिं परिवीजयन्त्या ॥१३॥
 तं सन्निरीक्ष्य भगवान्सहसोत्थितश्री ।
 पर्यङ्कतः सकलधर्मभृतां वरिष्ठः ॥
 आनम्य पादयुगलं शिरसा किरीट ।
 जुष्टेन साञ्जलिरवीविशदासने स्वे ॥१४॥
 तस्यावनिज्य चरणौ तदपः स्वमूर्ध्ना ।
 बिभ्रज्जगद्गुरुतमोऽपि सतां पतिर्हि ॥

ब्रह्मण्यदेव इति यद्गुणनाम युक्तं ।
 तस्यैव यच्चरणशौचमशेषतीर्थम् ॥१५॥
 सम्पूज्य देवऋषिवर्यमृषिः पुराणो ।
 नारायणो नरसखो विधिनोदितेन ॥
 वाण्याभिभाष्य मितयामृतमिष्टया तं ।
 प्राह प्रभो भगवते करवाम हे किम् ॥१६॥

श्रीनारद उवाच

नैवाद्भुतं त्वयि विभोऽखिललोकनाथे ।
 मैत्री जनेषु सकलेषु दमः खलानाम् ॥
 निःश्रेयसाय हि जगत्स्थितिरक्षणाभ्यां ।
 स्वैरावतार उरुगाय विदाम सुष्ठु ॥१७॥
 दृष्टं तवाङ्घ्रियुगलं जनतापवर्गं ।
 ब्रह्मादिभिर्हृदि विचिन्त्यमगाधबोधैः ॥
 संसारकूपपतितोत्तरणावलम्बं ।
 ध्यायंश्चराम्यनुगृहाण यथा स्मृतिः स्यात् ॥१८॥

ततोऽन्यदाविशद्वेहं कृष्णपत्न्याः स नारदः ।
 योगेश्वरेश्वरस्याङ्ग योगमायाविवित्सया ॥१९॥
 दीव्यन्तमकषैस्तत्रापि प्रियया चोद्धवेन च ।
 पूजितः परया भक्त्या प्रत्युत्थानासनादिभिः ॥२०॥
 पृष्ट्वाविदुषेवासौ कदायातो भवानिति ।
 क्रियते किं नु पूर्णानामपूर्णेस्मदादिभिः ॥२१॥
 अथापि ब्रूहि नो ब्रह्मन्जन्मैतच्छोभनं कुरु ।
 स तु विस्मित उत्थाय तूष्णीमन्यदगाद्गृहम् ॥२२॥
 तत्राप्यचष्ट गोविन्दं लालयन्तं सुतान्शिशून् ।
 ततोऽन्यस्मिन्गृहेऽपश्यन्मज्जनाय कृतोद्यमम् ॥२३॥
 जुह्वन्तं च वितानाग्नीन्यजन्तं पञ्चभिर्मखैः ।
 भोजयन्तं द्विजान्क्वापि भुञ्जानमवशेषितम् ॥२४॥
 क्वापि सन्ध्यामुपासीनं जपन्तं ब्रह्म वाग्यतम् ।
 एकत्र चासिचर्माभ्यां चरन्तमसिवर्त्मसु ॥२५॥
 अश्वैर्गजै रथैः क्वापि विचरन्तं गदाग्रजम् ।
 क्वचिच्छयानं पर्यङ्के स्तूयमानं च वन्दिभिः ॥२६॥
 मन्त्रयन्तं च कस्मिंश्चिन्मन्त्रिभिश्चोद्धवादिभिः ।

जलक्रीडारतं क्वापि वारमुख्याबलावृतम् ॥२७॥
 कुत्रचिद्द्वजमुख्येभ्यो ददतं गाः स्वलङ्कृताः ।
 इतिहासपुराणानि श्ऋण्वन्तं मङ्गलानि च ॥२८॥
 हसन्तं हासकथया कदाचित्प्रियया गृहे ।
 क्वापि धर्मं सेवमानमर्थकामौ च कुत्रचित् ॥२९॥
 ध्यायन्तमेकमासीनं पुरुषं प्रकृतेः परम् ।
 शुश्रूण्त्तं गुरुन्क्वापि कामैर्भोगैः सपर्यया ॥३०॥
 कुर्वन्तं विग्रहं कैश्चित्सन्धिं चान्यत्र केशवम् ।
 कुत्रापि सह रामेण चिन्तयन्तं सतां शिवम् ॥३१॥
 पुत्राणां दुहितृणां च काले विध्युपयापनम् ।
 दारैर्वैस्तत्सदृशैः कल्पयन्तं विभूतिभिः ॥३२॥
 प्रस्थापनोपनयनैरपत्यानां महोत्सवान् ।
 वीक्ष्य योगेश्वरेशस्य येषां लोका विसिस्मिरे ॥३३॥
 यजन्तं सकलान्देवान्क्वापि क्रतुभिरूर्जितैः ।
 पूतयन्तं क्वचिद्धर्मं कूर्पाराममठादिभिः ॥३४॥
 चरन्तं मृगयां क्वापि हयमारुह्य सैन्धवम् ।
 घ्नन्तं तत्र पशून्मेध्यान्परीतं यदुपुङ्गवैः ॥३५॥
 अव्यक्तलिङ्गं प्रकृतिष्वन्तःपुरगृहादिषु ।
 क्वचिच्चरन्तं योगेशं तत्तद्भावबुभुत्सया ॥३६॥
 अथोवाच हृषीकेशं नारदः प्रहसन्निव ।
 योगमायोदयं वीक्ष्य मानुषीमीयुषो गतिम् ॥३७॥
 विदाम योगमायास्ते दुर्दर्शा अपि मायिनाम् ।
 योगेश्वरात्मन्निर्भाता भवत्पादनिषेवया ॥३८॥
 अनुजानीहि मां देव लोकांस्ते यशसाप्लुतान् ।
 पर्यटामि तवोद्गायन्लीला भुवनपावनीः ॥३९॥

श्रीभगवानुवाच

ब्रह्मन्धन्नस्य वक्ताहं कर्ता तदनुमोदिता ।
 तच्छिक्षयन्लोकमिममास्थितः पुत्र मा खिदः ॥४०॥

श्रीशुक उवाच

इत्याचरन्तं सद्धर्मान्पावनाङ्गहमेधिनाम् ।
 तमेव सर्वगेहेषु सन्तमेकं ददर्श ह ॥४१॥
 कृष्णस्यानन्तवीर्यस्य योगमायामहोदयम् ।

मुहुर्दृष्ट्वा ऋषिरभूद्विस्मितो जातकौतुकः ॥४२॥
 इत्यर्थकामधर्मेषु कृष्णेन श्रद्धितात्मना ।
 सम्यक्सभाजितः प्रीतस्तमेवानुस्मरन्त्ययौ ॥४३॥
 एवं मनुष्यपदवीमनुवर्तमानो नारायणोऽखिलभवाय गृहीतशक्तिः ।
 रेमेऽप्यग षोडशसहस्रवराङ्गनानां सव्रीडसौहृदनिरिक्षणहासजुष्टः ॥४४॥
 यानीह विश्वविलयोद्भववृत्तिहेतुः ।
 कर्माण्यनन्यविष्याणि हरीश्वकार ॥
 यस्त्वङ्ग गायति शृणोत्यनुमोदते वा ।
 भक्तिर्भवेद्भगवति ह्यपवर्गमार्गे ॥४५॥

* * *

७०. श्रीशुक उवाच

अथोप्स्युपवृत्तायां कुक्कुटान्कूजतोऽशपन् ।
 गृहीतकण्ठ्यः पतिभिर्माधव्यो विरहातुराः ॥०१॥
 वयांस्यरोरुवन्कृष्णं बोधयन्तीव वन्दिनः ।
 गायत्स्वलिष्वनिद्राणि मन्दारवनवायुभिः ॥०२॥
 मुहूर्तं तं तु वैदर्भी नामृष्यदतिशोभनम् ।
 परिरम्भणविक्षेपात्प्रियबाह्वन्तरं गता ॥०३॥
 ब्राह्मे मुहूर्तं उत्थाय वार्युपस्पृश्य माधवः ।
 दध्यौ प्रसन्नकरण आत्मानं तमसः परम् ॥०४॥
 एकं स्वयंज्योतिरनन्यमव्ययं स्वसंस्थया नित्यनिरस्तकल्मषम् ।
 ब्रह्माख्यमस्योद्भवनाशहेतुभिः स्वशक्तिभिर्लकषितभावनिर्वृतिम् ॥०५॥
 अथाप्लुतोऽम्भस्यमले यथाविधि ।
 क्रियाकलापं परिधाय वाससी ॥
 चकार सन्ध्योपगमादि सत्तमो ।
 हुतानलो ब्रह्म जजाप वाग्यतः ॥०६॥
 उपस्थायार्कमुद्यन्तं तर्पयित्वात्मनः कलाः ।
 देवानृषीन्पितृन्वृद्धान्विप्रानभ्यर्च्य चात्मवान् ॥०७॥
 धेनूनां रुक्मशृङ्गीनां साध्वीनां मौक्तिकस्रजाम् ।
 पयस्विनीनां गृष्टीनां सवत्सानां सुवाससाम् ॥०८॥
 ददौ रूप्यखुराग्राणां कषौमाजिनतिलैः सह ।
 अलङ्कृतेभ्यो विप्रेभ्यो बद्धं बद्धं दिने दिने ॥०९॥
 गोविप्रदेवतावृद्धं गुरुन्भूतानि सर्वशः ।

नमस्कृत्यात्मसम्भूतीर्मङ्गलानि	समस्पृशत्	॥१०॥
आत्मानं	भूष्यामास	नरलोकविभूषणम् ।
वासोभिर्भूषणैः	स्वीयैर्दिव्यस्रगनुलेपनैः	॥११॥
अवेक्ष्याज्यं	तथादर्शं	गोवृष्टिजदेवताः ।
कामांश्च	सर्ववर्णानां	पौरान्तःपुरचारिणाम् ।
प्रदाप्य	प्रकृतीः	कामैः प्रतोष्य प्रत्यनन्दत ॥१२॥
संविभज्याग्रतो	विप्रान्स्रक्ताम्बूलानुलेपनैः	।
सुहृदः	प्रकृतीर्दारानुपायुङ्क्त	ततः स्वयम् ॥१३॥
तावत्सूत	उपानीय	स्यन्दनं परमाद्भुतम् ।
सुग्रीवाद्यैर्हयैर्युक्तं	प्रणम्यावस्थितोऽग्रतः	॥१४॥
गृहीत्वा	पाणिना	पाणी सारथेस्तमथारूहत् ।
सात्यक्यद्वयसंयुक्तः	पूर्वाद्विमिव	भास्करः ॥१५॥
ईकषितोऽन्तःपुरस्त्रीणां	सव्रीडप्रेमवीकषितैः	।
कृच्छ्राद्विसृष्टो	निरगाज्जातहासो	हरन्मनः ॥१६॥
सुधर्माख्यां	सभां	सर्वैर्वृष्णिभिः परिवारितः ।
प्राविशद्यन्निविष्टानां	न सन्त्यङ्ग	षड्मयः ॥१७॥
तत्रोपविस्तः	परमासने	विभुर्बभौ स्वभासा ककुभोऽवभासयन् ।
वृतो	नृसिंहैर्यदुभिर्यदूत्तमो	यथोडुराजो दिवि तारकागणैः ॥१८॥
तत्रोपमन्त्रिणो	राजन्नानाहास्यरसैर्विभुम्	।
उपतस्थुर्नटाचार्या	नर्तक्यस्ताण्डवैः	पृथक् ॥१९॥
मृदङ्गवीणामुरज	वेणुतालदरस्वनैः	।
ननृतुर्जगुस्तुष्टुवुश्च	सूतमागधवन्दिनः	॥२०॥
तत्राहर्ब्राह्मणाः	केचिदासीना	ब्रह्मवादिनः ।
पूर्वेषां	पुण्ययशसां	राजत्रां चाकथयन्कथाः ॥२१॥
तत्रैकः	पुरुषो	राजन्नागतोऽपूर्वदर्शनः ।
विजत्रापितो	भगवते	प्रतीहारैः प्रवेशितः ॥२२॥
स	नमस्कृत्य	कृष्णाय परेशाय कृताञ्जलिः ।
राजत्रामावेदयद्दुःखं	जरासन्धनिरोधजम्	॥२३॥
ये च दिग्विजये	तस्य सन्नतिं	न ययुर्नृपाः ।
प्रसह्य	रुद्धास्तेनासन्नयुते	द्वे गिरिव्रजे ॥२४॥
राजान ऊचुः		
कृष्ण	कृष्णाप्रमेयात्मन्प्रपन्नभयभञ्जन	।

वयं त्वां शरणं यामो भवभीताः पृथग्धियः ॥२५॥
 लोको विकर्मनिरतः कुशले प्रमत्तः ।
 कर्मण्ययं त्वदुदिते भवदर्चने स्वे ॥
 यस्तावदस्य बलवानिह जीविताशां ।
 सद्यश्छिनत्यनिमिषाय नमोऽस्तु तस्मै ॥२६॥
 लोके भवाञ्जगदिनः कलयावतीर्णः ।
 सद्रक्षणाय खलनिग्रहणाय चान्यः ॥
 कश्चित्त्वदीयमतिरियाति निदेशमीश ।
 किं वा जनः स्वकृतमृच्छति तन्न विद्मः ॥२७॥
 स्वप्नायितं नृपसुखं परतन्त्रमीश ।
 शश्वद्भयेन मृतकेन धुरं वहामः ॥
 हित्वा तदात्मनि सुखं त्वदनीहलभ्यं ।
 क्लिश्यामहेऽतिकृपणास्तव माययेह ॥२८॥
 तन्नो भवान्प्रणतशोकहराङ्घ्रियुग्मो ।
 बद्धान्वियुङ्क्व मगधाह्वयकर्मपाशात् ॥
 यो भूभुजोऽयुतमतङ्गजवीर्यमेको ।
 बिभ्रद्रोध भवने मृगराडिवावीः ॥२९॥
 यो वै त्वया द्विनवकृत्व उदात्तचक्र ।
 भग्नो मृधे खलु भवन्तमनन्तवीर्यम् ॥
 जित्वा नृलोकनिरतं सकृद्दूढदर्पो ।
 युष्मत्प्रजा रुजति नोऽजित तद्विधेहि ॥३०॥

दूत उवाच

इति मागधसंरुद्धा भवद्दर्शनकङ्कषिणः ।
 प्रपन्नाः पादमूलं ते दीनानां शं विधीयताम् ॥३१॥

श्रीशुक उवाच

राजदूते ब्रुवत्येवं देवर्षिः परमद्युतिः ।
 बिभ्रत्पिङ्गजटाभारं प्रादुरासीद्यथा रविः ॥३२॥
 तं दृष्ट्वा भगवान्कृष्णः सर्वलोकेश्वरेश्वरः ।
 ववन्द उत्थितः शीर्ष्णा ससभ्यः सानुगो मुदा ॥३३॥
 सभाजयित्वा विधिवत्कृतासनपरिग्रहम् ।
 बभाषे सुनृतैर्वाक्यैः श्रद्धया तर्पयन्मुनिम् ॥३४॥
 अपि स्विदद्य लोकानां त्रयाणामकुतोभयम् ।

ननु भूयान्भगवतो लोकान्पर्यटतो गुणः ॥३५॥
 न हि तेऽविदितं किञ्चिल्लोकेष्वीश्वरकर्तृषु ।
 अथ पृच्छामहे युष्मान्पाण्डवानां चिकीर्षितम् ॥३६॥

श्रीनारद उवाच

दृष्टा माया ते बहुशो दुरत्यया माया विभो विश्वसृजश्च मायिनः ।
 भूतेषु भूमंश्चरतः स्वशक्तिभिर्वह्नेरिव च्छन्नरुचो न मेऽद्भुतम् ॥३७॥
 तवेहितं कोऽर्हति साधु वेदितुं स्वमाययेदं सृजतो नियच्छतः ।
 यद्विद्यमानात्मतयावभासते तस्मै नमस्ते स्वविलक्षणात्मने ॥३८॥
 जीवस्य यः संसरतो विमोक्षणं न जानतोऽनर्थवहाच्छरीरतः ।
 लीलावतारैः स्वयशः प्रदीपकं प्राज्वालयत्वा तमहं प्रपद्ये ॥३९॥

अथाप्याश्रावये ब्रह्म नरलोकविडम्बनम् ।
 राज्ञः पैतृष्वस्रेयस्य भक्तस्य च चिकीर्षितम् ॥४०॥
 यक्षयति त्वां मखेन्द्रेण राजसूयेन पाण्डवः ।
 पारमेष्ठ्यकामो नृपतिस्तद्भवाननुमोदताम् ॥४१॥
 तस्मिन्देव क्रतुवरे भवन्तं वै सुरादयः ।
 दिदृक्षवः समेष्यन्ति राजानश्च यशस्विनः ॥४२॥
 श्रवणात्कीर्तनाद्ध्ययानात्पूयन्तेऽन्तेवसायिनः ।
 तव ब्रह्ममयस्येश किमुतेकषाभिर्मर्शिनः ॥४३॥
 यस्यामलं दिवि यशः प्रथितं रसायां ।
 भूमौ च ते भुवनमङ्गल दिग्वितानम् ॥
 मन्दाकिनीति दिवि भोगवतीति चाधो ।
 गङ्गेति चेह चरणाम्बु पुनाति विश्वम् ॥४४॥

श्रीशुक उवाच

तत्र तेष्वात्मपकषेष्व गृणत्सु विजिगीष्या ।
 वाचः पेशैः स्मयन्भृत्यमुद्धवं प्राह केशवः ॥४५॥

श्रीभगवानुवाच

त्वं हि नः परमं चकषुः सुहृन्मन्त्रार्थतत्त्ववित् ।
 अथात्र ब्रूयानुष्ठेयं श्रद्धधमः करवाम तत् ॥४६॥
 इत्युपामन्त्रितो भर्त्रा सर्वजनेनापि मुग्धवत् ।
 निदेशं शिरसाधाय उद्धवः प्रत्यभाषत ॥४७॥

* * *

७१. श्रीशुक उवाच

इत्युदीरितमाकर्ण्य देवऋषेरुद्धवोऽब्रवीत् ।
सभ्यानां मतमाजत्राय कृष्णस्य च महामतिः ॥०१॥

श्रीउद्धव उवाच

यदुक्तमृषिना देव साचिव्यं यक्ष्यतस्त्वया ।
कार्यं पैतृष्वस्रेयस्य रकषा च शरणैषिणाम् ॥०२॥
यष्टव्यम्राजसूयेन दिक्चक्रजयिना विभो ।
अतो जरासुतजय उभयार्थो मतो मम ॥०३॥
अस्माकं च महानर्थो ह्येतेनैव भविष्यति ।
यशश्च तव गोविन्द राजत्रो बद्धान्विमुञ्चतः ॥०४॥
स वै दुर्विष्टो राजा नागायुतसमो बले ।
बलिनामपि चान्येषां भीमं समबलं विना ॥०५॥
द्वैरथे स तु जेतव्यो मा शताकषौहिणीयुतः ।
ब्राह्मण्योऽभ्यर्थितो विप्रैर्न प्रत्याख्याति कर्हिचित् ॥०६॥
ब्रह्मवेष्धरो गत्वा तं भिक्षेत वृकोदरः ।
हनिष्यति न सन्देहो द्वैरथे तव सन्निधौ ॥०७॥
निमित्तं परमीशस्य विश्वसर्गनिरोधयोः ।
हिरण्यगर्भः शर्वश्च कालस्यारूपिणस्तव ॥०८॥
गायन्ति ते विशदकर्म गृहेषु देव्यो ।
राजत्रां स्वशत्रुवधमात्मविमोक्षणं च ॥
गोप्यश्च कुञ्जरपतेर्जनकात्मजायाः ।
पित्रोश्च लब्धशरणा मुनयो वयं च ॥०९॥
जरासन्धवधः कृष्ण भूर्यर्थायोपकल्पते ।
प्रायः पाकविपाकेन तव चाभिमतः क्रतुः ॥१०॥

श्रीशुक उवाच

इत्युद्धववचो राजन्सर्वतोभद्रमच्युतम् ।
देवर्षिर्यदुवृद्धाश्च कृष्णश्च प्रत्यपूजयन् ॥११॥
अथादिशत्प्रयाणाय भगवान्देवकीसुतः ।
भृत्यान्दारुकजैत्रादीननुजत्राप्य गुरुन्विभुः ॥१२॥
निर्गमय्यावरोधान्स्वान्ससुतान्सपरिच्छदान् ।
सङ्कर्षणमनुजत्राप्य यदुराजं च शत्रुहन् ।
सूतोपनीतं स्वरथमारुहद्रुडध्वजम् ॥१३॥
ततो रथद्विपभटसादिनायकैः ।

करालया परिवृत आत्मसेनया ॥
 मृदङ्गभेर्यानकशङ्खगोमुखैः ।
 प्रघोष्घोषितककुभो निरक्रमत् ॥१४॥
 नृवाजिकाञ्चनशिबिकाभिरच्युतं सहात्मजाः पतिमनु सुव्रता ययुः ।
 वराम्बराभरणविलेपनस्रजः सुसंवृता नृभिरसिचर्मपाणिभिः ॥१५॥
 नरोष्ट्रगोमहिष्वराश्वतर्यनः ।
 करेणुभिः परिजनवारयोषितः ॥
 स्वलङ्कृताः कटकुकुटिकम्बलाम्बराद्य् ।
 उपस्करा ययुरधियुज्य सर्वतः ॥१६॥
 बलं बृहद्ध्वजपटछत्रचामरैर् ।
 वरायुधाभरणकिरीटवर्मभिः ॥
 दिवांशुभिस्तुमुलरवं बभौ रवेर् ।
 यथार्णवः कषुभिततिमिङ्गिलोर्मिभिः ॥१७॥

अथो मुनिर्यदुपतिना सभाजितः प्रणम्य तं हृदि विदधद्विहायसा ।
 निशम्य तद्व्यवसितमाहृताहृणो मुकुन्दसन्दरशननिर्वृतेन्द्रियः ॥१८॥

राजदूतमुवाचेदं भगवान्प्रीणयन्गिरा ।
 मा भैष्ट दूत भद्रं वो घातयिष्यामि मागधम् ॥१९॥
 इत्युक्तः प्रस्थितो दूतो यथावदवदन्नृपान् ।
 तेऽपि सन्दर्शनं शौरैः प्रत्यैक्षन्त्यन्मुमुक्षवः ॥२०॥
 आनर्तसौवीरमरुंस्तीर्त्वा विनशनं हरिः ।
 गिरीन्नदीरतीयाय पुरग्रामव्रजाकरान् ॥२१॥
 ततो दृष्ट्वा तीर्त्वा मुकुन्दोऽथ सरस्वतीम् ।
 पञ्चालानथ मत्स्यांश्च शक्रप्रस्थमथागमत् ॥२२॥
 तमुपागतमाकर्ण्य प्रीतो दुर्दर्शनं नृनाम् ।
 अजातशत्रुर्निरगात्सोपध्यायः सुहृद्दतः ॥२३॥
 गीतवादित्रघोषेण ब्रह्मघोषेण भूयसा ।
 अभ्ययात्स हृषीकेशं प्राणाः प्राणमिवाहतः ॥२४॥
 दृष्ट्वा विक्लिन्नहृदयः कृष्णं स्नेहेन पाण्डवः ।
 चिराद्दृष्टं प्रियतमं सस्वजेऽथ पुनः पुनः ॥२५॥
 दोर्भ्यां परिष्वज्य रमामलालयं मुकुन्दगात्रं नृपतिर्हृताशुभः ।
 लेभे परां निर्वृतिमश्रुलोचनो हृष्यतनुर्विस्मृतलोकविभ्रमः ॥२६॥
 तं मातुलेयं परिरभ्य निर्वृतो भीमः स्मयन्प्रेमजलाकुलेन्द्रियः ।

यमौ	किरीटी	च	सुहृत्तमं	मुदा	प्रवृद्धबाष्पाः	परिरेभिरेऽच्युतम्	॥२७॥
	अर्जुनेन		परिष्वक्तो		यमाभ्यामभिवादितः		
	ब्राह्मणेभ्यो		नमस्कृत्य		वृद्धेभ्यश्च	यथार्हतः	
	मानिनो		मानयामास		कुरुसृञ्जयकैकयान्	॥२८॥	
	सूतमागधगन्धर्वा				वन्दिनश्चोपमन्त्रिणः		
	मृदङ्गशङ्खपटह				वीणापणवगोमुखैः		
	ब्राह्मणाश्वारविन्दाक्षं				तुष्टुवुर्नृतुर्जगुः	॥२९॥	
	एवं	सुहृद्भिः	पर्यस्तः		पुण्यक्षोकशिखामणिः		
	संस्तूयमानो		भगवान्विवेशालङ्कृतं		पुरम्	॥३०॥	
	संसिक्तवर्त्म		करिणां		मदगन्धतोयैश्		
	चित्रध्वजैः		कनकतोरणपूर्णकुम्भैः			॥	
	मृष्टात्मभिर्नवदुकूलविभूष्णस्रग्						
	गन्धैर्नृभिर्युवतिभिश्च				विराजमानम्	॥३१॥	
	उद्दीप्तदीपबलिभिः		प्रतिसन्न		जाल		
	निर्यातधूपरुचिरं				विलसत्पताकम्	॥	
	मूर्धन्यहेमकलशै				रजतोरुशृङ्गैर्		
	जुष्टं	ददर्श	भवनैः		कुरुराजधाम	॥३२॥	
	प्राप्तं	निशम्य			नरलोचनपानपात्रम्		
	औत्सुक्यविक्षिथितकेशदुकूलबन्धाः					॥	
	सद्यो	विसृज्य	गृहकर्म		पतींश्च	तल्पे	
	द्रष्टुं	ययुर्युवतयः	स्म		नरेन्द्रमार्गं	॥३३॥	
	तस्मिन्सुसङ्कुल				इभाश्वरथद्विपद्भिः		
	कृष्णम्सभार्यमुपलभ्य				गृहाधिरूढाः	॥	
	नार्यो	विकीर्य			कुसुमैर्मनसोपगुह्य		
	सुस्वागतं		विदधुरुत्स्मयवीकषितेन			॥३४॥	
	ऊचुः	स्त्रियः	पथि		निरीक्ष्य	मुकुन्दपत्नीस्	
	तारा	यथोडुपसहाः			किमकार्यमूभिः	॥	
	यच्चकषुषां				पुरुष्मौलिरुदारहास		
	लीलावलोककलयोत्सवमातनोति					॥३५॥	
	तत्र	तत्रोपसङ्गम्य			पौरा	मङ्गलपाणयः	
	चक्रुः	सपर्यां	कृष्णाय		श्रेणीमुख्या	हतैनसः	॥३६॥
	अन्तःपुरजनैः		प्रीत्या		मुकुन्दः	फुल्ललोचनैः	

ससम्भ्रमैरभ्युपेतः प्राविशद्राजमन्दिरम् ॥३७॥
 पृथा विलोक्य भ्रात्रेयं कृष्णं त्रिभुवनेश्वरम् ।
 प्रीतात्मोत्थाय पर्यङ्कात्सस्नुषा परिष्स्वजे ॥३८॥
 गोविन्दं गृह्मानीय देवदेवेशमादृतः ।
 पूजायां नाविदत्कृत्यं प्रमोदोपहतो नृपः ॥३९॥
 पितृस्वसुर्गुरुस्त्रीणां कृष्णश्चक्रेऽभिवादनम् ।
 स्वयं च कृष्णया राजन्भगिन्या चाभिवन्दितः ॥४०॥
 श्वश्रूवा सञ्चोदिता कृष्णा कृष्णपत्नीश्च सर्वशः ।
 आनर्च रुक्मिणीं सत्यां भद्रां जाम्बवतीं तथा ॥४१॥
 कालिन्दीं मित्रविन्दां च शैब्यां नाग्नजितीं सतीम् ।
 अन्याश्चाभ्यागता यास्तु वासःस्रङ्गण्डनादिभिः ॥४२॥
 सुखं निवासयामास धर्मराजो जनार्दनम् ।
 ससैन्यं सानुगामत्यं सभार्यं च नवं नवम् ॥४३॥
 तर्पयित्वा खाण्डवेन वह्निं फाल्गुनसंयुतः ।
 मोचयित्वा मयं येन राजत्रे दिव्या सभा कृता ॥४४॥
 उवास कतिचिन्मासान्नाजः प्रियचिकीर्ष्या ।
 विहरन्नथमारुह्य फाल्गुनेन भटैर्वृतः ॥४५॥

* * *

७२. श्रीशुक उवाच

एकदा तु सभामध्य आस्थितो मुनिभिवृतः ।
 ब्राह्मणैः क्षत्रियैर्वैश्वैर्भ्रातृभिश्च युधिष्ठिरः ॥०१॥
 आचार्यैः कुलवृद्धैश्च जज्ञातिसम्बन्धिबान्धवैः ।
 श्श्रुण्वतामेव चैतेषामाभाष्येदमुवाच ह ॥०२॥

श्रीयुधिष्ठिर उवाच

क्रतुराजेन गोविन्द राजसूयेन पावनीः ।
 यक्ष्ये विभूतीर्भवतस्तत्सम्पादय नः प्रभो ॥०३॥
 त्वत्पादुके अविरतं परि ये चरन्ति ।
 ध्यायन्त्यभद्रनशने शुचयो गृणन्ति ॥
 विन्दन्ति ते कमलनाभ भवापवर्गम् ।
 आशासते यदि त आशिष् ईश नान्ये ॥०४॥
 तद्देवदेव भवतश्चरणारविन्द ।
 सेवानुभावमिह पश्यतु लोक एषः ॥

ये त्वां भजन्ति न भजन्त्युत वोभयेषां ।
 निष्ठां प्रदर्शय विभो कुरुसृञ्जयानाम् ॥०५॥
 न ब्रह्मणः स्वपरभेदमतिस्तव स्यात् ।
 सर्वात्मनः समदृशः स्वसुखानुभूतेः ॥
 संसेवतां सुरतरोरिव ते प्रसादः ।
 सेवानुरूपमुदयो न विपर्ययोऽत्र ॥०६॥

श्रीभगवानुवाच

सम्यग्व्यवसितं राजन्भवता शत्रुकर्शन ।
 कल्याणी येन ते कीर्तिर्लोकाननुभविष्यति ॥०७॥
 ऋषीणां पितृदेवानां सुहृदामपि नः प्रभो ।
 सर्वेषामपि भूतानामीप्सितः क्रतुराडयम् ॥०८॥
 विजित्य नृपतीन्सर्वान्कृत्वा च जगतीं वशे ।
 सम्भृत्य सर्वसम्भारानाहरस्व महाक्रतुम् ॥०९॥
 एते ते भ्रातरो राजंल्लोकपालांशसम्भवाः ।
 जितोऽस्म्यात्मवता तेऽहं दुर्जयो योऽकृतात्मभिः ॥१०॥
 न कश्चिन्मत्परं लोके तेजसा यशसा श्रिया ।
 विभूतिभिर्वाभिभवेद्देवोऽपि किमु पार्थिवः ॥११॥

श्रीशुक उवाच

निशम्य भगवद्गीतं प्रीतः फुल्लमुखाम्बुजः ।
 भ्रातृन्दिग्विजयेऽयुङ्क्त विष्णुतेजोपबृंहितान् ॥१२॥
 सहदेवं दकषिणस्यामादिशत्सह सृञ्जयैः ।
 दिशि प्रतीच्यां नकुलमुदीच्यां सव्यसाचिनम् ।
 प्राच्यां वृकोदरं मत्स्यैः केकयैः सह मद्रकैः ॥१३॥
 ते विजित्य नृपान्वीरा आजहुर्दिग्भ्य ओजसा ।
 अजातशत्रवे भूरि द्रविणं नृप यक्ष्यते ॥१४॥
 श्रुत्वाजितं जरासन्धं नृपतेर्ध्यायतो हरिः ।
 आहोपायं तमेवाद्य उद्धवो यमुवाच ह ॥१५॥
 भीमसेनोऽर्जुनः कृष्णो ब्रह्मलिङ्गधरास्त्रयः ।
 जग्मुर्गिरिव्रजं तात बृहद्रथसुतो यतः ॥१६॥
 ते गत्वातिथ्यवेलायां गृहेषु गृहमेधिनम् ।
 ब्रह्मण्यं समयाचेरन्नाजन्या ब्रह्मलिङ्गिनः ॥१७॥
 राजन्विद्ध्यतिथीन्प्राप्तानर्थिनो दूरमागतान् ।

तन्नः प्रयच्छ भद्रं ते यद्वयं कामयामहे ॥१८॥
 किं दुर्मर्षं तितिकषूणां किमकार्यमसाधुभिः ।
 किं न देयं वदान्यानां कः परः समदर्शनाम् ॥१९॥
 योऽनित्येन शरीरेण सतां गेयं यशो ध्रुवम् ।
 नाचिनोति स्वयं कल्पः स वाच्यः शोच्य एव सः ॥२०॥
 हरिश्चन्द्रो रन्तिदेव उञ्छवृत्तिः शिबिर्बलिः ।
 व्याधः कपोतो बहवो ह्यध्रुवेण ध्रुवं गताः ॥२१॥

श्रीशुक उवाच

स्वरैराकृतिभिस्तांस्तु प्रकोष्ठैर्ज्याहतैरपि ।
 राजन्यबन्धून्विजत्राय दृष्टपूर्वानचिन्तयत् ॥२२॥
 राजन्यबन्धवो ह्येते ब्रह्मलिङ्गानि बिभ्रति ।
 ददानि भिकषितं तेभ्य आत्मानमपि दुस्त्यजम् ॥२३॥
 बलेर्नु श्रूयते कीर्तिर्वितता दिक्ष्वकल्मषा ।
 ऐश्वर्याद्भंशितस्यापि विप्रव्याजेन विष्णुना ॥२४॥
 श्रियं जिहीर्षतेन्द्रस्य विष्णवे द्विजरूपिणे ।
 जानन्नपि महीम्प्रादाद्वार्यमाणोऽपि दैत्यराट् ॥२५॥
 जीवता ब्राह्मणार्थाय को न्वर्थः क्षत्रबन्धुना ।
 देहेन पतमानेन नेहता विपुलं यशः ॥२६॥
 इत्युदारमतिः प्राह कृष्णार्जुनवृकोदरान् ।
 हे विप्रा व्रियतां कामो ददाम्यात्मशिरोऽपि वः ॥२७॥

श्रीभगवानुवाच

युद्धं नो देहि राजेन्द्र द्वन्द्वशो यदि मन्यसे ।
 युद्धार्थिनो वयं प्राप्ता राजन्या नान्यकाङ्कषिणः ॥२८॥
 असौ वृकोदरः पार्थस्तस्य भ्रातार्जुनो ह्ययम् ।
 अनयोर्मातुलेयं मां कृष्णं जानीहि ते रिपुम् ॥२९॥
 एवमावेदितो राजा जहासोच्चैः स्म मागधः ।
 आह चामर्षितो मन्दा युद्धं तर्हि ददामि वः ॥३०॥
 न त्वया भीरुणा योत्स्ये युधि विक्लवतेजसा ।
 मथुरां स्वपुरीं त्यक्त्वा समुद्रं शरणं गतः ॥३१॥
 अयं तु वयसातुल्यो नातिसत्वो न मे समः ।
 अर्जुनो न भवेद्योद्धा भीमस्तुल्यबलो मम ॥३२॥
 इत्युक्त्वा भीमसेनाय प्रादाय महतीं गदाम् ।

द्वितीयां	स्वयमादाय	निर्जगाम	पुराद्वहिः	॥३३॥
ततः	समेखले	वीरौ	संयुक्तावितरेतरम्	
जघनतुर्वज्रकल्पाभ्यां		गदाभ्यां	रणदुर्मदौ	॥३४॥
मण्डलानि	विचित्राणि	सव्यं	दक्षिणमेव	च
चरतोः	शुशुभे	युद्धं	नटयोरिव	रङ्गिणोः
ततश्चटचटाशब्दो		वज्रनिष्पेससन्निभः		
गदयोः	कषिसयो	राजन्दन्तयोरिव	दन्तिनोः	॥३६॥
ते	वै	गदे	भुजजवेन	निपात्यमाने
अन्योन्यतोऽसकटिपादकरोरुजत्रुम्				॥
चूर्णीबभूवतुरुपेत्य		यथार्कशाखे		
संयुध्यतोर्द्विरदयोरिव		दीप्तमन्व्योः		॥३७॥
इत्थं	तयोः	प्रहतयोर्गदयोर्नृवीरौ		
क्रुद्धौ	स्वमुष्टिभिरयः	स्पर्शैरपिष्टाम्		॥
शब्दस्तयोः		प्रहरतोरिभयोरिवासीन्		
निर्घातवज्रपरुष्स्तलताडनोत्थः				॥३८॥
तयोरेवं	प्रहरतोः	समशिकषाबलौजसोः		
निर्विशेषमभूद्युद्धमकषीणजवयोर्नृप				॥३९॥
शत्रोर्जन्ममृती	विद्वाञ्जीवितं	च	जराकृतम्	
पार्थमाप्याययन्स्वेन		तेजसाचिन्तयद्धरिः		॥४०॥
सञ्चिन्त्यारीवधोपायं		भीमस्यामोघदर्शनः		
दर्शयामास	विटपं	पाटयन्निव	संज्ञया	॥४१॥
तद्विजत्राय	महासत्त्वो	भीमः	प्रहरतां	वरः
गृहीत्वा	पादयोः	शत्रुं	पातयामास	भूतले ॥४२॥
एकम्पादं	पदाक्रम्य	दोर्भ्यामन्यं	प्रगृह्य	सः
गुदतः	पाटयामास	शाखमिव	महागजः	॥४३॥
एकपादोरुवृष्ण		कटिपृष्ठस्तनांसके		
एकबाह्वकषिभूकर्णे	शकले	ददृशुः	प्रजाः	॥४४॥
हाहाकारो	महानासीन्निहते		मगधेश्वरे	
पूजयामासतुर्भीमं	परिरभ्य	जयाच्यतौ		॥४५॥
सहदेवं	तत्तनयं	भगवान्भूतभावनः		
अभ्यषिञ्चदमेयात्मा	मगधानां	पतिं	प्रभुः	
मोचयामास	राजन्यान्सरुद्धा	मागधेन	ये	॥४६॥

* * *

७३. श्रीशुक उवाच

अयुते द्वे शतान्यष्टौ निरुद्धा युधि निर्जिताः ।
 ते निर्गता गिरिद्रोण्यां मलिना मलवाससः ॥०१॥
 कषुत्कषामाः शुष्कवदनाः संरोधपरिकर्षिताः ।
 ददृशुस्ते घनश्यामं पीतकौशेयवाससम् ॥०२॥
 श्रीवत्साङ्कं चतुर्बाहुं पद्मगर्भारुणेक्षणम् ।
 चारुप्रसन्नवदनं स्फुरन्मकरकुण्डलम् ॥०३॥
 पद्महस्तं गदाशङ्ख रथाङ्गैरुपलकषितम् ।
 किरीटहारकटक कटिसूत्राङ्गदाञ्चितम् ॥०४॥
 भ्राजद्वरमणिग्रीवं निवीतं वनमालया ।
 पिबन्त इव चकषुर्भ्यां लिहन्त इव जिह्वया ॥०५॥
 जिघन्त इव नासाभ्यां रम्भन्त इव बाहुभिः ।
 प्रणेमुर्हतपाप्मानो मूर्धभिः पादयोर्हरेः ॥०६॥
 कृष्णसन्दर्शनाह्लाद ध्वस्तसंरोधनक्लमाः ।
 प्रशशंसुर्हृषीकेशं गीर्भिः प्राञ्जलयो नृपाः ॥०७॥

राजान ऊचुः

नमस्ते देवदेवेश प्रपन्नार्तिहराव्यय ।
 प्रपन्नान्पाहि नः कृष्ण निर्विण्णान्घोरसंसृतेः ॥०८॥
 नैनं नाथानुसूयामो मागधं मधुसूदन ।
 अनुग्रहो यद्भवतो राजत्रां राज्यच्युतिर्विभो ॥०९॥
 राज्यैश्वर्यमदोन्नद्धो न श्रेयो विन्दते नृपः ।
 त्वन्मायामोहितोऽनित्या मन्यते सम्पदोऽचलाः ॥१०॥
 मृगतृष्णां यथा बाला मन्यन्त उदकाशयम् ।
 एवं वैकारिकीं मायामयुक्ता वस्तु चक्षते ॥११॥
 वयं पुरा श्रीमदनष्टदृष्टयो जिगीष्यास्या इतरेतरस्पृधः ।
 घ्नन्तः प्रजाः स्वा अतिनिर्घृणाः प्रभो मृत्युं पुरस्त्वाविगणय्य दुर्मदाः ॥१२॥
 त एव कृष्णाद्य गभीररंहसा दुरन्तेवीर्येण विचालिताः श्रियः ।
 कालेन तन्वा भवतोऽनुकम्पया विनष्टदर्पाश्वरणौ स्मराम ते ॥१३॥
 अथो न राज्यम्मृगतृष्णिरूपितं देहेन शश्वत्पतता रुजां भुवा ।
 उपासितव्यं स्पृहयामहे विभो क्रियाफलं प्रेत्य च कर्णरोचनम् ॥१४॥
 तं नः समादिशोपायं येन ते चरणाब्जयोः ।

स्मृतिर्यथा न विरमेदपि संसरतामिह ॥१५॥
 कृष्णाय वासुदेवाय हरये परमात्मने ।
 प्रणतक्लेशनाशाय गोविन्दाय नमो नमः ॥१६॥

श्रीशुक उवाच

संस्तूयमानो भगवान्नाजभिर्मुक्तबन्धनैः ।
 तानाह करुणस्तात शरण्यः श्लक्ष्णया गिरा ॥१७॥

श्रीभगवानुवाच

अद्य प्रभृति वो भूपा मय्यात्मन्यखिलेश्वरे ।
 सुदृढा जायते भक्तिर्बाढ्माशंसितं तथा ॥१८॥
 दिष्ट्या व्यवसितं भूपा भवन्त ऋतभाषिणः ।
 श्रीयैश्वर्यमदोन्नाहं पश्य उन्मादकं नृणाम् ॥१९॥
 हैहयो नहुषो वेणो रावणो नरकोऽपरे ।
 श्रीमदाद्भंशिताः स्थानाद्देवदैत्यनरेश्वराः ॥२०॥
 भवन्त एतद्विजत्राय देहाद्युत्पाद्यमन्तवत् ।
 मां यजन्तोऽध्वरैर्युक्ताः प्रजा धर्मेण रक्षयथ ॥२१॥
 सन्तन्वन्तः प्रजातन्तून्सुखं दुःखं भवाभवौ ।
 प्राप्तं प्राप्तं च सेवन्तो मच्चिता विचरिष्यथ ॥२२॥
 उदासीनाश्च देहादावात्मारामा धृतव्रताः ।
 मय्यावेश्य मनः सम्यङ्नामन्ते ब्रह्म यास्यथ ॥२३॥

श्रीशुक उवाच

इत्यादिश्य नृपान्कृष्णो भगवान्भुवनेश्वरः ।
 तेषां न्ययुङ्क्त पुरुषान्स्त्रियो मज्जनकर्मणि ॥२४॥
 सपर्या कारयामास सहदेवेन भारत ।
 नरदेवोचितैर्वस्त्रैर्भूषणैः स्रग्विलेपनैः ॥२५॥
 भोजयित्वा वरान्नेन सुस्नातान्समलङ्कृतान् ।
 भोगैश्च विविधैर्युक्तांस्ताम्बूलाद्यैर्नृपोचितैः ॥२६॥
 ते पूजिता मुकुन्देन राजानो मृष्टकुण्डलाः ।
 विरेजुर्मोचिताः क्लेशात्प्रावृडन्ते यथा ग्रहाः ॥२७॥
 रथान्सदशानारोप्य मणिकाञ्चनभूषितान् ।
 प्रीणय्य सुनृतैर्वाक्यैः स्वदेशान्प्रत्ययापयत् ॥२८॥
 त एवं मोचिताः कृच्छ्रात्कृष्णेन सुमहात्मना ।
 ययुस्तमेव ध्यायन्तः कृतानि च जगत्पतेः ॥२९॥

जगदुः प्रकृतिभ्यस्ते महापुरुष्वेष्टितम् ।
 यथान्वशासद्भगवांस्तथा चकुरतन्द्रिताः ॥३०॥
 जरासन्धं घातयित्वा भीमसेनेन केशवः ।
 पार्थाभ्यां संयुतः प्रायात्सहदेवेन पूजितः ॥३१॥
 गत्वा ते खाण्डवप्रस्थं शङ्खान्दध्मुर्जितारयः ।
 हर्ष्यन्तः स्वसुहृदो दुर्हृदां चासुखावहाः ॥३२॥
 तच्छ्रुत्वा प्रीतमनस इन्द्रप्रस्थनिवासिनः ।
 मेनिरे मागधं शान्तं राजा चासमनोरथः ॥३३॥
 अभिवन्धाथ राजानं भीमार्जुनजनार्दनाः ।
 सर्वमाश्रावयां चक्रुरात्मना यदनुष्ठितम् ॥३४॥
 निशम्य धर्मराजस्तत्केशेनानुकम्पितम् ।
 आनन्दाश्रुकलां मुञ्चन्प्रेम्णा नोवाच किञ्चन ॥३५॥

* * *

७४. श्रीशुक उवाच

एवं युधिष्ठिरो राजा जरासन्धवधं विभोः ।
 कृष्णस्य चानुभावं तं श्रुत्वा प्रीतस्तमब्रवीत् ॥०१॥

श्रीयुधिष्ठिर उवाच

ये स्युस्त्रैलोक्यगुरवः सर्वे लोका महेश्वराः ।
 वहन्ति दुर्लभं लब्धा शिरसैवानुशासनम् ॥०२॥
 स भवानरविन्दाकषो दीनानामीशमानिनाम् ।
 धत्तेऽनुशासनं भूमंस्तदत्यन्तविडम्बनम् ॥०३॥
 न ह्येकस्याद्वितीयस्य ब्रह्मणः परमात्मनः ।
 कर्मभिर्वर्धते तेजो ह्रसते च यथा रवेः ॥०४॥
 न वै तेऽजित भक्तानां ममाहमिति माधव ।
 त्वं तवेति च नानाधीः पशूनामिव वैकृती ॥०५॥

श्रीशुक उवाच

इत्युक्त्वा यजत्रिये काले वव्रे युक्तान्स ऋत्विजः ।
 कृष्णानुमोदितः पार्थो ब्राह्मणान्ब्रह्मवादिनः ॥०६॥
 द्वैपायनो भरद्वाजः सुमन्तुर्गोतमोऽसितः ।
 वसिष्ठश्च्यवनः कण्वो मैत्रेयः कवष्त्रितः ॥०७॥
 विश्वामित्रो वामदेवः सुमतिर्जैमिनिः क्रतुः ।
 पैलः पराशरो गर्गो वैशम्पायन एव च ॥०८॥

अथर्वा कश्यपो धौम्यो रामो भार्गव आसुरिः ।
 वीतिहोत्रो मधुच्छन्दा वीरसेनोऽकृतव्रणः ॥०९॥
 उपहृतास्तथा चान्ये द्रोणभीष्मकृपादयः ।
 धृतराष्ट्रः सहसुतो विदुरश्च महामतिः ॥१०॥
 ब्राह्मणाः क्षत्रिया वैश्याः शूद्रा यज्ञदिदृक्षवः ।
 तत्रेयुः सर्वराजानो राजग्रां प्रकृतयो नृप ॥११॥
 ततस्ते देवयजनं ब्राह्मणाः स्वर्णलाङ्गलैः ।
 कृष्ट्वा तत्र यथाम्नायं दीक्षयां चक्रिरे नृपम् ॥१२॥
 हैमाः किलोपकरणा वरुणस्य यथा पुरा ।
 इन्द्रादयो लोकपाला विरिञ्चिभवसंयुताः ॥१३॥
 सगणाः सिद्धगन्धर्वा विद्याधरमहोरगाः ।
 मुनयो यक्षरकषांसि खगकिन्नरचारणाः ॥१४॥
 राजानश्च समाहूता राजपत्न्यश्च सर्वशः ।
 राजसूयं समीयुः स्म राज्ञः पाण्डुसुतस्य वै ।
 मेनिरे कृष्णभक्तस्य सूपपन्नमविस्मिताः ॥१५॥
 अयाजयन्महाराजं याजका देववर्चसः ।
 राजसूयेन विधिवत्प्रचेतसमिवामराः ॥१६॥
 सूत्येऽहन्यवनीपालो याजकान्सदसस्पतीन् ।
 अपूजयन्महाभागान्यथावत्सुसमाहितः ॥१७॥
 सदस्याग्र्यार्हणार्हं वै विमृशन्तः सभासदः ।
 नाध्यगच्छन्ननैकान्त्यात्सहदेवस्तदाब्रवीत् ॥१८॥
 अर्हति ह्यच्युतः श्रेष्ठ्यं भगवान्सात्वतां पतिः ।
 एष वै देवताः सर्वा देशकालधनादयः ॥१९॥
 यदात्मकमिदं विश्वं क्रतवश्च यदात्मकाः ।
 अग्निराहुतयो मन्त्रा साङ्ख्यं योगश्च यत्परः ॥२०॥
 एक एवाद्वितीयोऽसावैतदात्म्यमिदं जगत् ।
 आत्मनात्माश्रयः सभ्याः सृजत्यवति हन्त्यजः ॥२१॥
 विविधानीह कर्माणि जनयन्त्यदवेक्षया ।
 ईहते यदयं सर्वः श्रेयो धर्मादिलक्षणम् ॥२२॥
 तस्मात्कृष्णाय महते दीयतां परमार्हणम् ।
 एवं चेत्सर्वभूतानामात्मनश्चार्हणं भवेत् ॥२३॥
 सर्वभूतात्मभूताय कृष्णायानन्यदर्शिने ।

देयं शान्ताय पूर्णाय दत्तस्यानन्त्यमिच्छता ॥२४॥
 इत्युक्त्वा सहदेवोऽभूत्पूर्णां कृष्णानुभाववित् ।
 तच्छ्रुत्वा तुष्टुवुः सर्वे साधु साध्विति सत्तमाः ॥२५॥
 श्रुत्वा द्विजेरितं राजा जत्रात्वा हार्द सभासदाम् ।
 समर्हयद्दृषीकेशं प्रीतः प्रणयविह्वलः ॥२६॥
 तत्पादाववनिज्यापः शिरसा लोकपावनीः ।
 सभार्यः सानुजामात्यः सकुटुम्बो वहन्मुदा ॥२७॥
 वासोभिः पीतकौषेयैर्भूष्णैश्च महाधनैः ।
 अर्हयित्वाश्रुपूर्णाकषो नाशकत्समवेकषितुम् ॥२८॥
 इत्थं सभाजितं वीक्ष्य सर्वे प्राञ्जलयो जनाः ।
 नमो जयेति नेमुस्तं निपेतुः पुष्पवृष्टयः ॥२९॥
 इत्थं निशम्य दमघोष्सुतः स्वपीठाद् ।
 उत्थाय कृष्णगुणवर्णनजातमन्युः ॥
 उत्कषिप्य बाहुमिदमाह सदस्यमर्षी ।
 संश्रावयन्भगवते परुषाण्यभीतः ॥३०॥
 ईशो दुरत्ययः काल इति सत्यवती स्रुतिः ।
 वृद्धानामपि यद्बुद्धिर्बालवाक्यैर्विभिद्यते ॥३१॥
 यूयं पात्रविदां श्रेष्ठा मा मन्ध्वं बालभाषीतम् ।
 सदसस्पतयः सर्वे कृष्णो यत्सम्मतोऽर्हणे ॥३२॥
 तपोविद्याव्रतधरान्जत्रानविध्वस्तकल्मषान् ।
 परमऋषीन्ब्रह्मनिष्ठांल्लोकपालैश्च पूजितान् ॥३३॥
 सदस्पतीनतिक्रम्य गोपालः कुलपांसनः ।
 यथा काकः पुरोडाशं सपर्या कथमर्हति ॥३४॥
 वर्णाश्रमकुलापेतः सर्वधर्मबहिष्कृतः ।
 स्वैरवर्ती गुणैर्हीनः सपर्या कथमर्हति ॥३५॥
 ययातिनैषां हि कुलं शसं सद्भिर्बहिष्कृतम् ।
 वृथापानरतं शश्वत्सपर्या कथमर्हति ॥३६॥
 ब्रह्मर्षिसेवितान्देशान्हित्वैतेऽब्रह्मवर्चसम् ।
 समुद्रं दुर्गमाश्रित्य बाधन्ते दस्यवः प्रजाः ॥३७॥
 एवमादीन्यभद्राणि बभाषे नष्टमङ्गलः ।
 नोवाच किञ्चिद्भगवान्यथा सिंहः शिवारुतम् ॥३८॥
 भगवन्निन्दनं श्रुत्वा दुःसहं तत्सभासदः ।

कर्णो पिधाय निर्जग्मुः शपन्तश्चेदिपं रुषा ॥३९॥
 निन्दां भगवतः श्ऋण्वंस्तत्परस्य जनस्य वा ।
 ततो नापैति यः सोऽपि यात्यधः सुकृताच्च्युतः ॥४०॥
 ततः पाण्डुसुताः क्रुद्धा मत्स्यकैकयसृञ्जयाः ।
 उदायुधाः समुत्स्थुः शिशुपालजिघांसवः ॥४१॥
 ततश्चैद्यस्त्वसम्भ्रान्तो जगृहे खड्गचर्मणी ।
 भर्त्सयन्कृष्णपकषीयान्नाजः सदसि भारत ॥४२॥
 तावदुत्थाय भगवान्स्वान्निवार्य स्वयं रुषा ।
 शिरः कषुरान्तचक्रेण जहार पततो रिपोः ॥४३॥
 शब्दः कोलाहलोऽथासीच्छिशुपाले हते महान् ।
 तस्यानुयायिनो भूपा द्रुवुर्जीवितैषिणः ॥४४॥
 चैद्यदेहोत्थितं ज्योतिर्वासुदेवमुपाविशत् ।
 पश्यतां सर्वभूतानामुल्केव भुवि खाच्च्युता ॥४५॥
 जन्मत्रयानुगुणित वैरसंरब्धया धिया ।
 ध्यायंस्तन्मयतां यातो भावो हि भवकारणम् ॥४६॥
 ऋत्विग्भ्यः ससदस्येभ्यो दकषिणां विपुलामदात् ।
 सर्वान्सम्पूज्य विधिवच्चक्रेऽवभृथमेकराट् ॥४७॥
 साधयित्वा क्रतुः राज्ञः कृष्णो योगेश्वरेश्वरः ।
 उवास कतिचिन्मासान्सुहृद्भिरभियाचितः ॥४८॥
 ततोऽनुजजाप्य राजानमनिच्छन्तमपीश्वरः ।
 ययौ सभार्यः सामात्यः स्वपुरं देवकीसुतः ॥४९॥
 वर्णितं तदुपाख्यानं मया ते बहुविस्तरम् ।
 वैकुण्ठवासिनोर्जन्म विप्रशापात्पुनः पुनः ॥५०॥
 राजसूयावभृथ्येन स्नातो राजा युधिष्ठिरः ।
 ब्रह्मक्षत्रसभामध्ये शुशुभे सुरराडिव ॥५१॥
 राजजा सभाजिताः सर्वे सुरमानवखेचराः ।
 कृष्णं क्रतुं च शंसन्तः स्वधामानि ययुर्मुदा ॥५२॥
 दुर्योधनमृते पापं कलिं कुरुकुलामयम् ।
 यो न सेहे श्रीयं स्फीतां दृष्ट्वा पाण्डुसुतस्य ताम् ॥५३॥
 य इदं कीर्तयेद्विष्णोः कर्म चैद्यवधादिकम् ।
 राजमोक्षं वितानं च सर्वपापैः प्रमुच्यते ॥५४॥

* * *

७५. श्रीराजोवाच

अजातशत्रोस्तम्हृष्ट्वा राजसूयमहोदयम् ।
 सर्वे मुमुदिरे ब्रह्मन्नृदेवा ये समागताः ॥०१॥
 दुर्योधनं वर्जयित्वा राजानः सपर्यः सुराः ।
 इति श्रुतं नो भगवंस्तत्र कारणमुच्यताम् ॥०२॥

श्रीबादरायणिरुवाच

पितामहस्य ते यजत्रे राजसूये महात्मनः ।
 बान्धवाः परिचर्यायां तस्यासन्प्रेमबन्धनाः ॥०३॥
 भीमो महानसाध्यकषो धनाध्यक्षः सुयोधनः ।
 सहदेवस्तु पूजायां नकुलो द्रव्यसाधने ॥०४॥
 गुरुशुश्रूष्णे जिष्णुः कृष्णः पादावनेजने ।
 परिवेष्णे द्रुपदजा कर्णो दाने महामनाः ॥०५॥
 युयुधानो विकर्णश्च हार्दिक्यो विदुरादयः ।
 बाह्लीकपुत्रा भूर्याद्या ये च सन्तर्दनादयः ॥०६॥
 निरूपिता महायजत्रे नानाकर्मसु ते तदा ।
 प्रवर्तन्ते स्म राजेन्द्र राज्ञः प्रियचिकीर्ष्वः ॥०७॥
 ऋत्विक्सदस्यबहुवित्सु सुहृत्तमेषु ।
 स्विष्टेषु सूनृतसमर्हणदकषिणाभिः ॥
 चैद्ये च सात्वतपतेश्वरणं प्रविष्टे ।
 चक्रुस्ततस्त्ववभृथस्नपनं द्युनद्याम् ॥०८॥
 मृदङ्गशङ्खपणव धुन्धुर्यानकगोमुखाः ।
 वादित्राणि विचित्राणि नेदुरावभृथोत्सवे ॥०९॥
 नार्तक्यो ननृतुर्हृष्टा गायका यूथशो जगुः ।
 वीणावेणुतलोन्नादस्तेषां स दिवमस्पृशत् ॥१०॥
 चित्रध्वजपताकाग्रैरिभेन्द्रस्यन्दनार्वाभिः ।
 स्वलङ्कृतैर्भटैर्भूपा निर्ययू रुक्ममालिनः ॥११॥
 यदुसृञ्जयकाम्बोज कुरुकेकयकोशलाः ।
 कम्पयन्तो भुवं सैन्यैर्ययमानपुरःसराः ॥१२॥
 सदस्यत्विग्दिजश्रेष्ठा ब्रह्मघोषेण भूयसा ।
 देवर्षिपितृगन्धर्वास्तुष्टुवुः पुष्पवर्षिणः ॥१३॥
 स्वलण्कृता नरा नार्यो गन्धस्रग्भूष्णाम्बरैः ।
 विलिम्पन्त्योऽभिसिञ्चन्त्यो विजह्वर्विविधै रसैः ॥१४॥

तैलगोरसगन्धोद	हरिद्रासान्द्रकुङ्कुमैः	
पुम्भिर्लिप्ताः	प्रलिम्पन्त्यो विजद्दुर्वारयोषितः	॥१५॥
गुप्ता	नृभिर्निरगमन्नुपलब्धुमेतद्	
देव्यो यथा दिवि	विमानवरैर्नृदेव्यो	॥
ता मातुलेयसखिभिः	परिषिच्यमानाः	
सव्रीडहासविकसद्ददना	विरेजुः	॥१६॥
ता देवरानुत	सखीन्सिषिचुर्दृतीभिः	
क्लिन्नाम्बरा	विवृतगात्रकुचोरुमध्याः	॥
औत्सुक्यमुक्तकवराच्च्यवमानमाल्याः		
कषोभं दधुर्मलधियां	रुचिरैर्विहारैः	॥१७॥
स सम्राड्ग्रथमारुढः	सदश्वं रुक्ममालिनम्	
व्यरोचत स्वपत्नीभिः	क्रियाभिः क्रतुराडिव	॥१८॥
पत्नीसम्याजावभृथ्यैश्चरित्वा	ते तमृत्विजः	
आचान्तं स्नापयां चक्रुर्गङ्गायां सह	कृष्णया	॥१९॥
देवदुन्दुभयो	नेदुर्नरदुन्दुभिभिः समम्	
मुमुचुः पुष्पवर्षाणि	देवर्षिपितृमानवाः	॥२०॥
सस्नुस्तत्र ततः सर्वे	वर्णाश्रमयुता नराः	
महापातक्यपि यतः सद्यो	मुच्येत किल्बिषात्	॥२१॥
अथ राजाहते कषौमे	परिधाय स्वलङ्कृतः	
ऋत्विक्सदस्यविप्रादीनानर्चाभरणाम्बरैः		॥२२॥
बन्धूञ्जजातीन्नुपान्मित्र	सुहृदोऽन्यांश्च सर्वशः	
अभीक्ष्णं पूजयामास	नारायणपरो नृपः	॥२३॥
सर्वे जनाः सुररुचो	मणिकुण्डलस्रग्	
उष्णीष्कञ्चुकदुकूलमहाधर्यहाराः		॥
नार्यश्च	कुण्डलयुगालकवृन्दजुष्ट	
वक्त्रश्रियः कनकमेखलया	विरेजुः	॥२४॥
अथर्त्विजो महाशीलाः	सदस्या ब्रह्मवादिनः	
ब्रह्मक्षत्रियविट्शुद्रा	राजानो ये समागताः	॥२५॥
देवर्षिपितृभूतानि	लोकपालाः सहानुगाः	
पूजितास्तमनुजत्राप्य	स्वधामानि ययुर्नृप	॥२६॥
हरिदासस्य राजर्षे	राजसूयमहोदयम्	
नैवातृप्यन्प्रशंसन्तः	पिबन्मर्त्योऽमृतं यथा	॥२७॥

ततो युधिष्ठिरो राजा सुहृत्सम्बन्धिबान्धवान् ।
 प्रेम्णा निवारयामास कृष्णं च त्यागकातरः ॥२८॥
 भगवानपि तत्राङ्ग न्यावात्सीतत्प्रियंकरः ।
 प्रस्थाप्य यदुवीरांश्च साम्बार्दींश्च कुशस्थलीम् ॥२९॥
 इत्थं राजा धर्मसुतो मनोरथमहार्णवम् ।
 सुदुस्तरं समुतीर्य कृष्णेनासीद्गतज्वरः ॥३०॥
 एकदान्तःपुरे तस्य वीक्ष्य दुर्योधनः श्रियम् ।
 अतप्यद्राजसूयस्य महित्वं चाच्युतात्मनः ॥३१॥

यस्मिंस्नरेन्द्रदितिजेन्द्रसुरेन्द्रलक्ष्मीर् ।
 नाना विभान्ति किल विश्वसृजोपक्लृप्ताः ॥
 ताभिः पतीन्द्रुपदराजसुतोपतस्थे ।
 यस्यां विष्कहृदयः कुरुराडतप्यत् ॥३२॥
 यस्मिन्तदा मधुपतेर्महिषीसहस्रं ।
 श्रोणीभरेण शनकैः क्वणदङ्घ्रिशोभम् ॥
 मध्ये सुचारु कुचकुङ्कुमशोणहारं ।
 श्रीमन्मुखं प्रचलकुण्डलकुन्तलाढ्यम् ॥३३॥

सभायां मयक्लृप्तायां क्वापि धर्मसुतोऽधिराट् ।
 वृतोऽनुगैर्बन्धुभिश्च कृष्णेनापि स्वचकषुषा ॥३४॥
 आसीनः काञ्चने साकषादासने मघवानिव ।
 पारमेष्ठ्यश्रीया जुष्टः स्तूयमानश्च वन्दिभिः ॥३५॥
 तत्र दुर्योधनो मानी परीतो भ्रातृभिर्नृप ।
 किरीटमाली न्यविशदसिहस्तः कषिपन्नुषा ॥३६॥
 स्थलेऽभ्यगृह्णाद्वस्त्रान्तं जलं मत्वा स्थलेऽपतत् ।
 जले च स्थलवद्भ्रान्त्या मयमायाविमोहितः ॥३७॥
 जहास भीमस्तं दृष्ट्वा स्त्रियो नृपतयो परे ।
 निवार्यमाणा अप्यङ्ग राजजा कृष्णानुमोदिताः ॥३८॥

स व्रीडितोऽवग्वदनो रुषा ज्वलन्निष्क्रम्य तूष्णीं प्रययौ गजाह्वयम् ।
 हाहेति शब्दः सुमहानभूत्सतामजातशत्रुर्विमना इवाभवत् ।
 बभूव तूष्णीं भगवान्भुवो भरं समुज्जिहीर्षुर्भ्रमति स्म यद्दृशा ॥३९॥
 एतत्तेऽभिहितं राजन्यत्पृष्टोऽहमिह त्वया ।
 सुयोधनस्य दौरात्म्यं राजसूये महाक्रतौ ॥४०॥

* * *

७६. श्रीशुक उवाच

अथान्यदपि कृष्णस्य शृणु कर्माद्भुतं नृप ।
 क्रीडानरशरीरस्य यथा सौभपतिर्हतः ॥०१॥
 शिशुपालसखः शाल्वो रुक्मिण्युद्वाह आगतः ।
 यदुभिर्निर्जितः सङ्ख्ये जरासन्धादयस्तथा ॥०२॥
 शाल्वः प्रतिजत्रामकरोच्छृण्वतां सर्वभूभुजाम् ।
 अयादवां क्षमां करिष्ये पौरुषं मम पश्यत ॥०३॥
 इति मूढः प्रतिजत्राय देवं पशुपतिं प्रभुम् ।
 आराधयामास नृपः पांशुमुष्टिं सकृद्ग्रसन् ॥०४॥
 संवत्सरान्ते भगवानाशुतोष् उमापतिः ।
 वरेण च्छन्दयामास शाल्वं शरणमागतम् ॥०५॥
 देवासुरमनुष्याणां गन्धर्वोरगरक्षसाम् ।
 अभेद्यं कामगं वद्रे स यानं वृष्णिभीष्णम् ॥०६॥
 तथेति गिरिशादिष्टो मयः परपुरंजयः ।
 पुरं निर्माय शाल्वाय प्रादात्सौभमयस्मयम् ॥०७॥
 स लब्ध्वा कामगं यानं तमोधाम दुरासदम् ।
 ययस्द्वारवतीं शाल्वो वैरं वृष्णिकृतं स्मरन् ॥०८॥
 निरुध्य सेनया शाल्वो महत्या भरतर्षभ ।
 पुरीं बभञ्जोपवनानुधानानि च सर्वशः ॥०९॥
 सगोपुराणि द्वाराणि प्रासादाट्टालतोलिकाः ।
 विहारान्स विमानाग्र्यान्निपेतुः शस्त्रवृष्टयः ॥१०॥
 शिलाद्रुमाश्वाशनयः सर्पा आसारशर्कराः ।
 प्रचण्डश्चक्रवातोऽभूद्रजसाच्छादिता दिशः ॥११॥
 इत्यर्घ्यमाना सौभेन कृष्णस्य नगरी भृशम् ।
 नाभ्यपद्यत शं राजंस्त्रिपुरेण यथा मही ॥१२॥
 प्रद्युम्नो भगवान्वीक्ष्य बाध्यमाना निजाः प्रजाः ।
 म भैष्टेत्यभ्यधाद्वीरो रथारूढो महायशाः ॥१३॥
 सात्यकिश्चारुदेष्णश्च साम्बोऽक्रूरः सहानुजः ।
 हार्दिक्यो भानुविन्दश्च गदश्च शुकसारणौ ॥१४॥
 अपरे च महेष्वासा रथयूथपयूथपाः ।
 निर्ययुर्दशिता गुप्ता रथेभाश्चपदातिभिः ॥१५॥
 ततः प्रववृते युद्धं शाल्वानां यदुभिः सह ।

यथासुराणां विबुधैस्तुमुलं लोमहर्षणम् ॥१६॥
 ताश्च सौभपतेर्माया दिव्यास्त्रै रुक्मिणीसुतः ।
 क्षणेन नाशयामास नैशं तम इवोष्णगुः ॥१७॥
 दिव्याध पञ्चविंशत्या स्वर्णपुङ्खैरयोमुखैः ।
 शाल्वस्य ध्वजिनीपालं शरैः सन्नतपर्वभिः ॥१८॥
 शतेनाताडयच्छाल्वमेकैकेनास्य सैनिकान् ।
 दशभिर्दशभिर्नेतृन्वाहनानि त्रिभिस्त्रिभिः ॥१९॥
 तदद्भुतं महत्कर्म प्रद्युम्नस्य महात्मनः ।
 दृष्ट्वा तं पूजयामासुः सर्वे स्वपरसैनिकाः ॥२०॥
 बहुरूपैकरूपं तद्दृश्यते न च दृश्यते ।
 मायामयं मयकृतं दुर्विभाव्यं परैरभूत् ॥२१॥
 क्वचिद्भूमौ क्वचिद्व्योम्नि गिरिमूर्ध्नि जले क्वचित् ।
 अलातचक्रवद्भ्राम्यत्सौभं तद्दुरवस्थितम् ॥२२॥
 यत्र यत्रोपलक्ष्येत ससौभः सहसैनिकः ।
 शाल्वस्ततस्ततोऽमुञ्चञ्छरान्सात्वतयूथपाः ॥२३॥
 शरैरग्न्यर्कसंस्पर्शैराशीविष्टुरासदैः ।
 पीड्यमानपुरानीकः शाल्वोऽमुह्यत्परेरितैः ॥२४॥
 शाल्वानीकपशस्त्रौघैर्वृष्णिवीरा भृशार्दिताः ।
 न तत्यजू रणं स्वं स्वं लोकद्वयजिगीष्वः ॥२५॥
 शाल्वामात्यो द्युमान्नाम प्रद्युम्नं प्रकप्रपीडितः ।
 आसाद्य गदया मौर्व्या व्याहृत्य व्यनदद्वली ॥२६॥
 प्रद्युम्नं गदया सीर्णं वक्षःस्थलमरिंदमम् ।
 अपोवाह रणात्सूतो धर्मविद्वारुकात्मजः ॥२७॥
 लब्धसम्जजो मुहूर्तेन कार्ष्णिः सारथिमब्रवीत् ।
 अहो असाध्विदं सूत यद्रणान्मेऽपसर्पणम् ॥२८॥
 न यदूनां कुले जातः श्रूयते रणविच्युतः ।
 विना मत्क्लीबचित्तेन सूतेन प्राप्तकिल्बिषात् ॥२९॥
 किं नु वक्ष्येऽभिसङ्गम्य पितरौ रामकेशवौ ।
 युद्धात्सम्यगपक्रान्तः पृष्टस्तत्रात्मनः क्षमम् ॥३०॥
 व्यक्तं मे कथयिष्यन्ति हसन्त्यो भ्रातृजामयः ।
 क्लैब्यं कथं कथं वीर तवान्यैः कथ्यतां मृधे ॥३१॥

सारथिरुवाच

धर्मं विजानतायुष्मन्कृतमेतन्मया विभो ।
 सूतः कृच्छ्रगतं रकषेद्रथिनं सारथिं रथी ॥३२॥
 एतद्विदित्वा तु भवान्मयापोवाहितो रणात् ।
 उपसृष्टः परेणेति मूर्च्छितो गदया हतः ॥३३॥

* * *

७७. श्रीशुक उवाच

स उपस्पृश्य सलिलं दंशितो धृतकार्मुकः ।
 नय मां द्युमतः पार्श्वं वीरस्येत्याह सारथिम् ॥०१॥
 विधमन्तं स्वसैन्यानि द्युमन्तं रुक्मिणीसुतः ।
 प्रतिहत्य प्रत्यविध्यान्नाराचैरष्टभिः स्मयन् ॥०२॥
 चतुर्भिश्चतुरो वाहान्सूतमेकेन चाहनत् ।
 द्वाभ्यं धनुश्च केतुं च शरेणान्येन वै शिरः ॥०३॥
 गदसात्यकिसाम्बाद्या जघ्नुः सौभपतेर्बलम् ।
 पेतुः समुद्रे सौभेयाः सर्वे सञ्छिन्नकन्धराः ॥०४॥
 एवं यदूनां शाल्वानां निघ्नतामितरेतरम् ।
 युद्धं त्रिनवरात्रं तदभूत्तुमुलमुल्बणम् ॥०५॥
 इन्द्रप्रस्थं गतः कृष्ण आहूतो धर्मसूनुना ।
 राजसूयेऽथ निवृत्ते शिशुपाले च संस्थिते ॥०६॥
 कुरुवृद्धाननुजत्राप्य मुनींश्च ससुतां पृथाम् ।
 निमित्तान्यतिघोराणि पश्यन्द्वारवतीं ययौ ॥०७॥
 आह चाहमिहायात आर्यमिश्राभिसङ्गतः ।
 राजन्याश्चैद्यपकषीया नूनं हन्युः पुरीं मम ॥०८॥
 वीक्ष्य तत्कदनं स्वानां निरूप्य पुररक्षणम् ।
 सौभं च शाल्वराजं च दारुकं प्राह केशवः ॥०९॥
 रथं प्रापय मे सूत शाल्वस्यान्तिकमाशु वै ।
 सम्भ्रमस्ते न कर्तव्यो मायावी सौभराडयम् ॥१०॥
 इत्युक्तश्चोदयामास रथमास्थाय दारुकः ।
 विशन्तं ददृशुः सर्वे स्वे परे चारुणानुजम् ॥११॥
 शाल्वश्च कृष्णमालोक्य हतप्रायबलेश्वरः ।
 प्राहरत्कृष्णसूतय शक्तिं भीमरवां मृधे ॥१२॥
 तामापतन्तीं नभसि महोल्कामिव रंहसा ।
 भासयन्तीं दिशः शौरिः सायकैः शतधाच्छिनत् ॥१३॥

तं च षोडशभिर्विद्ध्वा बानैः सौभं च खे भ्रमत् ।
 अविध्यच्छरसन्दोहैः खं सूर्य इव रश्मिभिः ॥१४॥
 शाल्वः शौरैस्तु दोः सव्यं सशाङ्गं शाङ्गधन्वनः ।
 बिभेद न्यपतद्धस्ताच्छाङ्गमासीत्तदद्भुतम् ॥१५॥
 हाहाकारो महानासीद्भूतानां तत्र पश्यताम् ।
 निनद्य सौभराडुच्चैरिदमाह जनार्दनम् ॥१६॥
 यत्त्वया मूढ नः सख्युर्भातुर्भार्या हतेक्षताम् ।
 प्रमत्तः स सभामध्ये त्वया व्यापादितः सखा ॥१७॥
 तं त्वाद्य निशितैर्बाणैरपराजितमानिनम् ।
 नयाम्यपुनरावृत्तिं यदि तिष्ठेर्ममाग्रतः ॥१८॥

श्रीभगवानुवाच

वृथा त्वं कत्थसे मन्द न पश्यस्यन्तिकेऽन्तकम् ।
 पौरुसं दर्शयन्ति स्म शूरा न बहुभाषिणः ॥१९॥
 इत्युक्त्वा भगवान्छाल्वं गदया भीमवेगया ।
 तताड जत्रौ संरब्धः स चकम्पे वमन्नसृक् ॥२०॥
 गदायां सन्निवृतायां शाल्वस्त्वन्तरधीयत ।
 ततो मुहूर्त आगत्य पुरुषः शिरसाच्युतम् ।
 देवक्या प्रहितोऽस्मीति नत्वा प्राह वचो रुदन् ॥२१॥
 कृष्ण कृष्ण महाबाहो पिता ते पितृवत्सल ।
 बद्ध्वापनीतः शाल्वेन सौनिकेन यथा पशुः ॥२२॥
 निशम्य विप्रियं कृष्णो मानुसीं प्रकृतिं गतः ।
 विमनस्को घृणी स्नेहाद्बभाषे प्राकृतो यथा ॥२३॥
 कथं राममसम्भ्रान्तं जित्वाजेयं सुरासुरैः ।
 शाल्वेनाल्पीयसा नीतः पिता मे बलवान्विधिः ॥२४॥
 इति ब्रुवाणे गोविन्दे सौभराट्प्रत्युपस्थितः ।
 वसुदेवमिवानीय कृष्णं चेदमुवाच सः ॥२५॥
 एष ते जनिता तातो यदर्थमिह जीवसि ।
 वधिष्ये वीक्षतस्तेऽमुमीशश्चेत्पाहि बालिश ॥२६॥
 एवं निर्भर्त्स्य मायावी खड्गेनानकदुन्दुभेः ।
 उत्कृत्य शिर आदाय खस्थं सौभं समाविशत् ॥२७॥
 ततो मुहूर्त प्रकृतावुपप्लुतः स्वबोध आस्ते स्वजनानुष्ङ्गतः ।
 महानुभावस्तदबुध्यादासुरीं मायां स शाल्वप्रसृतां मयोदिताम् ॥२८॥

न तत्र दूतं न पितुः कलेवरं प्रबुद्ध आजौ समपश्यदच्युतः ।
 स्वाप्नं यथा चाम्बरचारिणं रिपुं सौभस्थमालोक्य निहन्तुमुद्यतः ॥२९॥
 एवं वदन्ति राजर्षे ऋष्यः के च नान्विताः ।
 यत्स्ववाचो विरुध्येत नूनं ते न स्मरन्त्युत ॥३०॥
 क्व शोकमोहौ स्नेहो वा भयं वा येऽज्ञसम्भवाः ।
 क्व चाखण्डितविजानान जज्ञानैश्वर्यस्त्वखण्डितः ॥३१॥
 यत्पादसेवोर्जितयात्मविद्यया हिन्वन्त्यनाद्यात्मविपर्ययग्रहम् ।
 लभन्त आत्मीयमनन्तमैश्वरं कुतो नु मोहः परमस्य सद्गतेः ॥३२॥
 तं शस्त्रपूगैः प्रहरन्तमोजसा ।
 शाल्वं शरैः शौरिरमोघविक्रमः ॥
 विद्ध्वाच्छिनद्धर्म धनुः शिरोमणिं ।
 सौभं च शत्रोर्गदया रुरोज ह ॥३३॥
 तत्कृष्णहस्तेरितया विचूर्णितं पपात तोये गदया सहस्रधा ।
 विसृज्य तद्भूतलमास्थितो गदामुद्यम्य शाल्वोऽच्युतमभ्यगादद्भुतम् ॥३४॥
 आधावतः सगदं तस्य बाहुं भल्लेन छित्त्वाथ रथाङ्गमद्भुतम् ।
 वधाय शाल्वस्य लयार्कसन्निभं बिभ्रद्भभौ सार्क इवोदयाचलः ॥३५॥
 जहार तेनैव शिरः सकुण्डलं किरीटयुक्तं पुरुमायिनो हरिः ।
 वज्रेण वृत्रस्य यथा पुरन्दरो बभूव हाहेति वचस्तदा नृणाम् ॥३६॥
 तस्मिन्निपतिते पापे सौभे च गदया हते ।
 नेदुर्दुन्दुभयो राजन्दिवि देवगणेरिताः ।
 सखीनामपचितिं कुर्वन्दन्तवक्रो रूषाभ्यगात् ॥३७॥

* * *

७८. श्रीशुक उवाच

शिशुपालस्य शाल्वस्य पौण्ड्रकस्यापि दुर्मतिः ।
 परलोकगतानां च कुर्वन्पारोक्ष्यसौहृदम् ॥०१॥
 एकः पदातिः सङ्क्रुद्धो गदापाणिः प्रकम्पयन् ।
 पद्भ्यामिमां महाराज महासत्त्वो व्यदृश्यत ॥०२॥
 तं तथायान्तमालोक्य गदामादाय सत्वरः ।
 अवप्लुत्य रथात्कृष्णः सिन्धुं वेलेव प्रत्यधात् ॥०३॥
 गदामुद्यम्य कारूषो मुकुन्दं प्राह दुर्मदः ।
 दिष्ट्या दिष्ट्या भवानद्य मम दृष्टिपथं गतः ॥०४॥
 त्वं मातुलेयो नः कृष्ण मित्रधुङ्गां जिघांससि ।

अतस्त्वां गदया मन्द हनिष्ये वज्रकल्पया ॥०५॥
 तर्ह्यानृण्यमुपैम्यज्ञ मित्राणां मित्रवत्सलः ।
 बन्धुरूपमरिं हत्वा व्याधिं देहचरं यथा ॥०६॥
 एवं रूकषैस्तुदन्वाक्यैः कृष्णं तोत्रैरिव द्विपम् ।
 गदयाताडयन्मूर्ध्नि सिंहवद्व्यनदच्च सः ॥०७॥
 गदयाभिहतोऽप्याजौ न चचाल यदूद्वहः ।
 कृष्णोऽपि तमहन्गुर्व्या कौमोदक्या स्तनान्तरे ॥०८॥
 गदानिर्भिन्नहृदय उद्वमन्नुधिरं मुखात् ।
 प्रसार्य केशबाह्वङ्घ्रिन्धरण्यां न्यपतद्व्यसुः ॥०९॥
 ततः सूक्ष्मतरं ज्योतिः कृष्णमाविशदद्भुतम् ।
 पश्यतां सर्वभूतानां यथा चैद्यवधे नृप ॥१०॥
 विदूरथस्तु तद्भ्राता भ्रातृशोकपरिप्लुतः ।
 आगच्छदसिचर्माभ्यामुच्छ्वसंस्तज्जिघांसया ॥११॥
 तस्य चापततः कृष्णश्चक्रेण कषुरनेमिना ।
 शिरो जहार राजेन्द्र सकिरीटं सकुण्डलम् ॥१२॥
 एवं सौभं च शाल्वं च दन्तवक्रं सहानुजम् ।
 हत्वा दुर्विष्णानन्यैरीडितः सुरमानवैः ॥१३॥
 मुनिभिः सिद्धगन्धर्वैर्विद्याधरमहोरगैः ।
 अप्सरोभिः पितृगणैर्यकषैः किन्नरचारणैः ॥१४॥
 उपगीयमानविजयः कुसुमैरभिवर्षितः ।
 वृतश्च वृष्णिप्रवरैर्विवेशालङ्कृतां पुरीम् ॥१५॥
 एवं योगेश्वरः कृष्णो भगवान्जगदीश्वरः ।
 ईयते पशुदृष्टीनां निर्जितो जयतीति सः ॥१६॥
 श्रुत्वा युद्धोद्यमं रामः कुरूणां सह पाण्डवैः ।
 तीर्थाभिषेकव्याजेन मध्यस्थः प्रययौ किल ॥१७॥
 स्नात्वा प्रभासे सन्तर्प्य देवर्षिपितृमानवान् ।
 सरस्वतीं प्रतिस्रोतं ययौ ब्राह्मणसंवृतः ॥१८॥
 पृथूदकं बिन्दुसरस्त्रितकूपं सुदर्शनम् ।
 विशालं ब्रह्मतीर्थं च चक्रं प्रार्चीं सरस्वतीम् ॥१९॥
 यमुनामनु यान्येव गङ्गामनु च भारत ।
 जगाम नैमिषं यत्र ऋष्यः सत्रमासते ॥२०॥
 तमागतमभिप्रेत्य मुनयो दीर्घसत्रिणः ।

अभिनन्द्य	यथान्यायं	प्रणम्योत्थाय	चार्ययन्	॥२१॥
सोऽर्चितः	सपरीवारः	कृतासनपरिग्रहः		
रोमहर्षणमासीनं	महर्षेः	शिष्यमैक्षत		॥२२॥
अप्रत्युत्थायिनं		सूतमकृतप्रह्वणाञ्जलिम्		
अध्यासीनं	च	तान्विप्रांश्चुकोपोद्वीक्ष्य	माधवः	॥२३॥
यस्मादसाविमान्विप्रानध्यास्ते		प्रतिलोमजः		
धर्मपालांस्तथैवास्मान्वधमर्हति		दुर्मतिः		॥२४॥
ऋषेर्भगवतो	भूत्वा	शिष्योऽधीत्य	बहूनि	च
सेतिहासपुराणानि		धर्मशास्त्राणि	सर्वशः	॥२५॥
अदान्तस्याविनीतस्य	वृथा	पण्डितमानिनः		
न गुणाय	भवन्ति	स्म	नटस्येवाजितात्मनः	॥२६॥
एतदर्थो	हि	लोकेऽस्मिन्नवतारो	मया	कृतः
वध्या	मे	धर्मध्वजिनस्ते	हि	पातकिनोऽधिकाः ॥२७॥
एतावदुक्त्वा		भगवान्निवृत्तोऽसद्वधादपि		
भावित्वातं	कुशाग्रेण	करस्थेनाहनत्प्रभुः		॥२८॥
हाहेतिवादिनः	सर्वे	मुनयः	खिन्नमानसाः	
ऊचुः	सङ्कर्षणं	देवमधर्मस्ते	कृतः	प्रभो ॥२९॥
अस्य	ब्रह्मासनं	दत्तमस्माभिर्यदुनन्दन		
आयुश्चात्माक्लमं	तावद्यावत्सत्रं	समाप्यते		॥३०॥
अजानतैवाचरितस्त्वया		ब्रह्मवधो	यथा	
योगेश्वरस्य	भवतो	नाम्नायोऽपि	नियामकः	॥३१॥
यद्येतद्ब्रह्महत्यायाः		पावनं	लोकपावन	
चरिष्यति	भवांल्लोक	सङ्ग्रहोऽनन्यचोदितः		॥३२॥

श्रीभगवानुवाच

चरिष्ये	वधनिर्वेशं	लोकानुग्रहकाम्यया		
नियमः	प्रथमे	कल्पे	यावान्स	तु विधीयताम् ॥३३॥
दीर्घमायुर्बतैतस्य		सत्त्वमिन्द्रियमेव	च	
आशासितं	यत्तद्ब्रूते	साधये	योगमायया	॥३४॥

ऋष्य ऊचुः

अस्त्रस्य	तव	वीर्यस्य	मृत्योरस्माकमेव	च
यथा	भवेद्वचः	सत्यं	तथा	राम विधीयताम् ॥३५॥

श्रीभगवानुवाच

आत्मा वै पुत्र उत्पन्न इति वेदानुशासनम् ।
 तस्मादस्य भवेद्वक्ता आयुरिन्द्रियसत्त्ववान् ॥३६॥
 किं वः कामो मुनिश्रेष्ठा ब्रूताहं करवाण्यथ ।
 अजानतस्त्वपचितिं यथा मे चिन्त्यतां बुधाः ॥३७॥

ऋष्य ऊचुः

इल्वलस्य सुतो घोरो बल्वलो नाम दानवः ।
 स दूष्यति नः सत्रमेत्य पर्वणि पर्वणि ॥३८॥
 तं पापं जहि दाशार्ह तन्नः शुश्रूष्णं परम् ।
 पूयशोणितविन्मूत्र सुरामांसाभिवर्षिणम् ॥३९॥
 ततश्च भारतं वर्षं परीत्य सुसमाहितः ।
 चरित्वा द्वादशमासांस्तीर्थस्नायी विशुध्यसि ॥४०॥

* * *

७९. श्रीशुक उवाच

ततः पर्वण्युपावृत्ते प्रचण्डः पांशुवर्ष्णः ।
 भीमो वायुरभद्राजन्पूयगन्धस्तु सर्वशः ॥०१॥
 ततोऽमेध्यमयं वर्षं बल्वलेन विनिर्मितम् ।
 अभवद्यज्ञशालायां सोऽन्वदृश्यत शूलधृक् ॥०२॥
 तं विलोक्य बृहत्कायं भिन्नाञ्जनचयोपमम् ।
 तप्तताम्रशिखाशमश्रुं दंष्ट्रोग्रभुकुटीमुखम् ॥०३॥
 सस्मार मूष्लं रामः परसैन्यविदारणम् ।
 हलं च दैत्यदमनं ते तूर्णमुपतस्थतुः ॥०४॥
 तमाकृष्य हलाग्रेण बल्वलं गगनेचरम् ।
 मूष्लेनाहनत्क्रुद्धो मूर्ध्नि ब्रह्मद्रुहं बलः ॥०५॥
 सोऽपतद्भुवि निर्भिन्न ललाटोऽसृक्समुत्सृजन् ।
 मुञ्चन्नार्तस्वरं शैलो यथा वज्रहतोऽरुणः ॥०६॥
 संस्तुत्य मुनयो रामं प्रयुज्यावितथाशिषः ।
 अभ्यषिञ्चन्महाभागा वृत्रघ्नं विबुधा यथा ॥०७॥
 वैजयन्तीं ददुर्मांशं श्रीधामाम्लानपङ्कजां ।
 रामाय वाससी दिव्ये दिव्यान्याभरणानि च ॥०८॥
 अथ तैरभ्यनुजनातः कौशिकीमेत्य ब्राह्मणैः ।
 स्नात्वा सरोवरमगाद्यतः सरयूरासवत् ॥०९॥
 अनुस्रोतेन सरयूं प्रयागमुपगम्य सः ।

स्नात्वा सन्तर्प्य देवादीन्जगाम पुलहाश्रमम् ॥१०॥
 गोमतीं गण्डकीं स्नात्वा विपाशां शोण आप्लुतः ।
 गयां गत्वा पितृनिष्ट्वा गङ्गासागरसङ्गमे ॥११॥
 उपस्पृश्य महेन्द्राद्रौ रामं दृष्ट्वाभिवाद्य च ।
 सप्तगोदावरीं वेणां पम्पां भीमरथीं ततः ॥१२॥
 स्कन्दं दृष्ट्वा ययौ रामः श्रीशैलं गिरिशालयम् ।
 द्रविडेषु महापुण्यं दृष्ट्वाद्रिं वेङ्कटं प्रभुः ॥१३॥
 कामकोष्णीं पुरीं काञ्चीं कावेरीं च सरिद्वराम् ।
 श्रीरन्गाख्यं महापुण्यं यत्र सन्निहितो हरिः ॥१४॥
 ऋषभाद्रिं हरेः कषेत्रं दक्षिणां मथुरां तथा ।
 सामुद्रं सेतुमगमत्महापातकनाशनम् ॥१५॥
 तत्रायुतमदाद्धेनूर्ब्राह्मणेभ्यो हलायुधः ।
 कृतमालां ताम्रपर्णीं मलयं च कुलाचलम् ॥१६॥
 तत्रागस्त्यं समासीनं नमस्कृत्याभिवाद्य च ।
 योजितस्तेन चाशीर्भिरनुजजातो गतोऽर्णवम् ।
 दक्षिणं तत्र कन्याख्यां दुर्गां देवीं ददर्श सः ॥१७॥
 ततः फाल्गुनमासाद्य पञ्चाप्सरसमुत्तमम् ।
 विष्णुः सन्निहितो यत्र स्नात्वास्पर्शद्रवायुतम् ॥१८॥
 ततोऽभिव्रज्य भगवान्केरलांस्तु त्रिगर्तकान् ।
 गोकर्णाख्यं शिवकषेत्रं सान्निध्यं यत्र धूर्जटेः ॥१९॥
 आर्यां द्वैपायनीं दृष्ट्वा शूर्पारकमगाद्वलः ।
 तार्पीं पयोष्णीं निर्विन्ध्यामुपस्पृश्याथ दण्डकम् ॥२०॥
 प्रविश्य रेवामगमद्यत्र माहिष्मती पुरी ।
 मनुतीर्थमुपस्पृश्य प्रभासं पुनरागमत् ॥२१॥
 श्रुत्वा द्विजैः कथ्यमानं कुरुपाण्डवसंयुगे ।
 सर्वराजन्यनिधनं भारं मेने हतं भुवः ॥२२॥
 स भीमदुर्योधनयोर्गदाभ्यां युध्यतोर्मृधे ।
 वारयिष्यन्विनशनं जगाम यदुनन्दनः ॥२३॥
 युधिष्ठिरस्तु तं दृष्ट्वा यमौ कृष्णार्जुनावपि ।
 अभिवाद्याभवंस्तुष्णीं किं विवकषुरिहागतः ॥२४॥
 गदापाणी उभौ दृष्ट्वा संरब्धौ विजयैषिणौ ।
 मण्डलानि विचित्राणि चरन्ताविदमब्रवीत् ॥२५॥

युवां तुल्यबलौ वीरौ हे राजन्हे वृकोदर ।
 एकं प्राणाधिकं मन्ये उत्तैकं शिक्षयाधिकम् ॥२६॥
 तस्मादेकतरस्येह युवयोः समवीर्ययोः ।
 न लक्ष्यते जयोऽन्यो वा विरमत्वफलो रणः ॥२७॥
 न तद्वाक्यं जगृहतुर्बद्धवैरौ नृपार्थवत् ।
 अनुस्मरन्तावन्योन्यं दुरुक्तं दुष्कृतानि च ॥२८॥
 दिष्टं तदनुमन्वानो रामो द्वारवतीं ययौ ।
 उग्रसेनादिभिः प्रीतैर्जजातिभिः समुपागतः ॥२९॥
 तं पुनर्नैमिषं प्राप्तमृष्योऽयाजयन्मुदा ।
 क्रत्वङ्गं क्रतुभिः सर्वैर्निवृत्ताखिलविग्रहम् ॥३०॥
 तेभ्यो विशुद्धं विजज्ञानं भगवान्व्यतरद्विभुः ।
 येनैवात्मन्यदो विश्वमात्मानं विश्वगं विदुः ॥३१॥
 स्वपत्यावभृथस्नातो जजातिबन्धुसुहृदतः ।
 रेजे स्वज्योत्स्नयेवेन्दुः सुवासाः सुष्ठ्वलङ्कृतः ॥३२॥
 ईदृग्विधान्यसङ्ख्यानि बलस्य बलशालिनः ।
 अनन्तस्याप्रमेयस्य मायामर्त्यस्य सन्ति हि ॥३३॥
 योऽनुस्मरेत रामस्य कर्माण्यद्भुतकर्मणः ।
 सायं प्रातरनन्तस्य विष्णोः स दयितो भवेत् ॥३४॥

* * *

८०. श्रीराजोवाच

भगवन्यानि चान्यानि मुकुन्दस्य महात्मनः ।
 वीर्याण्यनन्तवीर्यस्य श्रोतुमिच्छामि हे प्रभो ॥०१॥
 को नु श्रुत्वासकृद्ब्रह्मन्नुत्तमः श्लोकसत्कथाः ।
 विरमेत विशेषज्ञो विष्णुः काममार्गणैः ॥०२॥
 सा वाग्यया तस्य गुणान्गृणीते करौ च तत्कर्मकरौ मनश्च ।
 स्मरेद्वसन्तं स्थिरजङ्गमेषु श्क्रृणोति तत्पुण्यकथाः स कर्णः ॥०३॥
 शिरस्तु तस्योभयलिङ्गमानमेतदेव यत्पश्यति तद्धि चकषुः ।
 अङ्गानि विष्णोरथ तज्जनानां पादोदकं यानि भजन्ति नित्यम् ॥०४॥

सूत उवाच

विष्णुरातेन सम्पृष्टो भगवान्बादरायणिः ।
 वासुदेवे भगवति निमग्नहृदयोऽब्रवीत् ॥०५॥

श्रीशुक उवाच

कृष्णस्यासीत्सखा कश्चिद्ब्राह्मणो ब्रह्मवितमः ।
 विरक्त इन्द्रियार्थेषु प्रशान्तात्मा जितेन्द्रियः ॥०६॥
 यदृच्छयोपपन्नेन वर्तमानो गृहाश्रमी ।
 तस्य भार्या कुचैलस्य कषुत्कषामा च तथाविधा ॥०७॥
 पतिव्रता पतिं प्राह म्लायता वदनेन सा ।
 दरिद्रं सीदमाना वै वेपमानाभिगम्य च ॥०८॥
 ननु ब्रह्मन्भगवतः सखा साकषाच्छ्रियः पतिः ।
 ब्रह्मण्यश्च शरण्यश्च भगवान्सात्वतर्षभः ॥०९॥
 तमुपैहि महाभाग साधूनां च परायणम् ।
 दास्यति द्रविणं भूरि सीदते ते कुटुम्बिने ॥१०॥
 आस्तेऽधुना द्वारवत्यां भोजवृष्ण्यन्धकेश्वरः ।
 स्मरतः पादकमलमात्मानमपि यच्छ्रुति ।
 किं न्वर्थकामान्भजतो नात्यभीष्टान्जगद्गुरुः ॥११॥
 स एवं भार्यया विप्रो बहुशः प्रार्थितो मुहुः ।
 अयं हि परमो लाभ उत्तमःश्लोकदर्शनम् ॥१२॥
 इति सञ्चिन्त्य मनसा गमनाय मतिं दधे ।
 अप्यस्त्युपायनं किञ्चिद्गृहे कल्याणि दीयताम् ॥१३॥
 याचित्वा चतुरो मुष्टीन्विप्रान्पृथुकतण्डुलान् ।
 चैलखण्डेन तान्बद्ध्वा भर्त्रे प्रादादुपायनम् ॥१४॥
 स तानादाय विप्राग्र्यः प्रययौ द्वारकां किल ।
 कृष्णसन्दर्शनं मह्यं कथं स्यादिति चिन्तयन् ॥१५॥
 त्रीणि गुल्मान्यतीयाय तिस्रः ककषाश्च सद्विजः ।
 विप्रोऽगम्यान्धकवृष्णीनां गृहेष्वच्युतधर्मिणाम् ॥१६॥
 गृहं द्यष्टसहस्राणां महिषीणां हरेर्द्विजः ।
 विवेशैकतमं श्रीमद्ब्रह्मानन्दं गतो यथा ॥१७॥
 तं विलोक्याच्युतो दूरात्प्रियापर्यङ्कमास्थितः ।
 सहस्रोत्थाय चाभ्येत्य दोर्भ्यां पर्यग्रहीन्मुदा ॥१८॥
 सख्युः प्रियस्य विप्रर्षेरङ्गसङ्गातिनिवृतः ।
 प्रीतो व्यमुञ्चदब्बिन्दून्नेत्राभ्यां पुष्करेक्षणः ॥१९॥
 अथोपवेश्य पर्यङ्के स्वयम्सख्युः समर्हणम् ।
 उपहृत्यावनिज्यास्य पादौ पादावनेजनीः ॥२०॥
 अग्रहीच्छिरसा राजन्भगवांल्लोकपावनः ।

व्यलिम्पद्विव्यगन्धेन चन्दनागुरुकुङ्कमैः ॥२१॥
 धूपैः सुरभिभिर्मित्रं प्रदीपावलिभिर्मुदा ।
 अर्चित्वावेद्य ताम्बूलं गां च स्वागतमब्रवीत् ॥२२॥
 कुचैलं मलिनं कषामं द्विजं धमनिसन्ततम् ।
 देवी पर्यचरत्साकषाच्चामरव्यजनेन वै ॥२३॥
 अन्तःपुरजनो दृष्ट्वा कृष्णेनामलकीर्तिना ।
 विस्मितोऽभूदतिप्रीत्या अवधूतं सभाजितम् ॥२४॥
 किमनेन कृतं पुण्यमवधूतेन भिकषुणा ।
 श्रिया हीनेन लोकेऽस्मिन्गर्हितेनाधमेन च ॥२५॥
 योऽसौ त्रिलोकगुरुणा श्रीनिवासेन सम्भृतः ।
 पर्यङ्कस्थां श्रियं हित्वा परिष्वक्तोऽग्रजो यथा ॥२६॥
 कथयां चक्रतुर्गाथाः पूर्वा गुरुकुले सतोः ।
 आत्मनोर्ललिता राजन्करौ गृह्य परस्परम् ॥२७॥

श्रीभगवानुवाच

अपि ब्रह्मन्गुरुकुलाद्भवता लब्धदकषिणात् ।
 समावृतेन धर्मज्ञ भार्योढा सदृशी न वा ॥२८॥
 प्रायो गृहेषु ते चित्तमकामविहितं तथा ।
 नैवातिप्रीयसे विद्वन्धनेषु विदितं हि मे ॥२९॥
 केचित्कुर्वन्ति कर्माणि कामैरहतचेतसः ।
 त्यजन्तः प्रकृतीर्देवीर्यथाहं लोकसङ्ग्रहम् ॥३०॥
 कच्चिद्गुरुकुले वासं ब्रह्मन्स्मरसि नौ यतः ।
 द्विजो विजत्राय विजत्रेयं तमसः पारमश्रुते ॥३१॥
 स वै सत्कर्मणां साकषादिद्विजातेरिह सम्भवः ।
 आद्योऽङ्ग यत्राश्रमिणां यथाहं जत्रानदो गुरुः ॥३२॥
 नन्वर्थकोविदा ब्रह्मन्वर्णाश्रमवतामिह ।
 ये मया गुरुणा वाचा तरन्त्यञ्जो भवार्णवम् ॥३३॥
 नाहमिज्याप्रजातिभ्यां तपसोपशमेन वा ।
 तुष्येयं सर्वभूतात्मा गुरुशुश्रूष्या यथा ॥३४॥
 अपि नः स्मर्यते ब्रह्मन्वृत्तं निवसतां गुरौ ।
 गुरुदारैश्चोदितानामिन्धनानयने क्वचित् ॥३५॥
 प्रविष्टानां महारण्यमपतीं सुमहद्विज ।
 वातवर्ष्मभूतीव्रं निष्ठुराः स्तनयित्रवः ॥३६॥

सूर्यश्चास्तं गतस्तावत्तमसा चावृता दिशः ।
 निम्नं कूलं जलमयं न प्राजत्रायत किञ्चन ॥३७॥
 वयं भृशम्तत्र महानिलाम्बुभिर्निहन्यमाना महुरम्बुसम्प्लवे ।
 दिशोऽविदन्तोऽथ परस्परं वने गृहीतहस्ताः परिवभिमातुराः ॥३८॥
 एतद्विदित्वा उदिते रवौ सान्दीपनिर्गुरुः ।
 अन्वेष्माणो नः शिष्यानाचार्योऽपश्यदातुरान् ॥३९॥
 अहो हे पुत्रका यूयमस्मदर्थेऽतिदुःखिताः ।
 आत्मा वै प्राणिनाम्प्रेष्ठस्तमनादृत्य मत्पराः ॥४०॥
 एतदेव हि सच्छिष्यैः कर्तव्यं गुरुनिष्कृतम् ।
 यद्वै विशुद्धभावेन सर्वार्थात्मार्पणं गुरो ॥४१॥
 तुष्टोऽहं भो द्विजश्रेष्ठाः सत्याः सन्तु मनोरथाः ।
 छन्दांस्ययातयामानि भवन्त्वह परत्र च ॥४२॥
 इत्थंविधान्यनेकानि वसतां गुरुवेशमनि ।
 गुरोरनुग्रहेणैव पुमान्पूर्णः प्रशान्तये ॥४३॥

श्रीब्राह्मण उवाच

किमस्माभिरनिर्वृतं देवदेव जगद्गुरो ।
 भवता सत्यकामेन येषां वासो गुरोरभूत् ॥४४॥
 यस्य च्छन्दोमयं ब्रह्म देह आवपनं विभो ।
 श्रेयसां तस्य गुरुषु वासोऽत्यन्तविडम्बनम् ॥४५॥

* * *

८१. श्रीशुक उवाच

स इत्थं द्विजमुख्येन सह सङ्कथयन्हरिः ।
 सर्वभूतमनोऽभिज्ञः स्मयमान उवाच तम् ॥०१॥
 ब्रह्मण्यो ब्राह्मणं कृष्णो भगवान्प्रहसन्प्रियम् ।
 प्रेम्णा निरीक्षणेनैव प्रेक्षन्खलु सतां गतिः ॥०२॥

श्रीभगवानुवाच

किमुपायनमानीतं ब्रह्मन्मे भवता गृहात् ।
 अण्वप्युपाहतं भक्तैः प्रेम्णा भुर्येव मे भवेत् ।
 भूर्यप्यभक्तोपहतं न मे तोषाय कल्पते ॥०३॥
 पत्रं पुष्पं फलं तोयं यो मे भक्त्या प्रयच्छति ।
 तदहं भक्त्युपहतमश्नामि प्रयतात्मनः ॥०४॥
 इत्युक्तोऽपि द्वियस्तस्मै व्रीडितः पतये श्रियः ।

पृथुकप्रसृतिं राजन्न प्रायच्छदवाङ्मुखः ॥०५॥
 सर्वभूतात्मदृक्साकषातस्यागमनकारणम् ।
 विज्जायाचिन्तयन्नायं श्रीकामो माभजत्पुरा ॥०६॥
 पत्न्याः पतिव्रतायास्तु सखा प्रियचिकीर्ष्या ।
 प्राप्तो मामस्य दास्यामि सम्पदोऽमर्त्यदुर्लभाः ॥०७॥
 इत्थं विचिन्त्य वसनाच्चीरबद्धान्द्विजन्मनः ।
 स्वयं जहार किमिदमिति पृथुकतण्डुलान् ॥०८॥
 नन्वेतदुपनीतं मे परमप्रीणनं सखे ।
 तर्पयन्त्यङ्ग मां विश्वमेते पृथुकतण्डुलाः ॥०९॥
 इति मुष्टिं सकृज्जग्ध्वा द्वितीयां जग्धुमाददे ।
 तावच्छ्रीर्जगृहे हस्तं तत्परा परमेष्ठिनः ॥१०॥
 एतावतालं विश्वात्मन्सर्वसम्पत्समृद्धये ।
 अस्मिन्लोकेऽथ वामुष्मिन्पुंसस्त्वतोष्कारणम् ॥११॥
 ब्राह्मणस्तां तु रजनीमुषित्वाच्युतमन्दिरे ।
 भुक्त्वा पीत्वा सुखं मेने आत्मानं स्वर्गतं यथा ॥१२॥
 श्वोभूते विश्वभावेन स्वसुखेनाभिवन्दितः ।
 जगाम स्वालयं तात पथ्यनव्रज्य नन्दितः ॥१३॥
 स चालब्ध्वा धनं कृष्णान्न तु याचितवान्स्वयम् ।
 स्वगृहान्व्रीडितोऽगच्छन्महद्दर्शननिर्वृतः ॥१४॥
 अहो ब्रह्मण्यदेवस्य दृष्टा ब्रह्मण्यता मया ।
 यद्दरिद्रतमो लक्ष्मीमाश्लिष्टो बिभ्रतोरसि ॥१५॥
 क्वाहं दरिद्रः पापीयान्क्व कृष्णः श्रीनिकेतनः ।
 ब्रह्मबन्धुरिति स्माहं बाहुभ्यां परिरम्भितः ॥१६॥
 निवासितः प्रियाजुष्टे पर्यङ्के भ्रातरो यथा ।
 महिष्या वीजितः श्रान्तो बालव्यजनहस्तया ॥१७॥
 शुश्रूष्या परमया पादसंवाहनादिभिः ।
 पूजितो देवदेवेन विप्रदेवेन देववत् ॥१८॥
 स्वर्गापवर्गयोः पुंसां रसायां भुवि सम्पदाम् ।
 सर्वासामपि सिद्धीनां मूलं तच्चरणार्चनम् ॥१९॥
 अधनोऽयं धनं प्राप्य माद्यन्नुच्चैर्न मां स्मरेत् ।
 इति कारुणिको नूनं धनं मेऽभूरि नाददात् ॥२०॥
 इति तच्चिन्तयन्नन्तः प्राप्तो नियगृहान्तिकम् ।

सूर्यानलेन्दुसङ्काशैर्विमानैः सर्वतो वृतम् ॥२१॥
 विचित्रोपवनोद्यानैः कूजद्विजकुलाकुलैः ।
 प्रोत्फुल्लकमुदाम्भोज कङ्कारोत्पलवारिभिः ॥२२॥
 जुष्टं स्वलङ्कृतैः पुम्भिः स्त्रीभिश्च हरिणाकषिभिः ।
 किमिदं कस्य वा स्थानं कथं तदिदमित्यभूत् ॥२३॥
 एवं मीमांसमानं तं नरा नार्योऽमरप्रभाः ।
 प्रत्यगृह्णन्महाभागं गीतवाद्येन भूयसा ॥२४॥
 पतिमागतमाकर्ण्य पत्न्युद्धर्षातिसम्भ्रमा ।
 निश्चक्राम गृहात्तूर्ण रूपिणी श्रीरिवालयात् ॥२५॥
 पतिव्रता पतिं दृष्ट्वा प्रेमोत्कण्ठाश्रुलोचना ।
 मीलिताक्षयनमद्बुद्ध्या मनसा परिष्वजे ॥२६॥
 पत्नी वीक्ष्य विस्फुरन्तीं देवीं वैमानिकीमिव ।
 दासीनां निष्ककण्ठीनां मध्ये भान्तीं स विस्मितः ॥२७॥
 प्रीतः स्वयं तया युक्तः प्रविष्टो निजमन्दिरम् ।
 मणिस्तम्भशतोपेतं महेन्द्रभवनं यथा ॥२८॥
 पयःफेननिभाः शय्या दान्ता रुक्मपरिच्छदाः ।
 पर्यङ्का हेमदण्डानि चामरव्यजनानि च ॥२९॥
 आसनानि च हैमानि मृदूपस्तरणानि च ।
 मुक्तादामविलम्बीनि वितानानि द्युमन्ति च ॥३०॥
 स्वच्छस्फटिककुड्येषु महामारकतेषु च ।
 रत्नदीपान्भ्राजमानान्ललना रत्नसंयुताः ॥३१॥
 विलोक्य ब्राह्मणस्तत्र समृद्धीः सर्वसम्पदाम् ।
 तर्कयामास निर्व्यग्रः स्वसमृद्धिमहैतुकीम् ॥३२॥
 नूनं बतैतन्मम दुर्भगस्य शश्वद्वरिद्रस्य समृद्धिहेतुः ।
 महाविभूतेरवलोकतोऽन्यो नैवोपपद्येत यदूतमस्य ॥३३॥
 नन्वब्रुवाणो दिशते समक्षं याचिष्णवे भूर्यपि भूरिभोजः ।
 पर्जन्यवत्तत्स्वयमीक्षमाणो दाशार्हकाणामृषभः सखा मे ॥३४॥
 किञ्चित्करोत्युर्वपि यत्स्वदत्तं ।
 सुहृत्कृतं फल्ग्वपि भूरिकारी ॥
 मयोपणीतं पृथुकैकमुष्टिं ।
 प्रत्यग्रहीत्प्रीतियुतो महात्मा ॥३५॥
 तस्यैव मे सौहृदसख्यमैत्री दास्यं पुनर्जन्मनि जन्मनि स्यात् ।

महानुभावेन गुणालयेन विष्जतस्तत्पुरुषप्रसङ्गः ॥३६॥
 भक्ताय चित्रा भगवान्हि सम्पदो राज्यं विभूतीर्न समर्थयत्यजः ।
 अदीर्घबोधाय विचक्षणः स्वयं पश्यन्निपातं धनिनां मदोद्भवम् ॥३७॥
 इत्थं व्यवसितो बुद्ध्या भक्तोऽतीव जनार्दने ।
 विष्यान्जायया त्यक्ष्यन्बुभुजे नातिलम्पटः ॥३८॥
 तस्य वै देवदेवस्य हरेर्यज्ञपतेः प्रभोः ।
 ब्राह्मणाः प्रभवो दैवं न तेभ्यो विद्यते परम् ॥३९॥
 एवं स विप्रो भगवत्सुहृत्तदा दृष्ट्वा स्वभृत्यैरजितं पराजितम् ।
 तद्ध्यानवेगोद्ग्रथितात्मबन्धनस्तद्धाम लेभेऽचिरतः सतां गतिम् ॥४०॥
 एतद्ब्रह्मण्यदेवस्य श्रुत्वा ब्रह्मण्यतां नरः ।
 लब्धभावो भगवति कर्मबन्धाद्विमुच्यते ॥४१॥

* * *

८२. श्रीशुक उवाच

अथैकदा द्वारवत्यां वसतो रामकृष्णयोः ।
 सूर्योपरागः सुमहानासीत्कल्पक्षये यथा ॥०१॥
 तं जत्रात्वा मनुजा राजन्पुरस्तादेव सर्वतः ।
 समन्तपञ्चकं कषेत्रं ययुः श्रेयोविधित्सया ॥०२॥
 निःक्षत्रियां महीं कुर्वन्नामः शस्त्रभृतां वरः ।
 नृपाणां रुधिरौघेण यत्र चक्रे महाहृदान् ॥०३॥
 ईजे च भगवान्नामो यत्रास्पृष्टोऽपि कर्मणा ।
 लोकं सङ्ग्राहयन्नीशो यथान्योऽघापनुत्तये ॥०४॥
 महत्यां तीर्थयात्रायां तत्रागन्भारतीः प्रजाः ।
 वृष्णयश्च तथाक्रूर वसुदेवाहुकादयः ॥०५॥
 ययुर्भारत तत्कषेत्रं स्वमघं क्षपयिष्णवः ।
 गदप्रद्युम्नसाम्बाद्याः सुचन्द्रशुकसारणैः ।
 आस्तेऽनिरुद्धो रकषायां कृतवर्मा च यूथपः ॥०६॥
 ते रथैर्देवधिष्ण्याभैर्हयैश्च तरलप्लवैः ।
 गजैर्नदद्भिरभ्राभैर्नृभिर्विद्याधरयुभिः ॥०७॥
 व्यरोचन्त महातेजाः पथि काञ्चनमालिनः ।
 दिव्यस्रगवस्त्रसन्नाहाः कलत्रैः खेचरा इव ॥०८॥
 तत्र स्नात्वा महाभागा उपोष्य सुसमाहिताः ।
 ब्राह्मणेभ्यो ददुर्धेनूर्वासःसगुक्ममालिनीः ॥०९॥

रामहृदेषु विधिवत्पुनराप्लुत्य वृष्णयः ।
 ददः स्वन्नं द्विजाग्र्येभ्यः कृष्णे नो भक्तिरस्त्विति ॥१०॥
 स्वयं च तदनुजजाता वृष्णयः कृष्णदेवताः ।
 भुक्त्वोपविविशुः कामं स्निग्धच्छायाङ्घ्रिपाङ्घ्रिषु ॥११॥
 तत्रागतांस्ते ददशुः सुहृत्सम्बन्धिनो नृपान् ।
 मत्स्योशीनरकौशल्यं विदर्भकुरुसृञ्जयान् ॥१२॥
 काम्बोजकैकयान्मद्रान्कुन्तीनानर्तकेरलान् ।
 अन्यांश्चैवात्मपकषीयान्परांश्च शतशो नृप ।
 नन्दादीन्सुहृदो गोपान्गोपीश्वोत्कण्ठिताश्चिरम् ॥१३॥
 अन्योन्यसन्दर्शनहर्षहसा प्रोत्फुल्लहृद्वक्त्रसरोरुहश्रियः ।
 आश्लिष्य गाढं नयनैः स्रवज्जला हृष्यत्वचो रुद्धगिरो ययुर्मुदम् ॥१४॥
 स्त्रियश्च संवीक्ष्य मिथोऽतिसौहृद ।
 स्मितामलापाङ्गदृशोऽभिरेभिरे ॥
 स्तनैः स्तनान्कुङ्कुमपङ्करूपितान् ।
 निहत्य दोर्भिः प्रणयाश्रुलोचनाः ॥१५॥
 ततोऽभिवाद्य ते वृद्धान्यविष्टैरभिवादिताः ।
 स्वागतं कुशलं पृष्ट्वा चक्रुः कृष्णकथा मिथः ॥१६॥
 पृथा भ्रातृन्स्वसृर्वीक्ष्य तत्पुत्रान्पितरावपि ।
 भ्रातृपत्नीर्मुकुन्दं च जहौ सङ्कथया शुचः ॥१७॥

कुन्त्युवाच

आर्य भ्रातरहं मन्ये आत्मानमकृताशिषम् ।
 यद्वा आपत्सु मद्दार्ता नानुस्मरथ सत्तमाः ॥१८॥
 सुहृदो जजातयः पुत्रा भ्रातरः पितरावपि ।
 नानुस्मरन्ति स्वजनं यस्य दैवमदकषिणम् ॥१९॥

श्रीवसुदेव उवाच

अम्ब मास्मानसूयेथा दैवक्रीडनकान्नरान् ।
 ईशस्य हि वशे लोकः कुरुते कार्यतेऽथ वा ॥२०॥
 कंसप्रतापिताः सर्वे वयं याता दिशं दिशम् ।
 एतर्ह्येव पुनः स्थानं दैवेनासादिताः स्वसः ॥२१॥

श्रीशुक उवाच

वसुदेवोग्रसेनाद्यैर्यदुभिस्तेऽर्चिता नृपाः ।
 आसन्नच्युतसन्दर्शं परमानन्दनिर्वृताः ॥२२॥

भीष्मो द्रोणोऽम्बिकापुत्रो गान्धारी ससुता तथा ।
 सदाराः पाण्डवाः कुन्ती सञ्जयो विदुरः कृपः ॥२३॥
 कुन्तीभोजो विराटश्च भीष्मको नग्नजिन्महान् ।
 पुरुजिदद्रुपदः शल्यो धृष्टकेतुः स काशिराट् ॥२४॥
 दमघोषो विशालाकषो मैथिलो मद्रकेकयौ ।
 युधामन्युः सुशर्मा च ससुता बाह्लिकादयः ॥२५॥
 राजानो ये च राजेन्द्र युधिष्ठिरमनुव्रताः ।
 श्रीनिकेतं वपुः शौरैः सस्त्रीकं वीक्ष्य विस्मिताः ॥२६॥
 अथ ते रामकृष्णाभ्यां सम्यक्प्राप्तसमर्हणाः ।
 प्रशशंसुर्मुदा युक्ता वृष्णीन्कृष्णपरिग्रहान् ॥२७॥
 अहो भोजपते यूयं जन्मभाजो नृणामिह ।
 यत्पश्यथासकृत्कृष्णं दुर्दर्शमपि योगिनाम् ॥२८॥
 यद्विश्रुतिः श्रुतिनुतेदमलं पुनाति ।
 पादावनेजनपयश्च वचश्च शास्त्रम् ॥
 भूः कालभर्जितभगापि यदङ्घ्रिपद्म ।
 स्पर्शोत्थशक्तिरभिवर्ति नोऽखिलार्थान् ॥२९॥
 तद्दर्शनस्पर्शनानुपथप्रजल्प ।
 शय्यासनाशनसयौनसपिण्डबन्धः ॥
 येषां गृहे निरयवर्त्मनि वर्ततां वः ।
 स्वर्गापवर्गविरमः स्वयमास विष्णुः ॥३०॥

श्रीशुक उवाच

नन्दस्तत्र यदून्प्राप्तान्जन्नात्वा कृष्णपुरोगमान् ।
 तत्रागमद्वृतो गोपैरनःस्थार्थैर्दिवक्षया ॥३१॥
 तं दृष्ट्वा वृष्णयो हृष्टास्तन्वः प्राणमिवोत्थिताः ।
 परिष्वजिरे गाढं चिरदर्शनकातराः ॥३२॥
 वसुदेवः परिष्वज्य सम्प्रीतः प्रेमविह्वलः ।
 स्मरन्कंसकृतान्क्लेशान्पुत्रन्यासं च गोकुले ॥३३॥
 कृष्णरामौ परिष्वज्य पितरावभिवाद्य च ।
 न किञ्चनोचतुः प्रेम्णा साश्रुकण्ठौ कुरूद्वह ॥३४॥
 तावात्मासनमारोप्य बाहुभ्यां परिरभ्य च ।
 यशोदा च महाभागा सुतौ विजहतुः शुचः ॥३५॥
 रोहिणी देवकी चाथ परिष्वज्य व्रजेश्वरीम् ।

स्मरन्त्यौ तत्कृतां मैत्रीं बाष्पकण्ठ्यौ समूचतुः ॥३६॥
 का विस्मरेत वां मैत्रीमनिवृतां व्रजेश्वरि ।
 अवाप्याप्यैन्द्रमैश्वर्यं यस्या नेह प्रतिक्रिया ॥३७॥
 एतावदृष्टपितरौ युवयोः स्म पित्रोः ।
 सम्प्रीणनाभ्युदयपोष्णपालनानि ॥
 प्राप्योप्तुर्भवति पक्ष्म ह यद्वदक्षणोर् ।
 न्यस्तावकुत्र च भयौ न सतां परः स्वः ॥३८॥

श्रीशुक उवाच

गोप्यश्च कृष्णमुपलभ्य चिरादभीष्टं ।
 यत्प्रेक्षणे दृशिषु पक्ष्मकृतं शपन्ति ॥
 दृग्भिर्हृदीकृतमलं परिरभ्य सर्वासु ।
 तद्भावमापुरपि नित्ययुजां दुरापम् ॥३९॥
 भगवांस्तास्तथाभूता विविक्त उपसङ्गतः ।
 आश्लिष्यानामयं पृष्ट्वा प्रहसन्निदमब्रवीत् ॥४०॥
 अपि स्मरथ नः सख्यः स्वानामर्थचिकीर्ष्या ।
 गतांश्चिरायिताञ्छन् पक्षक्षपणचेतसः ॥४१॥
 अप्यवध्यायथास्मान्स्विदकृतजत्राविशङ्कया ।
 नूनं भूतानि भगवान्युनक्ति वियुनक्ति च ॥४२॥
 वायुर्यथा घनानीकं तृणं तूलं रजांसि च ।
 संयोज्याकषिपते भूयस्तथा भूतानि भूतकृत् ॥४३॥
 मयि भक्तिर्हि भूतानाममृतत्वाय कल्पते ।
 दिष्ट्या यदासीन्मत्स्नेहो भवतीनां मदापनः ॥४४॥
 अहं हि सर्वभूतानामादिरन्तोऽन्तरं बहिः ।
 भौतिकानां यथा खं वार्भूर्वायुर्ज्योतिरङ्गनाः ॥४५॥
 एवं ह्येतानि भूतानि भूतेष्वात्मात्मना ततः ।
 उभयं मय्यथ परे पश्यताभातमक्षरे ॥४६॥

श्रीशुक उवाच

अध्यात्मशिक्षया गोप्य एवं कृष्णेन शिकषिताः ।
 तदनुस्मरणध्वस्त जीवकोशास्तमध्यगन् ॥४७॥
 आहुश्च ते नलिननाभ पदारविन्दं ।
 योगेश्वरैर्हृदि विचिन्त्यमगाधबोधैः ॥
 संसारकूपपतितोत्तरणावलम्बं ।

गेहं जुषामपि मनस्युदियात्सदा नः ॥४८॥

* * *

८३. श्रीशुक उवाच

तथानुगृह्य भगवान्गोपीनां स गुरुर्गतिः ।

युधिष्ठिरमथापृच्छत्सर्वांश्च सुहृदोऽव्ययम् ॥०१॥

त एवं लोकनाथेन परिपृष्टाः सुसत्कृताः ।

प्रत्य्यूर्हृष्टमनसस्तत्पादेकषाहतांहसः ॥०२॥

कुतोऽशिवं त्वच्चरणाम्बुजासवं महन्मनस्तो मुखनिःसृतं क्वचित् ।

पिबन्ति ये कर्णपुटैरलं प्रभो देहंभृतां देहकृदस्मृतिच्छिदम् ॥०३॥

हि त्वात्म धामविधुतात्मकृतत्र्यवस्थाम् ।

आनन्दसम्प्लवमखण्डमकुण्ठबोधम् ॥

कालोपसृष्टनिगमावन आत्तयोग ।

मायाकृतिं परमहंसगतिं नताः स्म ॥०४॥

श्रीऋषिरुवाच

इत्युत्तमः श्लोक शिखामणिं जनेष्व् ।

अभिष्टुवत्स्वन्धक कौरव स्त्रियः ॥

समेत्य गोविन्दकथा मिथोऽगृह्णन्स् ।

त्रिलोकगीताः श्ऋणु वर्णयामि ते ॥०५॥

श्रीद्रौपद्युवाच

हे वैदर्भ्यच्युतो भद्रे हे जाम्बवति कौशले ।

हे सत्यभामे कालिन्दि शैब्ये रोहिणि लक्ष्मणे ॥०६॥

हे कृष्णपत्न्य एतन्नो ब्रूते वो भगवान्स्वयम् ।

उपयेमे यथा लोकमनुकुर्वन्स्वमायया ॥०७॥

श्रीरुक्मिण्युवाच

चैद्याय मार्पयितुमुद्यतकार्मुकेषु ।

राजस्वजेयभटशेखरिताडिघरेणुः ॥

निन्ये मृगेन्द्र इव भागमजावियूथात् ।

तच्छ्रीनिकेतचरणोऽस्तु ममार्चनाय ॥०८॥

श्रीसत्यभामोवाच

यो मे सनाभिवधतसहदा ततेन ।

लिसाभिशापमपमार्ष्टुमुपाजहार ॥

जित्वर्क्षराजमथ रत्नमदात्स तेन ।

भीतः पितादिशत मां प्रभवेऽपि दत्ताम् ॥०९॥

श्रीजाम्बवत्युवाच

प्राजत्राय देहकृदमुं निजनाथदैवं ।
सीतापतिं त्रिनवहान्यमुनाभ्ययुध्यत् ॥
जत्रात्वा परीकषित उपाहरदर्हणं मां ।
पादौ प्रगृह्य मणिनाहममुष्य दासी ॥१०॥

श्रीकालिन्द्युवाच

तपश्चरन्तीमाजत्राय स्वपादस्पर्शनाशया ।
सख्योपेत्याग्रहीत्पाणिं योऽहं तद्गृहमार्जनी ॥११॥

श्रीमित्रविन्दोवाच

यो मां स्वयंवर उपेत्य विजित्य भूपान् ।
निन्ये श्वयूथगं इवात्मबलिं द्विपारिः ॥
भ्रातृंश्च मेऽपकुरुतः स्वपुरं श्रियौकस् ।
तस्यास्तु मेऽनुभवमङ्घ्रयवनेजनत्वम् ॥१२॥

श्रीसत्योवाच

सप्तोक्षणोऽतिबलवीर्यसुतीक्षणशृङ्गान् ।
पित्रा कृतान्कषितिपवीर्यपरीक्षणाय ॥
तान्वीरदुर्मदहनस्तरसा निगृह्य ।
क्रीडन्बबन्ध ह यथा शिशवोऽजतोकान् ॥१३॥
य इत्थं वीर्यशुल्कां मां ।
दासीभिश्चतुरन्गिणीम् ॥
पथि निर्जित्य राजन्यान् ।
निन्ये तद्दास्यमस्तु मे ॥१४॥

श्रीभद्रोवाच

पिता मे मातुलेयाय स्वयमाहूय दत्तवान् ।
कृष्णे कृष्णाय तच्चितामकषौहिण्या सखीजनैः ॥१५॥
अस्य मे पादसंस्पर्शा भवेज्जन्मनि जन्मनि ।
कर्मभिर्भाम्यमाणाया येन तच्छ्रेय आत्मनः ॥१६॥

श्रीलक्ष्मणोवाच

ममापि राज्यच्युतजन्मकर्म श्रुत्वा मुहुर्नारदगीतमास ह ।
चित्तं मुकुन्दे किल पद्महस्तया वृतः सुसम्मृश्य विहाय लोकपान् ॥१७॥
जत्रात्वा मम मतं साध्वि पिता दुहितृवत्सलः ।

बृहत्सेन इति ख्यातस्तत्रोपायमचीकरत् ॥१८॥
 यथा स्वयंवरे राजञ्जि मत्स्यः पार्थेप्सया कृतः ।
 अयं तु बहिराच्छन्नो दृश्यते स जले परम् ॥१९॥
 श्रुत्वैतत्सर्वतो भूपा आययुर्मत्पितुः पुरम् ।
 सर्वास्रशस्त्रतत्त्वजनाः सोपाध्यायाः सहस्रशः ॥२०॥
 पित्रा सम्पूजिताः सर्वे यथावीर्यं यथावयः ।
 आददुः सशरं चापं वेद्दुं पण्डितं मद्भियः ॥२१॥
 आदाय व्यसृजन्केचित्सज्यं कर्तुमनीश्वराः ।
 आकोष्ठं ज्यां समुत्कृष्य पेतुरेकेऽमुनाहताः ॥२२॥
 सज्यं कृत्वापरे वीरा मागधाम्बष्ठचेदिपाः ।
 भीमो दुर्योधनः कर्णो नाविदंस्तदवस्थितिम् ॥२३॥
 मत्स्याभासं जले वीक्ष्य जज्ञात्वा च तदवस्थितिम् ।
 पार्थो यतोऽसृजद्वाणं नाच्छिनत्पस्पृशे परम् ॥२४॥
 राजन्येषु निवृत्तेषु भग्नमानेषु मानिषु ।
 भगवान्धनुरादाय सज्यं कृत्वाथ लीलया ॥२५॥
 तस्मिन्सन्धाय विशिखं मत्स्यं वीक्ष्य सकृज्जले ।
 छित्त्वेषुणापातयतं सूर्ये चाभिजिति स्थिते ॥२६॥
 दिवि दुन्दुभयो नेदुर्जयशब्दयुता भुवि ।
 देवाश्च कुसुमासारान्मुमुचुर्हर्षिह्वलाः ॥२७॥
 तद्रङ्गमाविशमहं कलनूपुराभ्यां ।
 पद्भ्यां प्रगृह्य कनकोज्ज्वलरत्नमालाम् ॥
 नूत्रे निवीय परिधाय च कौशिकाग्र्ये ।
 सव्रीडहासवदना कवरीधृतस्रक् ॥२८॥
 उन्नीय वक्त्रमुरुकुन्तलकुण्डलत्विङ् ।
 गण्डस्थलं शिशिरहासकटाक्षमोकषैः ॥
 राजत्रो निरीक्ष्य परितः शनकैर्मुसारैर् ।
 अंसेऽनुरक्तहृदया निदधे स्वमालाम् ॥२९॥
 तावन्मृदङ्गपटहाः शङ्खभेर्यानकादयः ।
 निनेदुर्नटनर्तक्यो ननुतुर्गायका जगुः ॥३०॥
 एवं वृते भगवति मयेशे नृपयूथपाः ।
 न सेहिरे याज्ञसेनि स्पर्धन्तो हृच्छयातुराः ॥३१॥
 मां तावद्रथमारोप्य हयरत्नचतुष्टयम् ।

शाङ्गमुद्यम्य सन्नद्धस्तस्थावाजौ चतुर्भुजः ॥३२॥
 दारुकश्चोदयामास काञ्चनोपस्करं रथम् ।
 मिष्टां भूभुजां राजत्रि मृगाणां मृगराडिव ॥३३॥
 तेऽन्वसज्जन्त राजन्या निषेद्धं पथि केचन ।
 संयता उद्धृतेष्वासा ग्रामसिंहा यथा हरिम् ॥३४॥
 ते शाङ्गच्युतबाणौघैः कृत्तबाह्वङ्घ्रिकन्धराः ।
 निपेतुः प्रधने केचिदेके सन्त्यज्य दुद्रुवुः ॥३५॥
 ततः पुरीं यदुपतिरत्यलङ्कृतां ।
 रविच्छदध्वजपटचित्रतोरणाम् ॥
 कुशस्थलीं दिवि भुवि चाभिसंस्तुतां ।
 समाविशत्तरणिरिव स्वकेतनम् ॥३६॥
 पिता मे पूजयामास सुहृत्सम्बन्धिबान्धवान् ।
 महार्हवासोऽलङ्कारैः शय्यासनपरिच्छदैः ॥३७॥
 दासीभिः सर्वसम्पद्भिर्भटेभरथवाजिभिः ।
 आयुधानि महार्हाणि ददौ पूर्णस्य भक्तितः ॥३८॥
 आत्मारामस्य तस्येमा वयं वै गृहदासिकाः ।
 सर्वसङ्गनिवृत्त्याद्वा तपसा च बभूविम ॥३९॥

महिष्य ऊचुः

भौमं निहत्य सगणं युधि तेन रुद्धा ।
 जत्रात्वाथ नः कषितिजये जितराजकन्याः ॥
 निर्मुच्य संसृतिविमोक्षमनुस्मरन्तीः ।
 पादाम्बुजं परिणिनाय य आसकामः ॥४०॥
 न वयं साध्वि साम्राज्यं स्वाराज्यं भौज्यमप्युत ।
 वैराज्यं पारमेष्ठ्यं च आनन्त्यं वा हरेः पदम् ॥४१॥
 कामयामह एतस्य श्रीमत्पादरजः श्रियः ।
 कुचकुङ्कुमगन्धाढ्यं मूर्ध्ना वोढुं गदाभृतः ॥४२॥
 व्रजस्त्रियो यद्वाञ्छन्ति पुलिन्द्यस्तृणवीरुधः ।
 गावश्चारयतो गोपाः पदस्पर्शं महात्मनः ॥४३॥

* * *

८४. श्रीशुक उवाच

श्रुत्वा पृथा सुबलपुत्र्यथ याज्ञसेनी ।
 माधव्यथ कषितिपपत्न्य उत स्वगोप्यः ॥

कृष्णेऽखिलात्मनि हरौ प्रणयानुबन्धं ।
 सर्वा विसिस्म्युरलमश्रुकलाकुलाक्षयः ॥०१॥
 इति सम्भाष्मणासु स्त्रीभिः स्त्रीषु नृभिर्नृषु ।
 आययुर्मुनयस्तत्र कृष्णरामदिदक्षया ॥०२॥
 द्वैपायनो नारदश्च च्यवनो देवलोऽसितः ।
 विश्वामित्रः शतानन्दो भरद्वाजोऽथ गौतमः ॥०३॥
 रामः सशिष्यो भगवान्वसिष्ठो गालवो भृगुः ।
 पुलस्त्यः कश्यपोऽत्रिश्च मार्कण्डेयो बृहस्पतिः ॥०४॥
 द्वितस्त्रितश्चैकतश्च ब्रह्मपुत्रास्तथाङ्गिराः ।
 अगस्त्यो याज्ञवल्क्यश्च वामदेवादयोऽपरे ॥०५॥
 तान्दृष्ट्वा सहस्रोत्थाय प्रागासीना नृपादयः ।
 पाण्डवाः कृष्णरामौ च प्रणेमुर्विश्ववन्दितान् ॥०६॥
 तानानर्चुर्यथा सर्वे सहरामोऽच्युतोऽर्चयत् ।
 स्वागतासनपाद्यार्घ्यं माल्यधूपानुलेपनैः ॥०७॥
 उवाच सुखमासीनान्भगवान्धर्मगुप्तनुः ।
 सदसस्तस्य महतो यतवाचोऽनुश्रुण्वतः ॥०८॥

श्रीभगवानुवाच

अहो वयं जन्मभृतो लब्धं कात्स्नर्येन तत्फलम् ।
 देवानामपि दुष्प्रापं यद्योगेश्वरदर्शनम् ॥०९॥
 किं स्वल्पतपसां नृणामर्चायां देवचकषुषाम् ।
 दर्शनस्पर्शनप्रश्नं प्रह्वपादारचनादिकम् ॥१०॥
 न ह्यम्मयानि तीर्थानि न देवा मृच्छिलामयाः ।
 ते पुनन्त्युरुकालेन दर्शनादेव साधवः ॥११॥
 नाग्निर्न सूर्यो न च चन्द्रतारका ।
 न भूर्जलं खं श्वसनोऽथ वाङ्मनः ॥
 उपासिता भेदकृतो हरन्त्यघं ।
 विपश्चितो घ्नन्ति मुहूर्तसेवया ॥१२॥
 यस्यात्मबुद्धिः कुणपे त्रिधातुके ।
 स्वधीः कलत्रादिषु भौम इज्यधीः ॥
 यतीर्थबुद्धिः सलिले न कर्हिचिज् ।
 जनेष्वभिजत्रेषु स एव गोखरः ॥१३॥

श्रीशुक उवाच

निशम्येत्थं भगवतः कृष्णस्याकुण्ठमेधसः ।
 वचो दुरन्वयं विप्रास्तूष्णीमासन्भ्रमद्वियः ॥१४॥
 चिरं विमृश्य मुनय ईश्वरस्येशितव्यताम् ।
 जनसङ्ग्रह इत्यूचुः स्मयन्तस्तं जगद्गुरुम् ॥१५॥

श्रीमुनय ऊचुः

यन्मायया तत्त्वविदुत्तमा वयं विमोहिता विश्वसृजामधीश्वराः ।
 यदीशितव्यायति गूढ ईहया अहो विचित्रम्भगवद्विचेष्टितम् ॥१६॥
 अनीह एतद्बहुधैक आत्मना सृजत्यवत्यति न बध्यते यथा ।
 भौमैर्हि भूमिर्बहुनामरूपिणी अहो विभूमन्श्वरितं विडम्बनम् ॥१७॥
 अथापि काले स्वजनाभिगुप्तये बिभर्षि सत्त्वं खलनिग्रहाय च ।
 स्वलीलया वेदपथं सनातनं वर्णाश्रमात्मा पुरुषः परो भवान् ॥१८॥
 ब्रह्म ते हृदयं शुक्लं तपःस्वाध्यायसंयमैः ।
 यत्रोपलब्धं सद्व्यक्तमव्यक्तं च ततः परम् ॥१९॥
 तस्माद्ब्रह्मकुलं ब्रह्मन्शास्त्रयोनेस्त्वमात्मनः ।
 सद्भाम सद्धाम तद्ब्रह्मण्याग्रणीर्भवान् ॥२०॥
 अद्य नो जन्मसाफल्यं विद्यायास्तपसो दृशः ।
 त्वया सङ्गम्य सद्गत्या यदन्तः श्रेयसां परः ॥२१॥
 नमस्तस्मै भगवते कृष्णायाकुण्ठमेधसे ।
 स्वयोगमाययाच्छन्न महिम्ने परमात्मने ॥२२॥
 न यं विदन्त्यमी भूपा एकारामाश्च वृष्णयः ।
 मायाजवनिकाच्छन्नमात्मानं कालमीश्वरम् ॥२३॥
 यथा शयानः पुरुष आत्मानं गुणतत्त्वदृक् ।
 नाममात्रेन्द्रियाभातं न वेद रहितं परम् ॥२४॥
 एवं त्वा नाममात्रेषु विष्येष्विन्द्रियेहया ।
 मायया विभ्रमच्चित्तो न वेद स्मृत्युपप्लवात् ॥२५॥
 तस्याद्य ते ददृशिमाङ्घ्रिमघौघमर्षं ।
 तीर्थास्पदं हृदि कृतं सुविपक्वयोगैः ॥
 उत्सिक्तभक्त्युपहताशय जीवकोशा ।
 आपुर्भवद्रतिमथानुगृहान भक्तान् ॥२६॥

श्रीशुक उवाच

इत्यनुजत्राप्य दाशार्हं धृतराष्ट्रं युधिष्ठिरम् ।
 राजर्षे स्वाश्रमान्गन्तुं मुनयो दधिरे मनः ॥२७॥

तद्वीक्ष्य तानुपव्रज्य वसुदेवो महायशाः ।
प्रणम्य चोपसङ्गृह्य बभाषेदं सुयन्त्रितः ॥२८॥

श्रीवसुदेव उवाच

नमो वः सर्वदेवेभ्य ऋष्यः श्रोतुमर्हथ ।
कर्मणा कर्मनिर्हीरो यथा स्यान्नस्तदुच्यताम् ॥२९॥

श्रीनारद उवाच

नातिचित्रमिदं विप्रा वसुदेवो बुभुत्सया ।
कृष्णम्मत्वाभकं यन्नः पृच्छति श्रेय आत्मनः ॥३०॥
सन्निकर्षोऽत्र मर्त्यानामनादरणकारणम् ।
गाङ्गं हित्वा यथान्याम्भस्तत्रत्यो याति शुद्धये ॥३१॥
यस्यानुभूतिः कालेन लयोत्पत्त्यादिनास्य वै ।
स्वतोऽन्यस्माच्च गुणतो न कुतश्चन रिष्यति ॥३२॥

तं क्लेशकर्मपरिपाकगुणप्रवाहैरव्याहृतानुभवमीश्वरमद्वितीयम् ।
प्राणादिभिः स्वविभवैरुपगूढमन्यो मन्येत सूर्यमिव मेघहिमोपरागैः ॥३३॥

अथोचुर्मुनयो राजन्नाभाष्यानल्सदुन्दभिम् ।
सर्वेषां शृण्वतां राजत्रां तथैवाच्युतरामयोः ॥३४॥
कर्मणा कर्मनिर्हार एष साधुनिरूपितः ।
यच्छ्रद्धया यजेद्विष्णुं सर्वयज्ञेश्वरं मखैः ॥३५॥
चित्तस्योपशमोऽयं वै कविभिः शास्त्रचकषुसा ।
दर्शितः सुगमो योगो धर्मश्चात्ममुदावहः ॥३६॥
अयं स्वस्त्ययनः पन्था द्विजातेर्गृहमेधिनः ।
यच्छ्रद्धयाप्तवित्तेन शुक्लेनेज्येत पूरुषः ॥३७॥
वित्तैष्णां यज्ञदानैर्गृहैर्दारसुतैष्णाम् ।
आत्मलोकैष्णां देव कालेन विसृजेद्बुधः ।
ग्रामे त्यक्तैष्णाः सर्वे ययुर्धीरास्तपोवनम् ॥३८॥
ऋणैस्त्रिभिर्द्विजो जातो देवर्षिपितृणां प्रभो ।
यज्ञाध्ययनपुत्रैस्तान्यनिस्तीर्य त्यजन्पतेत् ॥३९॥
त्वं त्वद्य मुक्तो द्वाभ्यां वै ऋषिपित्रोर्महामते ।
यज्ञैर्देवर्णमुन्मुच्य निरृणोऽशरणो भव ॥४०॥
वसुदेव भवान्नुनं भक्त्या परमया हरिम् ।
जगतामीश्वरं प्रार्चः स यद्वां पुत्रतां गतः ॥४१॥

श्रीशुक उवाच

इति तद्वचनं श्रुत्वा वसुदेवो महामनाः ।
 तानृषीनृत्विजो वद्रे मूर्धनान्म्य प्रसाद्य च ॥४२॥
 त एनमृष्यो राजन्वृता धर्मेण धार्मिकम् ।
 तस्मिन्नयाजयन्कषेत्रे मखैरुत्तमकल्पकैः ॥४३॥
 तद्दीकषायां प्रवृत्तायां वृष्णयः पुष्करस्रजः ।
 स्नाताः सुवाससो राजन्नाजानः सुष्ठ्वलङ्कृताः ॥४४॥
 तन्महिष्यश्च मुदिता निष्ककण्ठ्यः सुवाससः ।
 दीकषाशालामुपाजग्मुरालिसा वस्तुपाणयः ॥४५॥
 नेदुर्मृदङ्गपटह शङ्खभेर्यानकादयः ।
 ननृतुर्नटनर्तक्यस्तुष्टुवुः सूतमागधाः ।
 जगुः सुकण्ठ्यो गन्धर्त्यः सङ्गीतं सहभर्तृकाः ॥४६॥
 तमभ्यषिञ्चन्विधिवदत्तमभ्यक्तमृत्विजः ।
 पत्नीभिरष्टादशभिः सोमराजमिवोडुभिः ॥४७॥
 ताभिर्दुकूलवल्लयैर्हारनूपुरकुण्डलैः ।
 स्वलङ्कृताभिर्विबभौ दीकषितोऽजिनसंवृतः ॥४८॥
 तस्यर्त्विजो महाराज रत्नकौशेयवाससः ।
 ससदस्या विरेजुस्ते यथा वृत्रहणोऽध्वरे ॥४९॥
 तदा रामश्च कृष्णश्च स्वैः स्वैर्बन्धुभिरन्वितौ ।
 रेजतुः स्वसुतैर्दारैर्जीवेशौ स्वविभूतिभिः ॥५०॥
 ईजेऽनुयज्ञं विधिना अग्निहोत्रादिलक्षणैः ।
 प्राकृतैर्वैकृतैर्यजत्रैर्द्रव्यजज्ञानक्रियेश्वरम् ॥५१॥
 अथर्त्विग्भ्योऽददात्काले यथाम्नातं स दकषिणाः ।
 स्वलङ्कृतेभ्योऽलङ्कृत्य गोभूकन्या महाधनाः ॥५२॥
 पत्नीसंयाजावभृथ्यैश्चरित्वा ते महर्ष्यः ।
 सस्नु रामहृदे विप्रा यजमानपुरःसराः ॥५३॥
 स्नातोऽलङ्कारवासांसि वन्दिभ्योऽदात्तथा स्त्रियः ।
 ततः स्वलङ्कृतो वर्णानाश्चभ्योऽन्नेन पूजयत् ॥५४॥
 बन्धून्सदारान्ससुतान्पारिबर्हेण भूयसा ।
 विदर्भकोशलकुरून्काशिकेकयसृञ्जयान् ॥५५॥
 सदस्यर्त्विक्सुरगणान्भूतपितृचारणान् ।
 श्रीनिकेतमनुजत्राप्य शंसन्तः प्रययुः क्रतुम् ॥५६॥
 धृतराष्ट्रोऽनुजः पार्था भीष्मो द्रोणः पृथा यमौ ।

नारदो भगवान्व्यासः सुहृत्सम्बन्धिबान्धवाः ॥५७॥
 बन्धून्परिष्वज्य यदूनसौहृदाक्लिन्नचेतसः ।
 ययुर्विरहकृच्छ्रेण स्वदेशांश्चापरे जनाः ॥५८॥
 नन्दस्तु सह गोपालैर्बृहत्या पूजयार्चितः ।
 कृष्णरामोग्रसेनाद्यैर्न्यवात्सीद्वन्धुवत्सलः ॥५९॥
 वसुदेवोऽञ्जसोतीर्य मनोरथमहार्णवम् ।
 सुहृदृतः प्रीतमना नन्दमाह करे स्पृशन् ॥६०॥

श्रीवसुदेव उवाच

भ्रातरीशकृतः पाशो नृनां यः स्नेहसंजगितः ।
 तं दुस्त्यजमहं मन्ये शूराणामपि योगिनाम् ॥६१॥
 अस्मास्वप्रतिकल्पेयं यत्कृताजत्रेषु सत्तमैः ।
 मैत्र्यर्पिताफला चापि न निवर्तेत कर्हिचित् ॥६२॥
 प्रागकल्पाच्च कुशलं भ्रातर्वो नाचराम हि ।
 अधुना श्रीमदान्धाकषा न पश्यामः पुरः सतः ॥६३॥
 मा राज्यश्रीरभूत्पुंसः श्रेयस्कामस्य मानद ।
 स्वजनानुत बन्धून्वा न पश्यति ययान्धदृक् ॥६४॥

श्रीशुक उवाच

एवं सौहृदशैथिल्य चित आनकदुन्दुभिः ।
 रुरोद तत्कृतां मैत्रीं स्मरन्नश्रुविलोचनः ॥६५॥
 नन्दस्तु सख्युः प्रियकृत्प्रेम्णा गोविन्दरामयोः ।
 अद्य श्व इति मासांस्त्रीन्यदुभिर्मानितोऽवसत् ॥६६॥
 ततः कामैः पूर्यमाणः सव्रजः सहबान्धवः ।
 परार्ध्याभरणकषौम नानानर्घ्यपरिच्छदैः ॥६७॥
 वसुदेवोग्रसेनाभ्यां कृष्णोद्धवबलादिभिः ।
 दत्तमादाय पारिबर्ह यापितो यदुभिर्ययौ ॥६८॥
 नन्दो गोपाश्च गोप्यश्च गोविन्दचरणाम्बुजे ।
 मनः कषिप्तं पुनर्हर्तुमनीशा मथुरां ययुः ॥६९॥
 बन्धुषु प्रतियातेषु वृष्णयः कृष्णदेवताः ।
 वीक्ष्य प्रावृष्मासन्नाद्यद्वारवतीं पुनः ॥७०॥
 जनेभ्यः कथयां चक्रुर्यदुदेवमहोत्सवम् ।
 यदासीतीर्थयात्रायां सुहृत्सन्दर्शनादिकम् ॥७१॥

* * *

८५. श्रीबादरायणिरुवाच

अथैकदात्मजौ प्राप्तौ कृतपादाभिवन्दनौ ।
 वसुदेवोऽभिनन्द्याह प्रीत्या सङ्कर्षणाच्युतौ ॥०१॥
 मुनीनां स वचः श्रुत्वा पुत्रयोर्धामसूचकम् ।
 तद्वीर्यैर्जातविश्रम्भः परिभाष्याभ्यभाषत ॥०२॥
 कृष्ण कृष्ण महायोगिन्सङ्कर्षण सनातन ।
 जाने वामस्य यत्साकषात्प्रधानपुरुषौ परौ ॥०३॥
 यत्र येन यतो यस्य यस्मै यद्यद्यथा यदा ।
 स्यादिदं भगवान्साकषात्प्रधानपुरुषेश्वरः ॥०४॥
 एतन्नानाविधं विश्वमात्मसृष्टमधोक्षज ।
 आत्मनानुप्रविश्यात्मन्प्राणो जीवो बिभर्ष्यज ॥०५॥
 प्राणादीनां विश्वसृजां शक्तयो याः परस्य ताः ।
 पारतन्त्र्याद्वैसादृष्याद्द्वयोश्चेष्टैव चेष्टताम् ॥०६॥
 कान्तिस्तेजः प्रभा सत्ता चन्द्राग्न्यर्कक्षविद्युताम् ।
 यत्स्वैर्य भूभृतां भूमेर्वृत्तिर्गन्धोऽर्थतो भवान् ॥०७॥
 तर्पणं प्राणनमपां देव त्वं ताश्च तद्रसः ।
 ओजः सहो बलं चेष्टा गतिर्वायोस्तवेश्वर ॥०८॥
 दिशां त्वमवकाशोऽसि दिशः खं स्फोट आश्रयः ।
 नादो वर्णस्त्वमोकार आकृतीनां पृथक्कृतिः ॥०९॥
 इन्द्रियं त्विन्द्रियाणां त्वं देवाश्च तदनुग्रहः ।
 अवबोधो भवान्बुद्धेर्जीवस्यानुस्मृतिः सती ॥१०॥
 भूतानामसि भूतादिरिन्द्रियाणां च तैजसः ।
 वैकारिको विकल्पानां प्रधानमनुशायिनम् ॥११॥
 नश्वरेष्विह भावेषु तदसि त्वमनश्वरम् ।
 यथा द्रव्यविकारेषु द्रव्यमात्रं निरूपितम् ॥१२॥
 सत्त्वमजस्तम इति गुणास्तद्वृत्तयश्च याः ।
 त्वय्यद्वा ब्रह्मणि परे कल्पिता योगमायया ॥१३॥
 तस्मान्न सन्त्यमी भावा यर्हि त्वयि विकल्पिताः ।
 त्वं चामीषु विकारेषु ह्यन्यदाव्यावहारिकः ॥१४॥
 गुणप्रवाह एतस्मिन्नबुधास्त्वखिलात्मनः ।
 गतिं सूक्ष्मामबोधेन संसरन्तीह कर्मभिः ॥१५॥
 यदृच्छया नृतां प्राप्य सुकल्पामिह दुर्लभाम् ।

स्वार्थे प्रमत्तस्य वयो गतं त्वन्माययेश्वर ॥१६॥
 असावहम्ममैवैते देहे चास्यान्वयादिषु ।
 स्नेहपाशैर्निबध्नाति भवान्सर्वमिदं जगत् ॥१७॥
 युवां न नः सुतौ साकषात्प्रधानपुरुषेश्वरौ ।
 भूभारक्षत्रक्षपण अवतीर्णौ तथात्थ ह ॥१८॥
 तत्ते गतोऽस्म्यरणमद्य पदारविन्दम् ।
 आपन्नसंसृतिभयापहमार्तबन्धो ॥
 एतावतालमलमिन्द्रियलालसेन ।
 मर्त्यात्मदृक्त्वयि परे यदपत्यबुद्धिः ॥१९॥
 सूतीगृहे ननु जगाद भवानजो नौ ।
 सञ्जज्ञ इत्यनुयुगं निजधर्मगुप्त्यै ॥
 नानातनूर्गगनवद्विदधज्जहासि ।
 को वेद भूम्न उरुगाय विभूतिमायाम् ॥२०॥

श्रीशुक उवाच

आकर्ण्येत्थं पितुर्वाक्यं भगवान्सात्वतर्षभः ।
 प्रत्याह प्रश्रयानम्रः प्रहसन्श्लक्षणा गिरा ॥२१॥

श्रीभगवानुवाच

वचो वः समवेतार्थं तातैतदुपमन्महे ।
 यन्नः पुत्रान्समुद्दिश्य तत्त्वग्राम उदाहृतः ॥२२॥
 अहं यूयमसावार्य इमे च द्वारकाउकसः ।
 सर्वेऽप्येवं यदुश्रेष्ठ विमृग्याः सचराचरम् ॥२३॥
 आत्मा ह्येकः स्वयंज्योतिर्नित्योऽन्यो निर्गुणो गुणैः ।
 आत्मसृष्टैस्तत्कृतेषु भूतेषु बहुधेयते ॥२४॥
 खं वायुर्ज्योतिरापो भूस्तत्कृतेषु यथाशयम् ।
 आविस्तिरोऽल्पभूर्येको नानात्वं यात्यसावपि ॥२५॥

श्रीशुक उवाच

एवं भगवता राजन्वसुदेव उदाहृतः ।
 श्रुत्वा विनष्टनानाधीस्तूष्णीं प्रीतमना अभूत् ॥२६॥
 अथ तत्र कुरुश्रेष्ठ देवकी सर्वदेवता ।
 श्रुत्वानीतं गुरोः पुत्रमात्मजाभ्यां सुविस्मिता ॥२७॥
 कृष्णरामौ समाश्राव्य पुत्रान्कंसविहिसितान् ।
 स्मरन्ती कृपणं प्राह वैक्लव्यादश्रुलोचना ॥२८॥

श्रीदेवक्युवाच

राम रामाप्रमेयात्मन्कृष्ण योगेश्वरेश्वर ।
 वेदाहं वां विश्वसृजामीश्वरावादिपूरुषौ ॥२९॥
 कलविध्वस्तसत्त्वानां राजत्रामुच्छास्त्रवर्तिनाम् ।
 भूमेर्भारायमाणानामवतीर्णो किलाद्य मे ॥३०॥
 यस्यांशांशांशभागेन विश्वोत्पत्तिलयोदयाः ।
 भवन्ति किल विश्वात्मंस्तं त्वाद्याहं गतिं गता ॥३१॥
 चिरान्मृतसुतादाने गुरुणा किल चोदितौ ।
 आनिन्यथुः पितृस्थानादुरवे गुरुदकषिणाम् ॥३२॥
 तथा मे कुरुतं कामं युवां योगेश्वरेश्वरौ ।
 भोजराजहतान्पुत्रान्कामये द्रष्टुमाहतान् ॥३३॥

ऋषिरुवाच

एवं सञ्चोदितौ मात्रा रामः कृष्णश्च भारत ।
 सुतलं संविशितुर्योगमायामुपाश्रितौ ॥३४॥
 तस्मिन्प्रविष्टावुपलभ्य दैत्यराड् ।
 विश्वात्मदैवं सुतरां तथात्मनः ॥
 तद्दर्शनाह्लादपरिप्लुताशयः ।
 सद्यः समुत्थाय ननाम सान्वयः ॥३५॥
 तयोः समानीय वरासनं मुदा निविष्टयोस्तत्र महात्मनोस्तयोः ।
 दधार पादाववनिज्य तज्जलं सवृन्द आब्रह्म पुनद्यदम्बु ह ॥३६॥
 समर्हयामास स तौ विभूतिभिर्महार्हवस्त्राभरणानुलेपनैः ।
 ताम्बूलदीपामृतभक्षणादिभिः स्वगोत्रवित्तात्मसमर्पणेन च ॥३७॥
 स इन्द्रसेनो भगवत्पदाम्बुजं बिभ्रन्मुहुः प्रेमविभिन्नया धिया ।
 उवाच हानन्दजलाकुलेक्षणः प्रहृष्टरोमा नृप गद्गदाक्षरम् ॥३८॥

बलिरुवाच

नमोऽनन्ताय बृहते नमः कृष्णाय वेधसे ।
 साङ्ख्ययोगवितानाय ब्रह्मणे परमात्मने ॥३९॥
 दर्शनं वां हि भूतानां दुष्प्रापं चाप्यदुर्लभम् ।
 रजस्तमःस्वभावानां यन्नः प्राप्तौ यदृच्छया ॥४०॥
 दैत्यदानवगन्धर्वाः सिद्धविद्याधचारणाः ।
 यक्षरक्षःपिशाचाश्च भूतप्रमथनायकाः ॥४१॥
 विशुद्धसत्त्वधाम्न्यद्धा त्वयि शास्त्रशरीरिणि ।

नित्यं निबद्धवैरास्ते वयं चान्ये च तादृशाः ॥४२॥
 केचनोद्धवैरेण भक्त्या केचन कामतः ।
 न तथा सत्त्वसंरब्धाः सन्निकृष्टाः सुरादयः ॥४३॥
 इदमित्थमिति प्रायस्तव योगेश्वरेश्वर ।
 न विदन्त्यपि योगेशा योगमायां कुतो वयम् ॥४४॥
 तन्नः प्रसीद निरपेक्षविमृग्ययुष्मत् ।
 पादारविन्दधिष्णान्यगृहान्धकूपात् ॥४५॥
 निष्क्रम्य विश्वशरणाङ्घ्र्युपलब्धवृत्तिः ।
 शान्तो यथैक उत सर्वसखैश्वरामि ॥४५॥
 शाध्यस्मानीशितव्येश निष्पापान्कुरु नः प्रभो ।
 पुमान्यच्छ्रद्धयातिष्ठंश्चोदनाया विमुच्यते ॥४६॥

श्रीभगवानुवाच

आसन्मरीचेः ष्टपुत्रा ऊर्णायां प्रथमेऽन्तरे ।
 देवाः कं जहसुर्वीक्ष्य सुतं यभितुमुद्यतम् ॥४७॥
 तेनासुरीमगन्योनिमधुनावद्यकर्मणा ।
 हिरण्यकशिपोर्जाता नीतास्ते योगमायया ॥४८॥
 देवक्या उदरे जाता राजन्कंसविहिंसिताः ।
 सा तान्शोचत्यात्मजान्स्वांस्त इमेऽध्यासतेऽन्तिके ॥४९॥
 इत एतान्प्रणेष्यामो मातृशोकापनुत्तये ।
 ततः शापाद्विनिर्मक्ता लोकं यास्यन्ति विज्वराः ॥५०॥
 स्मरोद्गीथः परिष्वङ्गः पतङ्गः कषुद्रभृद्दृणी ।
 ष्ण्डिमे मत्प्रसादेन पुनर्यास्यन्ति सद्गतिम् ॥५१॥
 इत्युक्त्वा तान्समादाय इन्द्रसेनेन पूजितौ ।
 पुनर्द्वारवतीमेत्य मातुः पुत्रानयच्छताम् ॥५२॥
 तान्दृष्ट्वा बालकान्देवी पुत्रस्नेहस्नुतस्तनी ।
 परिष्वज्याङ्कमारोप्य मूर्ध्न्यजिघ्रदभीक्षणशः ॥५३॥
 अपाययत्स्तनं प्रीता सुतस्पर्शपरिस्नुतम् ।
 मोहिता मायया विष्णोर्यया सृष्टिः प्रवर्तते ॥५४॥
 पीत्वामृतं पयस्तस्याः पीतशेषं गदाभृतः ।
 नारायणाङ्गसंस्पर्श प्रतिलब्धात्मदर्शनाः ॥५५॥
 ते नमस्कृत्य गोविन्दं देवकीं पितरं बलम् ।
 मिष्टां सर्वभूतानां ययुर्धाम दिवोकसाम् ॥५६॥

तं दृष्ट्वा देवकी देवी मृतागमननिर्गमम् ।
 मेने सुविस्मिता मायां कृष्णस्य रचितां नृप ॥५७॥
 एवंविधान्यद्भुतानि कृष्णस्य परमात्मनः ।
 वीर्याण्यनन्तवीर्यस्य सन्त्यनन्तानि भारत ॥५८॥

श्रीसूत उवाच

य इदमनुशृणोति श्रावयेद्वा मुरारेश् ।
 चरितममृतकीर्तवर्णितं व्यासपुत्रैः ॥
 जगदघभिदलं तद्भक्तसत्कर्णपूरं ।
 भगवति कृतचितो याति तत्कषेमधाम ॥५९॥

* * *

८६. श्रीराजोवाच

ब्रह्मन्वेदितुमिच्छामः स्वसारां रामकृष्णयोः ।
 यथोपयेमे विजयो या ममासीत्पितामही ॥०१॥

श्रीशुक उवाच

अर्जुनस्तीर्थयात्रायां पर्यटन्नवनीं प्रभुः ।
 गतः प्रभासमशृणोन्मातुलेयीं स आत्मनः ॥०२॥
 दुर्योधनाय रामस्तां दास्यतीति न चापरे ।
 तल्लिप्सुः स यतिर्भूत्वा त्रिदण्डी द्वारकामगात् ॥०३॥
 तत्र वै वार्षितान्मासानवात्सीत्स्वार्थसाधकः ।
 पौरैः सभाजितोऽभीक्षणं रामेणाजानता च सः ॥०४॥
 एकदा गृहमानीय आतिथ्येन निमन्त्र्य तम् ।
 श्रद्धयोपहतं भैक्ष्यं बलेन बुभुजे किल ॥०५॥
 सोऽपश्यत्तत्र महतीं कन्यां वीरमनोहराम् ।
 प्रीत्युत्फुल्लेक्षणस्तस्यां भावकषुब्धं मनो दधे ॥०६॥
 सापि तं चकमे वीक्ष्य नारीणां हृदयंगमम् ।
 हसन्ती व्रीडितापङ्गी तन्न्यस्तहृदयेक्षणा ॥०७॥
 तां परं समनुध्यायन्नन्तरं प्रेप्सुरर्जुनः ।
 न लेभे शं भ्रमच्चित्तः कामेनातिबलीयसा ॥०८॥
 महत्यां देवयात्रायां रथस्थां दुर्गनिर्गतां ।
 जहारानुमतः पित्रोः कृष्णस्य च महारथः ॥०९॥
 रथस्थो धनुरादाय शूरांश्चारुन्धतो भटान् ।
 विद्राव्य क्रोशतां स्वानां स्वभागं मृगराडिव ॥१०॥

तच्छ्रुत्वा कषुभितो रामः पर्वणीव महार्णवः ।
 गृहीतपादः कृष्णेन सुहृद्भिश्चानुसान्त्वितः ॥११॥
 प्राहिणोत्पारिबर्हाणि वरवध्वोर्मुदा बलः ।
 महाधनोपस्करेभ रथाश्चनरयोषितः ॥१२॥

श्रीशुक उवाच

कृष्णस्यासीद्विजश्रेष्ठः श्रुतदेव इति श्रुतः ।
 कृष्णैकभक्त्या पूर्णार्थः शान्तः कविरलम्पतः ॥१३॥
 स उवास विदेहेषु मिथिलायां गृहाश्रमी ।
 अनीहयागताहार्य निर्वर्तितनिजक्रियः ॥१४॥
 यात्रामात्रं त्वहरहर्देवादुपनमत्युत ।
 नाधिकं तावता तुष्टः क्रिया चक्रे यथोचिताः ॥१५॥
 तथा तद्राष्ट्रपालोऽङ्ग बहुलाश्च इति श्रुतः ।
 मैथिलो निरहम्मान उभावप्यच्युतप्रियो ॥१६॥
 तयोः प्रसन्नो भगवान्दारुकेणाहतं रथम् ।
 आरुह्य साकं मुनिभिर्विदेहान्प्रययौ प्रभुः ॥१७॥
 नारदो वामदेवोऽत्रिः कृष्णो रामोऽसितोऽरुणिः ।
 अहं बृहस्पतिः कण्वो मैत्रेयश्च्यवनादयः ॥१८॥
 तत्र तत्र तमायान्तं पौरा जानपदा नृप ।
 उपतस्थुः सार्घ्यहस्ता ग्रहैः सूर्यमिवोदितम् ॥१९॥

आनर्तधन्वकुरुजाङ्गलकङ्कमत्स्य ।
 पाञ्चालकुन्तिमधुकेकयकोशलार्णाः ॥
 अन्ये च तन्मुखसरोजमुदारहास ।
 स्निग्धेक्षणं नृप पपुर्दृशिभिर्न्नार्यः ॥२०॥
 तेभ्यः स्ववीक्षणविनष्टमिसदृग्भ्यः ।
 कषेमं त्रिलोकगुरुरर्थदृशं च यच्छन् ॥
 श्क्रृण्वन्दिगन्तधवलं स्वयशोऽशुभघ्नं ।
 गीतं सुरैर्नृभिरगाच्छन्नकैर्विदेहान् ॥२१॥

तेऽच्युतं प्रासमाकर्ण्य पौरा जानपदा नृप ।
 अभियुर्मुदितास्तस्मै गृहीतार्हणपाणयः ॥२२॥
 दृष्ट्वा त उत्तमःश्लोकं प्रीत्युत्फुलाननाशयाः ।
 कैर्धृताञ्जलिभिर्नेमुः श्रुतपूर्वास्तथा मुनीन् ॥२३॥
 स्वानुग्रहाय सम्प्राप्तं मन्वानौ तं जगद्गुरुम् ।

मैथिलः	श्रुतदेवश्च	पादयोः	पेततुः	प्रभोः	॥२४॥
न्यमन्त्रयेतां	दाशार्हमातिथ्येन	सह	द्विजैः		
मैथिलः	श्रुतदेवश्च	युगपत्संहताञ्जली			॥२५॥
भगवांस्तदभिप्रेत्य	द्वयोः	प्रियचिकीर्ष्या			
उभयोरविशद्रेहमुभाभ्यां	तदलकषितः				॥२६॥
श्रान्तानप्यथ	तान्दूराञ्जनकः	स्वगृहागतान्			
आनीतेष्वासनाग्र्येषु	सुखासीनान्महामनाः				॥२७॥
प्रवृद्धभक्त्या	उद्धर्ष	हृदयास्राविलेक्षणः			
नत्वा	तदङ्घ्रीन्प्रकषाल्य	तदपो	लोकपावनीः		॥२८॥
सकुटुम्बो	वहन्मूर्ध्ना	पूजयां	चक्र	ईश्वरान्	
गन्धमाल्याम्बराकल्प	धूपदीपाद्यर्घ्यगोवृषैः				॥२९॥
वाचा	मधुरया	प्रीणन्निदमाहान्नतर्पितान्			
पादावङ्कगतौ	विष्णोः	संस्पृशञ्छनकैर्मुदा			॥३०॥

श्रीबहुलाश्व उवाच

भवान्हि	सर्वभूतानामात्मा	साकषी	स्वदृग्विभो		
अथ	नस्त्वत्पदाम्भोजं	स्मरतां	दर्शनं	गतः	॥३१॥
स्ववचस्तद्वतं	कर्तुमस्मद्गुणोचरो	भवान्			
यदात्थैकान्तभक्तान्मे	नानन्तः	श्रीरजः	प्रियः		॥३२॥
को	नु	त्वच्चरणाम्भोजमेवंविद्विसृजेत्पुमान्			
निष्किञ्चनानां	शान्तानां	मुनीनां	यस्त्वमात्मदः		॥३३॥
योऽवतीर्थ	यदोर्वशे	नृणां	संसरतामिह		
यशो	वितेने	तच्छान्त्यै	त्रैलोक्यवृजिनापहम्		॥३४॥
नमस्तुभ्यं	भगवते	कृष्णायाकुण्ठमेधसे			
नारायणाय	ऋष्ये	सुशान्तं	तप	ईयुषे	॥३५॥
दिनानि	कतिचिद्भूमन्गृहान्नो	निवस	द्विजैः		
समेतः	पादरजसा	पुनीहीदं	निमेः	कुलम्	॥३६॥
इत्युपामन्त्रितो	राजत्रा	भगवांल्लोकभावनः			
उवास	कुर्वन्कल्याणं	मिथिलानरयोषिताम्			॥३७॥
श्रुतदेवोऽच्युतं	प्राप्तं	स्वगृहाञ्जनको	यथा		
नत्वा	मुनीन्सुसंहृष्टो	धुन्वन्वासो	ननर्त	ह	॥३८॥
तृणपीठबृषीष्वेतानानीतेषूपवेश्य	सः				
स्वागतेनाभिनन्द्याङ्घ्रीन्सभार्योऽवनिजे	मुदा				॥३९॥

तदम्भसा महाभाग आत्मानं सगृहान्वयम् ।
 स्नापयां चक्र उद्धर्षो लब्धसर्वमनोरथः ॥४०॥
 फलार्हणोशीरशिवामृताम्बुभिर्मृदा सुरभ्या तुलसीकुशाम्बुयैः ।
 आराधयामास यथोपपन्नया सपर्यया सत्त्वविवर्धनान्धसा ॥४१॥
 स तर्कयामास कुतो ममान्वभूत्गृहान्धकुपे पतितस्य सङ्गमः ।
 यः सर्वतीर्थास्पदपादरेणुभिः कृष्णेन चास्यात्मनिकेतभूसुरैः ॥४२॥
 सूपविष्टान्कृतातिथ्यान्श्रुतदेव उपस्थितः ।
 सभार्यस्वजनापत्य उवाचाङ्घ्र्यभिमर्शनः ॥४३॥

श्रुतदेव उवाच

नाद्य नो दर्शनं प्राप्तः परं परमपूरुषः ।
 यहीदं शक्तिभिः सृष्ट्वा प्रविष्टो ह्यात्मसत्तया ॥४४॥
 यथा शयानः पुरुषो मनसैवात्ममायया ।
 सृष्ट्वा लोकं परं स्वाप्नमनुविश्यावभासते ॥४५॥
 श्मृण्वतां गदतां शश्वदर्चतां त्वाभिवन्दताम् ।
 णृणां संवदतामन्तर्हृदि भास्यमलात्मनाम् ॥४६॥
 हृदिस्थोऽप्यतिदूरस्थः कर्मविकषिप्तचेतसाम् ।
 आत्मशक्तिभिरग्राह्योऽप्यन्त्युपेतगुणात्मनाम् ॥४७॥
 नमोऽस्तु तेऽध्यात्मविदां परात्मने ।
 अनात्मने स्वात्मविभक्तमृत्यवे ॥
 सकारणाकारणलिङ्गमीयुषे ।
 स्वमाययासंवृतरुद्धदृष्टये ॥४८॥

स त्वं शाधि स्वभृत्यान्नः किं देव करवाम हे ।
 एतदन्तो नृणां क्लेशो यद्भवानकषिगोचरः ॥४९॥

श्रीशुक उवाच

तदुक्तमित्युपाकर्ण्य भगवान्प्रणतार्तिहा ।
 गृहीत्वा पाणिना पाणिं प्रहसंस्तमुवाच ह ॥५०॥

श्रीभगवानुवाच

ब्रह्मंस्तेऽनुग्रहार्थाय सम्प्राप्तान्विद्ध्यमून्मुनीन् ।
 सञ्चरन्ति मया लोकान्पुनन्तः पादरेणुभिः ॥५१॥
 देवाः कषेत्राणि तीर्थानि दर्शनस्पर्शनार्चनैः ।
 शनैः पुनन्ति कालेन तदप्यर्हत्तमेक्षया ॥५२॥
 ब्राह्मणो जन्मना श्रेयान्सर्वेषाम्प्राणिनामिह ।

तपसा विद्यया तुष्ट्या किमु मत्कलया युतः ॥५३॥
 न ब्राह्मणान्मे दयितं रूपमेतच्चतुर्भुजम् ।
 सर्ववेदमयो विप्रः सर्वदेवमयो ह्यहम् ॥५४॥
 दुष्प्रजत्रा अविदित्वैवमवजानन्त्यसूयवः ।
 गुरुं मां विप्रमात्मानमर्चादाविज्यदृष्टयः ॥५५॥
 चराचरमिदं विश्वं भावा ये चास्य हेतवः ।
 मद्रूपाणीति चेतस्याधत्ते विप्रो मदीक्षया ॥५६॥
 तस्माद्ब्रह्मऋषीनेतान्ब्रह्मन्मच्छ्रद्धयार्चय ।
 एवं चेदर्चितोऽस्म्यद्वा नान्यथा भूरिभूतिभिः ॥५७॥

श्रीशुक उवाच

स इत्थं प्रभुनादिष्टः सहकृष्णान्द्विजोत्तमान् ।
 आराध्यैकात्मभावेन मैथिलश्चाप सद्गतिम् ॥५८॥
 एवं स्वभक्तयो राजन्भगवान्भक्तभक्तिमान् ।
 उषित्वादिश्य सन्मार्गं पुनर्द्वारवतीमगात् ॥५९॥

* * *

८७. श्रीपरीकषिदुवाच

ब्रह्मन्ब्रह्मण्यनिर्देश्ये निर्गुणे गुणवृत्तयः ।
 कथं चरन्ति श्रुतयः साकषात्सदसतः परे ॥०१॥

श्रीशुक उवाच

बुद्धीन्द्रियमनःप्राणान्जनानामसृजत्प्रभुः ।
 मात्रार्थं च भवार्थं च आत्मनेऽकल्पनाय च ॥०२॥
 सैषा ह्युपनिषद्ब्राह्मी पूर्वशां पूर्वजैर्धृता ।
 श्रद्धया धारयेद्यस्तां कषेमं गच्छेदकिञ्चनः ॥०३॥
 अत्र ते वर्णयिष्यामि गाथां नारायणान्विताम् ।
 नारदस्य च संवादमृषेर्नारायणस्य च ॥०४॥
 एकदा नारदो लोकान्पर्यटन्भगवत्प्रियः ।
 सनातनमृषिं द्रष्टुं ययौ नारायणाश्रमम् ॥०५॥
 यो वै भारतवर्षेऽस्मिन्कषेमाय स्वस्तये नृणाम् ।
 धर्मजज्ञानशमोपेतमाकल्पादास्थितस्तपः ॥०६॥
 तत्रोपविष्टमृषिभिः कलापग्रामवासिभिः ।
 परीतं प्रणतोऽपृच्छदिदमेव कुरूद्वह ॥०७॥
 तस्मै ह्यवोचद्भगवानृषीणां श्ऋण्वतामिदम् ।

यो ब्रह्मवादः पूर्वेषां जनलोकनिवासिनाम् ॥०८॥

श्रीभगवानुवाच

स्वायम्भुव ब्रह्मसत्रं जनलोकेऽभवत्पुरा ।

तत्रस्थानां मानसानां मुनीनामूर्ध्वरेतसाम् ॥०९॥

श्वेतद्वीपं गतवति त्वयि द्रष्टुं तदीश्वरम् ।

ब्रह्मवादः सुसंवृतः श्रुतयो यत्र शेरते ।

तत्र हायमभूत्प्रश्नस्त्वं मां यमनुपृच्छसि ॥१०॥

तुल्यश्रुततपःशीलास्तुल्यस्वीयारिमध्यमाः ।

अपि चक्रुः प्रवचनमेकं शुश्रूष्वोऽपरे ॥११॥

श्रीसनन्दन उवाच

स्वसृष्टमिदमापीय शयानं सह शक्तिभिः ।

तदन्ते बोधयां चक्रुस्तल्लिङ्गैः श्रुतयः परम् ॥१२॥

यथा शयानं संराजं वन्दिनस्तत्पराक्रमैः ।

प्रत्यूषेऽभेत्य सुक्षोकैर्बोधयन्त्यनुजीविनः ॥१३॥

श्रीश्रुतय ऊचुः

जय जय जह्यजामजित दोष्गृभीतगुणां ।

त्वमसि यदात्मना समवरुद्धसमस्तभगः ॥

अगजगदोकसामखिलशक्त्यवबोधक ते ।

क्वचिदजयात्मना च चरतोऽनुचरेन्निगमः ॥१४॥

बृहदुपलब्धमेतदवयन्त्यवशेषतया ।

यत उदयास्तमयौ विकृतेर्मृदि वाविकृतात् ॥

अत ऋष्यो दधुस्त्वयि मनोवचनाचरितं ।

कथमयथा भवन्ति भुवि दत्तपदानि नृणाम् ॥१५॥

इति तव सूरयस्त्र्यधिपतेऽखिललोकमल ।

क्षपणकथामृताब्धिमवगाह्य तपांसि जहुः ॥

किमुत पुनः स्वधामविधुताशयकालगुणाः ।

परम भजन्ति ये पदमजस्रसुखानुभवम् ॥१६॥

दृश्य इव श्वसन्त्यसुभृतो यदि तेऽनुविधा ।

महदहमादयोऽण्डमसृजन्यदनुग्रहतः ॥

पुरुष्विधोऽन्वयोऽत्र चरमोऽन्नमयादिषु यः ।

सदसतः परं त्वमथ यदेष्ववशेष्मृतम् ॥१७॥

उदरमुपासते य ऋषिवर्त्मसु कूर्पदृशः ।

परिसरपद्धतिं हृदयमारुणयो दहरम् ॥
 तत उदगादनन्त तव धाम शिरः परमं ।
 पुनरिह यत्समेत्य न पतन्ति कृतान्तमुखे ॥१८॥
 स्वकृतविचित्रयोनिषु विशन्निव हेतुतया ।
 तरतमतश्चकास्स्यनलवत्स्वकृतानुकृतिः ॥
 अथ वितथास्वमूष्ववितथां तव धाम समं ।
 विरजधियोऽनुयन्त्यभिविपण्यव एकरसम् ॥१९॥
 स्वकृतपुरेष्वमीष्वबहिरन्तरसंवरणं ।
 तव पुरुषं वदन्त्यखिलशक्तिधृतौशकृतम् ॥
 इति नृगतिं विविच्य कवयो निगमावपनं ।
 भवत उपासतेऽङ्घ्रिमभवम्भुवि विश्वसिताः ॥२०॥
 दुरवगमात्मतत्त्वनिगमाय तवाततनोश् ।
 चरितमहामृताब्धिपरिवर्तपरिश्रमणाः ॥
 न परिलङ्घित केचिदपवर्गमपीश्वर ते ।
 चरणसरोजहंसकुलसङ्गविसृष्टगृहाः ॥२१॥
 त्वदनुपथं कुलायमिदमात्मसुहृत्प्रियवच् ।
 चरति तथोन्मुखे त्वयि हिते प्रिय आत्मनि च ॥
 न बत रमन्त्यहो असदुपासनयात्महनो ।
 यदनुशया भ्रमन्त्युरुभये कुशरीरभृतः ॥२२॥
 निभृतमरुन्मनोऽक्षदृद्योगयुजो हृदि यन् ।
 मुनय उपासते तदरयोऽपि ययुः स्मरणात् ॥
 स्त्रिय उरगेन्द्रभोगभुजदण्डविष्कधियो ।
 वयमपि ते समाः समदृशोऽङ्घ्रिसरोजसुधाः ॥२३॥
 क इह नु वेद बतावरजन्मलयोऽग्रसरं ।
 यत उदगादृषिर्यमनु देवगणा उभये ॥
 तर्हि न सन्न चासदुभयं न च कालजवः ।
 किमपि न तत्र शास्त्रमवकृष्य शयीत यदा ॥२४॥
 जनिमसतः सतो मृतिमुतात्मनि ये च भिदां ।
 विपणमृतं स्मरन्त्युपदिशन्ति त आरुपितैः ॥
 त्रिगुणमयः पुमानिति भिदा यदबोधकृता ।
 त्वयि न ततः परत्र स भवेदबोधरसे ॥२५॥
 सदिव मनस्त्रिवृत्वयि विभात्यसदामनुजात् ।

सदभिमृशन्त्यशेष्मिदमात्मतयात्मविदः ॥
 न हि विकृतिं त्यजन्ति कनकस्य तदात्मतया ।
 स्वकृतमनुप्रविष्टमिदमात्मतयावसितम् ॥२६॥
 तव परि ये चरन्त्यखिलसत्त्वनिकेततया ।
 त उत पदाक्रमन्त्यविगणय्य शिरो निरृतेः ॥
 परिवयसे पशूनिव गिरा विबुधानपि तांस् ।
 त्वयि कृतसौहृदाः खलु पुनन्ति न ये विमुखाः ॥२७॥
 त्वमकरणः स्वराडखिलकारकशक्तिधरस् ।
 तव बलिमुद्धहन्ति समदन्त्यजयानिमिषाः ॥
 वर्ष्भुजोऽखिलकषितिपतेरिव विश्वसृजो ।
 विदधति यत्र ये त्वधिकृता भवतश्चकिताः ॥२८॥
 स्थिरचरजातयः स्युरजयोत्थनिमित्तयुजो ।
 विहर उदीक्षया यदि परस्य विमुक्त ततः ॥
 न हि परमस्य कश्चिदपरो न परश्च भवेद् ।
 वियत इवापदस्य तव शून्यतुलां दधतः ॥२९॥
 अपरिमिता ध्रुवास्तनुभृतो यदि सर्वगतास् ।
 तर्हि न शास्यतेति नियमो ध्रुव नेतरथा ॥
 अजनि च यन्मयं तदविमुच्य नियन्तु भवेत् ।
 सममनुजानतां यदमतं मतदुष्टतया ॥३०॥
 न घटत उद्भवः प्रकृतिपूरुष्योरजयोर् ।
 उभययुजा भवन्त्यसुभृतो जलबुद्बुदवत् ॥
 त्वयि त इमे ततो विविधनामगुणैः परमे ।
 सरित इवार्णवे मधुनि लित्युरशेष्रसाः ॥३१॥
 नृषु तव मयया भ्रमममीष्ववगत्य भृशं ।
 त्वयि सुधियोऽभवे दधति भावमनुप्रभवम् ॥
 कथमनुवर्ततां भवभयं तव यद्भुकुटिः ।
 सृजति मुहुस्त्रिनेमिरभवच्छरणेषु भयम् ॥३२॥
 विजितहृषीकवायुभिरदान्तमनस्तुरगं ।
 य इह यतन्ति यन्तुमतिलोलमुपायखिदः ॥
 व्यसनशतान्विताः समवहाय गुरोश्चरणं ।
 वणिज इवाज सन्त्यकृतकर्णधरा जलधौ ॥३३॥
 स्वजनसुतात्मदारधनधामधरासुरथैस् ।

त्वयि सति किं नृणाम्श्रयत आत्मनि सर्वरसे ॥
 इति सदजानतां मिथुनतो रतये चरतां ।
 सुखयति को न्विह स्वविहते स्वनिरस्तभगे ॥३४॥
 भुवि पुरुपुण्यतीर्थसदनान्यृष्यो विमदास् ।
 त उत भवत्पदाम्बुजहृदोऽघभिदङ्घ्रजलाः ॥
 दधति सकृन्मनस्त्वयि य आत्मनि नित्यसुखे ।
 न पुनरुपासते पुरुष्सारहरावसथान् ॥३५॥
 सत इदं उत्थितं सदिति चेन्ननु तर्कहतं ।
 व्यभिचरति क्व च क्व च मृषा न तथोभययुक् ॥
 व्यवहृतये विकल्प इषितोऽन्धपरम्परया ।
 भ्रमयति भारती त उरुवृत्तिभिरुक्थजडान् ॥३६॥
 न यदिदमग्र आस न भविष्यदतो निधनाद् ।
 अनु मितमन्तरा त्वयि विभाति मृषैकरसे ॥
 अत उपमीयते द्रविणजातिविकल्पपथैर् ।
 वितथमनोविलासमृतमित्यवयन्त्यबुधाः ॥३७॥
 स यदजया त्वजामनुशयीत गुणांश्च जुष्न् ।
 भजति सरूपतां तदनु मृत्युमपेतभगः ॥
 त्वमुत जहासि तामहिरिव त्वचमात्तभगो ।
 महसि महीयसेऽष्टगुणितेऽपरिमेयभगः ॥३८॥
 यदि न समुद्धरन्ति यतयो हृदि कामजटा ।
 दुरधिगमोऽसतां हृदि गतोऽस्मृतकण्ठमणिः ॥
 असुतृपयोगिनामुभयतोऽप्यसुखं भगवन्न् ।
 अनपगतान्तकादनधिरुद्धपदाद्भवतः ॥३९॥
 त्वदवगमी न वेत्ति भवदुत्थशुभाशुभयोर् ।
 गुणविगुणान्वयांस्तर्हि देहभृतां च गिरः ॥
 अनुयुगमन्वहं सगुण गीतपरम्परया ।
 श्रवणभृतो यतस्त्वमपवर्गगतिर्मनुजैः ॥४०॥
 द्युपतय एव ते न ययुरन्तमनन्ततया ।
 त्वमपि यदन्तराण्डनिचया ननु सावरणाः ॥
 ख इव रजांसि वान्ति वयसा सह यच्छ्रुतयस् ।
 त्वयि हि फलन्त्यतन्निरसनेन भवन्निधनाः ॥४१॥

श्रीभगवानुवाच

इत्येतद्ब्रह्मणः पुत्रा आश्रुत्यात्मानुशासनम् ।
 सनन्दनमथानर्चुः सिद्धा जत्रात्वात्मनो गतिम् ॥४२॥
 इत्यशेषसमाम्नाय पुराणोपनिषद्सः ।
 समुद्धृतः पूर्वजातैर्व्योमयानैर्महात्मभिः ॥४३॥
 त्वं चैतद्ब्रह्मदायाद श्रद्धयात्मानुशासनम् ।
 धारयंश्चर गां कामं कामानां भर्जनं नृणाम् ॥४४॥

श्रीशुक उवाच

एवं स ऋषिणादिष्टं गृहीत्वा श्रद्धयात्मवान् ।
 पूर्णः श्रुतधरो राजन्नाह वीरव्रतो मुनिः ॥४५॥

श्रीनारद उवाच

नमस्तस्मै भगवते कृष्णायामलकीर्तये ।
 यो धत्ते सर्वभूतानामभवायोशतीः कलाः ॥४६॥
 इत्याद्यमृषिमानम्य तच्छिष्यांश्च महात्मनः ।
 ततोऽगादाश्रमं साकषात्पितुर्द्वैपायनस्य मे ॥४७॥
 सभाजितो भगवता कृतासनपरिग्रहः ।
 तस्मै तद्वर्णयामास नारायणमुखाच्छ्रुतम् ॥४८॥
 इत्येतद्वर्णितं राजन्यन्नः प्रश्नः कृतस्त्वया ।
 यथा ब्रह्मण्यनिर्देश्ये नीऋगुणोऽपि मनश्चरेत् ॥४९॥
 योऽस्योत्प्रेक्षक आदिमध्यनिधने योऽव्यक्तजीवेश्वरो ।
 यः सृष्ट्वेदमनुप्रविश्य ऋषिणा चक्रे पुरः शास्ति ताः ॥
 यं सम्पद्य जहात्यजामनुशयी सुप्तः कुलायं यथा ।
 तं कैवल्यनिरस्तयोनिमभयं ध्यायेदजस्रं हरिम् ॥५०॥

* * *

८८. श्रीराजोवाच

देवासुरमनुष्येषु ये भजन्त्यशिवं शिवम् ।
 प्रायस्ते धनिनो भोजा न तु लक्ष्म्याः पतिं हरिम् ॥०१॥
 एतद्वेदितुमिच्छामः सन्देहोऽत्र महान्हि नः ।
 विरुद्धशीलयोः प्रभवोर्विरुद्धा भजतां गतिः ॥०२॥

श्रीशुक उवाच

शिवः शक्तियुतः शश्वत्त्रिलिङ्गो गुणसंवृतः ।
 वैकारिकस्तैजसश्च तामसश्चेत्यहं त्रिधा ॥०३॥
 ततो विकारा अभवन्षोडशामीषु कञ्चन ।

उपधावन्विभूतीनां सर्वासामश्रुते गतिम् ॥०४॥
 हरिर्हि निर्गुणः साकषात्पुरुषः प्रकृतेः परः ।
 स सर्वदृगुपद्रष्टा तं भजन्निर्गुणो भवेत् ॥०५॥
 निवृत्तेष्वश्वमेधेषु राजा युष्मत्पितामहः ।
 श्ऋण्वन्भगवतो धर्मानपृच्छदिदमच्युतम् ॥०६॥
 स आह भगवांस्तस्मै प्रीतः शुश्रूष्वे प्रभुः ।
 नृणां निःश्रेयसार्थाय योऽवतीर्णो यदोः कुले ॥०७॥

श्रीभगवानुवाच

यस्याहमनुगृह्णामि हरिष्ये तद्धनं शनैः ।
 ततोऽधनं त्यजन्त्यस्य स्वजना दुःखदुःखितम् ॥०८॥
 स यदा वितथोद्योगो निर्विण्णः स्याद्धनेहया ।
 मत्परैः कृतमैत्रस्य करिष्ये मदनुग्रहम् ॥०९॥
 तद्ब्रह्म परमं सूक्ष्मं चिन्मात्रं सदनन्तकम् ।
 विजत्रायात्मतया धीरः संसारात्परिमुच्यते ॥१०॥
 अतो मां सुदुराराध्यं हित्वान्यान्भजते जनः ।
 ततस्त आशुतोषेभ्यो लब्धराज्यश्रियोद्धताः ।
 मत्ताः प्रमत्ता वरदान्विस्मयन्त्यवजानते ॥११॥

श्रीशुक उवाच

शापप्रसादयोरीशा ब्रह्मविष्णुशिवादयः ।
 सद्यः शापप्रसादोऽङ्ग शिवो ब्रह्मा न चाच्युतः ॥१२॥
 अत्र चोदाहरन्तीममितिहासं पुरातनम् ।
 वृकासुराय गिरिशो वरं दत्त्वाप सङ्कटम् ॥१३॥
 वृको नामासुरः पुत्रः शकुनेः पथि नारदम् ।
 दृष्ट्वाशुतोषं पप्रच्छ देवेषु त्रिषु दुर्मतिः ॥१४॥
 स आह देवं गिरिशमुपाधावाशु सिद्ध्यसि ।
 योऽल्पाभ्यां गुणदोषाभ्यामाशु तुष्यति कुप्यति ॥१५॥
 दशास्यबाणयोस्तुष्टः स्तुवतोर्वन्दिनोरिव ।
 ऐश्वर्यमतुलं दत्त्वा तत आप सुसङ्कटम् ॥१६॥
 इत्यादिष्टस्तमसुर उपाधावत्स्वगात्रतः ।
 केदार आत्मक्रव्येण जुह्वानो ग्निमुखं हरम् ॥१७॥
 देवोपलब्धिमप्राप्य निर्वेदात्सप्तमेऽहनि ।
 शिरोऽवृश्चत्सुधितिना ततीर्थकिलन्नमूर्धजम् ॥१८॥

तदा महाकारुणिको स धूर्जटिर्यथा वयं चाग्निरिवोत्थितोऽनलात् ।
निगृह्य दोर्भ्यां भुजयोर्न्यवारयत्तत्स्पर्शनाद्भूय उपस्कृताकृतिः ॥१९॥
तमाह चाङ्गालमलं वृणीष्व मे यथाभिकामं वितरामि ते वरम् ।
प्रीयेय तोयेन नृणां प्रपद्यतामहो त्वयात्मा भृशमर्द्यते वृथा ॥२०॥

देवं स वद्रे पापीयान्वरं भूतभयावहम् ।
यस्य यस्य करं शीर्ष्णि धास्ये स म्रियतामिति ॥२१॥
तच्छ्रुत्वा भगवान्द्रो दुर्मना इव भारत ।
ओं इति प्रहसंस्तस्मै ददेऽहेरमृतं यथा ॥२२॥
स तद्वरपरीकषार्थं शम्भोर्मूर्ध्नि किलासुरः ।
स्वहस्तं धातुमारेभे सोऽबिभ्यत्स्वकृताच्छिवः ॥२३॥
तेनोपसृष्टः सन्त्रस्तः पराधावन्सवेपथुः ।
यावदन्तं दिवो भूमेः कष्ठानामुदगादुदक् ॥२४॥
अजानन्तः प्रतिविधिं तूष्णीमासन्सुरेश्वराः ।
ततो वैकुण्ठमगमद्भास्वरं तमसः परम् ॥२५॥
यत्र नारायणः साकषान्न्यासिनां परमो गतिः ।
शान्तानां न्यस्तदण्डानां यतो नावर्तते गतः ॥२६॥
तं तथा व्यसनं दृष्ट्वा भगवान्वृजिनार्दनः ।
दूरात्प्रत्युदियाद्भूत्वा बटुको योगमायया ॥२७॥
मेखलाजिनदण्डाकषैस्तेजसाग्निरिव ज्वलन् ।
अभिवादयामास च तं कुशपाणिर्विनीतवत् ॥२८॥

श्रीभगवानुवाच

शाकुनेय भवान्व्यक्तं श्रान्तः किं दूरमागतः ।
क्षणं विश्रम्यतां पुंस आत्मायं सर्वकामधुक् ॥२९॥
यदि नः श्रवणायालं युष्मद्व्यवसितं विभो ।
भण्यतां प्रायशः पुम्भिर्धृतैः स्वार्थान्समीहते ॥३०॥

श्रीशुक उवाच

एवं भगवता पृष्टो वचसामृतवर्षिणा ।
गतक्लमोऽब्रवीत्तस्मै यथापूर्वमनुष्ठितम् ॥३१॥

श्रीभगवानुवाच

एवं चेत्तर्हि तद्वाक्यं न वयं श्रद्धधीमहि ।
यो दक्षशापात्पैशाच्यं प्राप्तः प्रेतपिशाचराट् ॥३२॥
यदि वस्तत्र विश्रम्भो दानवेन्द्र जगद्गुरौ ।

तर्ह्यङ्गाशु स्वशिरसि हस्तं न्यस्य प्रतीयताम् ॥३३॥
 यद्यसत्यं वचः शम्भोः कथञ्चिद्दानवर्षभ ।
 तदैनं जह्यसद्वाचं न यद्वक्तानृतं पुनः ॥३४॥
 इत्थं भगवतश्चित्रैर्वचोभिः स सुपेशलैः ।
 भिन्नधीर्विस्मृतः शीर्ष्णिं स्वहस्तं कुमतिर्न्यधात् ॥३५॥
 अथापतद्भिन्नशिराः व्रजाहत इव क्षणात् ।
 जयशब्दो नमःशब्दः साधुशब्दोऽभवद्विवि ॥३६॥
 मुमुचुः पुष्पवर्षाणि हते पापे वृकासुरे ।
 देवर्षिपितृगन्धर्वा मोचितः सङ्कटाच्छिवः ॥३७॥
 मुक्तं गिरिशमभ्याह भगवान्पुरुषोत्तमः ।
 अहो देव महादेव पापोऽयं स्वेन पाप्मना ॥३८॥
 हतः को नु महत्स्वीश जन्तुर्वै कृतकिल्बिषः ।
 कषेमी स्यात्किमु विश्वेशे कृतागस्को जगद्गुरौ ॥३९॥
 य एवमव्याकृतशक्त्युदन्वतः परस्य साकषात्परमात्मनो हरेः ।
 गिरित्रमोक्षं कथयेच्छृणोति वा विमुच्यते संसृतिभिस्तथारिभिः ॥४०॥

* * *

८९. श्रीशुक उवाच

सरस्वत्यास्तटे राजन्नृष्यः सत्रमासत ।
 वितर्कः समभूतेषां त्रिष्वधीशेषु को महान् ॥०१॥
 तस्य जिज्ञासया ते वै भृगुं ब्रह्मसुतं नृप ।
 तज्जस्त्यै प्रेष्यामासुः सोऽभजगाद्ब्रह्मणः सभाम् ॥०२॥
 न तस्मै प्रह्वणं स्तोत्रं चक्रे सत्त्वपरीक्षया ।
 तस्मै चुक्रोध भगवान्प्रज्वलन्स्वेन तेजसा ॥०३॥
 स आत्मन्युत्थितम्मन्युमात्मजायात्मना प्रभुः ।
 अशीशमद्यथा वह्निं स्वयोन्या वारिणात्मभूः ॥०४॥
 ततः कैलासमगमत्स तं देवो महेश्वरः ।
 परिरब्धुं समारेभ उत्थाय भ्रातरं मुदा ॥०५॥
 नैच्छत्वमस्युत्पथग इति देवशुकोप ह ।
 शूलमुद्यम्य तं हन्तुमारेभे तिग्मलोचनः ॥०६॥
 पतित्वा पादयोर्देवी सान्त्वयामास तं गिरा ।
 अथो जगाम वैकुण्ठं यत्र देवो जनार्दनः ॥०७॥
 शयानं श्रिय उत्सङ्गे पदा वक्षस्यताडयत् ।

तत उत्थाय भगवान्सह लक्ष्म्या सतां गतिः ॥०८॥
 स्वतल्पादवरुह्याथ ननाम शिरसा मुनिम् ।
 आह ते स्वागतं ब्रह्मन्निषीदात्रासने क्षणम् ।
 अजानतामागतान्वः क्षन्तुमर्हथ नः प्रभो ॥०९॥
 पुनीहि सहलोकं मां लोकपालांश्च मद्रतान् ।
 पादोदकेन भवतस्तीर्थानां तीर्थकारिणा ॥१०॥
 अद्याहं भगवंल्लक्ष्म्या आसमेकान्तभाजनम् ।
 वत्स्यत्युरसि मे भूतिर्भवत्पादहतांहसः ॥११॥

श्रीशुक उवाच

एवं ब्रुवाणे वैकुण्ठे भृगुस्तन्मन्द्रया गिरा ।
 निर्वृतस्तर्पितस्तूर्ष्णीं भक्त्युत्कण्ठोऽश्रुलोचनः ॥१२॥
 पुनश्च सत्रमाव्रज्य मुनीनां ब्रह्मवादिनाम् ।
 स्वानुभूतमशेषेण राजन्भृगुरवर्णयत् ॥१३॥
 तन्निशम्याथ मुनयो विस्मिता मुक्तसंशयाः ।
 भूयांसं श्रद्धधुर्विष्णुं यतः शान्तिर्यतोऽभयम् ॥१४॥
 धर्मः साकषाद्यतो जजानं वैराग्यं च तदन्वितम् ।
 ऐश्वर्यं चाष्टधा यस्माद्यशश्चात्ममलापहम् ॥१५॥
 मुनीनां न्यस्तदण्डानां शान्तानां समचेतसाम् ।
 अकिञ्चनानां साधूनां यमाहुः परमां गतिम् ॥१६॥
 सत्त्वं यस्य प्रिया मूर्तिर्ब्राह्मणास्त्विष्टदेवताः ।
 भजन्त्यनाशिषः शान्ता यं वा निपुणबुद्धयः ॥१७॥
 त्रिविधाकृतयस्तस्य राक्षसा असुराः सुराः ।
 गुणिन्या मायया सृष्टाः सत्त्वं तत्तीर्थसाधनम् ॥१८॥

श्रीशुक उवाच

इत्थं सारस्वता विप्रा नृणाम्संशयनुत्तये ।
 पुरुषस्य पदाम्भोज सेवया तद्रतिं गताः ॥१९॥

श्रीसूत उवाच

इत्येतन्मुनितनयास्यपद्मगन्ध ।
 पीयूषं भवभयभित्परस्य पुंसः ॥
 सुश्लोकं श्रवणपुटैः पिबत्यभीक्षणम् ।
 पान्थोऽध्वभ्रमणपरिश्रमं जहाति ॥२०॥

श्रीशुक उवाच

एकदा द्वारवत्यां तु विप्रपत्न्याः कुमारकः ।
 जातमात्रो भुवं स्पृष्ट्वा ममार किल भारत ॥२१॥
 विप्रो गृहीत्वा मृतकं राजद्वार्युपधाय सः ।
 इदं प्रोवाच विलपन्नातुरो दीनमानसः ॥२२॥
 ब्रह्मद्विषः शठधियो लुब्धस्य विष्यात्मनः ।
 क्षत्रबन्धोः कर्मदोषात्पञ्चत्वं मे गतोऽर्भकः ॥२३॥
 हिंसाविहारं नृपतिं दुःशीलमजितेन्द्रियम् ।
 प्रजा भजन्त्यः सीदन्ति दरिद्रा नित्यदुःखिताः ॥२४॥
 एवं द्वितीयं विप्रर्षिस्तृतीयं त्वेवमेव च ।
 विसृज्य स नृपद्वारि तां गाथां समगायत ॥२५॥
 तामर्जुन उपश्रुत्य कर्हिचित्केशवान्तिके ।
 परेते नवमे बाले ब्राह्मणं समभाषत ॥२६॥
 किं स्विद्ब्रह्मस्त्वन्निवासे इह नास्ति धनुर्धरः ।
 राजन्यबन्धुरेते वै ब्राह्मणाः सत्रमासते ॥२७॥
 धनदारात्मजापृक्ता यत्र शोचन्ति ब्राह्मणाः ।
 ते वै राजन्यवेषेण नटा जीवन्त्यसुम्भराः ॥२८॥
 अहं प्रजाः वां भगवन्नकषिष्ये दीनयोरिह ।
 अनिस्तीर्णप्रतिजत्रोऽग्निं प्रवेक्ष्ये हतकल्मषः ॥२९॥

श्रीब्राह्मण उवाच

सङ्कर्ष्णो वासुदेवः प्रद्युम्नो धन्विनां वरः ।
 अनिरुद्धोऽप्रतिरथो न त्रातुं शक्नुवन्ति यत् ॥३०॥
 तत्कथं नु भवान्कर्म दुष्करं जगदीश्वरैः ।
 त्वं चिकीर्षिर्बालिश्यात्तन्न श्रद्धध्महे वयम् ॥३१॥

श्रीअर्जुन उवाच

नाहं सङ्कर्ष्णो ब्रह्मन्न कृष्णः कार्ष्णिरेव च ।
 अहं वा अर्जुनो नाम गाण्डीवं यस्य वै धनुः ॥३२॥
 मावमंस्था मम ब्रह्मन्वीर्यं त्र्यम्बकतोष्णम् ।
 मृत्युं विजित्य प्रधने आनेष्ये ते प्रजाः प्रभो ॥३३॥
 एवं विश्रम्भितो विप्रः फाल्गुनेन परन्तप ।
 जगाम स्वगृहं प्रीतः पार्थवीर्यं निशामयन् ॥३४॥
 प्रसूतिकाल आसन्ने भार्याया द्विजसत्तमः ।
 पाहि पाहि प्रजां मृत्योरित्याहार्जुनमातुरः ॥३५॥

स उपस्पृश्य शुच्यम्भो नमस्कृत्य महेश्वरम् ।
 दिव्यान्यस्त्राणि संस्मृत्य सज्यं गाण्डीवमाददे ॥३६॥
 न्यरुणत्सूतिकागारं शरैर्नानास्त्रयोजितैः ।
 तिर्यगूर्ध्वमधः पार्थश्वकार शरपञ्जरम् ॥३७॥
 ततः कुमारः सञ्जातो विप्रपत्न्या रुदन्मुहुः ।
 सद्योऽदर्शनमापेदे सशरीरो विहायसा ॥३८॥
 तदाह विप्रो विजयं विनिन्दन्कृष्णसन्निधौ ।
 मौढ्यं पश्यत मे योऽहं श्रद्धधे क्लीबकत्थनम् ॥३९॥
 न प्रद्युम्नो नानिरुद्धो न रामो न च केशवः ।
 यस्य शेकुः परित्रातुं कोऽन्यस्तदवितेश्वरः ॥४०॥
 धिगर्जुनं मृषावादं धिगात्मश्लाघिनो धनुः ।
 दैवोपसृष्टं यो मौढ्यादानिनीप्ति दुर्मतिः ॥४१॥
 एवं शपति विप्रर्षो विद्यामास्थाय फाल्गुनः ।
 ययौ संयमनीमाशु यत्रास्ते भगवान्यमः ॥४२॥
 विप्रापत्यमचकषाणस्तत ऐन्द्रीमगात्पुरीम् ।
 आग्नेयीं नैरृतीं सौम्यां वायव्यां वारुणीमथ ॥४३॥
 रसातलं नाकपृष्ठं धिष्ण्यान्यन्यान्युदायुधः ।
 ततोऽलब्धद्विजसुतो ह्यनिस्तीर्णप्रतिश्रुतः ।
 अग्निं विविकषुः कृष्णेन प्रत्युक्तः प्रतिषेधता ॥४४॥
 दर्शये द्विजसूनूस्ते मावजत्रात्मानमात्मना ।
 ये ते नः कीर्तिं विमलां मनुष्याः स्थापयिष्यन्ति ॥४५॥
 इति सम्भाष्य भगवानर्जुनेन सहेश्वरः ।
 दिव्यं स्वरथमास्थाय प्रतीचीं दिशमाविशत् ॥४६॥
 सप्त द्वीपान्ससिन्धूंश्च सप्त सप्त गिरीनथ ।
 लोकालोकं तथातीत्य विवेश सुमहत्तमः ॥४७॥
 तत्राश्वाः शैब्यसुग्रीव मेघपुष्पबलाहकाः ।
 तमसि भ्रष्टगतयो बभ्रुवुर्भरतर्षभ ॥४८॥
 तान्दृष्ट्वा भगवान्कृष्णो महायोगेश्वरेश्वरः ।
 सहस्रादित्यसङ्काशं स्वचक्रं प्राहिणोत्पुरः ॥४९॥
 तमः सुघोरं गहनं कृतं महद् ।
 विदारयद्भूरितरेण रोचिषा ॥
 मनोजवं निर्विविशे सुदर्शनं ।

गुणच्युतो रामशरो यथा चमूः ॥५०॥
 द्वारेण चक्रानुपथेन तत्तमः परं परं ज्योतिरनन्तपारम् ।
 समश्रुवानं प्रसमीक्ष्य फाल्गुनः प्रताडिताकषो पिदधेऽकषिणी उभे ॥५१॥
 ततः प्रविष्टः सलिलं नभस्वता बलीयसैजद्बृहद्मिभूष्णम् ।
 तत्राद्भुतं वै भवनं द्युमत्तमं भ्राजन्मणिस्तम्भसहस्रशोभितम् ॥५२॥

तस्मिन्महाभोगमनन्तमद्भुतं ।
 सहस्रमूर्धन्यफणामणियुभिः ॥
 विभ्राजमानं द्विगुणेक्षणोल्बणं ।
 सिताचलाभं शितिकण्ठजिह्वम् ॥५३॥
 ददर्श तद्भोगसुखासनं विभुं ।
 महानुभावं पुरुषोत्तमोत्तमम् ॥
 सान्द्राम्बुदाभं सुपिशङ्गवाससं ।
 प्रसन्नवक्त्रं रुचिरायतेक्षणम् ॥५४॥
 महामणिव्रातकिरीटकण्डल ।
 प्रभापरिकषिसहस्रकुन्तलम् ॥
 प्रलम्बचार्वष्टभुजं सकौस्तुभं ।
 श्रीवत्सलक्ष्मं वनमालयावृतम् ॥५५॥
 महामणिव्रातकिरीटकण्डल ।
 प्रभापरिकषिसहस्रकुन्तलम् ॥
 प्रलम्बचार्वष्टभुजं सकौस्तुभं ।
 श्रीवत्सलक्ष्मं वनमालयावृतम् ॥५६॥

ववन्द आत्मानमनन्तमच्युतो जिष्णुश्च तद्दर्शनजातसाध्वसः ।
 तावाह भूमा परमेष्ठिनां प्रभुर्बेद्धाञ्जली सस्मितमूर्जया गिरा ॥५७॥
 द्विजात्मजा मे युवयोर्द्विदृक्षुणा मयोपनीता भुवि धर्मगुप्तये ।
 कलावतीर्णाववनेर्भरासुरान्हत्वेह भूयस्त्वरयेतमन्ति मे ॥५८॥

पूर्णकामावपि युवां नरनारायणावृषी ।
 धर्ममाचरतां स्थित्यै ऋषभौ लोकसङ्ग्रहम् ॥५९॥
 इत्यादिष्टौ भगवता तौ कृष्णौ परमेष्ठिना ।
 ओं इत्यानम्य भूमानमादाय द्विजदारकान् ॥६०॥
 न्यवर्तेतां स्वकं धाम सम्प्रहृष्टौ यथागतम् ।
 विप्राय ददतुः पुत्रान्यथारूपं यथावयः ॥६१॥
 निशाम्य वैष्णवं धाम पार्थः परमविस्मितः ।

यत्किञ्चित्पौरुषं	पुंसां	मेने	कृष्णानुकम्पितम्	॥६२॥
इतीदृशान्यनेकानि		वीर्याणीह	प्रदर्शयन्	
बुभुजे	विष्यान्ग्राम्यानीजे		चात्युर्जितैर्मखैः	॥६३॥
प्रववर्षाखिलान्कामान्प्रजासु			ब्राह्मणादिषु	
यथाकालं	यथैवेन्द्रो	भगवान्श्रेष्ठ्यमास्थितः		॥६४॥
हत्वा		नृपानधर्मिष्ठान्घाटयित्वा	र्जुनादिभिः	
अञ्जसा	वर्तयामास	धर्म	धर्मसुतादिभिः	॥६५॥

* * *

९०. श्रीशुक उवाच

सुखं	स्वपुर्या	निवसन्द्वारकायां	श्रियः	पतिः	
सर्वसम्पत्समृद्धायां		जुष्टायां	वृष्णिपुङ्गवैः		॥०१॥
स्त्रीभिश्चोत्तमवेषाभिर्नवयौवनकान्तिभिः					
कन्दुकादिभिर्हर्म्येषु		क्रीडन्तीभिस्तडिद्युभिः			॥०२॥
नित्यं	सङ्कुलमार्गायां		मदच्युद्धिर्मतङ्गजैः		॥०३॥
स्वलङ्कृतैर्भटैरश्वैः	रथैश्च		कनकोज्ज्वलैः		
उद्यानोपवनाद्यायां		पुष्पितद्रुमराजिषु			॥०४॥
निर्विशद्भृङ्गविहगैर्नादितायां			समन्ततः		
रेमे	षोडशसाहस्र	पत्नीनां	एकवल्लभः		॥०५॥
तावद्विचित्ररूपोऽसौ		तद्रेहेषु	महर्द्धिषु		
प्रोत्फुल्लोत्पलकह्वार		कुमुदाम्भोजरेणुभिः			॥०६॥
वासितामलतोयेषु		कूजद्विजकुलेषु	च		
विजहार	विगाह्याम्भो	हृदिनीषु	महोदयः		
कुचकुङ्कुमलिसाङ्गः		परिरब्धश्च	योषिताम्		॥०७॥
उपगीयमानो		गन्धर्वैर्मृदङ्गपणवानकान्			
वादयद्भिर्मुदा	वीणां	सूतमागधवन्दिभिः			॥०८॥
सिच्यमानोऽच्युतस्ताभिर्हसन्तीभिः		स्म	रेचकैः		
प्रतिषिञ्चन्विचिक्रीडे		यकषीभिर्यक्षराडिव			॥०९॥
ताः		क्लिन्नवस्त्रविवृतोरुकुचप्रदेशाः			
सिञ्चन्त्य		उद्धृतबृहत्कवरप्रसूनाः			॥
कान्तं	स्म	रेचकजिहीर्ष्ययोपगुह्य			
जातस्मरोत्स्मयलसद्वदना		विरेजुः			॥१०॥
कृष्णस्तु		तत्स्तनविष्जितकुङ्कुमसक्			

क्रीडाभिष्टग्धुतकुन्तलवृन्दबन्धः ॥
 सिञ्चन्मुहुर्युवतिभिः प्रतिषिच्यमानो ।
 रेमे करेणुभिरिवेभपतिः परीतः ॥११॥
 नटानां नर्तकीनां च गीतवाद्योपजीविनाम् ।
 क्रीडालङ्कारवासांसि कृष्णोऽदातस्य च स्त्रियः ॥१२॥
 कृष्णस्यैवं विहरतो गत्यालापेकषितस्मितैः ।
 नर्मक्ष्वेलिपरिष्वङ्गैः स्त्रीणां किल हता धियः ॥१३॥
 ऊचुर्मुकुन्दैकधियो गिर उन्मत्तवज्जडम् ।
 चिन्तयन्त्योऽरविन्दाक्षं तानि मे गदतः शृणु ॥१४॥

महिष्य ऊचुः

कुररि विलपसि त्वं वीतनिद्रा न शेषे ।
 स्वपिति जगति रात्र्यामीश्वरो गुप्तबोधः ॥
 वयमिव सखि कच्चिद्वाद्दिनविद्धचेता ।
 नलिननयनहासोदारलीलेकषितेन ॥१५॥
 नेत्रे निमीलयसि नक्तमदृष्टबन्धुस् ।
 त्वं रोरवीषि करुणं बत चक्रवाकि ॥
 दास्यं गत वयमिवाच्युतपादजुष्टं ।
 किं वा स्रजं स्पृहयसे कवरेण वोढुम् ॥१६॥
 भो भोः सदा निष्टनसे उदन्वन्नलब्धनिद्रोऽधिगतप्रजागरः ।
 किम्वा मुकुन्दापहृतात्मलाञ्छनः प्राप्तां दशां त्वं च गतो दुरत्ययाम् ॥१७॥
 त्वं यक्ष्मणा बलवतासि गृहीत इन्दो ।
 कषीणस्तमो न निजदीधितिभिः कषिणोषि ॥
 कच्चिन्मुकुन्दगदितानि यथा वयं त्वं ।
 विस्मृत्य भोः स्थगितगीरूपलक्ष्यसे नः ॥१८॥
 किं न्वाचरितमस्माभिर्मलयानिल तेऽप्रियम् ।
 गोविन्दापाङ्गनिर्भिन्ने हृदीरयसि नः स्मरम् ॥१९॥
 मेघ श्रीमंस्त्वमसि दयितो यादवेन्द्रस्य नूनं ।
 श्रीवत्साङ्कं वयमिव भवान्ध्यायति प्रेमबद्धः ॥
 अत्युत्कण्ठः शवलहृदयोऽस्मद्विधो बाष्पधाराः ।
 स्मृत्वा स्मृत्वा विसृजसि मुहुर्दुःखदस्तत्प्रसङ्गः ॥२०॥
 प्रियरावपदानि भाप्से मृतसञ्जीविकयानया गिरा ।
 करवाणि किमद्य ते प्रियं वद मे वल्गितकण्ठ कोकिल ॥२१॥

न चलसि न वदस्युदारबुद्धे कषितिधर चिन्तयसे महान्तमर्थम् ।
 अपि बत वसुदेवनन्दनाङ्घ्रिं वयमिव कामयसे स्तनैर्विधर्तुम् ॥२२॥
 शुष्यद्धृदाः करशिता बत सिन्धुपत्न्यः ।
 सम्प्रत्यपास्तकमलश्रिय इष्टभर्तुः ॥
 यद्वयं मधुपतेः प्रणयावलोकम् ।
 अप्राप्य मुष्टहृदयाः पुरुकर्षिताः स्म ॥२३॥
 हंस स्वागतमास्यतां पिब पयो ब्रूह्यङ्ग शौरैः कथां ।
 दूतं त्वां नु विदाम कच्चिदजितः स्वस्त्यास्त उक्तं पुरा ॥
 किं वा नश्वलसौहृदः स्मरति तं कस्माद्भजामो वयं ।
 कषौद्रालापय कामदं श्रियमृते सैवैकनिष्ठा स्त्रियाम् ॥२४॥

श्रीशुक उवाच

इतीदृशेन भावेन कृष्णे योगेश्वरेश्वरे ।
 क्रियमाणेन माधव्यो लेभिरे परमां गतिम् ॥२५॥
 श्रुतमात्रोऽपि यः स्त्रीणां प्रसह्याकर्षते मनः ।
 उरुगायोरुगीतो वा पश्यन्तीनां च किं पुनः ॥२६॥
 याः सम्पर्यचरन्प्रेम्णा पादसंवाहनादिभिः ।
 जगद्गुरुं भर्तृबुद्ध्या तासां किम्वर्णयते तपः ॥२७॥
 एवं वेदोदितं धर्ममनुतिष्ठन्सतां गतिः ।
 गृहं धर्मार्थकामानां मुहुश्चादर्शयत्पदम् ॥२८॥
 आस्थितस्य परं धर्मं कृष्णस्य गृहमेधिनाम् ।
 आसन्षोडशसाहस्रं महिष्यश्च शताधिकम् ॥२९॥
 तासां स्त्रीरत्नभूतानामष्टौ याः प्रागुदाहृताः ।
 रुक्मिणीप्रमुखा राजंस्तत्पुत्राश्चानुपूर्वशः ॥३०॥
 एकैकस्यां दश दश कृष्णोऽजीजनदात्मजान् ।
 यावत्य आत्मनो भार्या अमोघगतिरीश्वरः ॥३१॥
 तेषामुद्दामवीर्याणामष्टादश महारथाः ।
 आसन्नुदारयशसस्तेषां नामानि मे श्क्रुणु ॥३२॥
 प्रद्युम्नश्चानिरुद्धश्च दीप्तिमान्भानुरेव च ।
 साम्बो मधुर्बृहद्भानुश्चित्रभानुर्वृकोऽरुणः ॥३३॥
 पुष्करो वेदबाहुश्च श्रुतदेवः सुनन्दनः ।
 चित्रबाहुर्विरूपश्च कविर्न्यग्रोध एव च ॥३४॥
 एतेषामपि राजेन्द्र तनुजानां मधुद्विषः ।

प्रद्युम्न आसीत्प्रथमः पितृवद्रुक्मिणीसुतः ॥३५॥
 स रुक्मिणो दुहितरमुपयेमे महारथः ।
 तस्यां ततोऽनिरुद्धोऽभूत्त्रागायतबलान्वितः ॥३६॥
 स चापि रुक्मिणः पौत्रीं दौहित्रो जगृहे ततः ।
 वज्रस्तस्याभवद्यस्तु मौष्लादवशेषितः ॥३७॥
 प्रतिबाहुरभूत्स्मात्सुबाहुस्तस्य चात्मजः ।
 सुबाहोः शान्तसेनोऽभूच्छतसेनस्तु तत्सुतः ॥३८॥
 न ह्येतस्मिन्कुले जाता अधना अबहुप्रजाः ।
 अल्पायुषोऽल्पवीर्याश्च अब्रह्मण्याश्च जजत्रिरे ॥३९॥
 यदुवंशप्रसूतानां पुंसां विख्यातकर्मणाम् ।
 सङ्ख्या न शक्यते कर्तुमपि वर्षायुतैर्नृप ॥४०॥
 तिस्रः कोट्यः सहस्राणामष्टाशीतिशतानि च ।
 आसन्त्यदुकुलाचार्याः कुमाराणामिति श्रुतम् ॥४१॥
 सङ्ख्यानां यादवानां कः करिष्यति महात्मनाम् ।
 यत्रायुतानामयुत लकषेणास्ते स आहुकः ॥४२॥
 देवासुराहवहता दैतेया ये सुदारुणाः ।
 ते चोत्पन्ना मनुष्येषु प्रजा दृसा बबाधिरे ॥४३॥
 तन्निग्रहाय हरिणा प्रोक्ता देवा यदोः कुले ।
 अवतीर्णाः कुलशतं तेषामेकाधिकं नृप ॥४४॥
 तेषां प्रमाणं भगवान्प्रभुत्वेनाभवद्धरिः ।
 ये चानुवर्तिनस्तस्य ववृधुः सर्वयादवाः ॥४५॥
 शय्यासनाटनालाप क्रीडास्नानादिकर्मसु ।
 न विदुः सन्तमात्मानं वृष्णयः कृष्णचेतसः ॥४६॥
 तीर्थं चक्रे नृपोनं यदजनि यदुषु स्वःसरित्पादशौचं ।
 विद्विद्विस्नग्धाः स्वरूपं ययुरजितपर श्रीर्यदर्थेऽन्ययत्रः ॥
 यन्नामामङ्गलघ्नं श्रुतमथ गदितं यत्कृतो गोत्रधर्मः ।
 कृष्णस्यैतन्न चित्रं कषितिभरहरणं कालचक्रायुधस्य ॥४७॥
 जयति जननिवासो देवकीजन्मवादो ।
 यदुवरपरिष्टस्वैर्दोर्भिरस्यन्नधर्मम् ॥
 स्थिरचरवृजिनघ्नः सुस्मितश्रीमुखेन ।
 व्रजपुरवनितानां वर्धयन्कामदेवम् ॥४८॥
 इत्थं परस्य निजवर्त्मरिरिक्षयात् ।

लीलातनोस्तदनुरूपविडम्बनानि ॥
 कर्माणि कर्मकण्णानि यदूतमस्य ।
 श्रूयादमुष्य पदयोरनुवृत्तिमिच्छन् ॥४९॥
 मर्त्यस्तयानुसवमेधितया मुकुन्द ।
 श्रीमत्कथाश्रवणकीर्तनचिन्तयैति ॥
 तद्धाम दुस्तरकृतान्तजवापवर्ग ।
 ग्रामाद्वनं कषितिभुजोऽपि ययुर्यदर्थाः ॥५०॥
 * * *